



# ಸಾಯಿ ಸಿವಾಂಗಿಣಿ

ರವಿಯತ  
ಜ್ಯೋತಿ

ತಯಗು ಅನುಕೂಲಂ  
೨. ರಘುನಾಥ



# సాయి శివాంగీని



రచయిత :

**జ్ఞాని**

తెలుగు అనువాదం :

**ఎ. రఘువీర్**

## కృతజ్ఞతా సమర్పణ - అంకితం

జూన్ 3, 2001 నాటి ధ్యానంలో బాబా “శివాంగిని, నీవు నేర్చుకొన్న విషయాలను, ఈ జ్ఞానాన్ని నీవు ఇతరులతో పంచుకోవలసిన అవసరం ఉన్నది” అన్నారు. ఈ సాయి విభూతిలోని సంఘటనలు, విషయాలు, జ్ఞానం దారి, అనుభవాలూ అన్నీ బాబా ఇచ్చినవే. జరిగిన ప్రతీ సంఘటనను రికార్డ్ చేసి దేవునితో అనుభవాలను అతనిచ్చిన జ్ఞానాన్ని ప్రపంచానికి అందించి అతనికి చేసే సేవగా ఈ “సాయి శివాంగిని” వెలువడుచున్నది.

ఆమెకు జరిగిన అనుభవాలకు నేను ప్రత్యక్షసాక్షిని. 1998 జనవరి 7న బాబా “ఈ అనుభవాల వల్ల నీ ఆత్మద్దరణ జరుగుతుంది. వాటిని జ్ఞానీ పుస్తకం రూపంలో ప్రపంచానికి అందించి ఎన్నో వేలమంది ఆత్మజ్ఞానానికి సహకరిస్తాడు. చాలామంది పరమ సత్యాన్ని చేరుకోవడానికి, అర్థం చేసుకోవడానికి ఇబ్బంది పడుతున్నారు. మీ అనుభవాల వల్ల ఎంతోమందికి విముక్తి లభించేది ఉంది” అన్నారు. జరుగుతున్న అద్భుత, ఆశ్చర్యకర అనుభవాలతో నేను సహవాసం చేశాను. జ్ఞాన ప్రవాహంలో ప్రవేశించాను. మా జీవితంలో ఎన్నడూ ఎప్పుడూ ఊహించని అద్భుత, ఆశ్చర్యకరమైన మార్పులు వచ్చినవి. నవంబరు 14, 2004న బాబా “నీవు అతన్ని ప్రకాశవంతమైన కాంతిబంతిలా తయారుచేశావు” అన్నారు. వినమ్రతా పూర్వకంగా, భక్తితో, గౌరవంతో, హృదయపూర్వకంగా నా గురువు “శివాంగిని” కి సద్గురువు భగవాన్ శ్రీ సత్యసాయిబాబాకు ఈ పుస్తకం అంకితం చేస్తున్నాను.

- జ్ఞాని

## ముందుమాట

దివ్య చైతన్యము పరమాత్మతో సంభాషించే శక్తి ప్రతి ఒక్కరికి ఉందని ఆ శక్తితో సంభాషించేందుకు విలువలు, పవిత్రత, అందుకు అర్హతలని స్వామి చెప్పారు. ఆ పరమాత్మతో ఏర్పడ్డ డివైన్ కమ్యూనియన్ విషయాలే “అంతర్గత అనుభవాలు” అనే పేరుతో 1999 లో పుస్తకాన్ని పబ్లిష్ చేశాము. ఆ పుస్తకంలో మా అనుభవాలన్నింటిని వ్రాశాము. దైవత్వం మా జీవితంలో ప్రవేశించకముందు మేమేమిటి? ఎలా ఉన్నాం, ఇప్పుడెలా అయ్యాం, మా జీవితంలో వచ్చిన మార్పులేమిటో క్లియర్గా తెలియాలంటే ఆ పుస్తకం చదవాలి. అయినా నేరుగా అది చదవకుండా ఈ పుస్తకం చదివే పాఠకులకు మా బ్యాక్ గ్రౌండ్ అర్థమయ్యేలాగా వ్రాయడానికి ప్రయత్నం చేస్తున్నాను. దేవుడు అంటే ఏమిటి? ధ్యానం అంటే ఏమిటో తెలియని ఒక మామూలు వ్యక్తిని అందరి దైవం అయిన భగవాన్ శ్రీ సత్యసాయి పరమాత్ముడు ఆమెకు గురువై ఆమెను మానవ జీవితపు అంతిమలక్ష్యానికి చేర్చి ఆమె అనుభవాలను ప్రపంచానికి ఉదాహరణగా మాచే అందింపజేస్తున్నారు. అనంతమైన పరమాత్ముని దివ్యలీలా వైభవంలో శివాంగినీ ఒక చిన్న ఉదాహరణ అని చెప్పడంలో పరమాత్ముని వైభవం, శక్తి, తెలివితేటలు జ్ఞానం, మహిమ గురించి కనీసమైనా తెలియని వాళ్ళకు అతిశయోక్తిగా అనిపిస్తుంది. ఆమెకు జరిగిన మానవాతీత అనుభవాలను చదివితే అతి సాధారణ గృహిణి అయిన ఆమె ఒక ‘యోగినీ’ గా ఎలా మారింది అనేది తెలుస్తుంది. ఆధ్యాత్మికం, ధ్యానం, మోక్షం, విముక్తి యోగస్థితి, సమాధి, కుండలినీ శక్తి జాగృతం కావడం, అలౌకిక దృశ్యాలు, అలౌకిక ఆనందం, యోగశక్తి వాటి గురించి ఏమీ తెలియని సాధారణ స్త్రీ వాటిగుండా నడిపించబడింది. పై స్థితులను పొందింది. ఆ స్థితులను చేరుకొన్నది. మానవజీవితానికి అంతిమ లక్ష్యమైన, గమ్యమైన “జీవన్ముక్తి” మోక్షమునకు, సాక్షీభూత స్థితికి, గుణాతీత పరబ్రహ్మ స్థితికి స్వామి ఆమెను నడిపించిన తీరు అద్భుతం, ఆశ్చర్యం. అది లోకానికి మనకు ఆదర్శం, మార్గదర్శకం.

సాధారణంగా ఒక గురువు శిష్యునికి బోధనకాని, ఉపదేశం కాని, శిష్యున్ని గురించి జాగ్రత్త వహించడం లాంటివి భౌతిక స్థాయిలో జరుగుతుంటాయి. కాని ఇక్కడ శివాంగినీ యోగినీగా మారడం అనేది మహిమల వల్ల, దైవశక్తి వల్ల, దేవుని సంకల్పం వల్ల మానవతీత స్థాయిలో స్వామి నడిపించిన మార్గం వలన జరిగింది. అమెరికాకు పుట్టపర్తి పదివేల మైళ్ళ దూరం. కాని అనంతమైన పరమాత్మునికి కాలం, దూరం లెక్కకానివి, అర్థం లేనివి. ఎంతోమందిని సన్మార్గంలో నడపటం కోసం, శాంతిని అందించడానికి ధర్మమార్గంలో మానవులను నడిపించటానికి శ్రీకృష్ణుడు అర్జునున్ని ఉదాహరణగా తీసుకొని అర్జునుని ద్వారా భగవద్గీతను ప్రపంచానికందించినట్లుగానే స్వామి శివాంగినీని ఉదాహరణగా తీసుకొని యోగస్థ దశకు చేర్చి, ఎన్నో వేల ఆత్మలు ఈ అనుభవాల వల్ల శాంతిని పొందేది ఉందన్నారు. అందుకని మేము ప్రతీ అనుభవాన్ని చాలా జాగ్రత్తగా రికార్డ్ చేసి అందిస్తున్నాం. “ఇది ఆమెకు దక్కిన అత్యున్నత పురస్కారం” అన్నారు స్వామి.

1997 జనవరిలో ఆమెకు, మా కుటుంబ సభ్యులకు మహిమలు, అనూహ్యమైన, ఆశ్చర్యకరమైన, సైన్స్ కందని సంఘటనలు జరిగాయి. దైవశక్తి ఉందని, మహిమలు, శక్తులు కలవని ఆమెకు స్వామి నిరూపింప

చేశారు. కళ్ళముందరే జరుగుతున్న మానవాతీత శక్తి చేస్తున్న మహిమలకు ఆమెలో ప్రవేశించిన దివ్యకాంతి దర్శనాల వలన ఆమెకు మహిమలపై, శక్తులపై, దేవునిపై నమ్మకం విశ్వాసం ఏర్పడినవి. ఆమెను ఆ మార్గంలో నడిపించడానికి దేవుడు రచించిన ప్లాన్ అది. నమ్మకం కుదిరిన తరువాత ఆమెతో ఆ దివ్యకాంతి సంభాషించటం మొదలుపెట్టింది. దివ్యకాంతితో ఆమె సంభాషణ చాలా స్పష్టంగా ఉండేది. వినిపిస్తున్న స్వరం యొక్క స్థాయిని, తీవ్రతను ఆమె గుర్తించగలిగేది. రాను రాను క్రమంగా స్వరంలో తేడాలను గుర్తించేది. వివిధ దేవతల స్వరాలతో ఆమె సంభాషించింది. ప్రాచీన కాలంలో మన భారతదేశంలో మునులు, యోగులు, ఋషులు ఇలాంటి ప్రకాశవంతమైన, దివ్యచైతన్య శక్తితో పరస్పరం సంభాషించేది. ఆ మానవాతీత దివ్య చైతన్య కాంతి బోధించగా చెప్పగా వ్రాసినవే వేదాలు. ఆ దివ్య చైతన్యంతో సంభాషణ, ఆ చైతన్యంతో ఈమెకు జరిగిన అనుభవాలు, ఆ చైతన్యం ఆమెలో ప్రవేశించి, ఆమెను నడిపించి, ఆమెను యోగినిగా చేసిన వైనం వేద ఉపనిషత్ గీతా సారాంశం జ్ఞానం ఈ అనుభవాలలో కనిపిస్తుంది.

“స్వామీ, మీ దర్శనాన్నివ్వండి. మీ రూపం చూపించండి. మిమ్మల్ని స్పర్శించాలని ఉంది” అని ఆమె చాలాసార్లు ధ్యానంలో అడుగుతుంది. కాని “నాకే రూపం లేదు. ప్రేమ, జ్ఞానం, కాంతికి రూపమేలా ఉంటుంది?” అని స్వామి నుండి సమాధానం వచ్చేది. నిరాకార బ్రహ్మాన్ను ధ్యానించాలని స్వామి ఆమెకు చాలాసార్లు ధ్యానంలో చెప్పారు. “నీవు నన్ను అల్లా అని పిలిచినా సరే, బాబా అని పిలిచినా సరే. దేవుడు ఒక్కడే.” బ్రహ్మ, విష్ణు, శివ అనేవి మూడు రూపాలయితే వాటిని పరమాత్ముని యొక్క లక్షణాలుగా ప్రకృతియొక్క మూడు గుణాలుగా అర్థం చేసుకోవాలన్నారు. సృష్టించటం, అంతమొందించి మళ్ళీ సృష్టించటం, ఇవి పరమాత్ముని యొక్క లక్షణాలని వాటిని అలాగే అర్థం చేసుకోవాలని స్వామి ధ్యానంలో చెప్పారు.

దైవం నాతో మాట్లాడింది. నన్ను నడిపించింది అని లోకానికి తన అనుభవాలను అందిస్తే అందరూ వాటిని విశ్లేషిస్తారని, అనుమానిస్తారని లేదా ఈమె క్రేజీ అయిపోయిందంటారని అనుమానం వ్యక్తం చేసి తన అనుభవాలను వ్రాయడానికి వెనుకంజవేస్తే స్వామి ఆమెను ప్రోత్సహిస్తూ, ప్రాచీనకాలం నాటి ఋషులు వేద జ్ఞానాన్ని వారి అనుభవాలను ప్రపంచానికి అందించకుండా ఉంటే ఇన్ని వేలతరాల వారికి ఆ వేద సంస్కృతి, జ్ఞానం, గురుమార్గం అందేదికాదన్నారు. అందుకని ధైర్యంగా తన అనుభవాలను ప్రపంచంతో పంచుకోమన్నారు. చికాగోలోని సెంట్రల్ లైబ్రరీలోని “విస్టం ఆఫ్ వేదాస్” అనే పుస్తకంలోని 75, 76వ పేజీలలోని విషయం చదువమని స్వామి చెప్పగా ఆమె వెళ్ళి ఆ పుస్తకం చదివి ప్రేరణ పొంది తన అనుభవాలను ఒక ధైర్యంగా ప్రపంచానికి అందించడానికి ఆమె మనసు అంగీకరించింది. సహజంగా కాస్త అనుమాన ప్రవృత్తి గల ఆమెకు వచ్చిన ఎన్నో సంశయాలను స్వామి చాలా ప్రేమగా ఓపికగా డీల్ చేశారు. ఆమెలాంటి ఎన్నో వేలమందికి జ్ఞానాన్ని చాలా సులువుగా చేసి అమృతాన్ని అందించారని చెప్పవచ్చు. ఈ కలియుగంలో ఇది స్వామి చేసిన ఒక అద్భుత మిరాకిల్ అని చెప్పవచ్చును.

స్వామి ఆమెకు చాలా విషయాలను (జ్ఞానాన్ని) బోధించి చెప్పారు. మరికొన్నింటిని పదిమందితో కలిసేలా చేసి సందర్భాలను సృష్టించి బోధించారు. కొన్ని విషయాలను పుస్తకాల పేర్లు చెప్పి చదివించి అర్థం చేసుకునేలా నడిపించారు. “మీరు చాలా విషయాలను విని నేర్చుకున్నారు. మరికొన్నింటిని జీవిస్తూ నేర్చుకోవాలి” అన్నారు. ‘నేను’ అంటే చైతన్యమే కాని, ఆత్మనే కాని శరీరం కాదని స్వామి ఆమెకు చాలాసార్లు గుర్తుచేస్తూ వచ్చారు.

స్వామి ఆమెకు చాలా చాలా జ్ఞానాంశాలను కలలనిచ్చి అర్థం చేయించారు. ఎప్పుడంటే అప్పుడు దృష్ట్యాలనిచ్చి బోధించారు. అంతటా వ్యాపించి ఉన్న ఆత్మతానేనని తాను లోపలా ఉన్నానని, బయట ఉన్నానని ఆమెలో ఉన్న ‘నేను’ తానేయని అలాగే తాను శరీరం ధరించి పుట్టపర్తిలో ఉన్నానని బ్రహ్మాండమంతా వ్యాపించి ఉన్న కాంతిశక్తి, ఆత్మశక్తి ఒకటేనని అది తానేనని అంతటా వ్యాపించి ఉన్నది పరమాత్మనేయని అలా సర్వజీవుల్లో నిర్జీవ వస్తువుల్లో ఉన్న చైతన్యం అంతా ఒకటేనని, ఆ చైతన్యంతో ఆమెకు ఏకత్వాన్ని సాధించేశారు. సహస్రారాన్ని ఛేదించిన సాధకుడు మాత్రమే పరమాత్మతో ఏకత్వాని సాధించి అంతటా నిండిన పరమాత్మ తానేనని పొందే అనుభవం స్వామి ఆమెకూడలినీ శక్తిని జాగృతం చేసి ఆమెకు ఆ అనుభవం ఇవ్వడం ఆశ్చర్యం, అద్భుతం. దీన్ని అనంతమైన పరమాత్ముని లీలా వైభవం అనాలా ఒక మామూలు సాధారణ స్త్రీ ఓ యోగినిగా మారిన వైనం అనాలా అని అనిపిస్తున్నది. అమెరికాలో ఈ పుస్తకాన్ని ఇంగ్లీషులో ‘**Making of A Yogini**’ అనే టైటిల్‌తో ప్రింట్ చేయించడం జరిగింది.

“శివాంగిని, వేదజ్ఞానాన్ని పంచు. వ్యాపింపచేయి. నీ అనుభవాలను ఇతరులతో పంచుకో. పదిమందిలో తిరిగితే సాధనపడిపోతుందని, మలినాలు చేరతాయని భావించి నీవరకే నీ జ్ఞానం, అనుభవాలను పరిమితం చేసుకోకు. అందరి మధ్య ఉంటూనే వృద్ధి చెందు. వాటిని నీ సాధనకు పరీక్షలుగా ఎంచుకొని ఎదుగు” అన్నారు. జ్ఞానపరంగా మనం ఎదగాల్సిన అవసరం, వాటికి సమాజాన్ని ఒక పరీక్షా భూమిగా ఎన్నుకోవాలని స్వామి ఉద్దేశ్యం.

వేదజ్ఞానం ఏ ఒక్క మతానికీ సంబంధించింది కాదు. అది సమిష్టిగా మానవజాతి ఉద్ధరణకు సంబంధించినది. ఆత్మస్థాయిలో అనుభవాలు, అనుభూతులు పొందిన మహాత్ములు, యోగులు, తత్త్వవేత్తలు, పండితులు, జ్ఞానులు వేదజ్ఞానాన్ని అనుభవంలోకి తెచ్చుకొని ప్రపంచానికందించిన మహనీయులు అన్ని మతాలయందు ఉన్నారు. అయితే వేదజ్ఞానాన్ని ప్రపంచానికి అందించడంలో మహాభారత, రామాయణ పురాణాలు, వేద, ఉపనిషత్, భగవద్గీత అనుగ్రంథాలు వేదజ్ఞానాన్ని అర్థవంతంగా ఆసక్తికరంగా అందించడంతో వేదజ్ఞానం హిందూ సాంప్రదాయం జోడించుకొని కనిపిస్తున్నది. మాకు జరిగిన అనుభవాలన్నీ చాలా వరకు హిందూ సాంప్రదాయాన్ని జోడించుకుని కనిపించినప్పటికీ అన్ని మతాల వారికి అర్థమయ్యే రీతిలో వ్రాశాం. వేరే మతాల సంస్కృతీ సాంప్రదాయ పద్ధతులేవీ మాకు తెలియకపోవడం వల్ల ఆ సమాంతర ఉదాహరణలేవీ ఇక్కడ మేము ఉదహరించనందుకు చింతిస్తున్నాం.

మాకు జరిగిన అనుభవాల నుండి మేం ఏం నేర్చుకున్నాం అన్న విషయం మా అనుభవాలలోనే కనిపిస్తుంది. మాకు జరిగిన అనుభవాలే చాలామందికి జరిగి ఉండవచ్చు. వారి అనుభవాలసారం మాకు

జరిగిన అనుభవాలసారం ఒకటై ఆధ్యాత్మిక మార్గంలో అవగాహన సులువు కావచ్చు లేదా మరోసారి దృఢపడవచ్చును. దైవం ఎప్పుడు ఎలాంటి అనుభవాలను ఎందుకు ఎవరికోసం ఇస్తుందో మనమెలా ఊహించగలం? గ్రంథాలు మనకు ప్రమాణంగా నిలిచాయి. సాక్ష్యాధారాలుగా ఉంటున్నాయి. ప్రమాణం, సాక్ష్యం అనగా దేనికి? దైవశక్తిని, దైవప్రేమను, దైవిక అనుభూతులను, మానవాతీత శక్తిని, సహవాసాన్ని, సహచర్యాన్ని సహాయాన్ని, సంభాషణను, అలౌకిక ఆనందాన్ని అనుభవంలోకి తెచ్చుకొన్న భక్తులు, యోగులు, ఋషులు, మహాత్ములు, ప్రవక్తలు, సన్యాసులు, జ్ఞానులు, మహానీయులు, అవతారాలు ఎందరో ఉన్నారు. వారి అనుభవాలే గ్రంథాలయినాయి. ఆ గ్రంథాలే మనకు సాక్ష్యాలుగా నిలిచాయి. అందరూ ఆ మార్గంలో వారివలె నడువలేరు. ఆ స్థాయికి చేరుకోలేరు. దైవంతో సహచర్యం చేసి, సంభాషణ జరపాలంటే విలువలు, పవిత్రత కావాలి. దైవం ప్రపంచానికి ఏదైనా సందేశం అందించాలంటే తాను ఎన్నుకొన్న కొంతమంది వ్యక్తుల ద్వారా తన ఉనికిని, జ్ఞానాన్ని ప్రజలకు మార్గదర్శకాన్ని అందిస్తుంటాడు. వారి ద్వారా వారికి కలుగజేసే మహిమల ద్వారా మాత్రమే దైవశక్తి ప్రకటితం అవుతుంది. తెలిసి వస్తుంది.

ప్రతిరోజూ ధ్యానంలో దేవునితో జరిగిన సంభాషణలు దేవుడు కల్పించిన సంఘటనలు మనకొక విషయాన్ని బోధించడంతో పాటు అతని మహిమ, శక్తి, ప్రజ్ఞ, తెలివితేటలకు లీలకు ప్రేమకు తార్కాణంగా నిలుస్తున్నాయి. పరమాత్ముని శక్తి గురించి లీలల గురించి భక్తి గురించి తెలియని వాళ్ళకు, జ్ఞానమార్గంలో లేని వాళ్ళకు ఈ వాక్యాలు అతిశయోక్తిగా ఢాంబికంగా అనిపించవచ్చును. ఒక విషయం అర్థం కావాలంటే అలాంటి అనుభవ సారూప్యం వారికి జరిగినా ఉండాలి. చూసినా ఉండాలి. అర్థం చేసుకునే ఔన్నత్యం, హృదయమైనా ఉండాలి. అవేవీ లేకపోతే విషయాలు అర్థం కావని భావిస్తున్నాం.

గ్రంథాలు చదివి, గురువులను ఆశ్రయించి ఆశ్రమజీవనం చేసే అవకాశంలేని ఈ నవీన మానవునికి స్వామి వేదజ్ఞానాన్ని ఒక క్రమపద్ధతిలో తనదైన అద్భుతమైన శైలిలో అనుభవింపజేసి, నడిపించి అర్థం చేయించారు. అడుగుడునా 'గీతాజ్ఞానం' మనస్సునకు గోచరిస్తుంది. అజ్ఞానం మాయమై విషయావగాహన జరిగి నిజం తేటతెల్లం కావడంతో మనసు కుదుటపడుతుంది. ఆత్మకు ప్రశాంతత చేకూరుతుంది.

ఆమె నేరుగా స్వామితో మాట్లాడి దర్శించి స్పర్శించి పొందిన అనుభవాలు కావు. ఆమె అనుభవాలన్నియూ ఆత్మస్థితిలో జరిగినవే. సాధారణంగా ఆధ్యాత్మిక ప్రయాణం 'ద్వైతంతో మొదలవుతుంది.' (రెండు-అనగా దేవుడుంటాడు, జీవుడుంటాడు) రాను రాను అది విశిష్ట అద్వైతానికి (పరమాత్మునికి చేరువకు) చివరికి అద్వైతానికి చేరుతుంది. (రెండు లేవు - ఉన్నది కేవలం భగవంతుడే. ఈ ప్రపంచంలో భగవంతుడు తప్ప మరొకటి లేదు) మొదట్లో స్వామి ఆమెను చాలా వేగవంతంగా రెండేండ్ల కాలంలోనే మానవ జీవితపు చివరి గమ్యానికి చేర్చి జ్ఞానాన్ని ఇచ్చారు. తదుపరి స్వామి ఆమెను మళ్ళీ ప్రాథమిక స్థాయికి తెచ్చి మళ్ళీ ఆధ్యాత్మిక ప్రయాణం చేయించారు. ఆ మార్గంలో పడే ఇబ్బందులను, సాధక బాధకాలను ఒడిదుడుకులను, కష్టనష్టాలను, ఘర్షణలు, మలుపులు అర్థమయ్యేలా నడిపించారు. అలా చేయడానికి ఒక కారణం ఉంది. స్వామి ఆమెను మళ్ళీ సృష్టిస్తానని

అన్నారు. యుగయుగాలకు తనతో ప్రయాణించమన్నారు. తనను గురువుగా అప్పాయింట్ చేశానని చెప్పారు. భవిష్యత్తులో ఆమె గురువు పాత్ర వహించాల్సి ఉంటుందన్నారు. అందుకు ఆమెను సన్నద్ధం చేసేందుకు ఆ మార్గంలో స్వామి ఆమెను మూడుసార్లు నడిపించారు. నడిపించిన మార్గంలో క్రిందికి తెచ్చి ఏమీ తెలియని సాధకుడు ఎలా ఎదుగుతాడో మరొక్కసారి అలా ప్రయత్నించి ఎదగాలని చివరిగా ఆమెను ఆ మార్గంలో పయనింపజేశాడు.

స్వామి ఆమెను మూడు దశల గుండా ప్రయాణింపజేశారు. 1. దివ్య ప్రకాశ చైతన్య కాంతిదశ 2. దివ్యజ్ఞానదశ 3. దివ్య ప్రేమ.

వాస్తవానికి గ్రంథాలలో ఎవరైనా ఎదిగేస్తాయి, దశపై దానికి రీవర్స్ గా ఉంది. అనగా మొదట

1. దివ్య ప్రేమ (ప్రసరిస్తుంది)
2. దివ్య జ్ఞానం (బయలుదేరుతుంది)
3. దివ్య కాంతిదశ (ఆత్మస్థితి అనుభవంలోకి వస్తుంది)

కాని స్వామి ఆమెను మొదలే దివ్యకాంతి చైతన్య దశలో ప్రవేశపెట్టారు. ఏ జ్ఞానమూ లేక మునుపే, ప్రేమను ఇంకా అనుభవంలో ప్రవేశింపక మునుపే ఆమెలో దివ్యచైతన్య ప్రకాశకాంతిని, నీలిరంగు కాంతిని, కాంతి దృష్ట్యాలను, అంతటా వ్యాపించి ఉన్న పరమాత్మతో ఏకత్వాన్ని, ఆత్మ చైతన్య స్థితిని, నిర్ద్వంద్వ, జీవ ప్రపంచం అంతటా తానే వ్యాపించి ఉన్నానన్న అనుభవాలనిచ్చి మహాయోగులకు, ఋషులకు మాత్రమే సాధ్యమయ్యే అతి కఠిన కాంతి దర్శనాలను, దివ్యదృష్ట్యాలను, మూలాధారం మొదలుకొని సహస్రారం వరకున్న సుషుమ్న నాడీ వలయాల (చక్రాల) ముడులను సడలించి ఆమెకు అద్భుత కాంతి దర్శనాలనిచ్చారు. చాలా హైలెట్ గా జరిగిన కాంతి దర్శనంలో అత్యంత అద్భుతంగా జరిగింది 'సహస్రార పద్మం' విప్పారి 'ఓం' శివలింగ దర్శనంతో అద్భుతమైన కాంతి దర్శనమై ఆ కాంతి రేఖలు ఆమెపై ప్రసరించడం, అందులో ఆమె లీనమై గాఢ, అతి గాఢ, ప్రశాంతత స్థితిని సంకల్ప మాత్రాన ఇచ్చారు. తదుపరి ఆమెకై ఆమెను ఆ దిశలో ప్రయాణించి సహస్రారాన్ని చేదించమన్నారు. పై మూడు దశలకు అనుగుణంగా స్వామి (దివ్యశక్తి) మూడు అవతారాలు తీసుకొని రావడం ఆశ్చర్యంగానూ ఉంది. 1. శిరిడీ సాయి (light) 2. సత్యసాయి (wisdom) 3. ప్రేమ సాయి (love - ప్రేమ)

1997 జనవరిలో మొదలైన దైవిక అనుభవాలు దాదాపు ఎనిమిదేండ్లు కొనసాగాయి. 1998 లో ఓరోజు స్వామి శివాంగినితో “ఈ భౌతిక ప్రపంచం మీద ఆసక్తి వదిలేసి, ఈ జీవితంపై ఏ మాత్రం కోరిక లేకుండా మళ్ళీ జన్మించాలన్న ఆసక్తి లేకుండా ఎదగడానికి నీకు ఏడేండ్ల సమయం చాలా?” అన్నారు. ఆశ్చర్యంగా శివాంగిని కరక్టగా ఏడేండ్ల కాలంలో స్వామి ఎలా చెప్పే అలా విని ఆచరించి గుణాతీత యోగస్థితికి చేరింది. సెప్టెంబర్ 3, 2005న తన భౌతిక శరీరాన్ని వదిలేసింది.



స్వామి ఆమెతో “యుగ యుగాలకు నీవు నాతో ప్రయాణిస్తున్నావు. నిన్ను అవసరం ఉన్నపుడు సృష్టిస్తాను” అన్నారు. ఏం జరుగుతుందో స్వామికే తెలుసు.

ఈ పుస్తకాన్ని భగవంతుని లీలా వైభవంగానూ, ఒక సాధారణ మానవుడు (ఆమె) యోగిగా మారిన అద్భుత, ఆశ్చర్యకర, ఆసక్తికర అనుభవాలుగానూ చదివి పరమాత్మ జ్ఞానంలో, దివ్య లీలా వైభవంలో ప్రయాణించాలని ఆశిస్తూ.....

రచయిత

జ్ఞాని,

4905 వార్పర్స్ వే

మిడ్లాండ్ ML - 48640

U.S.A.

## ఐష్యయనూచిక

### అధ్యాయం-1

1	ఇదీ భారంవేసిన వారి ఆలోచన	-	19
2	పరమశివుడు జీవించి ఉన్నాడు	-	20
3	కుండలినీ జాగృతం	-	21
4	అందరిలో ఉన్న 'నేను' ఈ ప్రపంచాన్ని అనుభవిస్తున్నది	-	22
5	గమనంలో లేకపోతే అంతే!	-	24
6	ఆధ్యాత్మికం అర్థం చేయించటానికే నాలీల	-	24
7	మీరు అడుగువేస్తేనే సహకరిస్తా	-	27
8	నో... ప్రార్థించరు	-	27
9	పరిశుభ్రత, హృదయం దైవమందిరం	-	28
10	వేద పురుషుడు పరమ శివుడు	-	29
11	సహస్రారప్రవేశం - ఆనందం, ప్రేమ రూపాలలో దేవుడు	-	30
12	ఆకారంలేని దైవం - నేనే ఆ అవతారం - నేనే నీదేవుణ్ణి	-	31
13	సద్గురువు ఆవశ్యకత - మనోనిశ్చలత సాధించాలి	-	31
14	కర్మలనుండి ఆధ్యాత్మికాభివృద్ధి - ప్రార్థనలు అనవసరం	-	32
15	నిరంతరం ధ్యానం - స్వామి మహేశ్వరుడే	-	33
16	ఏకత్వాన్ని సాధించు - పరమసత్యంలో లీనమై ఉండు	-	34
17	దేవుణ్ణి ఎవరు సృష్టించారు?	-	34
18	మీ ప్రేమ, మీ క్లోజ్‌నెస్ మీ జ్ఞానం - నేనే నీ పరమాత్మను	-	35
19	చెప్పినట్లు చేయాలి - విశ్వాసం ఉంచాలి	-	36
20	చూస్తున్నది ఆత్మ, శరీరం కాదు	-	37
21	బొటనవేలంత సైజులో ఆత్మజ్యోతి	-	38
22	పరిమితమైన స్వతంత్రం - చెప్పగానే చేయాలి	-	39
23	పవిత్రతయే దేవుణ్ణి చేరడానికి మార్గం	-	40
24	అందరిని నడిపిస్తున్నది ఆత్మ - 'నేను'ను అర్థం చేసుకో	-	42
25	లీనమైతే ఆత్మ - సాక్షిగా నిలిస్తే పరమాత్మ	-	44
26	అందరిలో ఉన్నది 'నేనే' అన్ని రూపాలు నావే - విశ్వం అంతా దేవుడే	-	45
27	చెప్పినట్లు చేస్తే గమ్యాన్ని చేరుతారు	-	47
28	పవిత్రత, శరణాగతి వలన దేవుడు వశం	-	48

29	జ్ఞానం శివుడు, జ్ఞానాచరణ విష్ణువు	-	49
30	ఊహకందని స్వామి శక్తి - మహిమ	-	50
31	కృష్ణుడు ఆకారం లేని దేవుడు - ప్రేమ, ప్రేమను ప్రేమ కోసం ప్రేమిస్తుంది	-	51
32	నేను తెలియకపోవడం మాయ (అజ్ఞానం) తెలిస్తే విముక్తి	-	52
33	నవ్వాలి - నవ్వించాలి	-	53
34	నేను లోపలా ఉంది, బయటా ఉంది అన్ని సాధనా పద్ధతులు నావే	-	53
35	మీతో నా సంబంధం గురు సంబంధం	-	54
36	దంద్యాలను దాటితే దైవత్వం	-	54
37	శరీరం ద్వారా వినేది, చూసేది ఆత్మ	-	55
38	ఈ సృష్టి అంతా అద్భుతమే - అదే మీకు గురువు	-	56
39	అలనాటి కృష్ణుడే ఇప్పుడు పుట్టపర్తిలో	-	58
40	ఇష్టదైవాన్ని గౌరవంగా చూడాలి - ప్రేమిస్తే ప్రేమించబడతావు	-	58
41	స్వామి భౌతిక దర్శనం	-	59
42	ఈ జగత్తే అందరికీ గురువు	-	59
43	విశ్వాన్ని ప్రాణులను నడుపుతున్నది 'నేను'	-	59
44	ఇష్టమైన రూపంలో దర్శనం	-	60
45	బ్రహ్మాపదేశ పర్వదినం	-	61
46	సనాతన ధర్మస్థాపనకు కాదు - ఆ అనుభవాలు పొందడానికి	-	62
47	భారంవేసి చేస్తే పరిస్థితులు కలిసి వస్తాయి	-	62
48	దేవుని పనిలో దేవుని సహాయం	-	63
49	ఆత్మకు ఈ స్థలం ఇంత సమయం అని ఉండదు	-	63
50	స్థాయిని మించి ఆలోచించలేరు - అనంతున్ని అర్థం చేసుకోలేరు	-	64
51	తల్లిదగ్గరకు సంతోషంగా రావాలి	-	66
52	మానవ జీవితం ఆటనే - విలువలు, పవిత్రత, క్రమశిక్షణ దాని రూల్స్	-	66
53	గురువారం ప్రాముఖ్యత	-	66
54	కృష్ణుడు చెప్పిన రహస్యాలు	-	67
55	త్వరలో ఆధ్యాత్మిక ప్రపంచం - మంచిరోజులు	-	67
56	మహాఋషుల సరసన దేవయాని - మహాకారణ శరీరప్రవేశం	-	68
57	గురువు అనుగ్రహం ప్రేమ	-	69
58	ఆత్మను ఆవరించిన పొరలను ఒలిచివేయుట	-	69
59	సాగర మథనం - ఆధ్యాత్మిక ప్రపంచంలో జననం	-	69

60	వరాల వెల్లువ - నూతన ఆధ్యాత్మిక జన్మ	-	69
61	ఆత్మ ప్రయాణం - స్వామి శరీరంలోకి ప్రవేశం	-	70
62	ఉత్తరాయణ ప్రయాణం - మానవులంతా దైవీరూపాలే	-	71
63	విష్ణుదర్శనం	-	72
64	నీవూ, నేనూ ఒకరే	-	72
65	అభివృద్ధిలో ఆటంకాలు అల్పస్థాయి లక్షణాలు	-	73
66	జీవనిర్ణీత ప్రపంచాన్ని కదిలించేది దైవం (తోలుబొమ్మలాట)	-	74
67	గురువు అనుగ్రహంతో బ్రహ్మజ్ఞానం, ఆత్మజ్ఞానం సులువు	-	75
68	అమ్మచీ ఆశీర్వాదం పొందిన శివాంగిని	-	75
69	మేలుచేసే కరెంట్	-	75
70	గుణాలులేని స్థితిని పొందాలి - అదే అత్యున్నతస్థాయి	-	76
71	జ్ఞానానికి రూపం ఉంటుందా?	-	77
72	నమ్మినవారికి గట్టెక్కించే దైవం	-	77
73	బాల వికాస్ సేవలో శివాంగిని	-	78
74	మలినపు మనసులలో (మనుష్యులో) ప్రవహించని దైనికశక్తి తరంగాలు	-	78
75	సడలిన రుద్రగ్రంథి - దుర్గామాత పాదదర్శనం	-	79
76	భయభ్రాంతులకు అతీతంగా... దేవునిపై భారం వేసి...	-	80
77	చేతిలో బిడ్డలా...	-	80
78	పరీక్షా అనుభవం	-	81
79	ప్రతి ఒక్కరిలో బాబా ముఖం - అనుకూలంగా సహకరిస్తున్న మనసు	-	81
80	ఆత్మదర్శనం	-	82
81	నల్లలో పవిత్రనదీజలాలు - రాబోవు కాలానికి కాబోయే గురువు	-	82
82	శివుని అనుగ్రహంతోనే జ్ఞాన ప్రవేశం	-	83
83	ఆత్మస్థితిలో అద్భుత రుచి అనుభవం	-	83

### అధ్యాయం - 2

84	సప్తలింగాల రహస్యం గోప్యం	-	85
85	జీవుడి సక్సెస్ పరమాత్మునికో థ్రీల్	-	86
86	నేర్చుకున్నదే నేర్చుకుంటే నేర్చుకునే దేముంటుంది?	-	86
87	దైవత్వమే మానవజీవితపు అంతిమలక్ష్యం	-	87
88	వర్ణింపవీలుకాని ఆత్మానుభవం	-	87
89	పేర్లికలేవు - కేవలం నీవు ఆత్మవు	-	87



90	శక్తి, సంపద, జ్ఞానం పరమాత్ముని లక్షణాలు	-	88
91	కోర్కెలు అహంకారమే ప్రళయం - శివశక్తితో వాటి నుండి విముక్తి	-	88
92	శివకేశవులుగా ఒకడే దేవుడు	-	89
93	యజ్ఞహోమంతో పరమశివుని అద్భుత అనుగ్రహ ఆశీస్సులు	-	90
94	ప్రయాణం ఒంటరిగానే సాగుతుంది	-	91
95	అజ్ఞానుల అల్పత్వం - ఊహకందని పరమ'ఆత్మ'	-	92
96	ఆత్మజ్ఞానిగా శివాంగిని	-	92
97	మేం ముగ్గురం ఒక్కరే!	-	93
98	తక్కువ లగేజితో ఆధ్యాత్మిక ప్రయాణం	-	93
99	ఆధ్యాత్మిక కేంద్రాలు	-	97
100	ఆత్మలింగం మహిమ	-	98
101	నో... నేనివ్వను	-	100
102	అల్లాస్వప్నదర్శనం	-	100
103	హీలింగ్ టచ్	-	101
104	ప్రతీది దైవసంకల్పమే - నీవు కేవలం సాక్షివి	-	103
105	ఏం! ఇది విచిత్రం కాదా?	-	104
106	స్వామిలో ప్రవేశం	-	104
107	యేసుక్రీస్తు అంతటి త్యాగానికి రెడీనా?	-	104
108	ఇంద్రుని దర్శనం	-	105
109	వినోదం	-	106
110	నిరంతరం నీతోనే... ఇక దర్శనం అవసరమా?	-	106
111	యోగనిద్ర	-	107
112	మిగిలిన సంస్కారాలు	-	108
113	బ్రహ్మనుభూతులు - దైవిక అనుభవాలు	-	108
114	జీవితం ఓ స్టేజి డ్రామా - నటించాలి	-	109
115	నియమబద్ధ సాధనలు చేయాలి	-	111
116	ఋషులు బ్రహ్మజ్ఞానులు - అంతా తెలుసు	-	111
117	శిష్యుని ఔన్నత్యము కోరుకునే గురువు	-	111
118	బాబా సేవలో భవన నిర్మాణం	-	112
119	ఎవరికి వారే ఎదగాలి	-	113
120	జన్మ రహస్యం	-	114

121	ముందే నిర్ణయించబడిన ప్లాన్	-	116
122	ఆధ్యాత్మిక పర్వంలో తీపి గుర్తులు	-	116
123	కలియనున్న మతాలు	-	117
124	వాహేగురు! - ఆత్మజ్ఞానం ఆపు	-	118
125	దేవున్ని చేరే నాలుగు మార్గాలు	-	120
126	అనువాదకుడిని పవిత్రీకరించదలచిన పరమాత్మ	-	122
127	మానవులపై ప్రేమతో భగవంతుని అవతారం	-	123
128	జ్యోతిర్లింగదర్శనం ముక్తిప్రదం	-	124
129	మార్పుమెల్లగానే రావాలి	-	124
130	ఆత్మస్థితిలోనే అతీంద్రియ అనుభవాలు	-	125
131	యువాత్మ - పండిన ఆత్మ	-	126
132	మంత్రశక్తి - ఎవరుశిష్యుడు? కానున్న ప్రపంచ మతాల ఏకీకరణ గైడెన్స్	-	127
133	గైడెన్స్	-	129
134	“నేను” స్థిరము - వచ్చేది పోయేది శరీరము	-	129
135	గణేష్ అనగా జ్ఞానము, తెలివితేటలు	-	130
136	1/16, విశ్వం దేవుని గారడి	-	130
137	రానున్న మంచిరోజులు	-	131
138	చేజారిన కాంతి అనుభవం	-	132
139	పుడ్ గైడెన్స్	-	133
140	గురువుండాలి	-	134
141	పరమశివుని వినోద వీక్షణ	-	134
142	పుట్టపర్తి పరమశివుని పుణ్యక్షేత్రం	-	135
143	ఉన్నతాత్మ జననం	-	136
144	అణుకువగా ఉండాలి	-	137
145	సాక్షిగా నిలిస్తేనే అర్హత	-	137
146	పరీక్ష	-	138
147	జీవితం భవసాగరం - శరణు అన్న వారిని కాపాడుతా	-	138
148	‘శివ’ అనగానేమి? లింగం అంటే ఏమిటి?	-	140
149	అలౌకిక, అసాధారణ, అద్భుత అనుభవం	-	141
150	అవతార రహస్యాన్ని తేల్చిచెప్పిన సాయిబాబా	-	142
151	ప్రయాణం ఇంకా పూర్తి కాలేదు	-	145

152	సేవనే గమ్యాన్ని చేరుస్తుంది	-	148
153	అంతా దైవమే	-	148
154	భక్తునిపై భగవంతుని ప్రేమ	-	152
155	ఇదుగో... నా మాయశక్తిని నీకిస్తున్నా...	-	154
156	ఈ దేవునికి ఇది ఎలా సాధ్యం	-	158
157	ఎందుకంటే నిన్ను చేయమన్నాను కాబట్టి	-	161
158	పద అర్థాన్ని కరక్టుగా అర్థం చేసుకోవాలి	-	163
159	ప్రశ్న అడగ్గానే దృష్ట్యంతో జవాబు ఏమిటి స్వామి మహిమ!	-	163
160	దేవునితో మాటలంటే మాటలా?	-	164
161	కోల్పోయిన దానిని ఎలా పొందాలి అని యోచించాలి	-	165
162	ఇది ముసుగు తెర మహిమ	-	165
163	నీకు ఏది మంచో నాకు తెలుసుకదా!	-	166
164	గ్రాండ్ గా శివభక్తుల భజన	-	167
165	అద్భుత ధ్యాన అనుభవం	-	168
166	గురువులను అప్పాయింట్ చేసే పరమ గురువు	-	168
167	'సరెండర్' అంటే నాకు ఇష్టం	-	168
168	ఏమి ఈ శివుని మహిమ!!! (అంతటా దేవున్ని చూసే వారికిదీ ఫలితం)	-	169
169	జన్మజన్మలుగా వెంటాడే ఫ్రెండ్ షిప్	-	170
170	పూలమాల కర్మయోగం	-	171
171	అత్యున్నత అవతారం ప్రేమసాయి అవతారం	-	171
172	అత్యున్నత క్రమశిక్షణ	-	172
173	ఇదీ ఆధ్యాత్మిక మార్గం	-	174
174	జ్ఞానమార్గం అద్వైతమే చివరిగమ్యం	-	175
175	బ్రహ్మాండం	-	177

### అధ్యాయం - 3

176	శిష్యుని గౌరవం పెంచే గురువు	-	181
177	అరిచే వాడిని అరవనివ్వాలి	-	182
178	తప్పదు	-	183
179	త్వరగా మారాలి - సమయం ఎక్కువలేదు	-	184
180	వల్లకాని కఠిన సాధన	-	186

181	అన్నింటిలో ఉన్నది నేనే అయినప్పుడు నన్నెలా విడదీస్తారు?	-	186
182	వ్రతం ఎందుకు?	-	187
183	అనుభవ జ్ఞానమే గొప్పది	-	188
184	గుణాలతోటి భోద - గుణాతీతుని భోద	-	190
185	నిరాకారిన్న ధ్యానించాలి - రూపాన్ని ఆరాధించాలి	-	191
186	ఆత్మసాక్షిగా, మనస్సాక్షిగా ఇది... అసలు యోగ రహస్యం	-	192
187	నీవు నాలాగా కావాలి	-	194
188	ఆలోచించి చేయి	-	194
189	బుడతడి ఉన్నత ఆలోచన	-	194
190	బొమ్మలాడ్లు - బోధనలు ఇవ్వు	-	196
191	నీవు నాశక్తివి	-	196
192	శివాంగిని పార్వతీపరమేశ్వరుల - వివాహం	-	198
193	నీవూ శివుడే... మనిద్దరం ఒకటే	-	200
194	రహస్యం చెప్పనంటే చెప్తాను	-	200
195	త్యాగం ఉండేదే ప్రేమ	-	201
196	నటరాజు నాట్యం అంటే అహంకార నిర్మూలన	-	201
197	'నేను' అందరినీ మాట్లాడిస్తుంది. ఆ 'నేను' నేనే	-	203
198	సదృశ, సామీప్య, సాలోక్య సారూప్య	-	203
199	ఏదో... ఊరికే అలా...	-	204
200	మృత్యుంజయ	-	204
201	'నేనే' పోతే ఆత్మస్థితి	-	205
202	అందరూ ఒకటి కావాలి	-	206
203	వింత భక్తురాలి వింత చేష్టలు	-	207
204	ఋషిలాగుణాతీతగా జీవించు - ఆ పుస్తకం నీ కోసం కాదు	-	207
205	స్వామి సందేశం (వయామీడియా)	-	209
206	'నేను' అన్నింటిని నిర్దేశిస్తుంది	-	213
207	తోలుబొమ్మలనాడించు 'శక్తి' జగనాత్మ - శరీరము నిమిత్తము	-	215
208	పెరుగన్నం ఓ గిఫ్ట్ - అనంతుని ఆహ్లాదసంభాషణ	-	218
209	తప్పుడు అంచనాల 'మనసు'	-	219
210	అడగనిదే భక్తుడైనా పెట్టడా?	-	221
211	ఇంకా ఒకటికాలేదు చూశావా?	-	221



212	దానగుణం పెంచుకోవాలి	-	222
213	ప్రేమ సందేశం	-	223
214	విశ్వాసం ఉన్నవాళ్ళే నావెంట వస్తారు	-	224
215	డాంబికపూజ అమర్యాద	-	225
216	ఊర్ధ్వ ప్రయాణానికి అర్జెన్టీసిగ్నల్	-	226
217	వైట్ మాత్రమే	-	227
218	కలల గూడార్థం ఇది...	-	228
219	నన్ను నమ్ముకున్న వారిని నేనే నడిపిస్తా	-	229
220	ముక్కంటి ముచ్చట్లు!	-	230
221	అద్భుత ధ్యానామభవం - శబ్దం బ్రహ్మ	-	231
222	నిన్ను నా అంశతో సృష్టించాను	-	232
223	నానార్థాలు	-	233
224	భజనతో మానవత్వం	-	234
225	అటుకులు చాలు, ఆణిముత్యం మాకొద్దు (అజ్ఞానులు)	-	235
226	శివపరమాత్ముని సాకారదర్శనం	-	237
227	గమ్యానికి చేరువలో శివాంగిని	-	238
228	గుణాలను ఉపయోగించి ఉద్ధరిస్తా	-	238
229	ఈశ్వరలింగం	-	238
230	అలాంటి విశ్వాసంతోనే ఎల్లప్పుడు జీవించాలి	-	239
231	అద్భుత ధ్యాన అనుభవం	-	239
232	బొమ్మల నాడిస్తా... బోధిస్తా	-	240
233	అంత్యకాలంలో కోర్కెలుండకూడదు	-	240
234	బాబా కా జంతర్ మంతర్	-	245
235	త్రిగుణాల ఆటలో టెక్నిక్, విచక్షణ ఉండాలి	-	246
236	జాలీ దేవుడు	-	247
237	జన్మవిలువ జాగ్రత్త	-	249
238	నమ్ముకున్న వారిని నడిపించు దైవం	-	251
239	ధ్యానానికి అంతంలేదు	-	253
240	ఇలాంటి గురువు దొరకడం ఎంతో అదృష్టం	-	253
241	మంత్రశక్తి	-	256
242	శరీరంపై మమకారం పోవాలంటే...	-	258

243	బాబా డ్రైవర్	-	258
244	ఎంత నిర్ణయ!?	-	259
245	ప్రపంచాన్నంతా కప్పి వుంచిన ఆత్మను 'నేను'	-	259
246	రూపదర్శనానికి 'నో' అన్న నిర్గుణ బ్రహ్మణ్	-	260
247	బీకేర్పుల్	-	261
248	పిల్లలతో మర్యాదగా ప్రవర్తించు	-	261
249	తరగని జ్ఞానం - నిధి	-	262
250	ప్రశ్నని నీపాత్ర	-	263
251	సేవలుని పూజలు సాధనలువ్యర్థం	-	264
252	థ్యాంక్స్ చెప్పవా?	-	264
253	భారం వేసిన వారిని దరిచేరుస్తా	-	267
254	ఛీ... ఛీ... నరులదేటి జీవనము	-	267
255	అలసిపోయే దాకా నడిపిస్తా, అది నా టీచింగ్ మెథడ్	-	270
256	నీ మతాన్ని నీవు ఇప్పుడు కరెక్టుగా అర్థం చేసుకున్నావు	-	270
257	సునామి హెచ్చరిక	-	271
258	దారి చూపిన దేవత	-	272
259	మధురమైన కలతో తీరిన కోరిక	-	273
260	ఫేస్ ద డెవిల్	-	274

**అధ్యాయం - 4**

261	ఊర్ధ్వ ప్రయాణం	-	275
262	కారణజన్ములు - కర్మజన్ముడు	-	276

**అధ్యాయం - 5**

263	విలువలు పవిత్రత	-	281
264	పవిత్ర..... భక్తి..... జ్ఞానం	-	283

**అధ్యాయం - 6**

265	9/11 సంఘటన	-	285
-----	------------	---	-----

**అధ్యాయం - 7**

266	వేద పురుషజ్ఞాన సప్తాహ యజ్ఞము	-	287
-----	------------------------------	---	-----

**అధ్యాయం - 8**

267 నవ్వించే దేవుడు - 288

**అధ్యాయం - 9**

268 ఆహార మార్గదర్శకత్వం - 293

**అధ్యాయం - 10**

269 మహా శివరాత్రి - 295

**అధ్యాయం - 11**

270 అద్భుతాలు - 300

## అధ్యాయము 1

### దివ్యకాంతి

మార్చి 10, 1998 మంగళవారం : ఉదయం 4.40 ధ్యానంలో “శివాంగినీ వేదజ్ఞానాన్ని పంచు, వ్యాపింపజేయి” అన్నారు స్వామి. శివాంగినీ ఏకాగ్రతనంతా సహస్రారంపై ఉంచింది.

“పరమశివుడు ఈ నాలుగు ద్వారాలు నీవు దాటాలని ఆశిస్తున్నాడు. ఆ ద్వారాల గుండా నీవు ప్రయాణిస్తుంటే నాడీ వ్యవస్థకు కాస్త నష్టం కలిగే అవకాశం ఉంది” అన్నారు. బాబా అలా అంటుండగా చేతి వేళ్ళలో సూదులు పొడిచిన ఫీలింగ్ కలుగుతూనే ఉంది. శరీరం ముందుకూ వెనక్కి తూలుతున్నది. ఎడమ కన్ను వైపు ధగధగ మెరిసే తెల్లని కాంతి రానురాను ఎక్కువ కావడం ప్రారంభమయ్యింది.

ఆమెలో వెంటనే భయం, వణుకు బయలుదేరినాయి. ‘స్వామీ, నాకు ధైర్యాన్నివ్వండి’ అని ప్రార్థించింది. కాంతి తీవ్రత తగ్గడం ప్రారంభం అయ్యింది. “ఇప్పుడు వెళ్ళి ఆ పుస్తకం చదువు. అది నీవు చదవాల్సిన సమయం వచ్చింది” అన్నారు స్వామి. (అదే పుస్తకాన్ని స్వామి గతంలో ఓ సందర్భంలో చదువవద్దన్నారు. ఇప్పుడున్న పరిస్థితికి అవసరమని చదువమంటున్నారు.)

మార్చి 12, 1998, ఉదయం 4.30 : సాధారణమైన పూజ చేసి దేవతల పాదాలకు నమస్కారం చేస్తున్నది.

“అన్ని రూపాలు నావే. వెళ్ళి కూర్చో” అన్నారు స్వామి.

ధ్యానానికి కూర్చోబోయే ముందు శ్రీకృష్ణుని పాదాలకు నమస్కారం చేస్తుంటే కృష్ణుని పాదాలకు బదులుగా స్వామి పాదాలు కనిపించాయి. (చిత్రపటాలను, విగ్రహాలను స్పర్శించి కళ్ళు మూసుకోగానే ఆమెకు ఆయా దేవతల రూపాలు స్పష్టంగా కాంతితో కనిపిస్తాయి)

“నేను ధ్యానంలో వింటున్న మాటలు నా ఆలోచనలా? లేక స్వామి మాటలా?” అని గతంలో (ప్రారంభంలో) లాగానే అనుమానం వచ్చింది.

“నీవు వింటున్నది నా మాటలు. సహస్రారంపై మనసును కేంద్రీకరించు. విప్రారిణ తామర పుష్పాన్ని ఊహిస్తూ ధ్యానం చేయి” అన్నారు.

అలా చేస్తుంటే తలలో చీమలు పాకిన ఫీలింగ్ కలిగింది. చేతివేళ్ళు బరువెక్కినవి.

మార్చి 15, 1998, ఆదివారం : ధ్యానంలో తన ఆత్మను కాంతి రూపంలో దర్శించింది. తన చుట్టూ ఆవరించి ఉన్న ఆత్మ ప్రకాశాన్ని చూసింది. అందరిలో ఉన్న ఆత్మ ప్రకాశాన్ని చూసింది. అంతటా వ్యాపించి ఉన్న ఆత్మలో సమస్త ప్రాణులు అందున్నట్లుగా అన్నిటినీ కలుపుతూ ఆత్మ అంతటా వ్యాపించినట్లుగా అర్థమయ్యింది.



ఉదయం అద్దం ముందు నిలుచున్నప్పుడు బ్రష్ చేసుకుంటూ కళ్ళు మూసుకున్నది. తన చుట్టూ మిలమిల మెరిసే కాంతి ఆవరించుకొని ఉండటం గమనించింది. అదే కాంతి తన శరీరం లోపల కూడా కనిపించింది.

### **ఇది భారం వేసిన వారి ఆలోచన**

మార్చి 17, 1998, మంగళవారం ఉదయం 4.30 ధ్యానం : “నీకు నాలో లీనం కావాలన్న ఆసక్తి ఉంది. మళ్ళీ జన్మించాలి అన్న ఇంట్రస్ట్ లేకుండా ఈ ప్రపంచపు జీవితం మీద ఆసక్తి తొలగించుకోవడానికి నీకు ఏడేండ్ల సమయం చాలా?” అన్నారు స్వామి. ఊహించని ఆ ప్రశ్నకు ఆమె ఆశ్చర్యపోయింది. కాని వెంటనే తేరుకొని “మీలో కలవడానికి నాకే విచారమూ లేదు. ఏది మంచో మీకే తెలుసు. ఏది ఎప్పుడు ఎక్కడ అవసరమో మీకే తెలుసు. నేను మీలో చేరవలసిన సమయం అదే అయితే నాకు సమ్మతమే. నేను ఈ పిల్లలకు (కూతురు రేషం, కుమారుడు శోభన్) అంత వరకు లేదా ఆ పైన అవసరమూ అన్నది మీకే బాగా తెలుసు కాబట్టి వారి విషయాన్ని మీకే వదిలి వేస్తున్నాను. వారు మీ పిల్లలు. ప్రస్తుతం వారిని మీరే చూస్తున్నారు. నేనీ ప్రపంచంలో లేకున్నా వారి గురించి మీరు జాగ్రత్త పహిస్తారు. కాబట్టి నాకే దిగులూ లేదు. బాబా, జ్ఞానీకి దైవత్వపు అనుభవాలనివ్వండి. మీ మార్గంలోనికి తనకై తాను వచ్చినా సరే మీరు నడిపించినా సరే. దయచేసి మీకు సరైనదనిపించినది చేయండి” అన్నది.

“నాలో లీనం కావాలంటే నీకా ‘17’ విలువలు వచ్చి ఉండాలి. నీవు చాలా సత్యవంతంగా ఉండాలి” అన్నారు స్వామి.

కొద్దిరోజుల క్రితం స్వామి ఆమెను ‘గృహస్థ సన్యాసిని’ అని పిలిచారు. గృహజీవితం గడుపుతూ వాటి పట్ల మనసు స్థాయిలో అన్నింటినీ వదిలివేసి దైవచింతనతో గడుపువారు అని అర్థం.

మార్చి 18, 1998, బుధవారం ధ్యానం : ఒక పెద్ద చంద్రబింబం వంటి తెల్లని కాంతి బంతి కనిపించింది. “నేను నీలోనే ఉన్నాను. ఆ దిశలోనే ఆలోచించు” అన్నారు స్వామి. ఆఫీసులో ఈ రోజు ఎన్నో ఇబ్బందులు, అలజడికి గురయ్యే సంఘటనలు జరిగాయి. అయినా ఆమె పూర్తి ప్రశాంతతను స్తబ్ధతను ప్రదర్శించింది. “ఈ రోజు చాలా విషయాలను సమదృష్టితో స్వీకరించావు” అన్నారు. జీవితపు విషయాల పట్ల ఆసక్తిని కనపర్చడం తగ్గించింది. “నా గురించి ఎంత ఎక్కువగా తెలుసుకుంటావో అంతగా నీలో నన్ను చూస్తావు” అన్నారు స్వామి.

మార్చి 19, 1998, గురువారం : “నీలో ఉన్నది నేను. బయట ఉన్నది నేనే. నేను పుట్టపర్తిలో కూడా ఉన్నాను. ఇతరులలో ఉన్న రోగాలను నయం చేసే శక్తి నీకు వచ్చింది. నీవు శక్తిని ప్రసారం చేయగలవు” అన్నారు.

“బాబా, నా నుండి మీరు ఆశిస్తున్న సేవ నేను చేస్తున్నానా? నేను మీ కోసం ఏం చేయాలి?” అన్నది.

“నీవో పుస్తకాన్ని ప్రింట్ చేయిస్తున్నావు. అది తీసుకొని పుట్టపర్తి వస్తున్నావు. అది సేవనే కదా! అదీ కాక మరో

సేవ నీవు చేస్తావు. అది నీకు తెలసు. ఎన్నో అడ్డంకులను నీకోసం నేనే తొలగిస్తున్నాను. త్వరలో నీవు అభివృద్ధి చెందుతున్నావు” అన్నారు.

మార్చి 20, 1998, శుక్రవారం : ఆ రోజు ఆఫీసుకు సెలవు పెట్టింది. సాయంత్రం ఇంటికి గెస్టులు వస్తున్నారు. వారికోసం వంట చేస్తున్నది. మధ్యలో ఓ పదిహేను నిమిషాలు వీలు చూసుకొని ధ్యానం చేద్దామనుకొని ధ్యానానికి కూర్చున్నది.

“వారి జీవితం వారిది. నీ జీవితం దారి వేరు. ప్రత్యేకమైనది.” (స్వామి అలా అనగా వెంటనే తాను ఈ భౌతిక ప్రపంచంలో అన్నీ నిర్వహిస్తూనే దేనికీ అంటకుండా ధ్యానజీవితం గడపాలని అనుకున్నది)

“అధ్యాత్మికంగా ఎదగడం అంటే, అభివృద్ధి చెందడం అంటే ధ్యానంలో కూర్చోవడం అనీ, అందువల్ల జ్ఞానోదయం అవుతుందని అనుకుంటున్నావు. అంతా అలా జరుగదు. ఆ మార్గం అంత సులువు కాదు. అభివృద్ధి నిదానంగా ఉంటుంది. చాలామందికి ఆ మార్గంలో చాలా ఏండ్లు పడుతుంది. కాని నీ విషయంలో అది వేగంగా జరిగింది. కాని నీవు ఎదగడం చాలా నిదానమనే అనుకుంటున్నావు. నీకు విషయాలు తెలియవు. నీవు ఎదుగుతున్న మార్గంలో నాల్గు దశలున్నాయి. నీవు ఆ నాల్గు దశలను దాటావు. చాలా వేగంగా అభివృద్ధి చెందావు.” అన్నారు స్వామి.

ధ్యానంలో రంగులు కనిపిస్తున్నాయి. బ్లూ, గ్రీన్, రెడ్ డిజైన్స్ కనిపిస్తున్నాయి. అలా రంగులు కనిపించడం సూర్యుని వెలుతురు వల్ల బహుశా అనుకున్నది. (ధ్యానం పోర్టికోలో ఒపెన్ ఫ్లేస్ లో చేస్తున్నది) “ఇదంతా లైట్ ఎఫెక్ట్ అనుకుంటున్నావు. కాదు. నిజంగానే నీకు కాంతి దర్శనాలు జరుగుతున్నాయి. ఇదిగో చూడు అన్నారు స్వామి. పచ్చని రంగు బ్యాక్ గ్రౌండ్ లో ఆరెంజ్ రంగులో స్వామి ఔట్ లైన్ కనిపిస్తున్నది. చేయి ఎత్తి దీవిస్తున్నట్లుగా కనిపించింది. ఎప్పుడూ కాంతి రూపంలో మాట్లాడే స్వామి సడెన్ గా తన దర్శనం చూపే సరికి సంతోషంగా ఆశ్చర్యంగా ‘ఓ మైగాడ్!’ అని ఆశ్చర్యపోయింది. “వెల్, దర్శనం జరిగింది కదా. వెళ్ళి పనులు చూసుకో” అన్నారు. (స్వామి ఆకార దర్శనం కొరకు ఆమెకు చాలా తపన ఉండేది) ‘ఓం నమః శివాయ’ అని మంత్ర ధ్యానం చేసి ధ్యానం ముగించింది.

### **పరమ శివుడు దీనించి ఉన్నాడు**

మార్చి 21, 1998, శనివారం : ఈ రోజు ధ్యానంలో ఆమెకు ఓ సంస్కృత పదం వినిపించింది. ఆ పదానికి అర్థం తెలియదు. చాలాసార్లు ఆమెకు వింటున్న మాటలు ఆమెవేనేమో అనుకునేది. ఆమెకు చాలా అనుమానాలు వచ్చేవి. ఆమె విన్న సంస్కృత పదాలు ఆమె ఎప్పుడూ విన్నవి కావు. అందువల్ల వినిపిస్తున్న మాటలు స్వామివేనని తనవి కావని నిర్ధారించుకొన్నది. ఆ రోజు స్వామి తన పరమశివుని రూపాన్ని చూపించారు.

ఆ రోజు మెక్సికో నుండి నేను వచ్చేసరికి అర్ధరాత్రి 2 గంటలయ్యింది. ఉదయాన్నే 5 గంటలకు స్వామి చాలా మధురంగా బిడ్డలను తల్లి ప్రేమగా లేపినట్లు “శివాంగినీ, సమయం 5 గంటలు నిద్రలే” అన్నారు.

కనీసం మూడు గంటల నిద్ర లేకున్నా ఇబ్బంది అనిపించినా లేచి దేవతల పటాలలో వారికి పాదనమస్కారం చేసి కళ్ళు మూసుకున్నది. దేవతల చిత్రపటాలు కనిపిస్తున్నాయి. అలా కనిపించడం ఆమెకు అనుమానంగా అనిపించేది. రూంలో లైట్ ఉండటం వల్లనేమో అనుకునేది “బాబా నాది అనుమానించే మనసు. నా ఈ ఒక్క తప్పుకు నన్ను క్షమించండి. దయచేసి నాలోని ఈ లోపాన్ని సరిదిద్దండి” అన్నది.

“విచక్షణా జ్ఞానాన్ని ఉపయోగించాలే కాని అనుమానించడం సరికాదు” అన్నారు. తరువాత ‘మీమోస కోశ’ అనే పదం వినిపించింది. ఆ పదానికి అర్థం మాకు తెలియదు. “శివాంగినీ అంటే ఎవరనుకుంటున్నావు? నీవు ఈ శరీరం కాదు. నీవు మనసువూ కాదు. నిన్ను నీవే ప్రశ్నించుకో. ఈ పేరు ఎక్కడి నుండి వచ్చిందో నీకే తెలుస్తుంది” అన్నారు. “బాబా, శివాంగినీ అంటే శివుని త్రిశూలం అని, భూత, భవిష్యత్ వర్ణమాన కాలాలను తెలియజేస్తుంది” అన్నారు. అదేనా దానర్థం? “నీ గతం గురించి నీకిప్పటికే తెలుసు. దాన్ని గురించి కాదు నేను మాట్లాడేది. నీ సాధనలో కాని, ధ్యానంలో కాని నీకే నష్టం జరుగదు. నీవు భయపడవద్దు. గొంతు చక్రం వద్ద ఏకాగ్రత నిలుపు” అన్నారు. ఆమె కంఠచక్రంపై ధ్యానం చేస్తున్నది. “పరమశివుడు జీవించి ఉన్నాడని ఊహిస్తూ ధ్యానం చేయి” అన్నారు. (అనగా శివుని చిత్రాన్ని ఊహిస్తూ ఆ చిత్రం జీవించి ఉన్నట్లుగానే ఊహించమని) “నేను పరమేశ్వరున్ని చిత్రపటాలలో జీవించి ఉన్నట్లుగా ఎప్పుడూ చూడలేదు” అన్నది.

“నీవు చూశావు” అన్నారు స్వామి.

స్వామి అలా అనగానే ఆమెకు బాగా గురుపూర్ణిమ రోజు స్పీచ్ ఇస్తుండగా అనిల్కుమార్ గారు తెలుగులో అనువాదం చేస్తుంటే స్వామి అనిల్కుమార్ వైపు తిరిగి ‘చెప్పు’ అన్న సన్నివేశం మనసులో మెదిలింది. (ఆ క్యాసెట్ ను ఆమె గతంలో చూసింది).

## కుండలిని జాగృతం

మార్చి 22, 1998, ఆదివారం : తాను నిన్నటి ధ్యానంలో ‘మనోమయకోశ’ అనే పదం విన్నది. ఆ పదాన్ని ఆమె సరిగా పలకలేకపోయింది. ఈ మధ్యనే మేము ఓ పుస్తకం చదువుతుంటే జీవుడిలో ఆత్మను ఆవరించుకొని పొరలుంటాయని చదివేవరకు మాకు ఆ పదానికి అర్థం తెలియదు. నిన్న రాత్రంతా నిద్రపోతున్నప్పుడు కుండలినీ శక్తి జాగృతమవుతుందన్న ఫీలింగ్ తోనే నిద్రించింది.

మనో మయ కోశ అంటే ఏమిటో బాబా వివరించారు. “మనోమయకోశ అంటే అదొక పొరలాంటిది. దాని ‘మాయ’ అని అర్థం చేసుకో. మాయ అనగా ‘ముసుగు తెర’ అదొక భ్రమ. నీ మనసు ఒక భ్రమతో, ముసుగుతో, మాయతో కప్పబడి ఉంది. వాటిని తొలగించి స్పష్టంగా చూడు. జ్ఞానమార్గంలో, భక్తిమార్గంలో నీవెంతో మందిని చూసి ఉంటావు. కాని నీ ఆధ్యాత్మిక అభివృద్ధి, ‘నీ పాత్ర’ చాలా ప్రత్యేకమైనదన్న విషయం గుర్తుంచుకో.” (గత రాత్రి ఆమెకు అది కల కాదు: కానీ మనసులో రాత్రంతా ఒక ఫీలింగ్ కలుగుతున్నది. ఏదో ఒక పట్టి (belt) పాము అంత సైజులో ఉండి తనను అంటిపెట్టుకొని అటు ఇటు కదులుతూ ఉంది. అది

తనని కప్పివేస్తున్నట్లు మీది మీదికి వస్తున్నది. ఆ ఫీలింగ్ రాత్రంతా కొనసాగింది. నిద్రపోలేదు. ఎటు తిరిగినా అది అటే కదులుతూ ఉంది. ఇక ఆ ఫీలింగ్తో నిద్ర రాక అలసిపోయి లేచి కూర్చున్నది. ఏమీ కనిపించలేదు. ఏమిటిది? కలకాదు. కాని ఏమిటి ఫీలింగ్? ఎందుకు ఆ ఫీలింగ్ నన్ను వెంటాడుతున్నది? అనుకున్నది. స్వామి అడగాలనుకున్నది. ధ్యానానికి కూర్చున్నది. స్వామిని అడిగింది.

“అది కుండలినీ శక్తి. కుండలినీ జాగృతం కావడం అంటే అదే. నీవేమీ భయపడవలసిన అవసరం లేదు. దానిని సర్పెంట్ పవర్ (సర్పశక్తి) అంటారు” అన్నారు స్వామి.

## అందరిలో ఉన్న “నేను” ఈ ప్రపంచాన్ని అనుభవిస్తున్నది

మార్చి 28, 1998, శనివారం : ధ్యానంలో “అందరి లోపల ఉండి ఈ ప్రపంచాన్ని చూస్తున్నది నేనే. దేవుడు అనగా ఒక దివ్యకాంతి. ఆ కాంతిని నేనే. ఫ్లింట్ మందిర్ కు వెళ్ళి అక్కడ ధ్యానం చేయి. నీ కర్మల భారాన్ని నేను వహిస్తాను. 17 విలువలను ఆచరించు” అన్నారు. శివాంగినీ స్వామి పట్ల ఉద్వేగపూరితమైన ప్రేమతో “మీరంటే నాకెంతో ఇష్టం, ప్రేమ. అయినా నేను మీ నుండి సెపరేట్ గా ఉన్నాను. మీరు నాకు తెలియదు. అయినా నేను మిమ్మల్ని ప్రేమిస్తున్నాను.” (మాటలు వింటున్నది. కాని చూడాలని ఆమె చాలా కోరిక. భౌతిక దర్శనం కోసం ఆమె ఆరాటం చాలా సందర్భాల్లో కనిపించింది.) “తెలియదని ఎందుకు అంటున్నావు? నీకు నేను తెలుసు. నీవు నిద్ర లేచింది మొదలు చూస్తున్నావు. తింటున్నావు. మాట్లాడుతున్నావు. పనులు చేస్తున్న ధ్యాస నీవు కలిగి ఉన్నావు. ఆ పనులన్నీ చేయిస్తున్నది నీలో ఉన్న ఆత్మనే. ఆత్మ లేక నీవే పనీ చేయలేవు. ప్రతీరోజు నిద్రిస్తున్నావు. నేను నీకు తెలుసు. నన్ను చాలా స్పష్టంగా చూడటం నేర్చుకో. నీలో అంతరాత్మను నేనే. నేను ఎల్లప్పుడూ అక్కడే ఉంటాను.”

కాంతి కనిపిస్తూ ఉంది. “శివాంగినీ, ఇదే నా రూపం. నీవు నా దర్శనాన్ని కోరుకుంటున్నావు. కాంతియే నా రూపం. God is light. Light is God నన్ను కాంతిగానే ఊహించు. నన్ను అలాగే చూడు. స్పష్టంగా చూడమంటున్నాను. దేవుళ్ళను ఆహ్వానించడం నీవు సరిగా అర్థం చేసుకున్నావా? అన్నారు. “నో, ఆ విషయం గురించి నేనో పుస్తకంలో చదివాను” అన్నది.

“నీవు ఇక్కడ కూర్చున్నావు అనగా ఇక్కడే ఉన్నావు. దానర్థం నీవు క్రియాశీలంగా ఉన్నట్లు కాకపోవచ్చు. చురుకుగా ఉండటానికి చురుకుగా లేకపోవటానికి తేడా నీవు గమనించాలి. దేవుళ్ళను ఆహ్వానించినప్పుడు నీవు పూర్తిగా ఆ విషయంనందే ఆసక్తి కలిగి ఉండాలి. అంతటా అందరియందున్న దేవుడు నీ మానసిక స్థితిని గమనిస్తూ ఉంటాడు. కారణం ఏదైనా సరే. నీవు అతన్ని ఆహ్వానిస్తున్నప్పుడు చురుకుగా ఉండాలి. ఆరాధనా స్థలాలలో దేవుణ్ణి ఆహ్వానిస్తుంటారు. అక్కడ దేవుని యొక్క active presence (దేవుడు హాజరై ఉండటం) ఉంటుంది. మందిరాలలో నీకు ఆ చైతన్య ప్రకంపనలు అనుభవంలోనికి వస్తాయి. తీర్థయాత్రలలో, మందిరాలలో చాలామందికి ఈ చైతన్య ప్రకంపనలు (దైవశక్తి) చేరి మనసుకు ప్రశాంతతనిస్తాయి. ఆ దైవశక్తి ప్రకంపనల వలననే ఆ ప్రశాంతత ఏర్పడుతుంది. ఆ వైబ్రేషన్ వారికి మేలు చేస్తాయి.

నేను ఇక్కడే ఉన్నాను. ఈ చిన్న మందిరంలోకి నన్ను ఆహ్వానించావు. నా పాజిటివ్ వైబ్రేషన్ నీకూ పిల్లలకు చేరాయి. సాధన కొనసాగించు. ఫ్లింట్ మందిరానికి వెళ్ళు. అక్కడ దైవిక వాతావరణం నీ మనోమయ కోశాన్ని తగ్గిస్తుంది.





## గమనంలో లేకపోతే అంతే!

మార్చి 30, 1998 : ఈ రోజు ధ్యానం సరిగా కుదరడం లేదు. చాలా డిస్టర్బెన్స్ ఫీల్ అయ్యింది. స్వామి ఆమెకు గతంలో తాను ప్రకృతి ద్వారా, మనుషుల ద్వారా పనిచేస్తున్నానని చెప్పారు. ఏదైనా సమాచారం గానీ, దేవుని నుండి కొన్ని సిగ్నల్స్ కానీ అసాధారణంగా, ప్రత్యేకంగా, స్పెషల్ గా అద్భుతాల రూపంలో జరుగవనీ, జీవితంలో సహజంగా, సాధారణంగా జరిగే పనులలో భాగంగానే దేవుని సమాచారం అందుతుందని వాటిని మనం గమనంలో ఉంచాలని గమనించకపోతే చాలా సమాచారాన్ని, సందేశాలను కోల్పోతామని చెప్పారు.

4-45 కు నిద్రలేచి నేరుగా ధ్యానానికి కూర్చుంది. మనసంతా ఆలోచనలతో నిండి ఉంది. నిశ్శబ్దంగా ఏకాగ్రతతో ధ్యానానికి కూర్చోలేకపోయింది. కళ్ళు తెరిచి అటూ ఇటూ చూసింది. మళ్ళీ కళ్ళు మూసుకొని స్వామి స్వరం కోసం ఎదురు చూస్తున్నది.

“నీవు ఏవేవో ఆలోచిస్తుంటే నేను నీతో మాట్లాడను. నీకు కొన్ని ఏకాగ్రతా పద్ధతులు చెప్పాను. వాటిని నీవెందుకు ఉపయోగించవు?”

అజ్ఞా చక్రంపై వెంటనే ఏకాగ్రత నిలిపింది. కొద్ది సమయం తరువాత ఒక పాత్ర కనిపించింది. పాత్రలో నీరు పైపైకి ఫార్మిపోతూ కనిపించింది.

“ఆ పాత్రనీవే. నీరు పెరుగుతున్నట్లుగా నీలో జ్ఞాన ప్రవాహం కూడా పెరుగుతూ ఉంది. దానికి అనుగుణంగా నీవు విస్తరించాలి.” అలా ధ్యానం చేస్తూ ఉండగా తన శరీరంలో ఏదో ఒక శక్తి తనను పైకి పట్టి లేపుతున్నట్లుగా లాగుతూ ఉంది. తన చుట్టూ కాంతి వలయం ఏర్పడటాన్ని గమనించింది.

“ఈ కాంతి వలయం ఇంకా పెరుగుతుంది.”

## ఆధ్యాత్మికతను అర్థం చేయించటానికే నావీలలు

మార్చి 31, 1998 మంగళవారం : గతరాత్రి ఆమె తన మిత్రురాలితో చాలా సమయం ఆధ్యాత్మిక విషయాలు మాట్లాడుతూ గడిపింది. ఆ ఫ్రెండు తాను ప్రతిరోజు స్వామి ‘సుప్రభాతం’ వింటానని చెప్పింది. ఆలస్యంగా పడుకున్నది. అందుకని ఆలస్యం 6 గంటలకు నిద్రలేచింది. లేవగానే “సుప్రభాతం శివాంగినీ” అన్నారు స్వామి. లేవడం ఆలస్యమైనందుకు స్వామి అలా అనే సరికి ఉలిక్కిపడింది. రెడీ అయ్యి పూజకు మందిరానికి వ్చింది. మనసంతా గత రాత్రి మాటల తాలూకు విషయాలే గుర్తుకు వస్తున్నాయి. “నీ ద్వారా మాట్లాడేది నేనే. నీవిప్పుడు చేస్తున్న ఆలోచనలు కూడా నేను ఇస్తున్నవే”.

“మీ మాటలే అయితే నేనెప్పుడు వాటిని విశ్లేషించాలి? (సరియైనవి కానిదీ) ఎప్పుడు వాటిని నేను ఒప్పుకోవాలి?” అన్నది. “నీవు నీ వివేకాన్ని ఉపయోగించమని చెప్పాను కదా!”





“ఏదైనా అడిగేది ఉందా?” అన్నారు.

“మీరు నన్ను లెటర్స్ వ్రాయమన్నారు. ఎప్పుడు వ్రాయాలి?”

“శివాంగినీ, (స్వామి చాలా మెత్తగా అనునయంగా చెప్పున్నారు)

మీరు అడుగేస్తే ‘నే’ సహకరిస్తా

నీకు చాలాసార్లు చెప్పాను. నాకు ‘సమయం’ అంటే అర్థం లేనిది. నీకు టైం ఉంది. నీవు ఆ టైం పరిధిలో ఉన్నావు. నేను కాదు. నాకు లక్షల జీవితాలున్నాయి. ఈ విషయంలో నీవే నీ స్వయం సంకల్పాన్ని ఉపయోగించు. నీవే అడుగువేసి నిర్ణయం తీసుకోవాలి. చేస్తూ వెళుతుంటే నేను నీకు చెప్పగలను. ప్రోత్సాహం ఇవ్వగలను. ఎప్పుడు చేస్తావు అన్నది నీ ఇష్టం. ఒకవేళ నీవు నిర్లక్ష్యం చేసి వ్రాయవద్దనుకుంటే అదీ నీ ఇష్టమే. నీవు అలాగే చేయవచ్చు.” (యం కు వ్రాయాల్సిన లెటర్ చాలా అర్జెంట్ అని ఆమెకు తెలుసు)

“అడగటానికి ప్రశ్నలేమైనా ఉన్నాయా?” అన్నారు.

నో..... ప్రార్థించరు.

“బాబా, పిల్లలకు జ్వరం వస్తే వారి కోసం ప్రార్థన చేయొచ్చా?” అన్నది. (గతంలో పిల్లల గురించి ఊరికే ప్రార్థన చేయొద్దన్నారు.)

“అవసరం లేదు. ప్రత్యేకించి నీ విషయంలో అయితే అవసరం లేదు. నీ హృదయం ఏం కోరుకుంటుందో అది నాకు తెలుస్తుంది.”

“ఒకవేళ నేను ప్రార్థిస్తే అది మిమ్మల్ని ఇబ్బంది పెట్టినట్లవుతుందా?” అన్నది.

“అవును చాలాసార్లు అదే జరుగుతుంది. భక్తులు ఏదైనా అడిగినప్పుడు భగవంతుడు స్పందిస్తాడు. స్పందించాల్సి వస్తుంది. కాని కొన్నిసార్లు వాళ్ళు అలా అడగకపోవడం మంచిది. పిల్లవాడు ఏదైనా అనారోగ్యం అనుభవిస్తుంటే అది వాడు అనుభవించాల్సిన కర్మ కావచ్చు. కర్మ ఫలితం కావచ్చును. దానివల్ల అతని జరిగే చెడుకంటే మంచే ఎక్కువగా జరుగవచ్చు. అందుకని అని తెలియకుండా నీవు ప్రార్థించడం అవసరం లేదు.”

“భక్తులు అది కాక ఇక దేని కోసం ప్రార్థించరా?”

“నో ..... ప్రార్థించరు”

But when there are moments you would know నిన్ను నీవేం ప్రార్థించావో గుర్తుందా?” అందరికీ మంచి చేయి. అందరినీ కరుణించు. అందరిపట్ల దయంగా ఉండు. అందరినీ రకరకాల మార్గాలలో కరుణించు” ఇదే నీ ప్రార్థన. నీ వూ..... ప్రాపంచిక వ్యక్తివి కాదు. యోగినివి. వ్యక్తుల కోసం నీవు ప్రార్థించవద్దు.” (తాను చేసే ప్రార్థనలు దేవుని ప్లాన్స్ కు ఆటంకం కలిగిస్తాయని అవి స్వామిని కదిలిస్తాయని అర్థం చేసుకున్నది) ఈ

రోజు రేషమ్ కు వచ్చిన కల తల్లితో చెప్పింది. ఆమెకు కూడా అలాంటి అనుభవమే కలగడం గమనించింది.

పరిశుభ్రదీహత - హృదయం దైవ మందిర

ఏప్రిల్ 1, 1998 బుధవారం : ఉదయం 4-25 : “శివాంగినీ, లే” అన్నారు స్వామి. (రాత్రి మందిరాన్ని శుభ్రపరచి పడుకునేసరికి ఆలస్యమైనది) లేవలేదు. మరో పదినిమిషాలు అలాగే పడుకున్నది. బాబా మళ్ళీ “శివాంగినీ..... లే” అన్నారు. వెంటనే లేచింది. పూజామందిరానికి వెళ్ళి అలంకరించిన మందిరాన్ని చూసి సంతోషపడింది. “బాబా, పూజా మందిరం మీకు నచ్చిందా?” అన్నది. “పూజా మందిరమే కాదు, ఇల్లంతా నీట్ గా ఉండాలి. అది నీ ధర్మం. ఎవరినైనా ఇంటికి ఆహ్వానించినప్పుడు ఇల్లు శుభ్రంగా ఉంచాలి. ఇల్లు, శరీరం, హృదయం పరిశుద్ధంగా ఉంచాలి. హృదయమే దేవుని మందిరం.”

ఏప్రిల్ 3, 1998 శుక్రవారం : ఉదయం 6-30 : పూజలో దుర్గామాత పాదాలకు నమస్కరించింది. నమస్కరించగానే అమ్మవారి స్వరం వినిపించింది. “ఈ రోజుర నీవు చాలా నేర్చుకునేది ఉంది. ఈ విషయం నీకు ముందేర తెలియాల్సిన అవసరం ఉంది. వెళ్ళి ధ్యానానికి కూర్చో. ఈ పూజ తర్వాత చేయవచ్చు” అన్నది. ధ్యానానికి కూర్చున్నది. స్వామి అన్నారు “ఆలోచనలు రానీ..... వాటిని ఆపకు. (ఆమె అలాగే చేసింది) శివాంగినీ చూడు. నీకు అందులో నుండి 3 కాల్స్ వస్తాయి.”

“నేనేమని జవాబివ్వాలి బాబా?”

“జ్ఞానీ నీకు ఇంతకు ముందే చెప్పాడు కదా! ఆమెకు నిజమే చెప్పు. నీవు నీ ఆధ్యాత్మిక స్థితిలో ఏ దశలో ఉన్నావో అది వాళ్ళకు తెలియాల్సిన అవసరం ఉంది. యం నీకు కాల్ చేసి ఒక ఆధ్యాత్మిక కార్యక్రమం చేపడదామని ప్రపోజల్ నీ ముందుంచుతుంది.”

“అప్పుడు నేనేం చేయాలి బాబా?”

“ఆ కార్యక్రమం వల్ల నీవు ఆధ్యాత్మికంగా పడిపోతావు. కాని సంఘంలో కాదు. నా సలహా అదే... నిజం చెప్పు.

“మీరే నన్ను నడిపించాలి.” అన్నది.

స్వామి నవ్వుతూ “నీ ఆలోచనలు, మాటలు అన్నీ నావే. నిన్ను నీవు జాలీకి లెటర్ వ్రాస్తుంటే నేను నీకెలా సహాయం చేశానో నీకు గుర్తుంది కదా!” అన్నారు.

“బాబా, నేను మరిచిపోయాను. దయచేసి నాకు మంచి జ్ఞాపకశక్తినివ్వండి.” అన్నది.

“నేను నీకివ్వబోయే గిఫ్ట్ జ్ఞాపకశక్తి కంటే విలువైనది. నీవు ఇక జ్ఞాపకం ఉంచుకోవలసిన అవసరం ఉండదు. నీకు ‘త్వరలో’ అతీంద్రియ జ్ఞానం వస్తుంది.



“బాబా, మీరు చాలాసార్లు ఈ త్వరలో, త్వరలో అంటుంటారు.

నేను మిమ్మల్ని చూడాలి అన్నప్పుడు ‘త్వరలో’ చూస్తావు అన్నారు. ఆ ‘త్వరలో’ ఇంతవరకు జరుగలేదు. త్వరలో అంటే ఎప్పుడు బాబా అని అడిగితే నీవు కాలానికి పరిమితం కావు. ఒక స్థలానికి పరిమితమైన దానివి కాదు. వాటికి అతీతము అంటారు. ఈ త్వరలో మాట నాకిష్టంలేదు.

బాబా గట్టిగా నవ్వారు. త్వరలో అది జరిగి తీరుతుంది అన్నారు. “మీరు చెప్పిన విషయాలను నేను పాటిస్తున్నానా బాబా?” అన్నది. “అలోచించు.... ఇప్పటికే అది జరుగుతూ ఉంది. సనాతన ధర్మాన్ని స్థాపించడంలో నీవు నాకు సహకరిస్తానే ఉన్నావు. ఆర్‌రెడీ ఇద్దరిని రెడీచేసి వారిని ప్రభావితం చేశావు. అంతేకాదు. త్వరలో నీవు ఆనందాన్ని పంచగలవు” అన్నారు. (ప్రతీక్షణాన్ని బాబా సేవకు వినియోగిస్తూనే ఉంది.)

### వేదపురుషుడు - పరమశివుడు

ఏప్రిల్ 4, 1998 శనివారం : ఉదయం 6-00 : పూజ చేయటానికి ముందు అగరువత్తుల కోసమని డెస్క్ తెరిచిచూస్తే ఓ క్యాలెండర్ కనిపించింది. అందులో లార్డ్ గణేశ్, హనుమాన్ జి శ్రీరాముడు, సీతాదేవి, లార్డ్ శివ ఫోటోలు కనిపిస్తున్నాయి. ఆ క్యాలెండర్ ను పూజామందిరంలో ఉంచుదామనకున్నది స్వామి అన్నారు. “దీన్ని పూజామందిరంలో ఉంచు. నీ వరకు ఈ ఒక్క పిక్చర్ చాలు” అన్నారు. ధ్యానం కొనసాగుతూ ఉంది. ధ్యానంలో ఆమె ఒక అద్భుతమైన కాంతివంతమైన ఒక హాలులో ప్రవేశించింది.

“ఈ రోజు నీవు నా సామ్రాజ్యంలోనికి ప్రవేశించావు” అన్నారు స్వామి. తరువాత దృశ్యం మారింది. దృశ్యంలో ఒక సూర్యబింబం నిండుగా వెలుగు ప్రసరిస్తున్నది. సూర్యబింబం మధ్యలో ‘ఓం’ కనిపిస్తున్నది. ఓం లో నుండి తెల్లని పాలధార వంటి కాంతి కిరణాలు శివలింగంపై ప్రసరిస్తున్నాయి. ఆ దృశ్యం అంతా ధగధగా కాంతివంతంగా మెరుస్తూ ఉంది. ఆ వెలుతురు అంతా తన కళ్ళ ముందే ఉందా అన్నట్లుగా ఉండి ఆ కిరణాలు అన్నీ ఆమె తలపై ప్రసరిస్తున్నాయి. అప్పుడు తల మధ్యలో ఏదో ప్రాకతున్నట్లు, స్పర్శించినట్లు అనిపించింది. తరువాత ఆ తెల్లని కాంతిపోయి అంతా దట్టమైన నీలిరంగు నిండుగా కనిపిస్తున్నది. తరువాత బాబా అంటున్నారు. “ఆ పుస్తకం నీవు త్వరగా వ్రాయాలి. (అంతర్గత అనుభవాలు (తెలుగులో)) పుస్తకాన్ని చాలా సింపుల్ గా వ్రాయాలి. నీవు చాలా వేగంగా అభివృద్ధి చెందుతున్నావు. జ్ఞానస్థాయి పెరిగి నీవు ఆ పుస్తకాన్ని సరళంగా వ్రాయలేవు. పుస్తకం చాలా సింపుల్ గా వ్రాయాలి. నీవు కూడా అంతే సింపుల్ గా ఆధ్యాత్మిక ప్రయాణంలో ఎదిగావన్నది గుర్తుంచుకో. అందుకే ఆ పుస్తకాన్ని సింపుల్ గా వ్రాయమంటున్నాను. (తెలుగులో ఆ పుస్తకం ‘అంతర్గత అనుభవాలు’ అనే పేరుతో వెలువడింది).

ఈ మధ్యకాలంలో తాను ఏ దేవున్ని పూజించాలని చాలా చాలా కన్ఫ్యూజన్ లో పడింది. ఎవరికి మొక్కాలి? ఎవరిని ఇష్టపడాలి? అని ఎటూ నిర్ణయించుకోలేక పోయింది. తాను ఎవరిని ఇష్టపడాలి అని ఆలోచించి చివరికి ‘బాబా’ ను ఇష్టపడాలని మొక్కాలని నిర్ణయించుకొన్నది. ఆ విషయంపై బాబా ధ్యానంలో ఆమెతో ఇలా





కనిపించలేదు. అవి నిరూపించడానికి రావని, మామూలు జనానికి అవి అంతగా ఉపయోగపడవని అభిప్రాయపడ్డాడు. ప్రాపంచిక విషయంలో మునిగి తేలేవారికి ధ్యానం, మనసు, మర్మం, యోగశక్తి వాటి ఆవశ్యత విలువ అర్థం కావని అభిప్రాయం వ్యక్తపరిచాడు. ధ్యానంలో స్వామి ఆ విషయమే మాట్లాడుతున్నారు.

“ధ్యానంలో నీ మనసు ఎంత రిలాక్స్డ్ గా ఉందో నీకు తెలుసు. మానసిక శక్తి స్థాయి, యోగశక్తులు నీ అనుభవంలోకి వచ్చాయి. ఇదే నీ అంతర్గత ఆత్మశక్తి. ఆ శక్తి వల్ల ఫలితం వెంటనే ఉపయుక్తంగా ఉంటుందా అనేది వేరు విషయం. ఆ స్థాయికి ఎదిగే అవకాశం ప్రతి ఒక్కరికీ ఉంది”.

“మనుషులు ఆ స్థాయికి ఎందుకు చేరుకోలేకపోతున్నారు?”

నిన్న ‘ఏ’తో మాట్లాడుతుంటే ఆమె ఓ విషయం చెప్పాలని మరిచిపోయింది. మంచి జ్ఞాపకశక్తి ఉండి ఉంటే బాగుండేది అనుకున్నది. దానికి ఏ స్పందిస్తూ “మనం ఎన్నో విషయాలు మరిచిపోవడం ఒక వరం. అన్ని విషయాలు గుర్తుంటే మనం జీవించలేం. అది అతనికి తలకు మించి భారం. చాలా ప్రమాదకరం” అన్నాడు.

అతను చెప్పిన విషయాన్ని మనసులో ఉంచుకొని ఆమె ధ్యానంలో కూర్చున్నది.

“శివాంగినీ..... నీవు పూజ మరియు ఇతర క్రతువులు ఆచరిస్తున్నప్పుడు వాటిని ఆపమన్నాను. ఈ కార్యక్రమాలు అన్నీ కూడా దేవునితో ఒక సంబంధం పెట్టుకోవడానికే. ఆ సంబంధం నీకు దొరికింది. ఏ కు ఇంకా ఆ కమ్యూనియన్ దొరకలేదు. నీ విషయంలో మాత్రమే ఆ కార్యక్రమాలను ఆపమన్నాను. దేవునితో సంబంధం పెట్టుకోవాలంటే అతని మాటలు వినాలంటే మనసును నిశ్చలంగా ఉంచటం అవసరం. నీ మనసును, ఆలోచనలను నీవు బ్లాక్ చేశావు. నా మాటలు వినగల్గుతున్నావు. నీవు ఆ స్టేజి దాటావు. ఇక ఆ క్రతువులు అవసరం లేదు” (నిజంగా ఈ ప్రపంచంలో ఇతరులు ఏవేవో చెప్పే విషయాలకు లోనై, వారి ప్రభావాలలో పడి ఏవేవో చేస్తుంటాం. సద్గురువు లేకపోతే ఈ అనుమానాలను ఎవరు తీర్చగలరు? ఎవరు నడిపించగలరు?)

స్వామి చెప్పిన విషయాలను ఇతరులకు బోధించేటప్పుడు, చెప్పేటప్పుడు విషయాల అవగాహన కరక్ట్ గా చేసుకొని ఇతరులకు అది సరిగా అర్థమయ్యేలా చెప్పమన్నారు.

## **కర్మల నుండే ఆధ్యాత్మిక అభివృద్ధి - స్మార్థనలు అనవసరం**

ఏప్రిల్ 11, 1998 శనివారం : తననకు తెలియకున్నప్పటికీ, కొన్ని శక్తులు ఆమెకు వచ్చినట్లు బాబా చెప్పారు. ఇతరుల గురించి అడగటం కాని, ప్రార్థించటం కాని చేయవద్దన్నారు. వారివారి కర్మలను బట్టి వాటికి ఫలితాలుంటాయని దేవుని ప్లానింగ్ కు అవి అడ్డం అవుతాయని, ఆధ్యాత్మిక అభివృద్ధి తగ్గిపోయే ప్రమాదముందని చెప్పారు.

ధ్యానంలో వెలుగుతున్న శివలింగం, ఓం కనిపించాయి. “నేను సూచిస్తున్న, ఆశించిన దారిలో నీవు నడుస్తున్నావు. నాకు ఇష్టంగా మారావు. నేను ఆశించిన సేవ నీవు చేస్తున్నావు.”

“బాబా, నిన్న నేను ఏతో మాట్లాడినప్పుడు నా ఆధ్యాత్మిక భావాలు సరిగానే ఉన్నాయా?”

“ఉన్నాయి”

“ఏ బాధపడుతోంది. ఆమెకు కొంచెం సహాయం చేయండి బాబా”

“ఆరోగ్యం విలువ ఆమెకు తెలుసు అనీ, ఇతరులకు సహాయపడుతుంది అనీ ఆమెను ఆ వృత్తిలో ఉంచాను. ఆ విధంగా ఆమె తన కర్మను అనుభవిస్తున్నది. ఇతరుల కర్మల నుండి వారిని విముక్తి చేయమని నీవు అడగవద్దు. అది కల్పించుకోవడం అవుతుంది. నీకు అంతగా సహాయం చేయాలని ఉంటే యల్ అలాంటి సహాయం కోసం చూస్తూ ఉన్నది. వెళ్ళి ఆమెకు సహాయం చేయి. కాని నీవు ఆ విషయమే మరిచిపోయావు.”

### నిరంతర ధ్యానం - స్వామి మహేశ్వరుడు

ఏప్రిల్ 12, 1998 ఆదివారం : “శివాంగిని, ధ్యానానికి కూర్చోవద్దు. నేను చెప్పేది విను. ఈ రోజు నుండి నీవు కళ్ళు తెరిచి ఉంచే పనులు చేసుకుంటూనే ధ్యానం చేయడం నేర్చుకుంటున్నావు.”

గతరాత్రి మేం అందరం కార్డ్స్ ఆడుతూ జోక్స్ చేసుకుంటూ సంతోషంగా సమయాన్ని గడిపాం.

“తమాషాగా, ఆనందంగా సమయాన్ని గడపడంలో తప్పు లేదు. ప్రతి ఒక్కరిలో దేవున్ని చూడు. ఒక గృహస్థురాలిగా ఉంటూ వేటికీ అంటకుండా మెలుగు. సమయాన్ని ఎంజాయ్ చేస్తూ గడుపు. కాని అంతరంగంలో నీవు వాటిలో ప్రవేశించకు” యం కు దూరంగా ఉండమని చెప్పాను. అలా అని ఆమె వల్ల నీవు భయపడాల్సింది ఏమీ లేదు. యం మంచిది.

శ్రీ కృష్ణుని పాదాలకు నమస్కరిస్తూ ‘గురుర్బ్రహ్మ, గురుర్విష్ణు శ్లోకం చదవబోయింది. ‘గురుర్ బ్రహ్మ’ అనగానే ‘మూలాధార’ అని వినిపించింది. గురుదేవో మహేశ్వరః అనగానే ‘నన్ను ఊహించు’ అని వినిపించింది.

“ఈ రోజు నీకిదే ఉపదేశం” “నీ ధర్మాన్ని నిర్వర్తించడం మరియు బుక్ వ్రాయడంలో మాత్రమే సమయాన్ని వినియోగించు”.

నిన్న సాయంత్రం ఆమెకు ధ్యానం చేయాలన్న ఆసక్తి చాలా పెరిగింది. ధ్యానానికి కూర్చున్నది. రెండు పాదాలు తనవైపు నడస్తూ వస్తున్నాయి. సాంప్రదాయ పద్ధతిలో ఉన్న జరి అంచున్న పట్టు వస్త్రం కనిపిస్తున్నది. పాదాల నుండి మోకాళ్ళ ఎత్తు వరకున్నంత కనిపిస్తున్నాయి.

“ఎవరివి బాబా ఆ పాదాలు? దుర్గామాతవా? శ్రీ కృష్ణునివా?”

“ఎవరిని చూడాలని నీవు అనుకున్నావు? ఎవరి పాదాలని నీవు అడుగుతున్నావు? నీవు గుర్తుపట్టని ముఖం ఎవరిది? ఏది?” “నేనే అది. నేను రాధికను” అని మరో స్వరం వినిపించింది.

## ఏకత్వాన్ని సాధించు - పరమసత్యంలో లీనమై ఉండు

ఏప్రిల్ 13, 1998 సోమవారం : “పూజ, జపం చేసింది. బాబాతో మాటలు ఎప్పుడు మొదలయ్యాయో తెలియలేదు.

“చూడు, ఈ రోజు నన్నెలా ఆహ్వానించావో! నీవు ఇలాగే ఉండు. అలా నేర్చుకో” ‘అద్వైత’ అని వినిపించింది.

“నిన్న ధ్యానంలో వినిపించిన ఆ తెలుగు పదానికి అర్థం ఏమిటి బాబా?”

“మొదట్లో నీకు అద్భుతాలు, దైవిక సంఘటనలు, అనుభవాలు జరుగుతున్నప్పుడు వాటికి కారణం, ఎందుకు అని, ఉద్దేశ్యం ఏమిటని నీవు ఆలోచించావా? ఎవరికైనా చెప్పగలిగావా? అవన్నీ కేవలం నిన్ను ఈ మార్గంలోనికి తీసుకురావడానికే. ఇప్పుడు కూడా నీవు వినగల్గుతావా లేదా అని పరీక్షించడానికి అలా అన్నాను.”

“నేను అప్పుడే అర్థం చేసుకోలేకపోయాను. మీరు కాస్త మెల్లగా చెప్పి ఉంటే జ్ఞానీని అడిగి ఉండేదానిని. అతను నాకు వివరించి ఉండేవాడు.”

“దాని ఉద్దేశ్యం, కారణం అదికాదు : నీవు నడుస్తున్నప్పుడు, మాట్లాడుతున్నప్పుడు, నేను చెప్పేది నీవు వినగలవా లేదా అనేది అసలు కారణం. ప్రాక్టీస్ చేయి. దీన్నే అద్వైత అంటారు.” (నడుస్తూ మాట్లాడుతూ కూడా దైవ వాణిని వినడం ‘అద్వైత’ అనుకుంటున్నాం)

“ఒకే సత్యం, ఏకత్వం వీటిలో నీవు ఉండిపో నీవు ఈ రోజు సంతోషపడాల్సిన రోజు”

## దేవున్ని ఎవరు సృష్టించారు?

ఏప్రిల్ 14, 1998 మంగళవారం : అసంతోషం 3-16కు నిద్రలేచింది. లేవబోతూ రెండు చేతులు జోడించి నమస్కారం చేయబోతుంటే ఒక శక్తి తనను లేపి కూర్చోబెట్టినట్లయింది. తులసీరాం అని వినిపించింది. రాం భగవాన్ కనిపించారు. నిద్రమత్తు ఇంకాపోలేదు. “బ్రహ్మ ముహూర్తం టైం ఇది. నిద్రలే” అన్నారు బాబా. పూజకు రెడీ అయ్యి వచ్చింది.

“దేవున్ని ఎవరు సృష్టించారు? అనే ప్రశ్న అడిగేముందు అసలు ‘దేవుడు అంటే ఏమిటి?’ అనే ప్రశ్న వద్ద ఆగాలి. అలా ఆలోచిస్తే నీ అవగాహన, స్పృహ కర్మగా ఉంటుంది. ఎవరైనా నిన్ను అడిగితే లార్డ్ బుద్ధను (బుద్ధ భగవాన్) ఉదహరించు. ‘దేవుడు’ అనగా ఏమిటి అనే దానిపై ఆలోచించాలి. నీవు దేన్ని గురించి మాట్లాడుతున్నావో అదే నీకు తెలియనప్పుడు ‘ఎవరు చేశారు ఇది?’ అని అడిగితే ఎవరు ఏది సృష్టించారని? ఏది చేశారని? చాలా చాలా పరిమితి ఉన్న నీ మనసుతో దేవుడు ఎవరు అని అర్థం చేసుకోవడానికి ప్రయత్నిస్తే నీ రీజనింగ్ కెపాసిటీతో నీవు దేవున్ని అర్థం చేసుకోలేవు. కేవలం నీ ఫీలింగ్స్ను ఆలోచనా విధానాన్ని మాత్రమే నీవు చెప్పగలవు. అలాంటి ఉదాహరణలు

ఇవ్వగలవు. ఇతరులు కూడా అదే అనుకుంటారు. దీనికి ఎంతో శ్రమ కావాలి. పవిత్రత చాలా అవసరం. ఎందుకు ఈ విషయం అంత కష్టమైంది అంటే దీన్ని విష్ణుతత్వంగా ఎన్నుకొని రహస్యంగా ఉంచాడు. శ్రమతో మాత్రమే నీవు అర్థం చేసుకొని చేరుకోగలవు. నీవు నీ ఫ్రీవిల్ (స్వయం సంకల్పం) ఉపయోగించి అక్కడికి చేరుకోవాలి అని దేవుడు కోరుకుంటాడు. లేదంటే అంత సులువుగా అతను నీకు తెలియబడడు. దీన్నే సస్టినెన్స్ ప్రిన్సిపుల్ అంటారు.

## మీ ప్రేమ, మీ క్లోజ్నెస్, మీ జ్ఞానం

ఏప్రిల్ 15, 1998 బుధవారం : “నేను అనగా ఏమిటి? ఎవరు? మనం ఎవరం? అన్నారు. స్వామి ఆపకుండా మాట్లాడటం లేదు. మనసు చంచలమై ఆలోచన వచ్చే ప్రతీ సందర్భంలో “ఆత్మ అంటే ఎవరని నీవు అనుకుంటున్నావు?” అనేవారు. “ఏం జరగాలో అదే ఖచ్చితంగా జరుగుతుంది.” అనే విషయాన్ని నీవు నమ్మాలి. అది సాధన విషయంలో కావచ్చు. వేరే వాళ్ళ విషయంలో కావచ్చు. అవన్నీ ఓ కారణానికే, నీవు మానసికంగా ప్రశాంతమైన స్థితికి రావాలి.”

“మీరు చెప్పినట్లుగా నేను మీ మీదే భారం వేసి ఉంటాను. నా మాటలు చేతలు అన్నీ మీవే అనుకొని ప్రవర్తించగలను. దయచేసి నన్ను నడిపించండి.”

“నీ సాధన నుండి నీవేం కోరుకుంటున్నావు?”

“మీరు ఏం సంకల్పించుకుంటే అదే”

“నీ ప్రేమ, నీ క్లోజ్నెస్, నీలో జ్ఞానం నాకు కావాలి” అన్నారు బాబా.

కొంచెంసేపు మౌనంగా ధ్యానం కొనసాగించింది.

“నాతో మాట్లాడు.”

“మీ ప్రేమ, మీ సాన్నిహిత్యానికి నన్ను అర్హురాలిగా ఉండేలా చేయండి. మీరు కోరుకునే దారిలో నాచే సేవ చేయించండి.”

ధ్యానం మధ్యలో కళ్ళు తెరిచి శ్రీ కృష్ణునికి రాధా దేవికి నమస్కరించింది. రాధాదేవికి నమస్కరిస్తూ దర్శనాన్నిచ్చినందుకు కృతజ్ఞతలు అన్నది. అలా అంటుంటే రాధ, లక్ష్మీ, పార్వతి అనే దేవతలు ముగ్గురూ ఒకటే అని ఆమెకు అనిపించింది.

“వారందరూ వేరు కాక ఒకటే అయినప్పుడు కృష్ణుడు, రాముడు మిగతా దేవుళ్ళందరూ ఒకటి కారా?” అన్నారు స్వామి. “ఒకటే” అన్నది.

సాయంత్రం డ్రైవింగ్ చేస్తున్నప్పుడు మాట్లాడారు. “నేను అనగానేమి? అది చెప్పే వరకు నేను నీతో మాట్లాడను.” వెంటనే ఇంటికి వచ్చి నేను అంటే ఏమిటి అనే విషయంపై మనసును కేంద్రీకరించింది.

“నేనెవరు? నీవెవరు?”

ఆమె సమాధానం చెప్పలేదు. కాని మౌనంగా ధ్యానంలో ఉంది.

“మీరు వెలుతురు. నేను నీడను.”

“ఆత్మ, పరమాత్మ మోక్ష సమయంలో కలిసి ఉంటాయి. కాని అంత వరకు నీవు ఆత్మవు. నేను పరమాత్మను.

“నీవు నన్ను బాబా అని పిలిచినా సరే, అల్లా అని పిలిచినా సరే, నీవు ఎదురుచూస్తున్న పరమాత్మను నేనే.”

“నీవు ఏం చేసినా, ఏ సేవ చేయడానికెళ్ళినా నీకిక ఏ బాధా ఉండదు.”

“వెళ్ళు, వెళ్ళి, సాధకుని గురించి పండితుని గురించి వ్రాయి. అదే పనిగా వ్రాస్తూ ఉండకు. అక్కడికి చేరుకోవడానికి అదే పనిగా తీవ్రంగా బలవంతంగా ప్రయత్నించకు. వీటి గురించి ఆలోచించు అంతా అదే కుదురుతుంది, కలిసివస్తుంది.”

### **చెప్పినట్లు చేయాలి - విశ్వాసం ఉంచాలి**

ఏప్రిల్ 17, 1998 శుక్రవారం : నిన్న రాత్రి చాలా ఆసక్తికరమైన విషయం జరిగింది. బి అనే వ్యక్తి మా ఇంటికి వచ్చాడు. అతనికి ఉన్న రోగం మాకు తెలియదు. అతనికి రెండు మూత్రపిండాలు ఫెయిల్ అయ్యాయని, డయాలిసిస్ చేయించుకుంటూ బ్రతుకుతున్నట్లు చెప్పాడు. భోజనం చేద్దామని రెస్టారెంట్ కు వెళ్ళాం. అక్కడ స్వామి అంటున్నారు. “అతని మత విశ్వాసం గురించి అడుగు. ఓ అరవై రోజులు రెగ్యులర్ గా విభూతి తీసుకుంటే అతని సమస్య పోతుంది.”

శివాంగినీ అతనికి ఈ విషయం ఏం చెప్పడం లేదు.

శివాంగిని బి తో “ఇంతకు మీ కిడ్నీ సమస్య తగ్గేదేనా?” అన్నది.

“తగ్గదని డాక్టర్స్ అన్నారు. కిడ్నీస్ ట్రాన్స్ ప్లాంటేషన్ కు (మూత్రపిండాలను మార్చడం) ప్రయత్నం చేస్తున్నాను.” బి అలా అనేసరికి ఇక విభూతి తీసుకొమ్మని చెప్పే విషయాన్ని చెప్పడం మానుకున్నది.

బాబా అన్నారు “అతనితో చెప్పు... ఇప్పుడే చెప్పు” అప్పటికీ ఆమె స్పందించలేదు. ఏం చెప్పడం లేదు. “దేన్ని గురించి నీవు భయపడుతున్నావు?” అన్నారు బాబా. అయినా శివాంగిని స్పందించలేదు.



వెంటనే శివాంగిని మెడలో విపరీతమైన నొప్పి మొదలయ్యింది. శివాంగిని నొప్పి తట్టుకోలేక “ఓకే బాబా అతనికి నేను చెప్పేస్తాను” అన్నది.

చాలా ధైర్యాన్ని కూడగట్టుకొని అతనితో ఇలా అన్నది.

“మీరు శ్రీ సత్యసాయిబాబాను నమ్ముతారా?” బి అందుకు స్పందిస్తూ.

“నాకు తెలిసిన ఓ స్నేహితునికి బాబా ఓ రింగును సృష్టించి ఇచ్చారు. నేను దాన్ని చూశాను. అతని గురించి విన్నాను.”

అతను అలా అనేసరికి ఆమె కాస్త రిలాక్స్ అయ్యి ఇంటికి వెళ్ళాక అతనికి విభూతి సంగతి చెప్పాలని నిర్ణయించుకున్నది.

“మీరు ఈ నాలుగు విభూతి ప్యాకెట్స్ ను రెగ్యులర్ గా ఒక అరవైరోజులు వాడండి. మీ సమస్య తీరిపోతుంది.” అన్నది.

“చాలా థ్యాంక్స్. ప్రయత్నించి చూస్తాను” అన్నారు.

అదంతా నిన్న రాత్రి జరిగిన సంఘటన. ఇప్పుడు ఈరోజు బాబా ధ్యానంలో ఇలా అంటున్నారు.

“ఏమిటి నీ భయం? నేనెంత చెప్పినా నీవు పట్టించుకోవడం లేదు. ఇదేమైనా పూర్తి విశ్వాసం భారం వేసిన వాళ్ళు చేయాల్సిన పనేనా? నీవు వివేకాన్ని ఉపయోగించడం లేదు. అది నేర్చుకో.”

“నీవు ధ్యానం చేస్తున్నావు. సాధన చేస్తున్నావు. నిన్ను ఈ స్థితికి ఎందుకు తెచ్చాననుకుంటున్నావు? సనాతన ధర్మాన్ని స్థాపించడంలో నీకు సేవ చేసే ఒక అవకాశం కల్పించాను. అతని కిడ్నీ సమస్య తగ్గవచ్చు, తగ్గకపోవచ్చు. కాని అది అతన్ని సనాతన ధర్మ మార్గంలో ఉంచుతుంది. నీకు గుర్తుందా? నీ ఫ్రెండ్ ఓ రోజు నీకు ఒక ఫోటో, విభూతి ప్యాకెట్ ఇచ్చింది. ఈ రోజు నీవు ఏ స్థితిలో ఉన్నావో చూడు! అతని విషయంలోనూ అదే జరుగుతుంది. అతనికి తగ్గితే అతను సనాతన ధర్మాన్ని గురించి అతను ఎంతమందికి చెప్పగలడో తెలుసా? ఇలాంటి అవకాశాలను నీవు వినియోగించుకోవాలి. ముందుకు సాగిపో. వివేకాన్ని ఉపయోగించు, ముందడుగు వేయి.”

## చూస్తున్నది ఆత్మ, శరీరం కాదు

ఏప్రిల్ 18, 1998 శనివారం : 4-21 కి లేచింది. నిద్రమత్తు వదలలేదు. 4-37కు స్వామి మాట్లాడారు. శివాంగిని.. లే..... బ్రహ్మ ముహూర్తం మిస్ అవుతున్నావు. నిద్రలే.....

లేచి పూజకు రెడీ అయ్యింది. శిరిడీ బాబా పాదాలకు నమస్కరించింది. “బాబా, నేను 17 విలువలను పొందానా?”

“శిరిడీకి వచ్చి, నా 17 విలువలు నాకిచ్చేయ్” అన్నారు. తరువాత స్వామికి నమస్కారం చేసి “సో..... నేను పుట్టపర్తి వెళ్ళడం లేదా??” అన్నది.

“లేదు, నీవు పుట్టపర్తికి ఒకేసారి బుక్ తో వచ్చేస్తున్నావు.”

గతరాత్రి పూజామందిరంలో లైట్ ఫెయిల్ అయ్యి బల్బ్ వెలగలేదు. చీకటిగా ఉండింది. రెండో బల్బ్ పెడితే అదీ..... వెలగలేదు. కారణం తెలిసి రాలేదు. అగరువత్తి వెలిగిద్దామని ప్రయత్నిస్తే అదీ అంటుకోలేదు. (వెలగలేదు) ఆరిపోయింది.

పై సంఘటనను దృష్టిలో ఉంచుకొని స్వామితో ఇలా అన్నది.

“ఇలాంటి సంఘటనలు జరిగాయని నేను మూఢనమ్మకాలు పెట్టుకోను. ఓ గాడ్, నేను నిన్ను సాధిస్తాను. మిమ్మల్ని కనుగొంటాను. చూస్తాను” అన్నది.

“శివాంగినీ, ఆల్ రెడీ నీవు నన్ను చూశావు. నన్ను చూడాలని ఎవరు అనుకుంటున్నారు? నీవా? నీ శరీరమా? చూడాలనుకుంటున్నది ఆత్మ, ఎవరిని చూడాలనుకుంటున్నావో అతను లోపలే ఉన్నాడు. నీవు నన్ను కనుగొన్నావు. కాని నీవు నన్ను పూర్తిస్థాయిలో ప్రకాశవంతమైన దివ్యతేజస్సుగా చూడాలి. నన్ను నీవు చూశావు.

ఆత్మ, పరమాత్మ ఒకటే అని నీవు పుస్తకాల్లో చదివావు. చదివిన విషయాన్ని నీవు మనసులో ఫీల్ కావాలి. అది నీ అనుభవంలోకి రావాలి. అది అనుభవానికి రావడంతో నీవు అభివృద్ధి చెందినట్లు.

నీవు నా మెస్సెంజర్ వి అయ్యావు అన్నారు బాబా.

“నేను మీకు సేవ చేయటానికి ఏ విషయాలున్నాయి? ఎలా తెలియజేయాలి?”

“విషయాలను తెలియజేసే మార్గం పుస్తకం. ధర్మాన్ని ఆచరిస్తూ విలువలతో కూడిన పవిత్ర జీవనం ఎలా గడపాలన్నదే నీవు ఈ లోకానికి ఇవ్వవలసిన సందేశం”.

ధర్మం పరిస్థితులను బట్టి మారుతుందని, అక్కడే విచక్షణ, జ్ఞానం, తెలివితేటలు, విలువలు, పవిత్ర జీవనం అన్నీ ధర్మాన్ని ఆచరించడంలో నడిపిస్తాయని స్వామి చెప్పారు. వ్యక్తి తాను పోషించాల్సిన పాత్రను బట్టి ధర్మం వేర్వేరుగా ఉంటుందని చెప్పారు. భక్తి, నమ్మకం అవసరమన్నారు.

## బొటనవేలంత సైజులో ఆత్మజ్యోతి

ఏప్రిల్ 19, 1998 ఆదివారం : అనాహత చక్రంపై ధ్యానం చేయమన్నారు బాబా. తర్వాత చక్రాలు మార్చి ధ్యానం చేసింది. కాంతి రంగులలో తేడా కనిపించింది. కాంతిని చూస్తున్నప్పుడు బాబా అన్నారు. “కాంతియే దేవుడు. దేవుడు అంటే కాంతియే.”

ఒకరోజు ఆమె కథా ఉపనిషత్తుల్లో ఆత్మ బొటనవేలు అంతసైజులో జ్యోతిలా ఉంటుందని చదివింది. ధ్యానం చివర దేవతలకు నమస్కారం చేస్తుండగా బొటనవేలి సైజులో కాంతి ఒక జ్యోతిలా వెలిగిపోతూ కనిపించింది. ఉపనిషత్తుల్లో చెప్పబడిన ఆత్మజ్యోతి అదేనని ఆమె అర్థం చేసుకున్నది.

## పరిమితమైన స్వతంత్రం - చెప్పగానే చేయాలి

ఏప్రిల్ 22, 1998 బుధవారం : ఈ రోజు ధ్యానంలో స్వామి చేసిన ఉపదేశం చాలా ఉదాహరణలతో కూడుకొని ఉన్నది. మనిషికి స్వయం సంకల్పం కొంతమేరకే పరిమితంగా ఉంది. మనిషి పూర్తి స్వతంత్రుడు కాదు. ఎంతవరకు మనిషికి స్వేచ్ఛ ఉంది అనే గీత మనం గీయలేం. మనిషి మనసుకుండే చంచత్వం వల్ల, ఇష్టం అయిష్టం అనేవి ఉంటాయి కాబట్టి స్వయం సంకల్పం ఇంతవరకు అని మనం చెప్పలేం. జరుగుతున్న సంఘటనలు అన్నీ కాలంలోనే జరుగుతున్నాయి కాబట్టి సంఘటనలు కాలం పరస్పరం ఆధారపడి ఉన్నాయి. ఆధ్యాత్మిక ప్రయాణం కొన్నిసార్లు కష్టంగా మారొచ్చు. ఆలస్యం కావచ్చు. వేగంగానూ కావచ్చు.

ఉదయం 4.30 కి నిద్రలేచింది. పూజ, మెడిటేషన్ చేసింది. స్వామి ఈ రోజు ధ్యానంలో శివాంగినీచే స్వామి ధ్యానం చేయించడానికి శివాంగినియే స్వయంగా ధ్యానం చేయడానికి (శ్రమపెట్టి) మధ్య తేడా చెప్పారు. తను ఒకానొక సమయంలో సహజంగా నిద్రలేచి, మళ్ళీ పడుకోవాలనిపించి పడుకుంటే అలా చేయడం అనేది ఆమె ఎన్నుకున్నదారేనని అది ఆమె చర్యనే కాని తన చర్య కాదన్నారు. ఒకవేళ ఆమె 6 గంటల వరకు మెలకువ రాకుండా నిద్రపోతే ఆమె రెస్ట్ తీసుకోవాలన్నది తన సంకల్పం అన్నారు. అజాగ్రత్త చేయవద్దని చెప్పారు. వ్రాయడానికి పూనుకుంటే అన్ని జాగ్రత్తలు తానే వహిస్తానన్నారు. కేవలం పని చేయటానికి రెడీ అయితే చాలునన్నారు. “బాబా, నేను ఆఫీసుకు సెలవు పెట్టాలా?” అని అడిగితే ‘అవసరం లేదు’ అని అన్నారు. “నేను ఇచ్చిన టైంటేబుల్ ఫాలో అయితే ఆఫీసులో కూడా నీవు పుస్తకం వ్రాయవచ్చును” అన్నారు. “నీకు ఆసనాలు వేయమని చెప్పాను. కాని నీవలా చేయడం లేదు. నా ఉపదేశాలను రొటీన్ గా వినే అలవాటుని మానుకొని జాగ్రత్తగా వాటిని అర్థం చేసుకొని ప్రయత్నించు. నేను చెప్పినట్లు వింటేనే నీతో మాట్లాడతాను. లేదంటే నేను మాట్లాడటం ఆపేస్తాను. శివాంగినీ యొక్క ప్రవర్తనకు బాబాకు కోపమొచ్చిందని కానీ అప్ సెట్ అయ్యారని కాదు, కాని తనను మంచి మార్గంలో, క్రమశిక్షణలో ఉంచడానికి బాబా అలా సీరియస్ గా మాట్లాడారని శివాంగినీ నాతో చెప్పింది. ఒక విషయాన్ని ఎప్పుడు చేయమంటే అప్పుడే చేయాలని స్వామి సంకల్పాన్ని అనుసరిస్తూ వెళ్ళాలని అర్థం చేసుకొన్నాం.

ఒకరోజు శివాంగినీకి కలలో పరమశివుడు తన త్రిశూలాన్ని ఆమె ముందుంచి ప్రక్కరాంకు వెళ్ళి మళ్ళీ వచ్చి తన మెడలో ఉన్న పామును తీసి ఆమె వీపు వెన్నెముకకు నిటారుగా ఆ పామును అమర్చి వెళ్ళాడు. ఈ రోజు ధ్యానంలో మళ్ళీ అదే దృశ్యం కనిపించింది. “ఆర్ కు కలలో ‘ఓం’ ఆకారం కనిపించింది.

అతని ఇంట్లో ఒక ఉన్నతమైన ఆత్మ జననం తీసుకోబోతున్నది. ఆ ఆత్మ ఎన్నో మంచిపనులు చేసేది ఉంది” అన్నారు స్వామి.

## పవిత్రతయే దేవున్ని దైవత్వాన్ని సాందత్యానికి మార్గం

ఏప్రిల్ 23, 1998 గురువారం : దేవుని దయను పొందాలంటే సాధకుడుగాని, భక్తుడు గాని మూడు విషయాలు బాగా దృష్టిలో ఉంచుకోవాలన్నారు. అవి 1. పవిత్రత 2. పవిత్రత 3. పవిత్రత. ఆలోచనలలో, మాటలలో, చేతలలో పవిత్రతను సాధించడంలో తనవంతు పాత్రగా సాధకుడు అడుగువేస్తే దైవసహాయం వల్ల అతను ఇంకా పవిత్రుడై స్థాయి పెరిగి ఆధ్యాత్మిక పెరుగుతుందన్నారు. కలియుగం నుంచి సత్యయుగం వరకు కాలం చక్రం వలె ఎలా తిరుగుతుందో చెప్పారు.

ప్రపంచానికి ఆధ్యాత్మిక మార్గం అందే సమయంలో స్వామి మరియు ఇతర ఆధ్యాత్మిక వేత్తల జీవితకాలంలో మనం ఉండి వారి మార్గదర్శకాన్ని ఫాలో అయ్యే వారందరూ అదృష్టవంతులే. ప్రతిరోజు చేసిన పూజలే మళ్ళీ మళ్ళీ ఆచరిస్తూ అక్కడే ఉండకుండా ముందుకు వెళ్ళాలని స్వామి సూచనలు ఇచ్చారు.

3.25కు లేచింది. నిద్రమబ్బు ఉండటం వల్ల తిరిగి పడుకొని 4.10 కి లేచింది. పూజా మందిరంలో ప్రవేశిస్తుంటే తుమ్మెద రుంకార శబ్దం వినిపించింది. పార్వతీ పరమేశ్వరుల ఫోటోకు నమస్కరించగానే ఒక అద్భుతమైన వెలుగు కనిపించింది. స్వామి 'కూర్చో' అన్నారు.

ఈ మధ్యకాలంలో నా సందేశాలను (నా మాటలను) ఎన్నని రికార్డ్ చేయాలి? ఎందుకోసం చేయాలి? అని సంఘర్షణకు లోనయ్యావు. ఇప్పుడు నీ సంఘర్షణ తొలగిపోయింది. ఇక ఉపదేశాన్ని స్వీకరించు.

గడిచిన రెండు మూడు రోజులలో నీవు నీ హృదయం అంతరంగంలోంచి నన్ను పిలిచావు. అలాంటి పిలుపు వస్తే నేను బయటకు వస్తాను. ఒక్కోసారి ఆ మార్గం నీకు దొరకకుండా ఉండేదే. కాని సాధనలో ఉన్నావు కాబట్టి ఆ పిలుపును దక్కించకున్నావు.

“బాబా, మీరే నా ఆలోచనలు, మాటలు, చేతలు కదా, మొదటిసారి నేను ఎందుకు ఆ స్థాయికి చేరుకోలేదు?”

“పవిత్రత శివాంగినీ..... పవిత్రత.....”

“నేను పవిత్రత అంత పవిత్రంగా ఉన్నానని ఒకసారి మీరే అన్నారు గదా! నేను పవిత్రంగా లేనా?” అని ఆమె అనుకునే లోపు మాటలు కట్ అయినవి.

నిన్ను మేం ఇద్దరం (శివాంగినీ, జ్ఞాని) కూర్చొని “ఒకవేళ మనం వ్రాసే పుస్తకాన్ని జనం చదవకపోతే మనం దేవునికి ఎలా సేవ చేసినట్లు?” అని అనుకున్నాం. అంతకు ముందు శివాంగిని వాళ్ళ అమ్మ గురించి, మా అమ్మ గురించి ప్రార్థన చేసింది. స్వామి అందుకు జవాబిచ్చారు. “అతని తల్లి (మా అమ్మగారు) దీవించబడింది. మీ అమ్మకు నేరుగా ఆశీర్వాదం అందదు. అది నీవే అందించు. నీ పుస్తకాన్ని చదువరు అనుకునే వాళ్ళలో మీ అమ్మ ఉంది. ఎందుకంటే ఆమెకు భాషతో సమస్య. నాకు సేవ చేయాలంటే ఇదొక్కటే మార్గం కాదు. ఆ



“ఇరవై ఏండ్ల క్రితమే ఈ సంఘటనలు ఎందుకు జరుగలేదు? ఇప్పుడే ఈ సంఘటనలు ఎందుకు ఇలా జరుగుతున్నాయి?” అనే దానికి మాకు సమాధానం దొరికింది. “ఇంత స్పీడుగా మార్పులు జరుగడం వెనుక ఓ కారణం ఉంది.” మనలో చాలామందికి ఈ అనుభవాలు స్వామి అనుగ్రహం చాలామందికి అందేది ఉందని, దైవానుగ్రహం, అదృష్టం చాలామందికి లభించేది ఉందని మాకు అర్థమైంది.

సాయంత్రం ధ్యానంలో “ఈ మందిరం డెస్కులో పరమశివుని ఫోటో ఒకటి ఉన్నది. దానిని బయటికి తీయి” అన్నారు. ఫోటీ తీసి భక్తితో శివునికి నమస్కరించబోయింది. “నో” (వద్దు) అన్నారు స్వామి.

బహుశా పరమశివుడు సమాధిలో ఉన్నందుకేమో ముట్టుకోవద్దన్నారు స్వామి అనుకున్నది. శివ చాలీసా చదవాలనిపించింది. చదువుతూ ఉండగా “నన్ను కష్టాలబారి నుండి రక్షించు” అని అర్థం వచ్చే లైను దగ్గర “ఆగు” అన్నారు స్వామి.

“నీకేం కష్టాలున్నాయి ?”

తనకెలాంటి కష్టాలు లేవని ఆమ్ రియలైజ్ అయినది. “ఏ కష్టమూ విచారమూ లేవు” అన్నది.

ఆమె తన జవాబుకు తానే ఆశ్చర్యపోయింది. ఇదే ప్రశ్న సంవత్సరం క్రితం బాబా నన్ను అడిగి ఉంటే ఎన్ని కష్టాలను బాబా ముందు ఏకరువు పెట్టే దాన్నో! అన్నది. “ఇక నీవు అవి చదవాల్సిన స్టేజి దాటిపోయింది.

“ఈ రోజు ఆర్ ఇంట్లో ఒక ఉన్నతాత్మ జన్మించబోతుంది. ఆ పిల్లవానికి అభయ్ అని కాని ముక్త అని కాని పేరు పెట్టాలి.”

బాబా అలా అనగానే ఈ విషయాన్ని వాళ్ళతో పంచుకోవాలనుకున్నది.

### **అందరినీ నడిపిస్తున్నది ఆత్మ - “నేను” ను అర్థం చేసుకో**

ఏప్రిల్ 24, 1998 శుక్రవారం : ఆఫీసు దగ్గర కారు పార్కింగ్ చేసింది. ఎదురుగా ఓ వ్యాను పార్కింగ్ చేసి ఉంది. కారు అద్దంలో బంతి సైజులో ఓ గుండ్రటి కాంతి ముద్దగా కనిపిస్తున్నది. దానిచుట్టూ ఆరెంజ్ రంగు చుట్టి ఉంది. అడుగున నీలిరంగు కాంతి కనిపిస్తున్నది. అది ఆకాశంలో సూర్యుడు కావచ్చుననుకున్నది. సూర్యుడు కూడా అద్దంలో కనిపిస్తున్నాడు. ఆ కాంతిముద్ద ఆకర్షణీయంగా ఉంది. బహుశా మాయం అవుతుండేమోనని చూస్తూ నిలబడింది. కాని అది అలాగే ఉంది.

ఉదయం 5.00 ధ్యానం : “నేను ఆశిస్తున్నది నీవు చాలా బాగా చేస్తున్నావు”

“బాబా, అది నేను చేస్తున్నానా? మీరు చేస్తున్నారా?”

“ఎస్, నేనే చేస్తున్నాను. మరి నీవెవరు? ఇక నుంచి నన్ను నీతో ఒకటిగా చూడు.”



ఈ రోజు ఆమెకు మనందరిలో ఆత్మ ఉంది అనీ ఆ చైతన్యమే అందరినీ నడిపిస్తుందని, సహకరిస్తుందని, మార్గాన్ని చూపేది ఆత్మేనని ఆ ఆత్మను మనం దేవుడు అంటామని మనసులో చాలా తీవ్రంగా అనిపించింది. మాటలలో కాదు, ఫీలింగ్స్ లో అనుభవంలో.

## వీరస్మైతే ఆత్మ - సాక్షిగా నిలిస్తే పరమాత్మ

మే 1, 1998 శుక్రవారం : ఉదయం 3.30 లకు అరగంట పూజ చేసింది. పూజా సమయంలో అనుకోకుండా ఏడుపు వచ్చింది. కాని కంట్రోల్ చేసుకొని ఆపివేసింది. హనుమాన్ జీ విగ్రహానికి నమస్కరించినది. అలా నమస్కరించేటప్పుడు గతంలో విగ్రహాలు తన మనసులో వెలుగుతో నిండిపోయేవి. కాని ఈరోజు అలా జరుగలేదు. బాబాను అడిగింది. “అలా జరుగడం విగ్రహం వల్లనా? నా జరిగే మార్పు వల్లనా?” అన్నది.

“కూర్చో, చెప్తాను”

“నీవేదైనా జరగాలని కోరుకుంటే నీవనుకుంటే అది జరుగుతుంది” అన్నారు.

“ఔ నా?”

“ఔను”

“అలా జరిగేలా చేసేది ఏమిటి? ప్రతీది భగవంతుడే అయితే వెలుగుతున్నది రాయి కాదు. అది నీలో ఉన్న దేవుడు. నీవు పవిత్రంగా ఉన్నప్పుడు నీకేదైనా కావలసివస్తే అది జరుగుతుంది. అది నీలోనే ఉంది. అక్కడ లేదు. నీకు అప్పుడప్పుడు చెప్తూనే ఉన్నాను మరియు నీవు పుస్తకాలలో చదవనావు. నీవూ, దేవుడు ఒక్కటే. ఇప్పుడు నీకు అర్థమయ్యింది. అనుభవంలోకి వచ్చింది. ఇది నీవు పుస్తకాల్లో చదివిన దానికంటే భిన్నంగా లేదా?”

“ఔను బాబా”

“నీకు ఆ తేడా చెప్తాను. ఆ విధంగా ప్రతి ఒక్కరూ అనుభవంలోకి తెచ్చుకోవాలి. అది కేవలం అనుభవంలో మాత్రమే తెలుస్తుంది. నీ ఆత్మ, పరమాత్మ ఒక్కడే కాని ఇప్పుడే కాదు. ప్రస్తుతం ఆమె ఉన్న ఆధ్యాత్మిక స్థితి, స్థాయి ఇంకా ఒకటి కాలేదు. పరమాత్ముడు విషయాలయందు ఆసక్తుడై ఉండడు. విషయాల యందు లీనమై ఆసక్తి కనబర్చేది ఆత్మ మాత్రమే. (వ్యక్తి ఆత్మ) పరమాత్మ కేవలం సాక్షిభూతంగా ఉంటుంది. (జరిగేది చూస్తుంది సాక్ష్యంగా నిలుస్తుంది) అనగా కేవలం జరుగుతున్న విషయాలను గమనిస్తూ ఉంటుంది. నీవూ, పరమాత్మ ఒకటిగా మారేవరకు అది విషయాలలో ఆసక్తి కనపరుస్తుంది. అంతవరకు నీవు పరమాత్మ నుండి వేరుగా ఉంటావు. ‘రెండున్నాయి’ అనే భావన నుండి ‘ఒకటే ఉంది’ అనే భావన నీవు సాక్షిగా నిలవడంతో మొదలవుతుంది.”

కొంత సమయం ఆగారు. పిదప మళ్ళీ మాట్లాడారు.



“ఏమైనా ప్రశ్నలున్నాయా?”

“ఎస్ బాబా. ఈ ప్రపంచంలో అందరికీ మోక్షం వస్తే ఏం జరుగుతుంది?”

“నీకీ విషయం అర్థమౌతుంది. కాని ఇప్పుడు కాదు. నీకు గతం, ప్రస్తుతం, జరుగబోయేవి అన్నీ తెలుస్తాయనే త్రిశూలం ఇచ్చాను. నీకు తెలిసి వస్తుంది. అందుకు నీ శరీరం రెడీగా లేదు. నీవు ఆసనాలు వేయాలి. జ్ఞానీ వెళ్ళేలోపు నీతో స్టార్ట్ చేయించమను. నీ శరీరం రెడీగా ఉంటేనే ఇక ముందు ప్రయాణం సాగుతుంది.

చక్రాలపై ధ్యానం చేయమన్నారు. చేసింది. మందిరంలో శివుని ఫోటోలో గొంతు వద్ద నక్షత్రం వెలుగుతూ కనిపించింది.

యం కు ఫోన్ చేయమని స్వామి చెప్పారు. తను ఇంకా ఆ పనిచేయలేదు. స్వామి మాటలకు ఎప్పుడు స్పందించాలో తనకింకా తెలిసిరాలేదన్నారు. “నిన్ను నేనొక పనిని చేయమని అన్నానంటే అది ఆరోజే చేయాలి. తరువాత చేస్తాను అనుకుంటే అప్పటికి ఆ పని చేయాల్సిన అవసరం ఉండదు. నిన్న ఫోన్ చేయాల్సిన అవసరం ఉండి ఇప్పుడు ఫోన్ చేస్తే ఏం లాభం? ఆలోచించు. వివేకాన్ని ఉపయోగించు. నీకే తెలుస్తుంది.”

“ఆర్ తో ఏ విషయం చెప్పమన్నాను. అదేమైంది?”

“అది బాగానే జరుగుతూ ఉంది బాబా”

“నీవు పొందుతున్న అనుభవాలు, దేవున్ని గురించిన నీ అవగాహన అనుభవం మరే ఇతర సాంగత్యంలోనైనా ఓ గొప్ప ప్రభావం చూపి ఉండేది. యం మాత్రం మరో దారిలో ఆ అనుభవాలను పొందుతున్నది. నేను, నీవు ఒకటే అని తెలిస్తే నీవు యంతో కలిసి పనిచేయడానికి రెడీ అవుతావు. యక్స్ ఎలా చేస్తున్నాడో చూడు. అతను చాలాకాలం కూడా జీవించడు. అయినా అతను బాగా చేస్తున్నాడు.”

తరువాత ధ్యానంలో ఒక గ్రహం యొక్క ఉపరితలం చెట్లు గుట్టలు కనిపిస్తున్నాయి. ఇంతకు మునుపెన్నడూ అలాంటి ప్రదేశాలను చూడలేదు. (అదంతా భూమండలం కాక వేరే గ్రహం పరిసరాలని ఆమె అనుకున్నది)

## అందరిలో ఉన్నది నేనే, అన్ని రూపాలు నావే విశ్వం అంతా దేవుడే

మే 2, 1998 : ఉదయం బ్రహ్మ ముహూర్తం మిస్ అయ్యింది. ఆలస్యంగా లేచాను కదా అని మందిరానికి మెల్లగా చేరుకున్నది.

“అ..... ఇక బ్రహ్మముహూర్తం ఇప్పుడు మొదలవుతుంది. కూర్చో” అన్నారు.

“కుంకుమ పెట్టు”

“దేవుళ్ళకా?”

“కాదు, నీకే”

అనుకోకుండా రుద్రాక్షమాలను ధరించింది. శ్రీ కృష్ణునికి నమస్కరించబోతుంటే “ ఆ మాలను తీసివేయి” అన్నారు. “ఇక జన్మాష్టమి వరకు నీవు శ్రీ కృష్ణుని మెడలోని జ్యాయెలరీ వేసుకో”.

“నీకు నేను ఇలా ఇచ్చాను. వేసుకోని ఆనందించు” అని లక్ష్మీమాత అన్నది.

“నీవు ఇప్పటి వరకు పరమశివున్ని బాగా అర్థం చేసుకున్నావు. అతనిచే దీవించబడినావు. ఇక ఇప్పుట్నుంచి నీవు విష్ణుత్వాన్ని అర్థం చేసుకోవాలి. తరువాత ఓం, సృష్టితత్వాన్ని అర్థం చేసుకోవాలి.”

“ఈ జ్యాయెలరీ అంతా వేసుకో. వాటి వ్యాయోహంలో మాత్రం పడకు. నీవు కేవలం అవి ధరించడానికే మరోసారి జన్మించనవసరం లేదు” అని బాబా నవ్వారు.

“బాబా, నేను చనిపోయిన తరువాత ఏం జరుగుతుందో తెలుసుకోవాలనుకుంటున్నాను. మిమ్మల్ని నేనెక్కడ కలుసుకుంటాను? అప్పుడు నేను మీ నుండి ఏం కోరుకోవాలి?”

బ్రహ్మలోకంలో జీవితం ఎలా ఉంటుంది?”

“నీకు ఇంతకుముందే బ్రహ్మలోకం చూపించాను.”

“బాబా, మీరు దేవుడు, నేనూ దేవుడే అయినప్పుడు నేనెవరిని ఆరాధిస్తున్నాను?” అన్నది. హనుమాన్ జీకి నమస్కరించింది. స్వామి మాటలు కావవి, వేరే స్వరం వినిపిస్తున్నది.

“భక్తి, ఆరాధన చేస్తున్నానని ఎందుకు అనుకుంటున్నావు? నా లక్ష్యం ఏమిటి? నేను తిరిగి ఏమి ఆశించాను?” (వేరే స్వరంలో) హనుమంతుడు అన్నారు.

అది విన్నాక స్వామి మాటలు వినిపించాయి.

“ఒక చిన్న పిల్లవాడిని చూస్తే నీలో ఎలాంటి ఫీలింగ్ ఉంటుంది? ఆ పిల్లవాన్ని నీవు ప్రేమగా చూస్తావు. తిరిగి వాని నుండి నీవు ఏం కోరుకుంటావు? దేనినైనా నీవు ప్రేమించినప్పుడు నీవు దానికి ఎప్పుడూ చేరువలో ఉండాలనుకుంటావు. దాని నుండి నీకు ప్రేమ, సాన్నిహిత్యం, తృప్తి లభించినప్పుడు దాన్ని నీవు మరింత ఇష్టపడతావు. భక్తి నీవు ఎందుకు చేస్తావంటే దేవున్ని ప్రేమిస్తున్నావు కాబట్టి. తిరిగి అదే ప్రేమను నీవు పొందాలనుకుంటావు. నీవు తిరిగి ఆశించేది అంతా అదే.”

“అంటే మీరు మా నుండి కొంత, తిరిగి ఆశిస్తున్నారా?” అన్నది.

“అవును” “దేవుని దయ కావాలని, సహాయం కావాలని, నీ అంతిమ లక్ష్యం, గమ్యం స్వస్థానం అయిన అతనిలో లీనం కావాలని నీవు నా సహాయాన్ని ఆశిస్తున్నావు. నీవు..... నీ లక్ష్యం చేరే మార్గం ఒకటే, అక్కడికి చేరుకోవాలన్న ప్రేమభావం నీలో ఉంది. ఆ ప్రేమ భావమే నీ కోరిక. అందుకే నీవు భక్తిని ప్రదర్శిస్తున్నావు. ఆ ప్రేమకు చేరువలో ఉండాలనుకుంటున్నావు. ఆ ప్రేమ నీవే.”

“నమ్మకం, విశ్వాసం. భారం వేసి ఉండటం, ఆలోచనలలో మాటలలో చేతలలో మూడింటిలోనూ ఉండాలి.” విష్ణుతత్వాన్ని, భక్తిని అర్థం చేసుకునే విషయంలో స్వామిని ఇలా అడిగింది. “బాబా, జ్ఞానం నుండి భక్తికి ప్రయాణించడం తిరిగి వెనుకకు ప్రయాణించినట్లవుతుందా?”

“లేదు”, నీవు భక్తిని సాధించావు. శివపూజలో నీవు ఒక యోగిలా బంధాలను వదిలేసి మనసును కరిగించి దాన్ని నీవు అధిగమించావు. బంధాలకు దూరంగా ఉంటూ భక్తిని ప్రదర్శించు. ఇక నీకు జ్ఞానం నీ అంతరంగంలో నుండే బయలుదేరుతుంది. ప్రత్యేకంగా పుస్తకాలు చదువాల్సిన అవసరం లేదు.”

“నేను దేవుడు, ప్రతి ఒక్కరూ దేవుడే. ఈ విశ్వం అంతా దేవుడే. నీవు నేనే. నీ రూపం నాదే. శోభన్, రేషం కూడా నేనే. ఆ రూపాలు నా రూపాలే. శిరిడీ సాయిబాబా, సత్యసాయిబాబా ఆత్మ ఒకటే. కాని ఇరువురి రూపాలు వేరు. ఆ ఆత్మ నేనే. ఆ రూపాలు నావే.”

## చెప్పినట్లు చేస్తే గమ్యాన్ని చేరుతారు

మే 7, 1998 గురువారం : ఈ రోజు సాయంత్రం ఆమె దేవుని గురించి ఆలోచిస్తూ లీనమై ఏడవడం ప్రారంభించింది. దేవునికి తాను చేరువగానే ఉంటూనే తాను దేవుని నుండి దూరంగా ఉన్నందుకు ఆ దూరాన్ని ఇష్టపడకున్నది. ఎప్పుడూ సంతోషంగా ఉండాలని స్వామి చెప్పిన మాటలు గుర్తుకొచ్చి ఏడ్వటం ఆపింది.” నీకేం కావాలో నాకు తెలుసు, అందుకు నీకు చాలా ధైర్యం అవసరం, “నాకా ధైర్యం లేదా బాబా?”

“ సరే... కళ్ళు మూసుకొని నా వైపు నడుచుకుంటారా, “తను కళ్ళు మూసుకొని నేరుగా నడవడం ప్రారంభించింది. చాలా మెల్లిగా జాగ్రత్తగా అడుగువేస్తూ నడుస్తుంటే ఏదో వైర్ మీదుగా నడచినట్లుగా అన్పించింది. మూడు అడుగులు వేయగానే నీవు భయపడుతున్నావు అన్నారు బాబా. “లేదు.... నేను ధైర్యంగానే ఉన్నాను.” అలా బ్యాలెన్స్ చేసుకుంటూ 12 అడుగులు వేసింది. బాబా స్టాఫ్ అన్నారు, ఆగింది. “కుడివైపు తిరుగు” అన్నారు. తిరిగింది. “కళ్ళు తెరువు” అన్నారు. “నీవు నీ గమ్యాన్ని చేరావు” అన్నారు. తాను కళ్ళు తెరచి చూసేసరికి మా ప్రైవేట్ రూం అద్దం ముందు నిలచి ఉంది. తాను చాలా ప్రశాంతంగా ఫీలయ్యింది.

## పవిత్రత శరణాగతి వలన దేవుడు వసం

మే 9, 1998 శనివారం : ఉదయం 4 గంటలకు నిద్రలేచి పూజ, ధ్యానం చేసింది.

నిన్న, “నిన్ను, పి ని, యస్ ని కలిసి మాట్లాడించడంలో ఓ కారణం ఉంది. మహాశివరాత్రి రోజు నీ మనస్సులో ఒక ఆలోచన బయలుదేరింది. బాబా ఆ రోజు “చూడు వాళ్ళంతా ఎంత భక్తితో ఎంత నిష్ఠతో, ఎంతో డబ్బు ఖర్చు పెట్టి ఎలా భక్తిని ప్రదర్శిస్తున్నారో! వారి శ్రమ, శక్తి, ఓర్పు ముందు నీవెంత? ప్రస్తుతము నీవు పొందుతున్నది, పొందడానికి నీవు సంపాదించిన అర్హత ఏమిటి? తర్వాత జి.వి.యస్ లతో కలిసి మాట్లాడించాను. నీతో పోలిస్తే వారికి చాలా తెలుసు. ప్రస్తుతం నీవు పొందుతున్న అనుభవాలు దీవెనలు నీ యొక్క పవిత్రత వల్ల నీకు లభించాయి. వాళ్ళంతా భక్తులు, పండితులు, నీకంటే చాలా నేర్చిన వ్యక్తులు. కాని వారితో పోలిస్తే నీ అంతరంగంలోని పవిత్రత నీకు ఈ అదృష్టాన్ని కల్పించింది. అది వారికి దక్కలేదు.

“నీకు ఒక కల వచ్చింది గుర్తుందా? నీవు, జ్ఞాని సముద్రపు అలకు వెనుదిరిగి నిలుచున్నారు. ఆ అలలు మిమ్మల్ని చాలా మెల్లగా, మెత్తగా తాకి వెనుదిరిగాయి. మీరు దీవించబడ్డారు. “నీవు నీ విషయాలన్ని నాకే వదిలేసి శరణాగతిలో ఉన్నావు కాబట్టి నీ మాటలు, నీ చేతలు, నీ ఆలోచనలు నేను స్వీకరించాను. కొన్నిసార్లు నీకు నేను ఆలోచనను కలుగజేసి ఇక చర్యలోకి దిగడం నీవంతని చెప్పినపుడు నీ మనస్సు పరిపరివిధాల ఆలోచించేది. అంటే జరగబోయేది జరగదని కాదు అది ఏదో ఒక పద్ధతిలో జరిగి తీరుతుంది. అందుకే నీ చర్యలు, నీ మాటలు ఆలోచనలు ఘర్షణ పడుచున్నాయి. ప్లాన్ చేయకు. క్షణ క్షణంలో జీవించు.

యస్ నిన్న నీతో మాట్లాడుతూ మనసు మరియు దాని ఆలోచనలు కలిసి (ఆత్మ కాదు) పునర్జన్మ తీసుకోవడానికి లేదా శరీరాన్ని ధరించడానికి కారణం అవుతుంది అని నీకు వివరిస్తూ వచ్చాడు. ఆ ఆలోచన సరికాదు. ఒకవేళ అదే సరియైనది అయితే షిరిడి బాబా, సత్యసాయిబాబా ఒక్కటే అని చెప్పడంలో అర్థం ఏమిటి? ఒకటే అనగా ఏమిటా ఒకటి? ఆత్మస్థాయిలోనా? మనసు స్థాయిలోనా? ఆలోచనల స్థాయిలోనా? సత్యసాయి బాబా, షిరిడిబాబా ఒక్కటే అన్నప్పుడు, రామకృష్ణ పరమహంస, సత్యసాయి ఒకటే ఎందుకు కాకూడదు?” అన్నారు. తర్వాత స్వామి మాట్లాడుతూ “చాలా మందితో నీవు కలువకుండా నీ ఆధ్యాత్మిక అభివృద్ధి నీ వరకే పరిమితం చేసుకున్నావు. అందరిలో కలిసిపోతే నీ సాధన పడిపోతుందని నీలో మలినాలు చేరుతాయని నీ భయం, ఆధ్యాత్మికంలో సాధకునికి ఉండాలింది ధైర్యం, విశ్వాసం, విలువలు, పవిత్రత, నీవు నిజంగ ఎదగాలనుకుంటే పదిమందితో నీ కాంటాక్టును పరిమితం చేయకు. ఆధ్యాత్మికంగా ఎదగడానికి అభివృద్ధి చెందడానికి దాన్ని అవకాశముగ తీసుకో.”

ఆమె విష్ణు సహస్రనామముపై ఆదిశంకరాచార్యులు వ్రాసిన వ్యాఖ్య పుస్తకాన్ని పి నుండి తెచ్చుకొన్నది. ఆ విషయంపై బాబా మాట్లాడుతూ కేవలం చదవడం పారాయణం చేయడం కాకుండా విష్ణుతత్వాన్ని సరిగా అర్థం చేసుకోవాలని చెప్పారు.

## జ్ఞానం శివుడు - జ్ఞాన ఆచరణ విష్ణువు

మే 10, 1998 ఆదివారం : “నీవు నీ గమ్యాన్ని చేరుకున్నావు. (కళ్ళు మూసుకొని నడవమని చెప్పిన రోజుట విషయాన్ని గుర్తు చేస్తూ...) ఆత్మ భావన నీకు కలిగింది. అది రాత్రికి రాత్రే వచ్చే మార్పు కాదు. ఇప్పటికి నీవు తెలుసుకోవలసినది తెలుసుకున్నావు. ఇక నుండి ప్రాక్టీసు చేయడం మొదలు పెట్టాలి. నీ ప్రవర్తనలో ఏమి మార్పు వచ్చిందో గమనించు. ఆలోచనలలో, నీ చేతలలో మానసిక ప్రశాంతత, శాంతి, మౌనం. విష్ణుతత్వం అంటే ఇదే (శివతత్వం జ్ఞానం. విష్ణుతత్వం ఆ జ్ఞానాన్ని అనుభవంలోకి తేవడం, పాటించడం).

సాధన చేస్తూ ఉంటే అనుభవాలు అదే నిష్పత్తిలో వస్తూ ఉంటాయి. నీవు విలువలు పాటిస్తూ ఉంటే (సత్య, ధర్మ, శాంతి) ఆనందం తనకైతానుర వస్తుంది. నీవింక గృహస్థ సన్యాసినిగానే జీవిస్తున్నావు. నీవు యోగినిగా మారాలి. నీవెంతగా ఆచరిస్తే అంత సంబంధం నాతో నీకు ఉంటుంది. నన్ను అంత పూర్తిస్థాయిలో చూస్తావు.”

“ఎంత కాలం ప్రాక్టీసు చేయాలి బాబా?”

నీవు పిల్లల పట్ల, జ్ఞాని పట్ల నిర్వహించాల్సిన ధర్మాలను నిర్వహిస్తూనే ఎదగాలి. కోర్కెలను అదుపులో ఉంచుకో.” నేను పోషించాల్సిన పాత్ర ఏది బాబా? “నీవు ఇంతకు ముందే పోషించావు. ఇకపై పోషిస్తావు. ఆ పుస్తకం వ్రాయి. ఎక్కువ శ్రమపడకుండానే నీవు జనులకు శాంతిని, సంతోషాన్ని ఇస్తావు. వారిని సనాతన ధర్మంవైపు నడిపించి నాకు సహకరిస్తావు. అదొక్కటే కాదు నీవు చాలా ధ్యానం చేయాలి.” “మీరు ఇంతకు ముందు సిద్ధుల గురించి చెప్పారు కదా వాటి గురించి చెప్పండి బాబా.”

“అవి నీ అభివృద్ధికి ఆటంకం అవుతాయి.” వాటి మీద ఎక్కువ ఆసక్తి పెట్టుకోకు. ఏదో ఒకరోజు అవి నీకు వచ్చాయని తెలుస్తుంది. వాటిమీదే నీవు ఆసక్తి కనబరిస్తే నీవు సరియైన దారిలో ప్రయాణించలేవు. నేనేదైనా నీకు చేయమని చెప్పానంటే నీవు చేయాలి. నేను అనుకున్నది జరిగితీరుతుంది. అన్నప్పుడు అది అలాగే జరుగుతుంది. అందులో నీ శ్రమ ఏమి ఉండకపోవచ్చు. అది అలా పరిస్థితులవల్ల జరుగుతూనే ఉంటుంది.”

“ఎవరైనా సరే, ఎంత కఠోర శ్రమ చేసిన భక్తి ప్రదర్శించినా పవిత్రత లేకుండా ధ్యానం లేకుండా జ్ఞానం రాదు. జ్ఞానం లేకుండా విముక్తి లేదు. పవిత్ర జీవితాన్ని గడుపు. కోరికలు ఉంచుకోకు, కోరుకోకు. ఒకవేళ అవే నీ వరకు వస్తే వాటిని అనుభవించు, తిరస్కరించవద్దు. జీవితాన్ని ఎంజాయ్ చేయొచ్చు.”

“నేను సాధన ప్రారంభించక ముందు జీవితాన్ని అలాగే గడిపేదాన్ని” అప్పుడు నీ అహంకారం ఎంత పెద్దస్థాయిలో ఉండేదో తెలుసా? దేవుడికి కృతజ్ఞతలు చెప్పడానికి, దేవుడి గురించి ఆలోచించడానికి నీవు టైమ్ కేటాయించకపోయేది. కాని ప్రస్తుతం నీ ఆధ్యాత్మిక అభివృద్ధి స్థాయి చూడు! ఎంతగా ఎదిగావో... ఒక గృహస్థునికి, ఆధ్యాత్మిక జిజ్ఞాసువుకు చాలా తేడా వుంది. (తాను గతంలో ఒక మంచి గృహస్థురాలిగా జీవితం గడిపిందే కాని, ఆధ్యాత్మిక ఆసక్తి కనపరుచలేదు). “ఇంకా నీవు ఏడు ఏండ్లు సాధన చేసి ఈ శరీరాన్ని వదిలేసి నీవు క్రొత్త దశలో ప్రవేశిస్తావు.”

## ఊహకందలి స్వామి శక్తి మహిమ

మే 14, 1998 : బాబా ఈ రోజు నుండి ఆమె పేరు “దేవయాని” అని పెట్టారు. “శివాంగిని” అని పిలిస్తే, తాను ఇంకా శివుడు, శివభక్తురాలు అనే భావనలో ఉంటుందని, ప్రస్తుతం తనను విష్ణుభక్తిలో నడిపించాలి కాబట్టి తన పేరును దేవయానిగా మార్చానని చెప్పారు.

మే 13న మా అబ్బాయి శోభన్, పుస్తకాల అల్మారిలో పుస్తకాలను సర్దుతూ ఉన్నాడు. కృష్ణ-1, కృష్ణ-2 ‘ఈశోపనిషత్తు’ అనే మూడు పుస్తకాలు కనిపించాయి. కృష్ణ పుస్తకాలు 1982 లో ప్రచురించబడినవి. మేము వాటిని కొనలేదు, ఎవరు గిఫ్ట్ గా కూడా ఇవ్వలేదు. ఎవరి వద్ద తెచ్చుకోలేదు.

ఈశోపనిషత్తు పుస్తకములో శ్రీ మహావిష్ణు ఫోటో ఒకటి ఉంది. ఆసక్తికరమైన విషయం ఏమిటంటే నిన్ననే (మే 13) బాబాతో మా ఇంట్లో శ్రీ మహావిష్ణువు ఫోటో లేదని చెప్పింది. అప్పుడు బాబా తనకోసం ఆ పుస్తకాలను సృష్టించానని చెప్పారు. ఈరోజు పూజకు కూర్చోని తనకోసం బాబా ఆ పుస్తకాలను సృష్టించినందుకు భక్తితో కన్నీళ్ళను పెట్టుకుంది.

“నీవు ఈ రోజు బొట్టు పెట్టుకోవడం మంచివు. “నీలో ఆనందం పెరుగుగాక. నీవు ఇంద్రియాలను బాగా నిగ్రహించగలిగావు. ఆత్మ నిగ్రహాన్ని పాటించావు. ఇకపై నీవు ఆహార విషయంలో కూడా జాగ్రత్తగా ఉండు. సాధ్యమైనంత వరకు పండ్లు, కూరగాయలు, మజ్జిగ తీసుకో.”

చక్రాలపై ధ్యానం చేస్తూ ఉన్నది. అలాచేస్తూ ఉండగా ముక్కు చివర ధ్యానించడం మొదలు పెట్టింది. బాబా ‘స్టాప్’ అన్నారు. ఆ రకమైన ధ్యానం వల్ల నీకు సిద్ధులు వచ్చే అవకాశం ఉంది. అవి నీ వరకు నన్ను చేరడానికి ఆటంకమౌతాయి.

“ఈ ధ్యానాలు అన్నీ సహజంగానే ముగుస్తున్నాయి. (అనగా ప్రయత్నం లేకుండా) అదెలా జరుగుతోంది?”

“ఆలోచించు. నీవు ధ్యానం చేస్తున్నట్లు ఎవరికి తెలుస్తున్నది? ఎవరు చేస్తున్నారు? చేయించబడుతున్నావని ఎవరికి తెలుసు? ఈ “నేను” ఎవరు? నేను అనే దానిపై ఆలోచించు. చైతన్యమును నన్ను ఒకటిగా చూడు. ఆ చైతన్యమే నీవు ఏం చేస్తున్నావో ఎలా చేస్తున్నావో తెలుసుకుంటుంది. అదే దేవుడంటే.”

“నేనూ దేవుడు అయినప్పుడు, మీరు నా బయట కూడా ఉన్నారు. నేను ఇంకా ప్రార్థించటం అలా అనుకోవడం అంతా సరియైనదేనా?”

“ఇప్పటివరకు మాత్రం కరణ్ణే. నీవు దేవునితో కలిసిపోయే వరకు నీవు ప్రత్యేకంగా సెపరేట్ గా ఉంటావు. ప్రస్తుతం నీవు చేస్తున్నది సరియైనదే.”

తన ఆలోచనలు, మాటలు, చేతలు తనవికావు అన్న ఫీలింగ్ ఆమెకు కలిగింది. బాబా వెంట ఉండి చేయిపట్టి నడిపిస్తున్నారని ఫీల్ అయ్యింది.

## ఆకారంలేని దేవుడు కృష్ణుడు-కృష్ణుడు ఎల్లప్పుడూ ఉంటాడు.

( ప్రేమ ప్రేమను ప్రేమకోసం ప్రేమిస్తుంది.)

మే 15, 1998 శుక్రవారం : నిన్న తాను ఏ తో కలిసి ఆధ్యాత్మిక విషయాలు మాట్లాడింది. చర్చ అంతా భారతదేశంపై నడిచింది. “ఎంతో వేదాంత జ్ఞానం, దృష్టి, అవగాహన కలిగిన భారతదేశం ఎందుకు సమాజం దిగువన ఉంది? వేరే దేశాలు తాము స్వయంగా సంకల్పం చేసుకొని ప్రయత్నించి అడుగు ముందుకు వేస్తుంటే ఈ దేశానికి ఇంతటి జ్ఞాన సంపద ఉండి ఎందుకు ఆ దిశలో పురోగమించడంలేదు?” అని ఏ అన్నాడు. “ఆధ్యాత్మికంగా ఎదగాలన్న ఆసక్తి, ఇంట్రస్ట్ లేకపోడం అసలు కారణం. అందులో ఎంతో ప్రశాంతత ఉందని తెలుసుకోక సోమరితనానికి తావిస్తూ దాన్ని మర్చిపోతున్నారు.” అన్నది.

ఈ రోజు ఉదయం ధ్యానంలో “ఆసక్తి లేకపోడం (ఇన్ డిఫరెన్స్) అనే విషయాన్ని ఓ ప్రత్యేకమైన మార్గంలో ఆలోచించాలి. అది నీ విషయంలో వర్తింపజేస్తే దానిని సంతృప్తి అనవచ్చు” అన్నారు స్వామి.

ఈ మధ్యనే శివాంగిని మహాభారత యుద్ధానికి ముందు శ్రీకృష్ణున్ని గురించిన ఒక కథ చదివింది. ఆ కథ వల్ల ఆమె చాలా తికమకపడింది. స్వామి ఆ రోజు ధ్యానంలో ఆ విషయాన్ని గుర్తు చేస్తూ “ఉపనిషత్తుల్లోకి వెళ్ళు. అక్కడ కృష్ణున్ని గురించిన రెఫరెన్స్ ఇవ్వబడింది. అది మహాభారతానికంటే ముందే వ్రాయబడింది. కృష్ణుడు ఎల్లప్పుడూ ఉన్నాడు. నిరాకార దేవుడైన కృష్ణుడి నుండి సృష్టికర్తయైన బ్రహ్మదేవుడు సృష్టించబడినాడు. కృష్ణ-1 పుస్తకంలోని 78వ పేజీ తీసి చదువు. ఈ శోపనిషత్తులోని విషయాలు ఏ కు కరక్కుగా సరిపోతాయి “బాబా, నేనంటే మీకు ఇష్టమా? నేను కూడా మిమ్మల్ని ప్రేమిస్తున్నానా?” (తన ఫీలింగ్స్ అన్నీ ప్రేమ భక్తికి సరిపోతాయా లేదా అని స్వామి నుండి ఋజువు పొందడానికి అలా అడిగింది) జోక్ చేసినప్పుడు నవ్విసంత గట్టిగా నవ్వారు స్వామి. “తనను తాను ఎవరు ప్రేమించుకోరు? ప్రతి ఒక్కరూ తనని తాను ప్రేమిస్తారు.”

“ఓహో.... అయితే ప్రతి ఒక్కరు భక్తులు అన్నమాట!”

బాబా ఈసారి ఇంకా గట్టిగా నవ్వారు.

“నీవు ఎలా ఆ నిర్ణయానికి వచ్చావు? ప్రేమలో చాలా స్థాయిలు ఉన్నాయి. యం ఓ భక్తురాలు. అలాగే నీవు. ఆమెకు నమ్మకముంది. నీకూ ఉంది. నీవు బాగా అలసిపోయినప్పుడు కూడా లేవమంటే లేస్తున్నావు. నీకు శరణాగతి ఉంది. యం కు భక్తి ఉంది. కాని నీది పరాభక్తి. “లలితా సహస్రనామాలు విష్ణు సహస్ర నామాలు జూన్ 27 వరకు 41 రోజులు చేయి” అన్నారు. “జూన్ 27 వరకు నేను చేయాల్సిన పనులు చాలా ఉన్నాయి. నేనెలా చేయగలను?” అన్నది.

“అది జరుగుతుంది, చింతించాల్సిన పనిలేదు. ఈ పుస్తకం వ్రాస్తున్నది ఎవరని నీవు అనుకుంటున్నావు?”

## “నేను” తెలియకపోవడం మాయ - తెలిస్తే నిముక్తి

మే 16, 1998 శనివారం : నిన్న రాత్రి తాను ఓ పార్టీకి వెళ్ళాల్సి వచ్చింది. వచ్చే సరికి ఆలస్యమైంది. లేట్గా నిద్రలేచింది. ధ్యానానికి రాబోతుంటే పార్టీ విషయాలు గుర్తుకు వస్తున్నాయి.

“ఏమైంది బాబా? నేను అంతా కోల్పోతున్నానా?”

“ఆహారం శివాంగినీ..... ఆహారం”

“ఏం జరగాలో అది జరుగుతుంది. వచ్చి కూర్చో. అది దేవునికి సంబంధించిన విషయంలోనైనా సరే నీవు బాధపడవద్దు.

మందిరంలో లక్ష్మీదేవి నాణ్యమును కళ్ళకు అడ్డుకొని అక్కడుంచింది. లక్ష్మీదేవి ఆకారం ఆ నాణ్యము మీదికంటే పెద్దదిగా ఓట్లైన్తో కనిపించింది. అప్పుడే ఆమెకు అమ్మవారి స్వరం వినిపించింది.

“రేషం, శోభనలకే కాకుండా వారి తరువాత 20 తరాల వరకు డబ్బు సమృద్ధిగా ఇచ్చాను. అలాగే నీకూ ఇచ్చాను.” తర్వాత తమ్మవారి ఆకారం నార్మల్ నాణ్యము సైజుకు వచ్చింది.

“దేవతలు, దేవుళ్ళు అందరూ నిన్ను దీవిస్తున్నారు” అని వినిపించింది. తరువాత ఆమె శివుని పాదాలకు నమస్కరించింది. ఓం నమఃశివాయ అని స్వామి నామాన్ని తాను ఎప్పుడూ స్మరిస్తూ ఉండేది. ఈ మధ్య మరిచిపోయానని బాధపడింది.

“బాధపడవద్దు. నీవు విష్ణుతత్వాన్ని అర్థం చేసుకోవాలి. ఈశోపనిషత్తు పుస్తకంపై ఉన్న శ్రీ మహావిష్ణువు పటం నీ ఆధ్యాత్మికతకు, అదృష్టానికి సంపదకు చిహ్నంగా ఉంది” “బాబా, ఎంతోమంది చాలా అద్భుతంగా మీ గురించి గానం చేస్తున్నారు. మీ నామాన్ని స్మరిస్తున్నారు. మీరు అక్కడే ఉంటారు (నామస్మరణం చేసిన చోట). కాని నేను ఎక్కడికీ వెళ్ళలేకపోతున్నాను అని అంటుండగా కళ్ళు నీళ్ళు రాలుతున్నాయి. “నేను ఎప్పుడూ నీతోనే ఉంటున్నాను. నీ అంతరంగంలో నుండి నీకు జ్ఞానం వస్తుంది అని నేను అన్నప్పుడు నీ తలలో పుస్తకాలు కనిపించడం మొదలవుతాయని, అవి చదవవచ్చు అని అనుకున్నావు. అలాకాదు ప్రస్తుతం నీవు జ్ఞానాన్ని అంతరంగంలో నుండే పొందుతున్నావు. ఆత్మ ఎల్లప్పుడూ స్వతంత్రంగా ఉంటుంది. అది బంధింపబడి ఉండదు. కేవలం పదార్థం పరిమితులలో ఉంటుంది. ఎల్లప్పుడూ స్వతంత్రంగా ఉండే ఆత్మ మాయ (అజ్ఞానం, తెలియకపోవడం) అనే ఈ భౌతిక బంధాలను తెంచుకొని విడుదల కావాలని కోరుకుంటుంది. మోక్షం కావాలని కోరుకుంటుంది. ఈ భౌతిక శరీరంతో ఆత్మతో మొత్తంగా నీవు తయారయ్యావు అని ఉపనిషత్తులలో చదివావు. నీవు ఎవరు? నీవు ఎవరో తెలస్తే నీకు విముక్తి లభిస్తుంది. మోక్షానికి, భక్తి సహస్రనామాలు ఓ దారి. అదొక పద్ధతి. కాని దానికంటే ముందు కావలసినది పవిత్ర జీవనం. రాత్రి 8 గంటలకు ఒక కొబ్బరికాయ తీసుకొనిరా.”



నీలి, తెలుపు రంగులు కలిసి కనిపిస్తున్నాయి. “నీవు శరీరానివి కాదు. ఇదే నీవు “(వెలుతురు) ఆ వెలుగు అనుభవాన్ని చెప్పడానికి ఆమెకు మాటలు దొరకడం లేదు.

నిన్న సాయంత్రం ఐ అనే వ్యక్తిని కలిశాము. అతను అసంతృప్తిగా బాధగా ఉన్నాడు. జీవితాన్ని చాలా ఒడిదుడుకుల మధ్యన ఈడ్చుకు వస్తున్నాడు. “బాబా అతన్ని దీవించు. అతనికి సంతోషాన్నివ్వండి. అతను సంతోషంగా ఉండాల్సిన అవసరం ఉంది.”

“ఓ కే..... అతను ఇక నుండి హ్యాపీగా ఉంటాడు.”

“అతను సంతృప్తిని అలవర్చుకోవడంలేదు. అంతరంగంలో శాంతిని వెదుక్కోవడం లేదు. బి ని చూడు ఎలా ఉన్నాడో! అలా ఉండాలి.”

## నవ్వాలి, నవ్వించాలి

మే 18, 1998 సోమవారం : ఈ రోజు ఆమె ఏం జరిగినా జరగనీ.... అంతా స్వామే నడిపిస్తాడు అనే ఫీలింగ్ కలిగి ఉంది.

“ఇంటిలో ఆ పుస్తకాలను (కృష్ణ 1 & 2, ఈశోపనిషత్తు) పెట్టింది నేనే” అని నవ్వడం ప్రారంభించారు.

“ఎందుకు నవ్వుతున్నారు?”

“జస్ట్, తమాషా చూద్దామని పుస్తకాలను అక్కడంచాను. అంతే”

“నేను ఆ పుస్తకాలు చదవాలనే కదా అక్కడ పెట్టింది!”

“నీవు ఆ పుస్తకాలు చదవాలనే” అని మళ్ళీ నవ్వడం ప్రారంభించారు.

“మళ్ళీ మీరెందుకు నవ్వుతున్నారు?”

“ఓహో! ఎవరిని తమాషా పట్టించి నవ్వాలో ఎవరితో నవ్వాలో కూడా నీకు తెలియదా? నాతో కూడా నీవు నవ్వాలి. నవ్వ..... నీతో క్లోజ్ గా ఉండే వాళ్ళను నీవు నవ్వించవా? ఆనందాన్ని పంచు. తరువాత శ్వాసను కంట్రోల్ చేసి ఏకాగ్రతా ధ్యానాన్ని నేర్పించారు. చాలా గాఢమైన ధ్యానంలోకి ప్రవేశించింది. కొన్ని దృశ్యాలు కనిపించాయి.

## “నేను” లోపలా ఉంది - బయటా ఉంది. అన్ని సాధనా పద్ధతులు నావే

మే 21, 1998 గురువారం : శ్రీ కృష్ణునికి తులసి సమర్పించింది.

“నీవు తిరుపతి వచ్చినప్పుడూ చూశాను. జగన్నాథ ఆలయం పూరీలో చూశాను. గ్వాలియర్ లో సనాతన

మందిరం కేదార్పతి మందిరంలో నిన్ను చూశాను. నేను అక్కడా ఉన్నాను. నీలో సాక్షిగా ఉన్నాను. నేను లోపలా ఉన్నాను. బయటా ఉన్నాను.” శ్రీకృష్ణుడు అన్నారు.

గుణాలను బ్యాలన్స్ చేయడం (సమానంగా ఉంచడం) గురించి చెప్పారు. బ్రహ్మ, విష్ణు, మహేశ్వరులు ముగ్గురూ మూడు గుణాలకు గుర్తులు అని చెప్పారు. (బ్రహ్మ తమస్సుకు విష్ణుసత్త్వానికి, మహేశ్వరుడు రజస్సుకు) తమస్సును రజస్సును బ్యాలన్సింగ్లో ఉంచమన్నారు.

(తన సర్కిల్లో కొంతమంది వివిధ రకాల ధ్యాన పద్ధతులు. వేర్వేరు రకాల సంస్థలకు చెంది ఆయా సంస్థల పద్ధతులు పాటించడం చూసి, వారి సాధనా ధోరణులను గమనించి ఆమె కొంత అనుమానానికి ఘర్షణకు లోనయ్యింది.) “అన్ని పద్ధతులు నావే” నీవు ఘర్షణ పడాల్సిన అవసరం లేదు.”

### **మతో నా సంబంధం గురుసంబంధం**

**మే 24, 1998 ఆదివారం :** చాలా చాలా గాఢమైన లోతైన ధ్యానం. వివిధ లోకాలు దర్శించింది. చాలామంది ధ్యానం చేస్తున్నారు. “దేవయానీ, నాతో మాట్లాడు” అని బాబా పిలిచినా గాఢ ధ్యానంలోకి జారుకుంటున్నది.

(నిన్న శివాంగిని నాతో మాట్లాడుతూ “బాబాతో నాకున్న సంబంధం ఏమనుకోవాలి? “అని అడిగింది.) అందుకు సమాధానంగా బాబా ధ్యానంలో “నీతో నా సంబంధం గురు సంబంధం, సద్గురు సంబంధం” అన్నారు. ధ్యానంలో భజనలు వినిపిస్తున్నాయి. నారాయణ్ భజనారాయణ్ ఓం నమో భగవతే వాసు దేవాయ’ అని వినిపించాయి. “ధ్యానం ఆపి విష్ణు, లలితా సహస్రనామాలను పెట్టు” అన్నారు.

### **ద్వంద్వాలను నాటితే దైవత్వం**

**మే 25, 1998 సోమవారం :** చాలా త్వరగా నిద్రలేచింది. కాని నిద్రపోయి రెస్ట్ తీసుకొమ్మని వెనక్కి పంపించారు బాబా. కొంత సమయం తరువాత లేచింది. మళ్ళీ తిరిగి వెనక్కి పంపించారు. తాను పీరియడ్స్లో ఉన్నందున పూజ చేయలేదు. వెళ్ళి ధ్యానానికి కూర్చుంది. “కళ్ళు తెరువు” గోడమీద రాధాకృష్ణుల ఫోటో చూసింది.

“బాబా, ఆ పుస్తకాలలో కృష్ణ 1, 2 విషయాలు అర్థం కావడంలేదు. కన్ఫ్యూజన్గా ఉన్నాయి. కొన్ని విషయాలు నాకు నచ్చడం లేదు. అందుకే వాటిని మూసేశాను.

“నీవు దేవుని విషయంలో ఇష్టాలు, అయిష్టాలు తీసెయ్యాలి. లేకపోతే నీ చుట్టూ ఉండే ద్వంద్వాలను (ఇష్టం-అయిష్టం, సుఖం-దుఃఖం, ఎండ-చలి, లాభం-నష్టం లాంటివి ద్వంద్వాలు) ఎలా దాటగలవు? నీ లాజిక్ మైండ్తో నీవు దేవున్ని అర్థం చేసుకోలేవు. వేదాలు, వేదాంత ఉపనిషత్తులు నిజం. ఈ కథలు నిజమా కాదా? అని నీవు ప్రశ్నిస్తున్నట్లయిన నీకు దేవుడంటే ఇష్టమే కదా! ఓ వైపు దేవున్ని ప్రేమిస్తూ మరోవైపు శ్రీ కృష్ణుడు గోపికలతో ఇలా చేశాడు, అలా చేశాడు అనే నీ ఆలోచనలను భావాలను నీవు దాటలేనప్పుడు నీవు ద్వంద్వాలలోనే

ఇరుక్కోని పోతావు. జస్ట్ వాటిని మొదలు అలా చదువు. చదివిన తర్వాత దాని నుండి నీవు నేర్చుకోవలసింది ఇంకా ఉంది.” వాటి నుండి నీవు భక్తిని పెంచుకుంటావన్నది ప్రధాన కారణం.”

“ఎందుకు?”

“దేవయానీ....., నీవు ఎంచుకున్న దేవున్నే నిన్ను ఆరాధించమంటున్నాను. ప్రస్తుతం నీవు ఏ దేవున్ని ఎంచుకొని ఆరాధిస్తున్నావు?

“శ్రీ కృష్ణున్ని”

“త్వరలో నీకో విషయం తెలుస్తుంది. నీవు భక్తిని కొనసాగించబోవు. చాలా వాటిని నీవు ఆచరించలేవు. కాని నీవు దానిని కొంత డిగ్రీ (స్థాయి) మేరకు చేస్తే ఆపై నీవు అది చేయాల్సిన అవసరం ఉండదు. నీవు నీ ధ్యానం ద్వారానే గమ్యాన్ని చేరగలవు. కళ్ళు తెరిచి ఉంచే నీవు ధ్యానం చేస్తావు. కాని జూన్ 27 వరకు నీవు భక్తి మార్గంలో నడవాల్సిన అవసరం ఉంది. సాధన వల్ల నీవు నీ గమ్యాన్ని త్వరగా చేరతావు.”

“ఈ పుస్తకాలను నేను చదివినప్పుడు నాకు అవి తికమకగా అనిపించి నేను తిరిగి వెనుకకు ప్రయాణిస్తున్నాను అనుకున్నాను.”

“దేవయానీ, నిన్ను ఈ క్షణమే తేజోవంతంగా చేయగలను. కాని ప్రతీ దాని వెనుక ఓ కారణం ఉంటుంది. కొన్ని విషయాలు నిన్ను వెనక్కి లాగినా ముందుకు వెళ్ళు. అది బాగుంటుంది. నీవు నా పైనే భారం వేశాను అంటూ కొన్ని విషయాలు నన్ను వెనుకకు లాగుతున్నాయి అన్న సంశయం, అనుమానం ఏమిటి? నీలో భక్తిభావన ఆ ఫీలింగ్స్, ఆ ఆనందం కావాలి. ఈ బుక్స్ చదవడం వల్ల నీలో ఆ భక్తి ప్రవేశిస్తుంది. కొంతమంది వాటిని కొంత స్థాయి మేరకే సాధిస్తారు. మరికొంత మంది వేగంగా పూర్తిగా సాధిస్తారు. దానికి కారణం వారి సాధన, కర్మ.”

“శ్రీ కృష్ణార్పణమస్తు” వెళ్ళి పిల్లలతో జ్ఞానీతో సమయాన్ని గడుపు అని తలపై చేయి ఉంచి ఆశీర్వదిస్తూ ఐలవ్ యూ అన్నారు.

## శరీరం ద్వారా విసేది, చూసేది ఆత్మే

మే 29, 1998 శుక్రవారం : ఉదయం 3-30కు నిద్రలేచింది. మందిరం వద్ద లైటు వేయబోయే ముందు కిటికీలో నుండి బయటకు చూసింది. ఒక దృశ్యం ఆమె దృష్టిని ఆకర్షించింది. ఆ వీధిలో ఒక ఇంట్లో చాలా దట్టంగా చాలా చెట్లున్నాయి. ఆ చెట్ల వెనకాల ఓ కాంతిరేఖ మెరుపులా కనిపిస్తున్నది. బహుశా చెట్ల వెనుక అడుగుభాగం నుండి 2 ఫీట్ల ఎత్తులో ఒక చిన్న కాంతిరేఖ మెరుస్తూ కనిపించింది. ఏమిటది అని ఆమె ఆలోచిస్తుండగానే ఆ వెలుగు చెట్టు క్రిందికి దిగడం స్టార్ట్ అయ్యింది. వెంటనే వీధిలోని స్తంభంమీది లైటు ఇంకా ఎక్కువ వెలుగుతో వెలిగింది. అటు వెంటనే మెరుపు మాయం కావడంతో పాటు కాంతి రేఖ కూడా

మాయమైంది. ఈ అసాధారణ దృశ్యం నుండి తాను ఏం నేర్చుకోవాలి? ఏమని ఆలోచించాలి? అని ఆమెలో ఆలోచనలు బయలుదేరినాయి.

మనం ఆత్మ చీకట్లో మనం ఏదీ చూడలేము. కళ్ళ ద్వారా మనం వస్తువులను చూడాలంటే మూడు అవసరం.

1. కాంతి (మనకు బయట ఉండే దేవుడు)
2. చైతన్యం (లోపల ఉన్న ఆత్మ అనే దేవుడు)
3. చూడటానికి ద్వారాలైన కళ్ళు - ఇంద్రియాలు

ఇంద్రియాలన్నింటిలో ఈ మూడు అవసరం

కాని ధ్యానంలో కళ్ళు మూసుకున్నప్పుడు 1. కళ్ళు (ఇంద్రియాలు) లేవు 2. బయట కాంతిలేదు. ఉన్నది ఒక్కటే లోపలి చైతన్యమనెడి ఆత్మ. కేవలం ఈ ఆత్మ ఒక్కటే వింటుంది, చూస్తుంది, స్పందిస్తుంది. అది తనకు తానుగ పూర్ణము : అది (ఆత్మ) ఇంద్రియాలు ఉన్నా పనిచేస్తుంది, లేకున్నా పనిచేస్తుంది. ఆధ్యాత్మికంలో దేవుడు లోపల ఉన్నాడు బయట ఉన్నాడు.

### **ఈ సృష్టి అంతా అద్భుతమే - అది నీకు గురువు కావాలి**

మే 30, 1998 శనివారం : ఉదయం 4 గంటలకు మందిరానికి చేరుకుంది. దేవుళ్ళందరిని ఒకసారి చూసింది. రోజులాగా పాదాలకు నమస్కరించలేదు. స్వామి 'కూర్చో' అన్నారు. "ఓం కారం చెయ్యి" ఆమె 21 సార్లు చేసింది.

“నీవెందుకు ఆరాధిస్తున్నావు? వారం చివరలో నిన్ను ఉదయాన్నే లేవద్దని చెప్పాను.”

“బ్రహ్మ ముహూర్తం మిస్ కావద్దని” అన్నది. ‘నీకేం కావాలి? ఏం జరుగుతుందని అనుకుంటున్నావు? (ఏదైనా జరగవచ్చు అని అనుకున్నది) “నీ అనుభవాలను ఒకసారి గుర్తు తెచ్చుకో అవి చాలా చాలా ఉన్నవి. ఇంకా ఏం కావాలని కోరుకుంటున్నావు? మీ దర్శనాన్ని కోరుకుంటున్నాను. ఇప్పటికే నీవు నా దర్శనాన్ని చాలా రూపాలలో పొందావు. ప్రతిరోజు నీవు నన్ను వెలుతురుగా చూస్తున్నావు. నీవు ఏమి ఆశిస్తున్నావు?”

చాలా సీరియస్ గా ఆలోచించింది. “నేను ఎందుకు మ్రొక్కుచున్నాను? నేను నిన్ను ప్రేమిస్తున్నానా?”

“అదిగాక మరేముంటుంది? నీకుగాని, ఇతరుల కొరకు గాని నీవేమి కోరడం లేదు” నాకు నిజంగా ఏ ఆలోచనం, ఐడియా లేదు. నేను అలా ఉండాలని కోరుకున్నాను. ఇది నా సాధనకు అటంకం అవుతుందా బాబా?” నీకు ఆలోచన రావాలనే కోరుకుంటున్నాను. నీవు దాని గురించి ఆలోచించు.”

“నీవు ఆ కాంతిని దీపపు స్థంభాన్ని చూశావు కదా!... చూశావు. అదేమంతా బాగా లేదంటావు. బాబా ఏమంత అద్భుతాలు చేయలేదంటావు కాని నీవు చూసిన అక్కడున్న కాంతి అంతకుముందు అక్కడ లేకుండా నీవు చూసినప్పుడే ఉండి ఉంటే బాబా ఓ అద్భుతం చేసి చూపాడు అని గొప్పగా అనుకుంటావు. ఎందుకలా ఆలోచిస్తావు? ఆ కాంతిని ఆ దీపపు స్థంభాన్ని ఎవరు సృష్టించారు? ఈ సమస్త విశ్వంలో ప్రతి దానిని నేనే సృష్టించాను. అదంతా అద్భుతం ఎందుకు కాదు? నీవు నా నుండి ఎంతో సమాచారాన్ని పుస్తకాల ద్వారా పొందావు. అవన్నీ అద్భుతాలే. మనుషుల్ని పుస్తకాలను వ్రాయమని ఎవరు ప్రోత్సహిస్తున్నారని అనుకుంటున్నావు? ప్రతి పుస్తకం నా నుండి ప్రోత్సాహం పొందుతుంది. నేనే రచయితను ఈ విశ్వం అంతా అద్భుతమే. అటువంటప్పుడు నీవు ప్రత్యేకంగా అద్భుతాలు కోరుకోకుండా ఈ జగత్తులో ప్రతి దాని నుండి నేర్చుకోవాలి. అన్నీ అద్భుతాలే. ప్రతీదీ అద్భుతమే! డైలాగ్ కట్ అయ్యింది. కాసేపటికి ప్రతినిధి, అమర్ ప్రభు, ఘనశ్యాం ఆయేరే పాటలు వినిపించాయి.

ఆజ్ఞా చక్రంపై ధ్యానించడం మొదలు పెట్టింది. అక్కడ పరమ శివుడిని ఊహిస్తున్నది.

“నో..... నీవు శ్రీకృష్ణుని పూజించాలి. శివతత్వం నీకు వచ్చేసింది. నీవు విష్ణుతత్వాన్ని అలవర్చుకోవాలి. వెళ్ళు. విష్ణు ప్రార్థన చేయి. నేను వినాలనుకుంటున్నాను.” కాని ఆమె లేవలేదు. అలాగే కూర్చుంది.

“నేను నీకు గురువును కదా! చెప్పింది చేయాలి” బాబా అలా అనగానే ఆమె పూర్తిగా అలర్ట్ అయ్యింది. వెంటనే లేచి క్రిందికి వచ్చి విష్ణు, లలితా సహస్రనామాలను పారాయణం చేసింది.

సాయంత్రం ‘ఐ’ యొక్క బర్త్ డే పార్టీకి వెళ్ళు మందిరం వద్దకు వచ్చి ‘ఐ’ కి ఇవ్వాలనుకున్న ఓం తో ఉన్న ఓ బంగారు కాయిన్ ను ఆశీర్వదించుమని అడిగింది. “ఐ పట్ల ఎంతో ప్రేమతో తెచ్చాను. బహుశా నేను బంధం వ్యామోహంలో పడిపోయానేమో!”

“అది బంధ వ్యామోహం కాదు. నీదికాని మరొకరిని నీవు ప్రేమిస్తున్నావు. అది బంధరాహిత్యము (బంధాలు లేని) నేను, నాది అనే భావాలనుండి నీవు దూరమయ్యావు.

మే 31, 1998 ఆదివారం : ధ్యానం ప్రత్యేకంగా చేయలేదు. కాని రెస్ట్ తీసుకుంటుండగా బాబా మాట్లాడారు. “నీకు ఈ పేరు ఇష్టం లేదు కదూ? (తను విష్ణు భక్తిలోకి ప్రవేశించినప్పటి నుంచి తనను స్వామి “దేవయాని” అని పిలవడం ప్రారంభించారు. ఈ రోజు కూడా ‘దేవయాని’ అని పిలుస్తూ అలా అన్నారు.)

“ఆ పేరును నీకు కరెక్ట్ గా పిలవడానికి రావడం లేదు. వెళ్ళి ఎలా పలకాలో జ్ఞానిని అడుగు.” “నీవు దానిని దివ్యాని, దివానీ అని పలుకుతున్నావు. దివానీ అనగా మతి తప్పిన స్త్రీ అని అర్థం.” (నన్ను అడిగితే ఆ పేరు దేవయాని అని స్పష్టంగా చెప్పాను.)

## అలనాటి కృష్ణుడే ఇప్పుడు పుట్టసర్తిలో

జూన్ 1, 1998 సోమవారం : ధ్యానంలో బాబా అన్నారు “శ్రీకృష్ణుని లీలలు నీవు చెప్పలేవు. గోకులానికి, మధురకు, బృందావనానికి వెళ్ళలేవు. కానీ నీవు పుట్టపర్తికి వెళ్ళి నన్ను చూడొచ్చు” (శివాంగిని ఇంతవరకు బాబాను చూడలేదు) కొంత సమయం తర్వాత “వెళ్ళు, బ్రహ్మ ముహూర్త సమయానికి నేను విష్ణు సహస్రనామాలను వినాలనుకుంటున్నాను” అన్నారు. బాబా చెప్పినట్లు చేసింది.

నన్ను ఎయిర్పోర్ట్లో డ్రాప్ చేయడానికి నాతో పాటు వచ్చింది. హైవే మీదికి వచ్చాక కారులో తను కళ్ళు మూసుకోగా “చాలా కాంతివంతముగా ధగ ధగ మెరిసే వెలుతురు బొట్లు, బొట్లుగా ప్రయాణిస్తుంది. ఆ కాంతి బొట్లన్ని ఓ కాంతి తీగచే కలుపబడి ఉన్నాయి. అదంతా ఒక తీగలా కదులుతూ ప్రయాణిస్తున్నది. కొద్దిసేపట్లోనే అవి రంగు రంగులుగా మారాయి.

“ఇదంతా నీవు సూర్యునివైపు చూసి వెంటనే కళ్ళు మూసుకుంటే అలాగే అవుతుందేమో అని అనుకుంటున్నావు. అది వెలుతురు వల్ల కాదు. నీవు చూసింది నిజం. అది ఊహకాదు. రమణ మహర్షికి కూడా ఇలాంటి అనుభవాలే కలిగేవి” (స్వామి రమణ మహర్షిని ఉదహరించడం ఇది రెండవసారి)

## ఇష్టదైవాన్ని గౌరవంగా చూడాలి. ప్రేమిస్తేనే ప్రేమించబడతావు

జూన్ 2, 1998 మంగళవారం : గత రాత్రి ఆమెకు శ్రీ కృష్ణుడు ఒక కల ఇచ్చి ఇష్టదైవానికి సరియైన గౌరవం ఇవ్వకపోతే ఏం జరుగుతుందో తెలియజేశారు.

కలలో జ్ఞాని మరియు మెరూన్ కలరు చీర, బ్లౌజ్ ధరించిన ఓ స్త్రీ ఇద్దరూ కలిసి నవ్వుకుంటూ మాట్లాడుతూ బెడ్ రూంలోకి వెళ్తున్నారు. తాను అక్కడే ఉంది.

“వేరే స్త్రీని ఇష్టపడ్డప్పుడు నన్నెందుకు పెళ్ళి చేసుకున్నావ్?” అని జ్ఞానినీ నిలదీసింది. జ్ఞాని ఏ మాత్రం ఆ మాటలకు విలువ ఇవ్వకుండా చాలా ఈజీగా తీసుకుంటున్నట్లు కనిపించాడు. అంతటితో కల ముగిసింది.

ఉదయం పూజా సమయంలో మందిరంలో బాబాను ఆ కలకు అర్థం ఏమిటని అడిగింది. శ్రీకృష్ణుడు సమాధానం ఇచ్చాడు. “నీవు నన్ను ఎన్నో ఏండ్లుగా ఈ మందిరంలో ప్రతిష్ఠించుకొని ఉన్నావు. బాబా నిన్ను ఏ దేవుని రూపాన్ని చూడాలనుకుంటున్నావు? అని అడిగినప్పుడు ‘శ్రీకృష్ణుణ్ణి అని ఎందుకు చెప్పలేదు?’ అది వినగానే ఆమెకు భగవంతుని ఫీలింగ్స్ అర్థమైనవి.

## స్వామి భౌతిక దర్శనం

జూన్ 3, 1998 బుధవారం : రాత్రి 10-37 కు వంట రూంలో ఫ్రీజ్ డోర్ను మూస్తుండగా డైనింగ్ రూం నుండి లివింగ్ రూంలోకి బాబా తెల్లని రోబ్ ధరించి నడుస్తూ వెళ్తుంటూ చూసింది. తల ఎత్తి పూర్తిగా చూద్దామనే లోపల మాయమైనారు. అప్పుడు స్వామి మాటలు వినిపించాయి. “ఒకవేళ నేను నిజంగా వచ్చి ఉంటే ఏం చేసి ఉండేదానివి? ఏం చేసి ఉండేదానివి?” ఆ ప్రశ్నకు ఆమె ఏం చేసి ఉండేదోకాని మనస్సులో ఏమి అనుకోలేదు.

## ఈ జగత్తే అందరికీ గురువు

జూన్ 4, 1998 గురువారం : ఈ జగత్తును గురువుగా చేసుకొని నేర్చుకోవాలని చెప్పారు స్వామి. నిన్న సాయంత్రం ‘ఏ’ ఇంటికి వెళ్ళింది. ‘ఏ’తో మాట్లాడుతుంటే తన ఆధ్యాత్మిక అభివృద్ధి మార్గంలో అంతర దృష్టితో కొన్ని విలువైన విషయాలను అర్థం చేసుకున్నది.

1. సంగీతం : కొన్ని నోట్స్ కలయికనే సంగీతం. ఈ ప్రతి నోట్ను మనం తెలుసుకోనిదే సంగీతాన్ని కూర్చలేము. చేసేంత వరకు అవి వేరు వేరు నోట్స్. చేసిన తర్వాత అది మ్యూజిక్. ఆధ్యాత్మిక అభివృద్ధి దశలో కూడా వేర్వేరు దశలలో ఎన్నో అనుభవాలు! వాటన్నింటినీ కలిపి అర్థం చేసుకోవటమే జ్ఞానోదయం.

2. చేరవలసని గమ్యం ఒకటే అయినా తాను ముగ్గురు దేవుళ్ళలో ఏ దేవున్ని ఎన్నుకోవాలి అన్న అనుమానంలో పడిపోయింది. ఆ మార్గంలో నడచి అనుభవిస్తేనే కాని తనకు గమ్యం అర్థం కాలేదు.

3. తన యొక్క అనుభవాలు కల్కి ధర్మానికి అనుగుణంగా ఉన్నాయని చెప్పారు. తన శ్రమ ఏమి లేకుండానే విషయాలు అనుభవాలు వాటంతట అవే జరుగుచున్నాయి. భగవంతునిపై భారం వేసి నడిస్తే అన్ని అవసరాలు అతనే చూసుకుంటాడు అనే విషయం భగవద్గీతలో కల్కి ధర్మంలో ఉన్నవే.

4. మరుసటి రోజు ఆమె ఆఫీస్ కు వెళ్తుంటే ఓ స్వామిజీ నారద భక్తి సూత్రాలపై మాట్లాడుతూ భగవంతునిపై భారం వేస్తే భక్తుని యోగం క్షేమం అన్ని తానే చూసుకుంటాడు అని చెప్పుచుండగా విన్నది.

“ఈ రెండు నెలలు ఈ జగత్తే నీకు గురువు, దాని నుండే నీవు నేర్చుకోవాలి.”

నిన్న తనకు చాలా తలనొప్పి వచ్చింది. “దేవయానీ బాధ పడవద్దు.” ఇది రెడీ కావడం, సంసిద్ధం కావడం అన్నారు.

## విశ్వాన్ని ప్రాణులను నడుపుతున్నది నేనే

జూన్ 8, 1998 సోమవారం : “నేను నీలో ప్రవేశిస్తున్నాను.” ఆ సమయంలో ఆమెకు ఒళ్ళు జలధరించింది. “నేను నీలో ప్రవేశిస్తున్నాను అంటే అర్థం ఏమిటి? నీ మాటలు, చేతలు, చర్యలు అన్ని నావే అవుతాయని

అర్థం. జనులు ఇదే విషయాన్ని అర్థం చేసుకుంటారు.” తనకున్న ఒక అర్హత గురించి స్వామి చెప్పారు. కాని అది ఏమిటో గుర్తురావడం లేదు.

ఆమె సంతోకేశవ దాస్ గాయత్రిపై వ్రాసిన పుస్తకంలో ‘ఋషులు ధ్యానంలో ఒక అతీంద్రియ శక్తి మాట్లాడిన మాటలను కూర్చు చేశారు. వాటినే వేదాలు అన్నారు’ అని చదివింది.

“నీవు ప్రస్తుతం ఒక అతీంద్రియ శక్తి మాట్లాడుతుంటే వింటున్నావు. వేదాలు అన్నియి విని వ్రాసినవే” అన్నారు.

ఏం తినాలి, తినకూడదు అనే విషయంపై బాబా ఆమెకు సూచనలు ఇచ్చారు. పూజామందిరానికి చేరుకొని దేవతల పాదాలకు నమస్కరిస్తున్నది.

“ఎన్ని పాదాలకు నమస్కారం చేస్తావు? నేను అంతట ఉన్నాను. అన్ని దేవుళ్ళు నేనే” అలా అనగానే అందరి దేవతలను ఒకసారి చూసింది. అనుకోకుండా షిరిడి బాబా పాదాలకు నమస్కరించింది. గురుభావన ఆమెలో ప్రవేశించింది. ఎంతో భక్తిని ప్రదర్శించి నమస్కరించింది. వెంటనే కృష్ణుని విగ్రహాన్ని చూసింది. నా సంగతేంటి అన్నట్లు కృష్ణుడు ఆమెవైపు చూశాడు. ఆ చూపు ఫీలింగ్ ఎలా ఉందంటే అది విగ్రహం కాదు. కృష్ణుడు అందులో ఉండి మాట్లాడుతున్నట్లుగా అనిపించింది. వేరే దేవతల ఫోటోల వైపు చూసింది. కృష్ణుడు నవ్వుతూ ఇలా అన్నారు. “అన్ని రూపాలు నావే” నీవు నేనే. నేను నువ్వే. నన్ను రోజంతా నీతోనే ఉండనీ. రోజంతా నీలో నన్ను ఉండనీ. నీవు నేనేనని నీవు ఫీల్ కావాలి. ఇలా చెప్పడానికి కారణం ఏమిటంటే నేను ఎక్కడో కూర్చొని నీతో మాట్లాడుతున్నానని, నీకు వార్తలను పంపుతున్నానని అనుకోవద్దు. నీలో ఈ విషయాన్నే నేను నీ పుస్తకంలో కూడా తెలియజేస్తున్నాను. ఒకసారి నీవు అందరిలో దేవున్ని చూడటం ప్రారంభించావంటే ఎవరు నాకు ఆలోచనలు పంపుతున్నారు? ఎవరి మాటలు నేను వింటున్నాను? అనే ఆలోచనలు అర్థం లేదని నీకు తెలిసి వస్తుంది. అందరి మనసులను ప్రోత్సాహం చేసేది నేనే. అందరిని కలిపి ఉన్న శక్తిని నేనే. ఆత్మ ఒకటే. ప్రతి ఒక్కరిలో ఉన్నది నేనే. నన్నే చూడు. ప్రతి వస్తువులో నన్నే చూడు.”

నిన్న ఆమె ఓ పుస్తకంలో బ్రహ్మ, విష్ణు, మహేశ్వరులు గాయత్రిమాత పిల్లలు అని చదివింది. గాయత్రి మాత ఇలా అంటున్నది. “వాళ్ళు ముగ్గురు నా పిల్లలు. నేను పరబ్రహ్మ శక్తిని. నేను పరబ్రహ్మను. పరబ్రహ్మ అనగా నేనే. ఈ ప్రపంచానికి అర్థం కావడానికి తల్లి తండ్రి అని ఉపయోగిస్తాం. 1. సృష్టి (బ్రహ్మ) 2. స్థితి (విష్ణు) 3. లయ (మహేశ్వరుడు) ఈ మూడు నా లక్షణాలు. దేవుడు ఒకటే. ఇన్ని రూపాలుగా విడిపోతున్నాడు.

### **ఇష్టమైన రూపంలో దర్శనం**

జూన్ 13, 1998 శనివారం : “నీవు నా రూపాన్ని దర్శనాన్ని కోరుకుంటున్నావు. ఇప్పుడు నీవు నా రూపాన్ని చూస్తున్నావు. (నిన్న ఆమె ఓ పుస్తకం చదువుతుంటే అందులో ఓ భక్తుడు భగవంతుని దర్శనానికి తీవ్ర తపనను చూపిస్తున్నాడు. అలాంటి తపన ఉన్నప్పుడు భగవంతుడు తప్పక తన దర్శనాన్ని ఇస్తాడని చదివింది.)





## సనాతన ధర్మ స్థాపనకు కాదు, ఆ అనుభవాలు పాండటానికి

జూన్ 16, 1998 మంగళవారం : ఆమె, వాళ్ళ అమ్మకు ఒక లెటర్ వ్రాసింది. ఆ లెటర్ లో కొన్ని మార్పులు చేయాలని స్వామి చెప్పారు.

ఆమె ముందుగా వ్రాసిన లెటర్ ఇది :

“ప్రజలకు సనాతన ధర్మము, శాంతి, మోక్షము మొదలగు విషయాలు బోధించడానికి స్వామి నన్ను ఎన్నుకున్నాడు.” అని వ్రాసింది. కాని స్వామి కోరుకున్నది అది కాదు. స్వామి ఆమె నుండి కోరుకున్నది సాధారణంగా అందరికీ బోధించినట్లుగా కాక, మనుషులు అనుసరిస్తున్న వేర్వేరు రకాలైన భక్తి, భక్తిలోని వివిధ దశలు, వివిధ రకాల ధ్యాన పద్ధతులు, తనకు తన జీవితంలో అనుభవంలోకి తెచ్చుకోవడం జరగాలని.

“నీకు వేరే ఛాయిస్ (ఎంచుకునే అవకాశం) లేదు. అదే నీవు చేయాల్సింది.”

తరువాత ఆమెకు నాలుగు దృశ్యాలు కనిపించాయి. 1. ఆకాశం 2. పుస్తకాలతో నిండిన రెండు ర్యాకులు (అల్మారాలు) (‘అవేంట్ నీకు తెలుసు’) అని వినిపించింది 3. ఇద్దరు 14 ఏండ్ల అమ్మాయిలు. కాన్వాస్ షూజ్, షార్ట్స్ వేసుకొని వెనుకకు పరుగెడుతున్నారు. ఆడుతున్నారు. 4. అపరిశుభ్రంగా ఉన్న ఓ లాండ్రీలో బట్టలు లాంటివి ఏవో వేస్తున్న వ్యక్తి. (బట్టలు ఉతికే స్థలం)

“ఏమిటి వింత దృశ్యాలు?”

“చాలామంది దేవుని అనుగ్రహం లేక, అనుగ్రహం కోల్పోయి వారు నడిచేదారి ఏంట్ నీకు జస్ట్ తెలియాలని ఆ దృశ్యాలనిచ్చాను.

## భారం వేసి చేస్తే సరిస్థితులు కలిసి వస్తాయి

జూన్ 17, 1998 బుధవారం : ఆలస్యంగా నిద్రలేవడం వల్ల పూజచేయలేదు. తులసి తీర్థం తీసుకుంది. స్వామి కూర్చోమన్నారు. “ధ్యానం ఎందుకు చేస్తున్నావు? కారణం ఏమిటి? నీకు చాలా అనుభవాలనిచ్చాను. ఉపదేశాలనిచ్చాను. నీకు పుస్తకం వ్రాయమని చెప్పాను. ఇలా సమయం ఎందుకు వేస్ట్ చేస్తున్నావు? నిన్ను విష్ణుభక్తిలో ప్రవేశించమన్నాను. అది చేయి. బుక్ వ్రాయి. గంటలు గంటలు ధ్యానంలో కూర్చోవడం దేనికి? నీకు భారం వేయడం వస్తే అదే జరుగుతుంది. వ్రాయబడుతుంది. అది నా సంకల్పం. కావలసిన ఆలోచనలు, మాటలు, చేతలు అవసరానికి తగినట్లు నా సంకల్పం నుండి వస్తాయి. నీకు కావలసింది కేవలం శరణాగతి. విలువలు (17) ఎంత అవసరమో అంతే స్థాయిలో తెలివితేటలు, నేర్పరితనం నీకు కావాలి. ఈ ధ్యానంతో నీవు బంధాన్ని పెంచుకోవద్దు. ధ్యానం చేయకపోతే నీవు ఏదో పోగొట్టుకుంటున్నావని అనుకుంటున్నావు. అది సరికాదు. నీవు తెలివితేటలు, నైపుణ్యాన్ని ప్రదర్శించి శ్రమించాలి. దేవుడు నీయందే ఉన్నాడు కాబట్టి జరగాల్సిన పనులు జరిగి తీరుతాయి. వెళ్ళి విష్ణుభక్తిని కొనసాగించు.”

“బాబా, నేను ఓం నమఃశివాయ అని ధ్యానించేటప్పుడు నా మనసు నిశ్చలస్థితికి వచ్చేది. పైగా అది నాకిష్టం కూడా. ఇప్పుడు మీరు అది వద్దన్నాక నేనే మంత్రాన్ని ఉచ్చరించాలి?”

“ఇదుగో, ఈ మంత్రాన్ని తీసుకో. (ఆ మంత్రం ట్యూనింగ్ కూడా చెప్పారు)”

హరేరామ హరేరామ

రామరామ హరేహరే

హరేకృష్ణ హరేకృష్ణ

కృష్ణ కృష్ణ హరే హరే”

“నేను టైం వేస్ట్ చేయవద్దు కాబట్టి నేను వెళ్ళి బుక్ వ్రాయనా?”

“ఆగు, నీకో విషయం చెప్పాలి. నీవు వ్రాసే బుక్ లో విషయాలు అందరికీ అర్థం కావాలంటే కొన్ని పదాలకు అర్థాల కొరకు పిల్లల్ని కూర్చోబెట్టి వాటి అర్థం వాటి మూలం వెదికించు. ఇక వెళ్ళు.”

### **దేవుని సరిలో దేవుని సహాయం**

**జూన్ 18, 1998 గురువారం :** ఉదయం 3-30 కు లేచి టైం చూసి మళ్ళీ పడుకోబోయింది. బాబా ‘ఉరో’ అన్నారు. (ఉరో అంటే ‘లే’ అని అర్థం) వెంటనే లేచి మందిరం చేరుకున్నది. “నీకు ఈరోజు ఉపదేశం ఏమీ లేదు. నీవు నేర్చుకున్న విషయాలు పూర్తిగా వ్రాయాలి. అది చాలా ముఖ్యం. వ్రాయడం ఆరాధించడమే. అదే నీకు ఈరోజు ధ్యానం. వెళ్ళే ముందు దేవతలకు నమస్కారం చేయబోయింది. శివునికి నమస్కరించింది. ‘నిన్ను నేను ఆశీర్వదించాను. వెళ్ళు. విజయవంతంగా వ్రాస్తావు.’

వెళ్ళి పుస్తకం వ్రాస్తూండగా తపస్ అనే పదానికి అర్థం ఏమిటని అడిగింది. అలా అడుగుతున్నప్పుడు కంప్యూటర్ ప్రక్రమన్న బుక్ క్రిందపడింది. ఆ పుస్తకం బోర్లా పడి ఉంది. ఓ పేజీ వద్ద తెరిచి ఉంది. వంగి ఆ పుస్తకాన్ని చేతిలోకి ఉన్నదున్నట్లుగా తీసుకున్నది. తపస్సు అనే పదానికర్థం ఆ పేజీలో ఉంది.

### **ఆత్మకు ఈ స్థలం ఇంత సమయం అని ఉండదు**

**జూన్ 19, 1998 శుక్రవారం :** ఉదయం ఆఫీసులో కొంతసేపు పుస్తకం వ్రాయగలిగింది. మధ్యాహ్నం ఇద్దరం సెలవు పెట్టి రాత్రి 8 గంటల వరకు వ్రాశాము. తరువాత ఇద్దరం ధ్యానానికి కూర్చున్నాం. చక్రాలపైనే ధ్యానం కొనసాగించింది. చాలా ఏకాగ్రతతో చేస్తూ ఉంది. కుండలినీ శక్తి జాగృతమై శరీరం పైపైకి వెళుతోంది. పద్మాసనంలో ఉన్న శరీరం భూమి నుండి రెండు ఫీట్లు గాలిలోకి లేచింది. ధ్యానంలో తనకు క్రింద ఉన్న కార్పెట్ కనిపిస్తున్నది. శరీరం పైపైకి వెళ్తున్న భావన కల్గింది. తలలో చీమలు పాకిన ఫీలింగ్. ఎవరో బలవంతంగా

పైకి లాగుతున్న ఫీలింగ్. మెల్లమెల్లగా ఆ ప్రభావం తగ్గింది. కొంత సమయం తర్వాత మళ్ళీ శరీరం అలాగే అయ్యింది.

‘పెంచు... పెంచు... అలాగే పెంచు. ప్రయత్నించు’ అన్నారు. మూడోసారి ప్రయత్నించింది. కాని ఇంతకు ముందులా జరుగలేదు. రాధా రాధా, రాధే రాధే అనే మాటలు వినిపిస్తూనే ఉన్నాయి. శివుని ఫోటో కనిపించింది. బాబా ‘ఇట్ ఈస్ ఓకే’ అన్నారు. బాబా ఇంతకు ముందు ‘నీ భవిష్యత్తే కాకుండా ఇతరుల భవిష్యత్తు’ కూడా తెలుసుకుంటావు’ అన్నారు. పగలు టీ చేస్తుండగా మా అమ్మాయి రేషం అడిగింది. ‘మమ్మీ, నీకు అందరి భవిష్యత్తు తెలుస్తుందా?’ అని ‘నాతో బాబా అలానే అన్నారు. కాని నాకెవ్వరి భవిష్యత్తు ఇప్పటివరకైతే తెలియదు’ అని అన్నది.

ధ్యానంలో ‘నీకు నీ భవిష్యత్తు, ఇతరుల భవిష్యత్తు తెలియదని అనుకుంటున్నావు. వెళ్లి నీవు రికార్డు చేసిన టేప్లో గమనించు. యం మహార్లోకానికి వెళ్తున్నట్లు, ఆర్ మోక్షం పొందుతున్నట్లు, జి కి మోక్షం వచ్చేసినట్లు ఐ భవిష్యత్తు, నీ భవిష్యత్తు..... ఏ లోకాని వెళ్తున్నది..... అంటూ బాబా నవ్వారు. నీవింకా స్థలానికి టైంకు కట్టుబడి పరిమితమై ఉన్నావు. దేవయానీ..... నీకు శ్రీ మహావిష్ణు ఆశీర్వాదాలు లభిస్తున్నాయి. లార్డ్ విష్ణు ఆశీర్వాదాలు పొందేవాళ్ళు ప్రళయ సమయంలో మూడు లోకాలలో జీవించి ఉంటారు.”

### స్థాయిని మించి ఆలోచించలేరు - అసంతున్ని అర్థం చేసుకోలేరు.

జూన్ 20, 1998 శనివారం : ఉదయం 4-45కు నిద్రలేచిన వెంటనే పుస్తకం వ్రాయడానికి కూర్చుంది. బాబా పుస్తకం గురించి గైడెన్స్ మొదలుపెట్టారు. బుక్ నాల్గు భాగాలుగా విభజించబడి ఉండాలన్నారు. మేము గతంలో చదివిన కుండలినీ పుస్తకంలోని కొన్ని విషయాలను మా పుస్తకంలో ఉదాహరణలుగా ఇవ్వమన్నారు. ఆ పుస్తకాన్ని నిన్న రాత్రి 8 తరువాత చదువుతూ ఉన్నాము.

ఈరోజు ధ్యానంలో స్వామి ఆ పుస్తకం గురించి ఇలా అన్నారు. “ఆ పుస్తకం భయపెట్టించేలా ఉంది కదూ! కాని నీవు దానికి అతీతంగా వెళ్ళాలి. ఏం ఆలోచిస్తున్నావు? ప్రజలు ఏదో అనుకుంటారని భయపడకు” అన్నారు. మొదట ఆ పుస్తకంలో మేం కొన్ని పారాగ్రాఫ్లు తీసుకున్నాం. తనను కేవలం మధ్యవర్తిగా వ్రాయమని చెప్పారు.

“అందరూ నేను పేరు ప్రతిఫల కోసం వ్రాస్తున్నానని అనుకుంటారు” అన్నది.

“చాలా పుస్తకాలు ఉన్నాయని నాకు తెలుసు. ఎంతోమంది దీనిపై విశ్లేషణ చేసి, వర్గీకరించి, మానసిక విశ్లేషణ చేస్తారని తెలుసు. ఈ పుస్తకం నుండి కొన్ని పదాలను తీసుకొని నీ స్వంత పదాలలో వాటిని చాలా సులభంగా అర్థమయ్యేలా వాటిని ఉపయోగించి వ్రాయి. ఫలానా పుస్తకం నుండి గ్రహించానని కూడా వ్రాయవలసిన అవసరం లేదు.”

“విష్ణం ఆఫ్ వేదాస్” అనే పుస్తకం నుండి కొన్ని విషయాలను బాబా వ్రాయమని చెప్పగా వ్రాస్తున్నాను. ఆ పుస్తకం చదివాక నాకు విశ్వాసం పెరిగింది. అందుకని ఈ పుస్తకం వ్రాస్తున్నాను అని వ్రాయి” అన్నారు.

“నీవు ఒక విషయం అర్థం చేసుకోవలసిన అవసరం ఉన్నది. మానసిక విశ్లేషణ చేసి, సిద్ధాంతాలుగా, వర్గాలుగా చేసి సృష్టించడానికి సరిపోను సమాచారం ఉన్నది. ప్రస్తుతం నీవు సమాచారం ఏ సిద్ధాంతానికి సరిపోతుందని ఈ మనసులు ప్రయత్నిస్తాయి. మొదటి స్థాయిలో ఉన్న సమాచారం చాలా పరిమితులు, లిమిటేషన్స్ కలిగిన మనసుచే అర్థం చేసుకోబడినది. కాని దైవత్వం అనంతం. పరిమితం అపరిమితాన్ని అర్థం చేసుకునే ప్రయత్నం చేస్తుంది. మొదటగా ఇది తప్పు.

అలా అర్థం చేసుకోవడం పూర్తి కరెక్ట్ కాదు. పైగా రెండో సమాచారం వచ్చినప్పుడు దాన్ని తీసుకెళ్ళి మొదటనే పరిమితులలో సిద్ధాంతీకరించిన సిద్ధాంతాలలో దేనితో ఇది సరిపోతుందని దీన్ని తీసుకెళ్ళి దానితో పోల్చి దానితో జత చేయడం మరో తప్పు.”

“మానవులకు జరిగే దైవ అనుభవాలను ఏ విధంగానైతే మనం సాక్ష్యాలు, ఆధారాలతో కరెక్టు కాదా అని నిరూపించలేమో అలాగే దైవత్వాన్ని, దైవత్వపు అనుభవాలను అర్థం చేసుకోవడానికి చాలా చాలా పరిమితులు కలిగిన ఈ మనసు ప్రయత్నించడం కేవలం నిరూపించలేని ఛాలెంజ్ అవుతుంది. జరిగిన దైవత్వపు అనుభవాలు ఎంత వాస్తవమో వీటిపై చేసే సిద్ధాంతాలూ, మనోవిశ్లేషణ కూడా అంతే వాస్తవంగా కరెక్టుగా ప్రశ్నిస్తాయి. దేనినీ ఎవరినీ విశ్లేషించవలసిన అవసరం లేదు.”

వ్రాయబోయే “ఇన్నర్ ఎక్స్ పీరియెన్సెస్ (అంతర్గత అనుభవాలు) పుస్తకంలో బాబా పై విషయం వ్రాయమన్నారు.

బాబా బోధనలను నీవు సమాజానికి అందించి నడిపించగలవు. సరియైన సరళ పదాలను ఉపయోగించగలవు. అన్నీ తెలిసిన టీచర్ లాగా వాటి స్థానంలో నీవు స్వంతంగా వ్రాయకు. ఏం చేయాలనేది నీ అంతరంగంలో నుండి వస్తుంది. నీవు దాన్ని గురించి ఆలోచించి ప్లాన్ చేసుకోకు. నేను ఇంత వరకు ఈ సమాచారాన్ని ఎలా చేరవేస్తా వస్తున్నానో అలాగే నీవు ఈ సమాచారాన్ని అందించగలవు. నిన్ను నేను ఉదాహరణగా తీసుకున్నాను. నేను ఈ రూపాన్ని వదిలివేసిన తరువాత..... (వెంటనే స్వామి మాటలకు అడ్డుపడి ప్రేమసాయి అవతారమా? అన్నది)

“అవతారానికి అతని మెస్సెంజర్స్ కు మధ్యన నీవు అపార్థం చేసుకోవద్దు” (మెస్సెంజర్స్ అనగా సమాచారాన్ని సందేశాన్ని చేరవేయువారు)

“నేను చాలాకాలం కూడా జీవించబోవడం లేదు కదా” అన్నది.

“అది అలా కొనసాగుతుంది. నీవు విత్తనాలను నాటావు. శోభన్, రేషమ్ కొనసాగిస్తారు. అది అలా సాగుతూనే ఉంటుంది.”

ఇక్కడ నీవు ఈ జీవితాన్ని ఆనందంగా ఎలా గడపాలి? చాలా చిన్నదైన ఈ జీవితంలో ఈ రూపంలో ఉండగా ఏం చేయగలరు? అనే భాగంలో ధర్మం, కర్మ వస్తాయి.

ముక్తి, మోక్షం గురించి వ్రాయి. ఈ జీవితం నుండి విముక్తి, జనన మరణాల నుండి విముక్తి గురించి వ్రాయి.”

## తల్లి దగ్గరకు సంతోషంగా రావాలి

జూలై 5, 1998 ఆదివారం : ఆలస్యంగా నిద్రలేచి మందిరానికి వెళ్ళింది. బాబా ‘సంతోషంగా ఉండాలి’ అన్నారు. చిన్నపిల్లలు ఎప్పుడైనా ఏడ్చుకుంటూనో, అసంతృప్తిగానో లేచి తల్లి దగ్గరకు వస్తే ఆ తల్లి బిడ్డను ఓదార్చినట్లుగా తనను డల్గా ఉండొద్దని ఎప్పుడూ సంతోషంగా ఉండాలని స్వామి తనకు చెప్పారు.

ధ్యానంలో నీలి, తెలుపు కాంతి కనిపిస్తున్నది. “దేవయానీ, ఈరోజు ఏకాదశి” అని వినిపించింది.

## మానవ జీవితం ఆటనే! విలువలు, సవిశ్రుత, క్రమశిక్షణ దాని రూల్స్

అక్టోబర్ 1, 1998 శుక్రవారం : ఈ రోజు ధ్యాన అనుభవాలు ఆసక్తికరంగా ఉన్నాయి.

ఉదయం దేవునికి నైవేద్యం పెట్టడానికి ఇంట్లో రెండు పదార్థాలే ఉన్నాయి. అరటిపండ్లు, పాలు. కాని మూడు పదార్థాలుంటే బాగుండేది అనుకున్నది. రెండే సమర్పించింది.

“నేనెప్పుడైనా మీ దర్శనాన్ని అడిగితే, నాకు రూపం లేదు. నేను నీ యందే ఉన్నాను అంటారు. అందుకని నేను ఈరోజు మీకు మూడు పదార్థాలు సమర్పించాను. ఆ మూడోది ఏంట్ కనుక్కోండి చూద్దాం!” అన్నది.

“కాస్త దగ్గరికి తెచ్చిపెడితే నేను చూసి చెప్పగలను” అన్నారు స్వామి.

“ఆ మూడోది మీకు తెలుసు. అది నా ప్రేమ” అన్నది.

“అవును నాకది ముందే తెలుసు” అన్నారు స్వామి. గురువారం ప్రాముఖ్యత గురించి తెలియజేశారు స్వామి.

## గురువారం ప్రాముఖ్యత

“నీకో యజమాని ఉన్నాడు. అతడు 24 గంటలూ నీ యజమానే. కాని అతను ఆఫీసులో ఉండేది ఉదయం 8 నుండి సాయంత్రం 5 గంటల వరకే. ఆ సమయంలోనే నీవు అతని దృష్టిని ఆకర్షించాలి. అప్పుడు గనుక తప్పితే మిగతా సమయాల్లో నీకు యజమానితో అవసరం ఏర్పడితే ఎక్కడో పనిలో మునిగి ఉండే అతనిని నీవు పిలవాల్సి వస్తుంది. అప్పుడు అతను చాలా బిజీగా ఉండొచ్చు. అందుకని భక్తుల కొరకు అతను

ఆ రోజంతా (గురువారం) గడుపుతాడు. ఒక కల్పంలో ఎన్నో లక్షల ఏండ్లుంటాయి. ప్రతీ యుగంలో ఎన్నో సంవత్సరాలుంటాయి. అందులో కొన్ని చాలా శుభమైనవిగా ఉంటాయి. ఆ సమయంలో వారు అడిగే కోరికలు నెరవేరుతాయి. అలాగే బ్రహ్మ ముహూర్తంలో చేసే ధ్యానమే విశిష్టమైనది. మంచి ఫలితాన్నిస్తుంది.”

### కృష్ణుడు చెప్పిన రహస్యాలు

తరువాత ఆమె కృష్ణుని ప్రార్థించింది. కృష్ణ పరమాత్మ మాట్లాడుతున్నారు. “ఈ ప్రపంచంలో చేసిన కర్మలకు శిక్ష దీవెన రెండూ ఉంటాయి. ఈ ఆట అంతా నా లీల. ఇదొక గేమ్. దాన్ని నీవు ఆడాలి. అడెటవంటిదంటే తల్లి తన చిన్న బిడ్డడితో ఆడెటటువంటి గేమ్. నేను నీతో దాగుడుమూతలు ఆట ఆడుతున్నాను. జగన్నాత తన పిల్లలను మాయ (తెలియకుండా అని) చే కప్పివేస్తుంది. అలా తెలియకుండా చేయడాన్ని నీవు ఘోరముగా భావించవద్దు. మాయను నేనే. (తెలియకుండా ఉంచేది నేనే) నన్ను నేను మాయచే కప్పి వేసుకుంటాను. అది మోసం చేయటం కాదు. నన్ను నీవెలా కనుక్కుంటావో చూద్దామన్న తల్లి ఆడుకునే ఆట మాత్రమే. అది నిన్ను శిక్షించటానికి కాదు. నీకు కోపం తెప్పించడానికి కాదు. చిరాకు కలిగించడానికి కాదు. జస్ట్ అది గేమ్ మాత్రమే. జీవితాన్ని నీవు ఆటగా చూస్తే అది చాలా తమాషాగా ఉంటుంది. నన్ను చేరే వరకు నీవు ఈ ఆట సంతోషంగా ఆడు. నన్ను నీవు క్యాచ్ చేయవచ్చు, లేదా తల్లి దగ్గర పిల్లవాడు / పాప అమ్మ వంటచేస్తుంటే అమ్మ చెప్పిన పనులు చేస్తూ అమ్మతోపాటే గడిపినట్లుగా నీవు ఎల్లప్పుడు నాతోపాటు ఉండాలనుకుంటే అలాగే ఉండొచ్చు. నేను చెప్పే చిన్న.... చిన్న.... పనులు చేస్తూ నీవు నాతోపాటే ఉండొచ్చు. అలా ఉండటం నీకిష్టమేనా? నాలో లీనమైపో అని నిన్ను అడగటం లేదు. నన్ను ఇంకా ముట్టించుకో (దొరికించుకో) అని అడగటం లేదు. నీవు నన్ను క్యాచ్ చేయగలవు. అలా ప్రతి ఒక్కడరూ చేయగలరు. దాగుడుమూత (చాలా మెల్లగా మధురమైన స్వరంతో) ఆటపట్ల ఉండే వైఖరిని, పద్ధతిని నీవు ఇక్కడ అనుసరించాలి. ఈ ఆటను నీవు శిక్ష, బహుమతి ఇవ్వడం అనుకుంటే నీవు అయోమయానికి కన్యూజన్ కు లోనవుతావు. భయపడతావు. కొన్నిసార్లు నీవు నన్ను దొరికించుకొనడానికి ఇబ్బంది పడతావు ఎందుకంటే ఆటలో ఉండే రూల్స్ తెలియక. ప్రతీ ఆటకు రూల్స్ ఉన్నట్లే జీవితం అనే ఆటకు నేనే రూల్స్ పెట్టుకున్నాను. ఆ రూల్స్ ఏంటంటే చాలా పద్ధతిగా పవిత్రంగా క్రమశిక్షణతో ఉండాలి. కొన్నిసార్లు ఆట ఆడే సమయంలో నీవు పొరపాటున దారితప్పి ఎక్కడికో వెళ్ళిపోతావు. అప్పుడు నీవు నన్ను దొరికించుకోవాలంటే చాలా సమయం పడుతుంది. ఇది నిన్ను శిక్షించడానికి అనుకోవద్దు. ఇప్పటి వరకు నీవు కొన్నిసార్లు రూల్స్ సరిగా ఫాలోకాలేదు. నీ సాధనలో దేవున్ని వెదకడంలో నీవు నిరాశకు, అసంతృప్తికి లోను కాకు. ఇది గేమ్ అనుకొని ఆడావంటే నన్ను దొరికించుకునే వరకు ప్రయాణించు. నీకు సంతోషంగానే ఉంటుంది. అందుకే దాన్ని ప్రయాణం అంటున్నాను. దేవునికి ఆ రూపం, ఈ రూపం అని లేదు. ఉన్నది దేవుడు ఒక్కడే. అన్ని రూపాలలో ఉన్నది నేనే.

### త్వరలో ఆధ్యాత్మిక ప్రసంగం - మంచి రోజులు

డిసెంబర్ 13, 1999 : ఈ రోజు ఆమె ఒక పుస్తకాన్ని చదువుతున్నది. “కేవలం నీకు ఇది గుర్తు చేయడం కోసం దేవయానీ....” ఆ పుస్తకంలో అప్పుడు ఆమె చదివిన పారాగ్రాఫ్ ఇది :

కొద్ది సంవత్సరాలలోనే ప్రజాసంక్షేమం ఇందులో చేరిపోతుంది. యోగశక్తులు, భౌతిక శక్తులు అన్ని కలిసి ప్రజల క్షేమం కోసం దిగుతాయి. నీ భర్త నిన్ను ఫాలో అవుతాడు. నీ పై అధికారులూ ఫాలో అవుతారు. నిన్ను చూసి పైపైనే నిన్ను అంచనా వేసిన ప్రతి ఒక్కరూ ఫాలో అవుతారు.

ఏమీ తెలియకున్నా ఏదేదో మాట్లాడిన వాళ్ళూ ఫాలో అవుతారు. ఆధ్యాత్మిక శక్తి, మానవసేవ మాత్రమే ఈ ప్రపంచానికి రక్ష అని అందరికీ త్వరలో అర్థం అవుతుంది. ఏ ఆర్థిక సంస్థలూ, ఎంత డబ్బైనా, ఏ ప్రభుత్వాలైనా సమాజంలోని అతిక్లిష్టమైన సమస్యలను సాధించలేని వాటిని కేవలం ఆధ్యాత్మిక శక్తి ఒక్కటే సాధిస్తుంది.

ఫిబ్రవరి 8, 2000 : ఈ రోజు ఆమెకు వచ్చిన కలలో తాను తపో లోకంలో ప్రవేశించింది. ఆ లోకంలో ఋషుల సరసన ఆమె కూడా చేరిందని బాబా చెప్పారు.

### **మహా ఋషుల సరసన దేవయాని - మహా కారణ శరీర ప్రవేశం**

ఫిబ్రవరి 10, 2000 : “దేవయానీ నీవు దేవనగరంలో ప్రవేశించావు. ‘అతను కూడా ఆహ్వానించబడ్డాడు’ (అతను అనగా నేను (జ్ఞాని) చాలామంది దేవుళ్ళు దర్శనమిచ్చారు. గణపతి, పరమశివుడు, విష్ణు, శ్రీరామ, వ్యాసమహర్షి, వాల్మీకి, విశ్వామిత్రుడు, ఇంద్రుడు. వీళ్ళందరికీ ఆమె పాదనమస్కారం చేసింది. అక్కడ ఆమెకు మంత్రాలు వినిపిస్తున్నాయి. సమర్పయామీ అని చాలాసార్లు వినిపించింది.

“బాబా, ఇక ధ్యానం ఆపివేయనా?” అన్నది.

“ఇంకా కార్యక్రమం అయిపోలేదు. ఆగు”

కొద్దిసేపటి తర్వాత ఆమెపై పూలు, అక్షతలు పడినవి.

“నీవు సూపర్ కాజల్ లెవెల్ (మహాకారణ శరీరం) లోనికి ప్రవేశించావు. 5 కొబ్బరికాయలు, 5 సిల్క్ స్కార్ఫ్లు, కుంకుమ, అక్షతలు గురువారం భజన తరువాత పంచమని చెప్పగా అలాగే చేసింది.

ఫిబ్రవరి 11, 2000 శుక్రవారం : “దేవనగరిలోని దేవతల అందరి దీవెనలను తీసుకో” అనగా తాను అలాగే చేసింది. అందరికీ నమస్కరించింది. “దేవనగరిలో ఉండాలంటే ఏమేం లక్షణాలుండాలో దేవతలను అడుగు.”

ధర్మము, ఆలోచనలలో, మాటలలో, చేతలలో పవిత్రత అని అర్థం చేసుకున్నది.

స్వామి ‘ఆర్’ కు లెటర్ వ్రాయమని చెప్పారు. చందనం పేస్టులో విభూతి కలిపి ఆరునెలలు చర్మంపై పూస్తే ఆర్ కున్న చర్మవ్యాధి పోతుందని బాబా చెప్పారు. అలాగే లోనికి వేసుకోవడానికి సోలోట్రాన్ విటమిన్ మాత్రలు తీసుకొమ్మని చెప్పాడు. తాను వెంటనే ఆర్ కు లెటర్ వ్రాసింది.



## గురువు అనుగ్రహం - ప్రేమ

ఫిబ్రవరి 13, 2000 ఆదివారం : దేవతలకు, దేవుళ్ళకు నమస్కరించింది. గణేశును ప్రార్థించి, ఆటంకాలు తొలగించమని ప్రార్థించింది. కొన్ని దృశ్యాలు కనిపించాయి. ద్వారకామాయి అని వినిపించింది. చిన్న సైజు పులి యొక్క నీడ ఇంజన్ బయటకు కనిపిస్తున్న ఒక ట్రక్కు కనిపించాయి. ఒక చతురస్రం కనిపించింది. చాలామంది ఋషులు ఎంతో శ్రమకోర్చి పొందిన అనుభవాలు శివాంగిని చాలా అవలీలగా పొందిందని బాబా చెప్పారు.

## ఆత్మను ఆవరించిన పారలను ఎలిచవేయుట

ఫిబ్రవరి 20, 2000 ఆదివారం : నిన్న రాత్రి కలలో ఆమెను ఆపరేషన్ టేబుల్పై ఉంచి డాక్టర్లు ఆమె తలను మొండెం నుండి వేరుచేసి మెడ ప్రాంతంలో ఆపరేషన్ చేస్తున్నారు. అక్కడ ఏవో ఐదు పొరలు అతుక్కొని పోయాయని వాటిని వేరు చేయాలని డాక్టర్లు మాట్లాడుకుంటున్నారు. స్వామి వాళ్ళకు సూచనలు చేస్తున్నారు.

ఈ కల ఏమిటి బాబా అని స్వామిని అడిగితే అవి ఆత్మను ఆవరించి ఉన్న పొరలు అని చెప్పారు.

## సాగర మధనం - ఆధ్యాత్మిక ప్రపంచంలో జననం

అక్టోబర్ 8, 2000 : కలలో చుట్టూ చెట్లు ఆవరించుకొని ఉన్నాయి. మధ్యలో ఒక చిన్న రూం ఉంది. రూం తలుపులు తెరిచి ఉన్నాయి. శివాంగిని ఆ తలుపులను మూసివేసి ఎవరితోనో మాట్లాడుతూ ఉంది. రూంలో ఏదో చిలుకుతున్న శబ్దం వినిపిస్తున్నది. 'చిలుకుతున్నారు' అన్నారు స్వామి. శివాంగిని తలుపులు తెరిచి చూసింది. అప్పుడే పుట్టిన ఓ చిన్న పక్షిని బయటికి తెచ్చి నెమ్మదిగా స్పృశించి దానిని కొన్ని గుడ్ల పీలికలతో కప్పి మళ్ళీ రూంలో ఉంచి తలుపులు మూసివేసింది. పాపం! ఈ పక్షి ఎలా బ్రతుకుందో! ఎలా రక్షణ పొందుతుందో! అని అనుకుంటుండగా "బాధ పడవద్దు, అది అక్టోబర్ 20 వరకు ఇంక్యుబేటర్లో ఉండాలి. అది నీవే. ఆధ్యాత్మిక ప్రపంచంలో నీవు జన్మించావు."

## వరాల నెల్లువ - సూతన ఆధ్యాత్మిక జన్మ

అక్టోబర్ 14, 2000 : శ్రీ గణేశ్ "సంతోషంగా ఉండు" అని దీవించారు. "శిరిడీ బాబా నీకిచ్చిన కాంతి (వెలుతురు) చాలా విలువైనది. దాన్ని కాపాడుకో అన్నారు. బాబా, రాధాకృష్ణుల పిచ్చర్స్ను చూసింది.

శ్రీకృష్ణ అన్నారు "ఏం చూస్తున్నావు? ఇవన్ని కేవలం రూపాలు, పేర్లు. వీటన్నింటిలో ఆత్మగా ప్రకాశిస్తున్న దేవున్ని చూడు. అన్నింటిలో వ్యాపించి ఉన్న ఆత్మను నేనే."

"నేను దేవున్ని పూజించాలంటే ఎలా పూజించాలి?"

“నా రూపం అయిన శివలింగాన్ని పూజించు” (ఆకారంలేని దైవం అని అర్థం చేసుకున్నది)

“నిన్ను ఒక పెద్ద అలగా చేశాను. నిన్ను ప్రజలలోనికి తీసుకెళ్తున్నాను. అక్కడ నీవు వారికి చిన్న సముద్రంలా కనిపిస్తావు. నిన్ను వైకుంఠం లోనికి తీసుకెళ్ళను కాని పాల సముద్రం వరకు తీసుకెళ్తాను.” శ్రీకృష్ణుడు అలా అనగా మిగతా దేవుళ్ళు మాట్లాడడం ప్రారంభించారు.

శ్రీగణేశ్ అన్నారు “నీకు అక్కడ అంతరాయాలుండవు.”

దుర్గామాత అన్నారు “నీకు ముల్లోకాలలో శత్రువులెవరూ లేరు”

శ్రీరాముడు అన్నారు “నీకెవరైనా శత్రువులు తయారైతే వాళ్ళకై వాళ్ళే స్వయంగా నశిస్తారు.”

హనుమాన్ జీ అన్నారు “నీకు బలాన్నిస్తున్నాను”

లక్ష్మీమాత అన్నారు “నీకు కావలసినంత ధనం బంగారం ఇస్తున్నాను.”

అప్పుడు “నాకేమీ వద్దు” అన్నది శివాంగిని.

“లేదు, నీవు తీసుకోవాలి” అన్నారు లక్ష్మీమాత.

పరమశివుడన్నారు “ద్రష్టగా ఉండు.... ద్రష్టగా ఉండు.... (తెలుసుకునే చైతన్యముగా ఉండు) సప్తఋషులు, మునులు, దేవుళ్ళు దేవతలు అందరూ నీకు ఆధ్యాత్మిక జన్మనిచ్చారు.

డిసెంబర్ 23, 2000 శనివారం : తాను పద్మంపై కూర్చున్నట్లు కనిపించింది. ఒక స్తంభంపై చివర ఓ పక్షి కూర్చుంది. ‘సప్తగిరి’ అని వినిపించింది.

డిసెంబర్ 30, 2000 శనివారం : మధ్యాహ్నం లంచ్ సమయంలో ఆమె కళ్ళకు వెలుతురు పట్టీలు పట్టీలుగా లైట్ బ్యాండ్స్ కనిపిస్తున్నాయి. 20 నిమిషాల వరకు ఆ వెలుతురు అలాగే ఉండింది. కాని దృశ్యాలు కనిపించడానికి ఆ లైట్ అడ్డుకాలేదు. “ఈ కాంతి ఇక నీతోనే ఉంటుంది. ఎప్పుడంటే అప్పుడు చూడగలవు.”

### **ఆత్మ ప్రయాణం - స్వామి శరీరంలోకి ప్రవేశం**

జనవరి 13, 2001 శనివారం : ఉదయం 3 గంటలకు నిద్రలేచింది. ఈరోజు మా ఇంటికి జె, యం, ఆర్, ఆర్ లు విందుకు ఇంటికి వస్తున్నారు. ఏం చేయాలి అని ఇంకా ప్లాన్ చేసుకోలేదు. రాత్రి కల వచ్చింది. కల తర్వాత ధ్యానానికి కూర్చుంది.

కల : అంతదూరంలో ఒక మట్టి ప్రమిద దీపం వెలుగుతోంది. అందులో నూనె లేదు. ఆ దీపపు కాంతి అంత ప్రకాశవంతంగా లేదు. ఆమె నిలబడిన ముందర దగ్గరగా ఓ మూడు ఫీట్ల గోడ ఉంది. ఈ గోడకు

అవతల ఉన్న దీపానికి మధ్యన ఓ లోయ ఉంది. ఆ లోయ అంతా విభూతితో నిండిపోతా ఉంది. విభూతి దాదాపు గోడ ఎత్తు వరకు నిండింది. శివాంగిని విభూతిని చేతి నిండా తీసుకున్నది. విభూతి మెత్తగా దూదిని పట్టుకున్న ఫీలింగ్ కలిగించింది. ఈ మధ్యనే ఒకరి ఇంట్లో విభూతి రాలుతుందని విన్నది. అందుకే నా ఈ కల అనుకున్నది.

గంటా యాభై నిముషాలు ధ్యానం చేసింది. ప్రారంభంలో మనసు నిలవలేదు. ఒక ఆలోచన పదేపదే వచ్చి మనసు నిలవడం లేదు. ధ్యానం కుదరడం లేదు ఎందుకని అడిగింది. వెంటనే మానసిక స్థితి మారింది. బాబా ఫోటోలు, పుట్టపర్తి దృశ్యాలు రావడం మొదలుపెట్టాయి. శరీరంలో ఏదో ప్రవహిస్తున్న భావన. శక్తి అనుకున్నది. ప్రశాంతిలో సాయి కుల్వంత్ హాల్లో స్వామి కూర్చున్నారు. స్వామి 'వచ్చి నా ప్రక్కన కూర్చో' అన్నారు. వెళ్ళి ప్రేక్షకుల వైపు ముఖం చేసి స్వామి పాదాల వద్ద కూర్చున్నది. బాబా తలపై చేయి పెట్టి ప్రేమగా స్పర్శించి ఆశీర్వదించారు. నేను నిన్ను స్పర్శించాలని కోరుకున్నావు. కలలు, ఆలోచనలు, పుస్తకాలు, ధ్యానం, దృశ్యాలు: ఇవన్నీ నీకు పరమేశ్వరుని కృప వల్ల లభిస్తున్నాయి. నీవు ద్రష్టవు అని తెలుసుకో. ఈరోజు ఇక్కడి వచ్చే వాళ్ళ భవిష్యత్తు అంతా నీకు తెలుసు”.

“యం గతం గురించి నాకు తెలియదు.”

‘సకల తత్త్వబోధ’ అని వినిపించింది.

“పాదనమస్కారం తీసుకో”

ఆమె ధ్యానం చేస్తున్న ఫీలింగ్లోనే ఉంది. పాదాలకు నమస్కరించింది. శరీరంలో వెంటనే శక్తి ప్రవహిస్తున్నట్లుగా ప్రారంభం అయ్యింది. వెంటనే తన శరీరం అంతా కరిగిపోయి ముడుతలు పడి వంపులు తిరిగి బాబా శరీరంలోనికి ప్రవేశించింది. కాని తాను శరీరంలోనికి ప్రవేశించినట్లుగా అనిపించలేదు. బయటనే ఉన్నదన్న ఫీలింగ్ కలిగింది. కలలో ఉన్నట్లు కాకుండా తాను ధ్యానంలో ఉందన్న ఫీలింగ్ కలుగుతున్నది. ‘సకలతత్త్వబోధ అని మూడుసార్లు వినిపించింది. ‘అన్ని తత్త్వాల బోధనలు అని వినిపించింది. తరువాత ‘నీవు బంగారానివి’ అన్నారు స్వామి. ‘నీవు బంధ విముక్తురాలివి. నీకు ఏ వాసనలూ లేవు.’

ఉదయం 10.45 కు స్వామి ఇలా అంటున్నారు. “ఒకవేళ ఏవైనా వాసనలు ఉన్నా అవి దివ్యత్వంతో అందంగా ప్రకాశిస్తాయి. అవి దివ్యంగా మారతాయి. దైవిక లక్షణాలు వాసనలైనపుడు ఈరోజు ఇంటికి వచ్చే అతిథులు దైవ స్వరూపాలే. నీలో దైవత్వం ఉందని యం గ్రహించింది.”

### **ఉత్తరాయణ ప్రయాణం - మూసవలంతా డైవీ రూపాలే**

జనవరి 14, 2001 ఆదివారం : నిన్న వచ్చిన అతిథులతో రాత్రి 1 వరకు గడిపాము. ఆలస్యంగా నిద్రలేచింది. శ్రీ గణేశ్ ప్రార్థనతో పూజ ప్రారంభించింది. “ఈరోజు మకర సంక్రాంతి. శుభ్రమైన వస్త్రాలు ధరించు. సూర్యునికి

నమస్కారం చేయండి. సూర్యుడు ఉత్తరదిశగా ప్రయాణిస్తున్నాడు. మీ ఆధ్యాత్మిక ప్రయాణం స్వర్గలోకాలను ఉత్తర దిశగా సాగాలని సూర్యుని ప్రార్థించండి.” తాను నమస్కరించి నన్ను నమస్కరించమని చెప్పగా నేను నమస్కరించాను. మా పిల్లలూ అలాగే చేశారు. “నాచే దైవికమైన పనులే చేయించు. వేరే పనులేవీ వద్దు” అని ప్రార్థించింది (పూజలో)

నీకు డౌ కార్నింగ్ (ఆఫీసు) పనులు చేయాలని లేదు. నిన్ను కేవలం హిందూ సాంప్రదాయ పద్ధతులను పాటించడానికి ఎన్నుకోలేదు. (కాస్పేపు ఆగి) నిన్ను నేను గొప్ప ఆత్మ స్వరూపాల రూపంలో మీ ఇంట్లో ఉన్నాను. నిన్ను ఆర్, ఆర్, జె, యం లు మా ఇంటికి వచ్చారని గుర్తుకొచ్చింది.

రాత్రి ధ్యానంలో ‘విభవత్’ అని మూడుసార్లు వినిపించింది. సంస్కృతం డిక్షనరీలో అర్థం చూసింది. ‘కనిపించేలా చేయు, తెలుసుకొను, అర్థం చేసుకొను’ అనే అర్థాలున్నాయి.

### **విష్ణు దర్శనం**

జనవరి 17, 2001 బుధవారం : కలలో ఆమె ఒక ఇంటి కిటికీ దగ్గర నిలుచుంది. కిటికీ దగ్గర నిలుచుంది. కిటికీ అవతల ఏదో అంత క్లియర్ గా కనిపించడంలేదు. ‘ఆకాశంలోకి చూడు’ అన్నారు స్వామి. ఆకాశంలో ఒక ఆకారం కనిపిస్తున్నది. మొదట అది క్లియర్ గా లేదు. రాను రాను అది శ్రీ మహా విష్ణువుగా కనిపించింది. కిరీటం ధరించి ఉన్నాడు. ముఖానికి అటు ఇటూ స్పష్టంగా కనిపించడంలేదు. ‘నిన్ను నేను నడిపిస్తున్నాను. నిన్ను మాత్రమే కాదు..... (ఆ సమయంలో జ్ఞానీ, శోభనలు అక్కడ కనిపించారు) మరి రేషం? అని అడిగింది. మహావిష్ణు ముఖంపై చిరునవ్వు కనిపించింది. కాని సమాధానం లేదు. కల ముగిసింది.

ఉదయం ఆరుగంటలకు ధ్యానం చేస్తూ ఉంది. చాలా వేగంగా దృశ్యాలు కదులుతూ కనిపిస్తున్నాయి. మధ్యలో ధ్యాన స్థితి పడిపోయింది. ‘అతడు ఆదిశంకరాచార్య’ అని ఆమె అన్నది. ధ్యానం ముగిసింది.

తాను రెడీ అవుతుండగా బాత్ రూంలో నేలపై బంగారు రంగులో మెరుస్తున్న ఓ పొడవైన వెంట్రుక కనిపించింది. మామూలు వెంట్రుక కంటే మందంగా ఉంది. మెరుస్తూ ఉంది. స్వామి అంటున్నారు “వెండి (తెలుపు రంగు వెంట్రుకలు) ఈ ప్రపంచ జ్ఞానాన్ని తెలియజేస్తుంది. బంగారు ఈ ప్రపంచానికి ఆవలి జ్ఞానాన్ని (డివైన్) సూచిస్తుంది. దేవుని యొక్క మార్గాలు నీకు అర్థం కావాలని నిన్ను ఎన్నుకున్నాను.”

ఆమె ఆలోచనలలో, మాటలలో, కదలికలలో (చేతలు, చర్యలు) చాలా మార్పులు చోటుచేసుకున్నాయి.

### **నవ్రా, నేనూ ఒకరి**

జనవరి 20, 2001 ఆదివారం : మేము ఇద్దరం ధ్యానంలో కూర్చున్నాం. ఆమెకు మూడు ప్రమిదలు కనిపిస్తున్నాయి. ఒకటి బాగా వెలుగుతూ ఉంది. మూడో ప్రమిద అప్పుడే వెలగడం ప్రారంభించింది. ధ్యానం

చాలా గాఢంగా జరుగుతున్నది. ఒక వెలుగు కిరణం కొన్ని ఉంచ్ల పొడవు ఉంది. అది ఒక బుడగ లాగా బయటకు రావడానికి ప్రయత్నం చేస్తూ ఉంది. చివరికి తగ్గుతూ ఉంది. ఇలాంటి అనుభవమే ఇంతకు ముందు కూడా జరిగింది. ఇది ఏంటని ఆమె అనుమానాన్ని ఇప్పుడు రికార్డ్ చేసింది. ఒక పక్షి ఎగురుతూ కనిపించింది. ఓ బంగారు గొలుసు పై నుండి క్రిందకు పడుతూ ఉంది. ధ్యానం ముగిసింది.

ఉదయం వంటగదిలో పాలు మరిగిస్తూ ఉన్నది. శ్రీకృష్ణుడు అన్నారు “నేను ఇంత మంచి పదార్థాలనిచ్చాను. నాకోసం ఖీర్ చేసి పెట్టావా?”

సాయంత్రం ఆమె ఆరెంజ్ కలర్ లో ఉండే సాల్వార్ ధరించింది. బాబా ఫోటో ముందు కూర్చుని భజన్స్ వింటున్నది. “చూశావా, నీవూ, నేను ఒక్కటే” (ఆరెంజ్ సాల్వార్ ను రెఫర్ చేస్తూ)

శ్రీకృష్ణుని భజనలు వింటున్నాం. ఆమె సంతోషంగా కృష్ణ భజనలు పాడడం స్టార్ట్ చేసింది. పాటలలో లీనమై పాడుతున్నది. “దేవయానీ... దేవతలు నిన్ను ఆశీర్వదిస్తున్నారు.”

స్వామి అన్నారు “నిమ్మ, పపాయ, పాలు, నెయ్యి, గింజలు (చాలా కాదు కొన్నే) పండ్లు నీకు మంచివి.’

శివాంగిని ‘జె’ కు ఏదైనా మంచి పనిచేసి పెట్టాలని నాతో అన్నది. అవును జె నీకు గత జన్మలో గురువు. కాబట్టి నీవు తప్పక మేలు చేయాలి.” అని నేను అన్నాను.

బాబా అన్నారు “జె నీకు ఈ జన్మలో కూడా మేలు చేస్తాడు”

ఆమెకు జె చే అంతగా సహాయం చేయిస్తున్నందుకు స్వామికి కృతజ్ఞతలు చెప్పింది.

“నీది చాలా ప్రధానమైన పాత్ర”

## **అభివృద్ధిలో ఆటంకాలు అల్పస్థాయి లక్షణాలు**

జనవరి 21, 2001 ఆదివారం : గత రాత్రి కల 1. ఓ ఇసుక ప్రాంతంలో చాలామంది నిలుచున్నారు. ఆమె చేతులు రెండు వెనక్కి పెట్టుకొని ఇసుకలో చతురస్రం ఆకారంలో నాల్గు దిక్కులుగా నడుస్తూ ఉన్నది. చివరికి నడిచిన చోటుకే వచ్చి ఆగిపోయింది. మిగతా అందరు తాను చేసినట్లుగానే చేస్తున్నారు. తాను అలాగే నడుస్తుంటే తన ముందు ఇసుక క్రింద ఏదో పాములాంటిది ప్రాకుతూ వెళ్ళిన ఫీలింగ్ వచ్చింది. వెంటనే భయపడి పారిపోదామా అనుకుంది. కాని తన కాళ్ళ ముందరి ఇసుక కదులుతూ వేగంగా వెళ్ళిన కదలిక అది.

2. రెండో దృశ్యంలో ఆకాశం కనిపిస్తున్నది. నీలిరంగులో ఉండే ఒక పట్టి పైపైకి వెళ్తూ కనిపించింది. ఆ నీలిరంగు పట్టి క్రింద ఓ నల్లని ప్రవాహం వేగంగా పైపైకి కదలుతూ ఉంది.

3. ఒక ఇల్లు అంతా తెల్లగా ఉంది. మెట్లపై నుండి ఆమె క్రిందికి దిగుతూ ఉంది. క్రింద ఓ తెల్లని

జంతువు ఉంది. దానికి ఒక కొమ్ము ఉంది. ఆ జంతువు తనకు హాని చేస్తుందేమోనని భయపడింది. మరో జంతువు కనిపించింది. కుక్క అంత సైజులో తెల్లగా ఉంది. దాని మూతి నల్లగా ఉంది. ఈ జంతువు ఆమెను చేయిపట్టి క్రిందికి లాగడానికి ప్రయత్నిస్తున్నది. కలలోనే ఇవి ఏమిటి? వీటికి అర్థం ఏమిటి? అనుకున్నది.

ధ్యానంలో స్వామిని అడిగింది.

“ఇసుక మైదానం దృశ్యం నుండి ఈ బాహ్య ప్రపంచం నిన్ను చూసి అర్థం చేసుకునే విధానం ఉంది. ఇసుక క్రింద ఏదో కదలిక నీవు అభివృద్ధిలోకి వస్తున్నావని తెలుస్తున్నది. తాను భయపడుతున్నది అనగా ఆమె చాలా వేగంగా అభివృద్ధి చెందుతున్నందువల్ల అన్నారు.

రెండో దృశ్యం వల్ల నీ అభివృద్ధి చాలా వేగంగా ఉందని, మూడో దృశ్యంలో తెల్లని జంతువు (సత్త్వ గుణం) ఉంది కాని నల్లని మచ్చ క్రిందికి లాగడం అనగా ఆ మచ్చ తక్కువ స్థాయి లక్షణాలను సూచిస్తున్నది.

జనవరి 24, 2001 బుధవారం : నిన్నటి కలలో దృశ్యాలు ఇంకా ఆమెను కలవరస్తున్నాయి. ఆ కలలకు అర్థం మళ్ళీ అడిగింది. ఆ దృశ్యాలలో వచ్చిన విషయాల గురించి తాను ఎక్కువ పట్టించుకోవద్దని, ఆమె మనసు ఆధ్యాత్మిక అభివృద్ధి వల్ల పడిపోయే అవకాశాలను చూసి భయపడుతున్నట్లు దానివల్ల తాను అభివృద్ధి చెందుతున్నట్లనే తాను మనసు కాదని ఆమె అభివృద్ధి చెందుతుందనే స్వామి చెప్పారు.

## **జీవ నిర్జీవ ప్రసంగాన్ని కదిలించేది దైవం (తోలు బొమ్మలాట)**

జనవరి 27, 2001 శనివారం : కల : ఒక ముసలి వ్యక్తి ఆమెకు విభూతి ఇస్తూ ఆ విభూతిని ఉదయం తీసుకోవద్దని అందరికీ పంచమని చెప్పాడు.

ఒక హాలులో చాలామంది బంధువులు మరియు వాళ్ళ అమ్మ అందరూ నిద్రిస్తున్నారు. వాళ్ళందరినీ లేపి శివాంగిని వాళ్ళకు విభూతి అందిస్తున్నది. శివాంగిని వాళ్ళ అమ్మ విభూతిని ఉదయమే తీసుకుంటున్నట్లుగా చెప్పింది. ఒక ఇద్దరు, ముగ్గురు తప్ప అందరికీ విభూతి ఇచ్చింది. ఆ ఇద్దరు ముగ్గురికి విభూతి ఎందుకు ఇవ్వలేదో ఆమెకు అర్థం కాలేదు.

మరో కలలో ప్రతి ప్రాణిలో, జడ పదార్థంలో (రాయి, కట్టె, మన్ను ఇనుము లాంటివి) దేవుడున్నట్లు మనసుకు బలంగా అనిపించింది. తాను అంతటా వ్యాపించి ఉన్నట్లు, నిండి ఉన్నట్లు అనిపించింది. ఆ కలలో తనకు అదంతా ఒక తమాషా ఆటలా ఉన్నట్లు అనిపించింది. ఈ కల గురించి శివాంగిని నాకు చెప్తూ ప్రాణమున్న జీవుల్లోనూ ప్రాణం లేని నిర్జీవ పదార్థాలలోనూ తాను ఉండటం నాకు చెప్పి ఆ వింతను, విచిత్రాన్ని తలుచుకుంటే తనకు నవ్వు వస్తున్నదని చెప్పి నవ్వింది. ఎందుకు నవ్వుతున్నావని అడిగితే అదంతా తమాషా ఆట అని మళ్ళీ నవ్వడం ప్రారంభించింది.

మూడో కలలో తన చేతి నిండా విభూతి రావడం చూసింది.

ధ్యానంలో “కలలో కనిపించిన సాధువు (ముసలి వ్యక్తి) నేనే. విభూతి ఉదయాన్నే తినకూడదు అంటే సొంత లాభానికే వాడడం కాకుండా ఇతరుల క్షేమం కోసం వాడాలని అర్థం. “అమ్మతో ఉదయాన్నే తీసుకోవద్దని చెప్పడం ఆమెను కలవరపెట్టినట్లయిందన్నారు. కొంతమందికి విభూతి అందలేదు అనగా దైవం అలాగే సంకల్పించుకున్నదన్నారు. అంతటా తనను తాను చూసుకోవడం అనేది ఆమెకు అనుభవంలోకి వచ్చిందని అన్నారు.

విభూతి అనగా జ్ఞానం, శక్తి, గొప్పతనం, రాజరికం, విజయం, సంపద, అద్భుతం, ఔన్నత్యం అని అర్థం.

### **గురువు అనుగ్రహంతో ఆత్మజ్ఞానం బ్రహ్మజ్ఞానం అతి సులువు**

జనవరి 28, 2001 ఆదివారం : కలలో కొంతమంది పిల్లలకు శివాంగిని ఆధ్యాత్మిక విషయాలను కొన్ని సైంటిఫిక్ వివరణ ఇస్తూ బోధిస్తున్నది. పదార్థం - శక్తి, జననం-మరణం వాటిని యక్స్, వై అక్షాల మీద తీసుకొని వివరిస్తున్నది. ‘ఈ జ్ఞానం అంతా నాకెలా వచ్చింది?’ అని తనను తాను ప్రశ్నించుకున్నది.

స్వామి అంటున్నారు “దైవిక అనుభవాలు లేని వారు గురువులు కాలేరు. ఆత్మజ్ఞానం, బ్రహ్మజ్ఞానం ఉన్నట్లు ఆ కలకు అర్థం. స్వామి ఇంకా చాలా బాగా తనకు వివరించారు. కాని ఆ కలను, స్వామి ఇచ్చిన వివరణను తను ఇంకా బాగా చెప్పలేకపోతున్నానని నాతో అన్నది. వెంటనే స్వామి అన్నారు “నీవు ఆహార నియమాలు సరిగా పాటిస్తే ఆ కలను నీవు చాలా స్పష్టంగా వీక్షించగలవు.”

### **అమ్మాచి ఆశీర్వాదం పొందిన శివాంగిని**

జనవరి 30, 2001 మంగళవారం : ఈ రోజు కలలో ఆమెకు మాతా అమృతానందమాయి (అమ్మాచి) చిరునవ్వు చిందిస్తూ శివాంగినీ చిరునవ్వుతో ప్రక్కన వచ్చి కూర్చొమ్మని చెప్పగా తాను వినయంగా వెళ్ళి అమ్మాచి పాదాల వద్ద కూర్చుంది. శ్రీకృష్ణుని గురించి అర్థం కాలేదని క్లూ అడుగగా అమ్మాచి దేవయానిని వివరించమని అడిగింది.

### **మేలు చేసే కరెంటు**

జనవరి 31, 2001 బుధవారం : పూజ, ధ్యానం చేసింది. గత రెండు మూడు రోజులుగా శరీరంలో ధ్యాన సమయంలో వైబ్రేషన్స్ (శక్తి తరంగాలు - కరెంట్) చాలా ఎక్కువగా ఉన్నాయి.

ప్రాచీన కాలంనాటి మన ఋషులు, మునులు, సాధువులు గోర్రలో వెంట్రుకలలో శక్తి ప్రవాహం ఉండేదని అందుకని వారు వాటిని కత్తిరించకుండా అలాగే పెంచేవారని జనవరి 2001 సనాతన సారథిలో చదివింది. తన శరీరంలో ప్రవాహం అలాంటిదేనా అని అనుకున్నది.

ధ్యానం తరువాత నేను వెళ్ళిపోతుంటే శివాంగినీ రెండు అరచేతులు నాకు చూపించింది. విభూతి చేతులనిండా ప్యాచ్లు, ప్యాచ్లుగా ఏర్పడింది.

ఈ మధ్య శివాంగిని బయటకు వెళ్ళినప్పుడు ఎవరికైనా షేక్ హ్యాండ్ ఇచ్చినప్పుడు తన శరీరంలో ఒకసైడు కాళ్ళు, చేతులు చల్లగా అవుతున్నాయి. ఇప్పటికీ అలా ఆరుసార్లు జరిగినట్లుగా తాను గుర్తించింది. స్వామిని అడిగితే 'నీ నుండి శక్తి ఇతరులకు వెళ్తున్నది. ఆ శక్తి వారికి అలా వెళ్ళడం వారికి మంచిది. వాళ్ళు ఉద్ధరించబడతారు' అన్నారు.

ఫిబ్రవరి 2, 2001 శుక్రవారం : 2001లో జూన్ 24 నుండి 26 వరకు రామకృష్ణ వివేకానంద మఠంలో జరిగే ఒక సదస్సులో స్పీచ్ ఇవ్వబోతున్నట్లు బాబా చెప్పారు. మేము అక్కడికి వెళ్తామో లేదో ఆ టైం వరకు మాకు తెలియదు. కాని ఆగస్టు 2001లో వెళ్ళాం.

## సుఖాలు లేని స్థితిని సాందాలి - అదే అత్యున్నత స్థాయి

ఫిబ్రవరి 3, 2001 శనివారం : కలలో ఆమె సాధువుగా కనిపించింది. ఓ పట్టణంలో ఎవరితోనో మాట్లాడుతున్నది. తరువాత ఆమె శరీరం తేలికగా గాలిలో పైకి లేచి పట్టణం పైకి చేరుకున్నది. పట్టణానికి చాలా దూరంగా వెళ్ళింది. 'త్వరలో నీవు ఉన్నత స్థాయికి చేరుకుంటావు' అని బాబా అన్నారు.

ధ్యానంలో : "ఎవరినైనా అసహ్యించుకుంటున్నావా? ఆలోచించు" ఆమె ఆలోచించింది. కాని ఆ భావంతో తాను ఎవరినీ చూడడం లేదనిపించింది.

"ఎవరి పట్లనైనా నీకు ప్రేమ ఉందా?"

ఫ్రెండ్స్, పిల్లలు, జ్ఞానీ, ఇతర కుటుంబ సభ్యులు అందరి గురించి ఆలోచించింది. ఎవరిపట్లా తనకు ప్రేమ అనిపించే ఫీలింగ్ ఉన్నట్లు అనిపించలేదు. తరువాత తాను దేవున్ని గురించి ఆలోచించడం మొదలుపెట్టింది. నేనే దేవుడు అయినప్పుడు ఇక కావలసింది ఏముంటుంది? అనిపించింది.

"నీకేమైనా కోర్కెలున్నాయా?" ఆలోచించింది.

పేరు, గౌరవం, డబ్బు వీటిపై తనకు ఏమాత్రం ఇంట్రస్ట్ లేదనిపించింది. ఆమెకు మనసులో ఒకే ఒక బలమైన కోరిక ఉంది. భగవంతునికి చేరువగా ఉండాలని, దేవుడు తన నుండి ఏం కోరితే అది చేయాలని బాబా తనకు గతంలోనే తాను మరో మూడున్నర ఏండ్లు స్వామి ఆశయమైన సనాతన ధర్మాన్ని తిరిగి స్థాపించడంలో





కలకు అర్థం స్వామిని అడిగితే జాబ్ లో ఎదురయ్యే సమస్యల నుండి తాను ఆమెను గట్టెక్కించినట్లు చెప్పారు. తరువాత శ్రీకృష్ణుడు ఆమెకు ఒక రహస్యం చెప్పి దానిని ఫాలోకమ్మన్నారు.

ఆమె 'మానవ విలువలు' అనే అంశంపై క్లాస్ తీసుకునేది ఉంది. స్వామి ఆ క్లాస్ గురించి "నీవు ఎంత తక్కువగా ప్రిపేర్ అయితే నేను అంత ఎక్కువగా నీ ద్వారా మాట్లాడతాను" అన్నారు.

“మీరు నన్ను ప్రిపేర్ కావద్దన్నారు. ఆలోచన దానంతకదే వస్తున్నది”

“అవి నా ఆలోచనలు”

సాయంత్రం 3-5 మధ్యన ఆ క్లాసులు తీసుకొన్నది.

### **బాలవికాస్ సేవలో శివాంగిని**

ఫిబ్రవరి 5, 2001 సోమవారం : ధ్యానం కుదరలేదు. మనసు చంచలంగా ఉన్నది. “క్లాస్ కు వచ్చిన పిల్లలందరికీ నీవు శాంతిని ప్రసాదించావు. వాళ్ళ డిస్టర్బెన్సెస్ నీవు తీసుకున్నావు.”

“చాలామంది పిల్లల్ని క్లాస్ కు రమ్మని ఆహ్వానించాను కాని కొద్దిమంది పిల్లలే వచ్చారు.”

“ఎవరికి అర్హత ఉందో వాళ్ళే వచ్చారు.”

మనం వెళ్ళి “మీ పిల్లలను తీసుకొని రండి” అని అడిగిన తల్లిదండ్రుల పిల్లలే క్లాసుకు రాలేదు అని మేము మాట్లాడుకుంటుండగా

“ఆ పిల్లల డిస్టర్బెన్సెస్ లెవెల్ ని నీవు డీల్ చేయలేవు” అన్నారు స్వామి.

తాను చేయగలిగినంత మాత్రమే చేయగలదని అర్థమయ్యింది.

### **మలిసభ మనసులలో (మనుష్యులలో) ప్రవహించని ధైవిక శక్తి తరంగాలు**

ఫిబ్రవరి 6, 2001 మంగళవారం : చాలా విశిష్టమైన కల.

సాధారణ భారతదేశపు గృహం అది. మందిరం ప్రక్క రూంలో శివాంగినీ ఉన్నది. ఆగకుండా వస్తున్న వెలుతురు తీగలు కనిపిస్తున్నాయి. ఆమె శరీరం అంతా శక్తి తరంగాలు బలంగా ప్రవహిస్తున్నాయి. మా (జ్ఞాని) అమ్మ అక్కడే నిలుచుంది. ప్రతిరోజూ తల్లిదండ్రులకు నమస్కరించే అలవాటు మాకు. శివాంగినీ మందిరానికి వెళ్ళాలా, అత్తయ్యగారికి నమస్కరించాలా వద్దా అని ఆలోచిస్తున్నది. వెంటనే ఆమెకు కాళ్ళు వణకడం ప్రారంభమై శరీరంలో కరెంట్ ప్రవాహం ఎక్కువైంది. బాబా శివాంగినితో “లే, లేచి అత్తయ్యగారి పాదాలకు నమస్కారం చేయి” అన్నారు.

“నీ శరీరంలో ఎంత కరెంటు ప్రవహిస్తుందో అంతే కరెంట్ ఈ మందిరం నిండా వ్యాపించి ఉంది. అదే కరెంట్ అందరిలోనూ ఉంది”.

కలలో ఇంకా ఇళ్ళంతా నీలిరంగు ఆకాశంతో నిండిపోయింది. రెండు ఎత్తైన పర్వత శిఖరాలు కనిపిస్తున్నాయి. కల ముగిసిన తర్వాత ఆమెకు మెలకువ వచ్చింది. శరీరంలో ఇంకా అదే కరెంట్ ప్రవహిస్తూ ఉంది. ఒళ్ళంతా శక్తి ప్రవాహంతో ఊగుతూ ఉంది. ఋషులకు, మునులకు ఇలాంటి శక్తి ప్రవాహాలే ఉండేవని అర్థమయ్యింది.

వెంటనే ధ్యానానికి వెళ్ళింది. ధ్యానానికి సంబంధించి చాలా ప్రశ్నలు బాబా నుండి తెలుసుకొన్నిది. అందులో బాబాను ఇలా అడిగింది. “అత్తయ్యగారికి సంబంధించిన ఈ కలను (పాదనమస్కారం చేయని విషయం) జ్ఞానీకి చెప్పాలా వద్దా బాబా?” అని అడిగింది. వెంటనే శరీరంలో శక్తి తరంగాలు తగ్గిపోయినవి. ఒళ్ళంతా చెమటలు పట్టినవి. “చూడు, మనసులో ఏ మాత్రం మలినం ఉన్నా ఫలితం ఎలా ఉంటుందో! “ప్రతి ఒక్కరిలో ఈ శక్తి తరంగాలు ఎందుకు ప్రవహించవు అంటే ఇదే కారణం” నేను నీకు చెప్పిన ప్రతి విషయం గుర్తుంచుకో. ఒక ప్రవక్తగా బోధించే గురువుగా నీ విషయంలో ఇంతే జరుగుతుంది. నీకు తదుపరి అనుభవాలు వస్తాయి.

“ఏమిటా అనుభవం?”

“నేను నీకు ఆ అనుభవం చెప్పితే ఆ అనుభవం ఇప్పుడే జరగాలని నీ మనసు కోరుకుంటుంది.”

“అది ఉన్న ప్రతి ఒక్కరికి అలా అనుభవం ఒకేలా ఉంటుందా?”

“వ్యక్తికి అయితే అదే ఫైనల్. కాని దేవునికి అది ఫైనల్ కాదు: దేవుడు అనంతముగా ఉన్నాడు.”

## సడలిస రుద్రగుంధి - దుర్గామాత పాదదర్శనం

ఫిబ్రవరి 7, 2001 బుధవారం : గత రాత్రి కల : ఒక దేవత పాదాలు మాత్రం కనిపిస్తున్నాయి. పసుపు రంగు చీర, ఎర్రని బోర్డర్ ఉంది. ఒక పాదంపై మరో పాదం అటు ఇటు వేసుకొని ఉన్నాయి. పాదాలు ఎంత పెద్దగా ఉన్నాయంటే ఆ కలలో దృశ్యం అంతా పాదాలు మాత్రం కనిపిస్తున్నాయి. లీలగా బ్యాక్ గ్రౌండ్ లో దుర్గామాత భజనపాట వినిపిస్తున్నది.

ఆమె ధ్యానం చేస్తుంటే తన రెండు కళ్ళ చివరన రెండు కళ్ళ మధ్యభాగంలో నిఫాలభాగంలో ఏదో కదులుతూ ఉన్న భావన కలుగుతున్నది. అప్పుడు ఆమెకు లలితా సహస్రనామాలలోని ‘రుద్రగుంధి విభేధిని’ అని గుర్తుకు వచ్చింది. ఆమెకు ఒక అంశం ఇప్పుడు బాగా అర్థమయ్యింది. ఏ దేవుని, ఏ దేవత సాధన చేసినా ఆ సాధనలన్నీ ఇక్కడే ఏకం అవుతున్నాయి.

## భయభ్రాంతులకు అశీతంగా.... దేవునిపై భారం వేసి...

ఫిబ్రవరి 9, 2001 గురువారం : ధ్యానం : ధ్యానంలో శ్రీకృష్ణుని విగ్రహం చుట్టు మంటలు రేగుతున్నాయి. మంటలు విగ్రహాన్ని ఏ మాత్రం అంటలేదు. విగ్రహం సురక్షితంగా ఉన్నది.

ఉదయం ఆఫీసుకు వెళ్ళే బిజీలో ఉండటం వల్ల అనుభవాలు వ్రాయలేదు. సాయంత్రం ధ్యానంలో స్వామిని అడిగింది. కలలో తన ముందు కదులుతూ కనిపించిన ఒంటె, చెట్టు లాంటివి ఏంటని అడిగింది.

“అది జస్ట్ ప్రకృతి చేసే “హల్ చల్” అన్నారు.

(హల్ చల్ అనగా ఏం లేకున్నా ఏదో శబ్దం, అదీ, ఇదీ చేసి భయపెట్టించడంలాంటిది)

శ్రీకృష్ణుని విగ్రహం ఎలా క్షేమంగా ఉందో, నీవు, నేను అలాగే ఆ అగ్ని ప్రభావానికి లోనుకాలేదు”

“బాబా, నా ఫ్రెండ్ ఆర్ ఆమె భర్త తినే వరకు తాను తినదు. కాని నేను అలా చేయడం లేదు. “దాన్ని ఆచారధర్మం అంటారు. అదొక మంచి క్రమశిక్షణ” అని బాబా అన్నారు.

నేను (జ్ఞాని) ఆమెతో అన్నాను “నీవు జీవన్ముక్తురాలివి. (జీవితం నుండి జీవిత బంధాల నుండి బయటపడిన) నీకు ఆచార ధర్మంతో పనిలేదు.”

కొద్దిరోజుల క్రితం మేం శ్రీ రామకృష్ణ పరమహంస పుస్తకంలో ప్రచురించిన దేవునిపై భారం వేసే కథను ఒకటి చదివాం.

### చేతిలో బిడ్డలా...

కథ : దేవుడు ఇద్దరు పిల్లల్ని వెంట తీసుకెళ్తున్నారు. ఒక పిల్లవాన్ని ఎత్తుకున్నారు. మరో పిల్లవాడు దేవుని వేలు పట్టుకొని నడుస్తున్నాడు. అప్పుడు ఒక గాలిపటం ఎగురుతూ కనిపించింది. వేలు పట్టుకున్న పిల్లవాడు తండ్రి (దేవుడు) వేలును వదిలేసి గాలిపటం కోసం పరుగెత్తి తూలి క్రిందపడ్డాడు. ఎత్తుకొనబడి ఉన్న పిల్లవాడు మాత్రం గాలిపటం ఎగురుతుండగా సంతోషంగా చూస్తున్నాడు.

ఆ కథను గుర్తుచేస్తూ బాబా “అలా ఉంటుంది దేవుని పై భారం వేసి నడిస్తే!” అన్నారు.

“నీవు ఆ కథలోని ఇద్దరు పిల్లలలో ఎవరిలా ఉండాలనుకుంటున్నావు?”

“మీరు ఏది సరియైనది అనుకుంటే అదే బాబా”

“జనం ముందు నీవు ఓ పవర్ హౌజ్ లా నిలుస్తావు. మిగతా టైం అంతా నీవు నా చేతుల్లో బిడ్డలా ఉంటావు.”

“ఇక సోమవారం నుండి పరిస్థితులు వేరేలా ఉంటాయి” అన్నది. తాను పబ్లిక్ కు పాఠంలా మారతానని బాబా చెప్పారని నాతో అన్నది. (అనగా ఎంతోమందికి ఆధ్యాత్మిక జ్ఞానానికి తనను ఉదాహరణగా తీసుకున్నారని)

### **పరీక్షా అనుభవం**

**ఫిబ్రవరి 13, 2001 సోమవారం :** ఈరోజు సాయంత్రం మా అమ్మాయి కారు యాక్సిడెంట్ చేసింది. ఎమర్జెన్సీలో చేర్పించాం. ముఖానికి చేతులకు కుట్లు పడ్డాయి. బాబా దయవల్ల యాక్సిడెంట్ సీరియస్ కాలేదు. కారు రిపేర్ కూడా అవసరం లేనంత పాడయింది.

**ఫిబ్రవరి 14, 2001 మంగళవారం :** ధ్యానంలో ‘చూడామణి’ అని వినిపించింది. సంస్కృతం డిక్షనరీలో అర్థం చూశాం. తలలో ధరించే మణి, అద్భుతం, మంచి అని అర్థాలున్నాయి. ధ్యానంలో స్వామి ఆమెకు కలకండ (మిస్రి) ఇచ్చి తినమన్నారు. తింటుంటే మాగినపండు అన్నారు.

మందిరంలో దీపం వత్తిలేకుండా వెలుగుతున్నది. రెండు తెల్లని వెలుగు రేఖలు కలిసి నీళ్ళు మరిగినట్లుగా మరగటం కనిపించింది. తరువాత ఆమె “వివేకచూడామణి” చదువుతున్నది. “మనసును శాంతపర్చుకో, సమాధిలో ప్రవేశించు. ఇప్పుడే ఇక్కడే ఆత్మ అనుభూతిని పొందు” అన్నారు స్వామి.

### **ప్రతి ఒక్కరిలో బాబా ముఖం - అనుకూలంగా సహకరిస్తున్న మనస్సు**

**ఫిబ్రవరి 15, 2001 బుధవారం :** ధ్యానంలో శివాంగిని పుట్టపర్తికి వెళ్ళింది. సాయికుల్యంత్ హాల్ వెనుక ఉన్న రూంలో బాబా కూర్చున్నారు. రూం అంతా ఖాళీగా ఉంది. బాబా రమ్మని పిలిచారు. ఆమె రూంలోకి ప్రవేశించింది. ఆమెకు తన శరీరం కనిపించడంలేదు. స్వామి బదులు శ్రీకృష్ణుడు కనిపించారు. కొంచెం సేపయిన తర్వాత బాబా కనిపించారు. తర్వాత ఇద్దరూ కనిపించారు.

ధ్యానం ముగించి బయటకు వస్తుంటే “నేను ఏం చెప్పినా అది జరిగి తీరుతుంది. నీవు ప్రవక్తవు అవుతావు అన్నాను. అవుతావు. రాత్రి వచ్చిన కల అందుకు నిదర్శనం” అన్నారు.

తరువాత మేం ఇద్దరం టీ తాగుతూ నిలబడి మాట్లాడుతున్నాం. నేను బయటకు వెళ్ళాను. ఆ సమయంలో ఆమె కళ్ళు మూసుకొని కూర్చుంది. ఒక దృశ్యం కనిపించింది. సాయికుల్యంత్ హాల్ లో మరియు రూంలో చాలా మంది కూర్చొని ఉన్నారు. అందరికీ బాబా ముఖమే ఉంది. ఇలా కనిపించడం తన ఊహ అనుకుంది. మనసు చేసే ట్రిక్ అనుకున్నది. “అవును. అది నీ మనసు చేస్తున్నవనే. అది నీకు అనుకూలంగా పనిచేస్తున్నది. నీ దైవత్వపు దారిలో అది నీకు సహకరిస్తున్నది.”

వెన్నునొప్పి కారణాన ఆఫీస్ కు సెలవు పెట్టింది. రేషమ్ కు మందిలివ్వడానికి డాక్టర్ జెకె ఇంటికి వస్తున్నారు. ఆమెకు గత రాత్రి వచ్చిన కల ఈరోజే నిజం అయ్యింది. జరుగబోయే విషయాలు ముందే తెలుస్తున్నాయి. ఆహార నియమాలు పాటిస్తే కలలు ఇంకా చాలా స్పష్టంగా ఉంటుందన్నారు.

## ఆత్మదర్శనం

ఫిబ్రవరి 17, 2001 శుక్రవారం : ధ్యానంలో ఆమెకు ఓ పెంకు (పెనం) కనిపిస్తున్నది. దానిపై మంట కనిపిస్తూ ఉంది. తరువాత ఆమె క్రిందికి వచ్చి సూర్యనమస్కారం మంత్రం కళ్ళు మూసుకొని ఉచ్చరించింది. అప్పుడు శిరిడీ బాబా ముఖం ఒక సైడు నుండి కనిపిస్తున్నది. ఇది శిరిడీ బాబా ముఖమేనా అనుకున్నది. వెంటనే బాబా తల అంతా వెంట్రుకలతో (సత్యసాయితలలా) నిండి కనిపించింది. బ్యాక్ గ్రౌండ్ వెలుతురు ఎక్కువగా ఉండడంతో ఆ ముఖం స్పష్టంగా కనిపించలేదు.

దృశ్యం తరువాత ఆమె కళ్ళు తెరిచి వంటరూంలోకి వెళ్తుంటే రెండు బంతులు సూర్యుని సైజులో వెలుగుతూ కనిపించినవి. వెలుతురు అంత ఎక్కువగా లేదు. వాటిని ఫాలో అవుతూ వెళ్ళింది. కొంతదూరం వెళ్ళాక వాటి సైజు తగ్గి ఆమెకు దగ్గరగా వచ్చాయి. దగ్గరకు రాగానే కనిపించలేదు. ఎక్కడికి వెళ్ళాయి ఈ బంతులు అని చేయిచాచింది. ఆ రెండు బంతులు ఆమె మణికట్టుకు తగులుతూ అటూ ఇటూ కదులుతున్నాయి. అప్పుడు బాబా అన్నారు. “ ‘కర మూలేతు గోవింద’. బాబా అలా అనగానే తాను ఉదయం పఠించే మంత్రం ‘కరాగ్రే వసతే లక్ష్మీ కరమధ్యే సరస్వతి, కరమూలేతు గోవింద ప్రభాతే కరదర్శనం’ ” అనుకున్నది. ఆ మంత్రం భౌతిక శరీరం, సూక్ష్మశరీరం, కారణ శరీరంలా దర్శనాన్ని ఇమ్మని కోరడం.

ఫిబ్రవరి 22, 2001 బుధవారం : అనుభవాలు అధ్యాయం 10లో ఉన్నాయి.

## నల్లాలో సవిత్ర నదీజలాలు - రావోళ్ళు కాలానికి కావోయే గురువు

మార్చి 5-11, 2001 : మార్చి 5న ఆమె చల్లనీళ్ళు ఇచ్చే నల్లాను ఆన్ చేసింది. ఆశ్చర్యంగా చల్లనీళ్ళు బదులు వేడినీళ్ళు వచ్చాయి. మిచిగన్ లో మార్చినెలలో చల్లని ట్యాప్ లో చల్లనీళ్ళే వస్తాయి. ఇలా జరగడం అసాధారణం. మార్చి 6న షవర్ తీసుకుంటుండగా అందులో ఉప్పు నీళ్ళు వచ్చాయి. ముఖం మీది చెమట వల్ల అలా ఉప్పుగా ఉండేమో అనుకున్నది. (కాని కాదు) మార్చి 7న అదే షవర్ లో తీయటి నీళ్ళు వచ్చాయి. (చక్కెర కలిపినంత) మార్చి 8న మిడ్ లాండ్ లో ఓ బజన వద్ద అందరితో తన అనుభవాలను పంచుకొన్నది. ఒక ఆమె (సి) భారత్ లో రామేశ్వరం వద్ద నీళ్ళు ఇలాగే ఉంటాయి అన్నది.

తరువాత పి మాట్లాడుతూ శ్రీరాముడు రావణాసురున్ని చంపిన తరువాత రామేశ్వరం వచ్చి ఒక గొప్ప శివభక్తున్ని చంపిన పాపాన్ని అక్కడ కడిగి వేసుకున్నాడని చెప్పింది. రామేశ్వరంలో 21 నీళ్ళ గుండాలు ఉన్నాయని వాటిలోని నీరు చల్లగా, వేడిగా, తీయగా, ఉప్పుగా ఉంటాయని చెప్పింది. అలా ఆమె చెప్తుండగా ‘గంగేచ యమునేచైవ గోదావరీ నర్మదా సింధు కావేరీ జలేస్మిన్ సన్నిధిం కురు అనుకున్నది.

మార్చి 9న ధ్యానంలో ఓ మూడేళ్ళ పాప ఓ మందిరం ముందు డాన్స్ చేస్తూ కనిపించింది. బాబా “అది నీవే” అన్నారు.

మార్చి 11న “నీవు పవిత్రత పొందావు. ఇక నుంచి నీవు ప్రవక్తవు అవుతావు వెళ్ళి నీ పాత్రను నీవు పోషించు” అన్నారు.

మార్చి 28, 2001 బుధవారం : ధ్యానంలో హనమంతుడు ఆమె నుదుట తిలకం దిద్దినారు. “సేవ చేయడానికి నీకు బలాన్నిస్తున్నాను” అన్నారు.

శ్రీకృష్ణుడన్నారు “ఏకత్వం పొందాక నేను తిలకం దిద్దుతాను”

### **శివుని అనుగ్రహంతోనే జ్ఞాన ప్రవేశం**

ఏప్రిల్ 5, 2001 గురువారం : సాయంత్రం 4 గంటలకు బాబా ఫోటో ముందు కూర్చోని ధ్యానం చేస్తున్నది. బాబా ఫోటోలో నుండి ఒక ఆవు, ముఖం బయటకు పెట్టి ఉంది. అది చూడగానే బాబా ఆమెకిచ్చిన రెండు వరాలు గుర్తుకు వచ్చాయి. 1. చింతామణి (బాధలు లేని స్థాయి) 2. కల్పవృక్షం (కోర్కెలు తీర్చే చెట్టు) మరుసటి రోజు బాబా ‘నీవు చూసింది ‘నంది’ అన్నారు. (శివుని వాహనం)

రాత్రి ధ్యానం : “శివుడు ఇక్కడే ఉన్నారు” అన్నాడు. రూం అంతా శక్తి తరంగాలతో నిండిపోయింది. రూం అటూ, ఇటూ కదులుతూ ఉంది. “భూకంపం” అన్నారు బాబా. అది భూకంపమా? ఎర్త్ క్వేకా? అన్నది.

స్వామి అన్నారు “భూచల్ ఈజ్ ఎర్త్ క్వేక్” (భూమి చలించడం)

“నేను కళ్ళు తెరిచి శివున్ని చూడనా?” అని అడిగింది.

“నో, శక్తితరంగాలు రానీయి. ఆ తరంగాలు నీ అనుభవంలోకి రావాలి అన్నారు. ఒకరోజు తరువాత నేను శివాంగిని నడుస్తూ ఉండగా రెండు ఫీట్ల పొడవున్న పామును చూశాము.

“పాము లేకుండా శివుడు ఎలా ఉంటారు? అని అడిగారు స్వామి. గత రాత్రి కలలో ఆమె కారు నడుపుతూ ఓ గుట్ట మీద ఉన్న లైబ్రరీకి చేరుకున్నది. అనగా డివైన్ నాలెడ్జ్ కు చేరుకున్నదని అర్థమయ్యింది.

### **ఆత్మస్థితిలో అద్భుత రుచి అనుభవం**

ఏప్రిల్ 7, 2001 శనివారం : (అద్భుత అనుభవం) ఈ రోజు ఇంట్లో ఆమె మసాల ఉతప్ప చేస్తున్నది. ఉ తప్పపై మసాలా పొడివేసింది. పొడి వేస్తుండగా ఆమెకు మసాలా రుచి నాలుకపై వేసుకొని తిన్న ఫీలింగ్ కలిగింది. ‘ఇదెలా? నేను తిననే లేదు. రుచి ఎలా తెలిసింది?’ అని ఆశ్చర్యపోయింది. అలా అనుకుంటుండగానే నోట్లో నిమ్మరసం కలిపిన మసాలా రుచి తెలుస్తున్నది. ఓహో! వాటీజ్ దిస్! ? నేనేం తినకుండానే నాకు రుచులు తెలుస్తున్నాయి! అని ఆశ్చర్యపోయింది. (పిల్లలకు ఇచ్చిన ఉతప్పలో ఆమెనే నిమ్మరసం పిండి ఇచ్చింది)





## అధ్యాయము 2

### డివైన్ నాలెడ్జ్ (దివ్యజ్ఞానం)

ఏప్రిల్ 15, 2001 ఆదివారం : “పుస్తకం వ్రాసినాక దానిని తీసుకొని నీవు జూన్ లో పుట్టపర్తి వస్తున్నావు.”

“జూన్ లో తప్పకుండా వస్తానా స్వామీ! ?”

“జస్ట్ పుస్తకం వ్రాయి”

“నేను అక్కడికి వచ్చిన ప్రతీసారి ఏమీ అడగవద్దంటారు మీరు. ఈసారి మాత్రం మీరు నాకు పాదనమస్కారం ఇచ్చి ఆశీర్వాదించాలి.”

బాబా నవ్వారు.

“స్వర్గ నీకు మేలు చేస్తుందని నీవనుకుంటున్నావు.”

మేం వాకింగ్ కు బయటకు వెళ్ళాము. “ఏప్రిల్ 16 చాలా ముఖ్యమైన రోజు” అన్నారు.

### సప్తలింగాలు రహస్యం గోప్యం

ఏప్రిల్ 16, 2001 సోమవారం : గత రాత్రి శివాంగినీకి ఒక అద్భుతమైన అసాధారణమైన కల వచ్చింది. కాని అందులోని విషయాలు తనకేమీ గుర్తుకు రావడం లేదని చెప్పింది. కలలో కేవలం 7 శివలింగాలు మాత్రం కనిపించాయని చెప్పింది. ఎంతో విచిత్రంగా ఆ కలలో ఎన్నెన్నో రహస్యాలు, విచిత్రాలు జరిగిపోతున్నాయి అనిపించింది. అవన్నీ ఆమెకు కలలో తెలిసివస్తున్నాయి. కాని అవేవీ ప్రస్తుతం గుర్తుకు రావడంలేదు. చివరి శివలింగం దర్శించేసరికి తనకు ఇంతకు ముందున్న జ్ఞానం అంతామాయమై ఆ చివరి శివలింగంలో లీనమైపోతున్న భావన కలిగింది. అప్పుడు తనతో ఎవరో మాట్లాడుతూ “నీవు అర్థం చేసుకున్న విషయాలు అందుకే నీవు మరిచిపోతావు” అన్నారు.

సాయంత్రం మళ్ళీ మేం వాకింగ్ కు వెళ్తుంటే “ఈరోజు చాలా ఇంపార్టెంట్. వ్రాసి పెట్టుకోవాల్సిన రోజు” అన్నారు.

స్వామి అదేపనిగా రెండు రోజులు ఈ రోజు ముఖ్యమైందని చెప్పారు. ఆధ్యాత్మికంగా ఆమెకు వచ్చిన కల చాలా విశిష్టమైందని తెలుస్తున్నది. కాని ఆ ప్రాముఖ్యత ఏమిటనేది మాకు ఈ రోజు వరకు అర్థం కావడం లేదు.

## జీవుడి(శిష్యుడు) సక్సెస్ - సరమాత్మ్యని (గురువు)కో "బ్రుల్"

ఏప్రిల్ 21, 2001 శనివారం : నిన్న రాత్రి శివాంగిని పడుకోబోయే ముందు ధ్యానం చేసింది.

“నిన్ను నాతో తీసుకెళ్ళడానికి ఇక్కడే ఉన్నాను.”

“ఎక్కడికి తీసుకువెళ్తారు?”

“ఎక్కడికి వెళ్ళాలనుకుంటున్నావు?”

“వైకుంఠం”

ధ్యానం తరువాత నిద్రపోయింది.

కల : కలలో బాబా కనిపిస్తున్నాడు. కాని పూర్తిగా బాబాలాగా లేరు. యువకునిలాగా ఉన్నాడు. బట్టలు కూడా సేమ్ స్వామిలాగా లేవు. కలలో బాబా తనకు ఏదో ఇచ్చాడు. అది వెండి, బంగారం కంటే కూడా కాంతివంతంగా వెలుగుతున్నది. మాకు తెలిసి మేం దాన్ని ఏ వస్తువుతోనూ పోల్చలేక పోయాం. కలలో చాలాసేపు ఉంది ఆమె. చాలా విషయాలు జరిగాయి. కాని ఆమెకు అవేమీ గుర్తుకు రావడంలేదు.

ఉదయం నిద్రలేచిన వెంటనే ధ్యానం చేసింది. ధ్యానంలో బాబా కనిపిస్తున్నాడు. పసుపురంగు రోబ్ వేసుకొని ఉన్నాడు. చేతిలో పింక్ రంగు గులాబి పువ్వు ఉంది. రెండు వేళ్ళతో పట్టుకొని ఉన్నాడు. ఆ పువ్వు ఆమె కోసం అనుకున్నది.

మేం రేషమ్ కొరకు డ్రెస్ కొనడానికి అని కారులో డెట్రాయిట్ వెళ్తున్నాం కల గురించి బాబా ఏమన్నాడని నేను రేషం ఇద్దరం శివాంగినీని అడిగాము. కలలో విషయాలేవీ గుర్తుకు రాకపోవడానికి అవి చాలా చాలా సూక్ష్మస్థాయిలలో జరుగుతున్నాయని స్వామి చెప్పారని మాకు చెప్పింది.

నిరంతరం నేను దేవున్నే నేనూ దేవుడు ఒకటే అనే భావనలో ఉంటే కలలు బాగా గుర్తుంటాయని మాతో చెప్పింది.

### నేర్చుకున్నదే నేర్చుకుంటే నేర్చుకునేది ఏముంటుంది?

మేము కారు డ్రైవ్ చేస్తుండగా స్వామి మాట్లాడారు “దేవయానీ, నీ సక్సెస్ చూసి నేనెంతో డ్రీల్ అవుతున్నాను. (ఆధ్యాత్మికంగా నీవు సాధించిన విజయానికి నేను తన్మయమౌతున్నాను) నేను నాటిన విత్తం చెట్టు అయ్యింది. అది ఇక ఫలాలను ఇస్తుంది.

బాబా నుండి మరొక డైలాగ్ వచ్చింది.

డెట్రాయిట్ వెళ్ళి రేషంకు డ్రెస్ కొనిచ్చి అటునుండి అలాగే ఎక్సెస్ అనే వ్యక్తి గాంజెస్ లో ఉపనిషత్తులపై ఇచ్చే స్పీచ్ అటెండ్ అవుదామని అనుకున్నది. కాని ఎందుకో మనసు మార్చుకొని స్పీచ్ కు వెళ్ళవద్దు అనుకున్నది. ఆమె అలా అనుకుంటుండగా స్వామి మాట్లాడారు. “నీవు గాంజెస్ వెళ్ళి ఉంటే అది స్వార్థం అయి ఉండేడిది. నీవు ఇంతకుముందే నేర్చుకొన్న విషయాలను మళ్ళీ నేర్చుకోవాలనిపోతే నీవు నేర్చుకునేది ఏముంటుంది? నీవు కేవలం మరో పుస్తకాన్ని నేర్చుకోగలవు. నీవు పొందుతున్న అనుభవాలను పొందటానికి ఎక్సెస్ ఏదైనా చేయగలడు.”

### **దేవత్వమే మానవజీవితపు అంతిమ లక్ష్యం**

ఏప్రిల్ 23, 2001 : ఈరోజు బాబా వ్రాసిన ఉపనిషత్ వాహిని చదువుచున్నది. ఈ క్రింది వాక్యం ఆమె చదువబోతుండగా బాబా అన్నారు “జాగ్రత్తగా చదువు” ఆమె అండర్లైన్ చేసింది. ఆ వాక్యం ఇదే “బ్రహ్మతత్త్వాన్ని దర్శించి అర్థం చేసుకున్న వ్యక్తి ఇక నేర్చుకోవాల్సింది పొందాల్సింది అనుభవించాల్సింది రక్షించాల్సింది, కోరాల్సింది ఏమీ ఉండదు.”

ఏప్రిల్ 25, 2001 బుధవారం : ఈరోజు ఆమె చందోగ్య ఉపనిషత్తు చదువుతున్నది. ఈ క్రింది వాక్యం ఆమె చదివి మనసులో కరక్ట్ అని ఫీల్ అయ్యింది.

‘పూర్తి వాస్తవ జ్ఞానమందు నిమగ్నమైన వ్యక్తి హృదయంలో ఉదయించే కోరికలన్నీ ఆ సత్యము యొక్క వ్యక్తీకరణలుగా (భావాలుగా) నే చూస్తాడు.

### **వర్ణింప వలకాని ఆత్మానుభవము**

ఏప్రిల్ 28, 2001 శనివారం : ఈరోజు ఆమె ధ్యానంలో చేరుకొన్న స్థితి వర్ణింపలేనిదిగా ఆమె చెప్పింది. ధ్యానంలో చాలాసార్లు ఆమెకు ఆత్మానుభవం వచ్చింది. తనను తాను ఆత్మగా దర్శించింది. ఈ అనుభవం కొద్దిసేపే ఉన్నది. పదాలు ఆ అనుభవాన్ని కరక్ట్ గా చెప్పలేవని దానిని అనుభవిస్తేనే అర్థమౌతుందని అన్నది. ‘ఈ రోజు నీవు గుర్తుంచుకోవలసిన రోజు’ అన్నారు బాబా.

### **పేల్లకలేవు - కేవలం నీవు ఆత్మవు**

ఏప్రిల్ 29, 2001 ఆదివారం : కల : కలలో ఓ వ్యక్తి శరీరం లోపలి భాగాలను బయటకు తీస్తున్నాడు. కొన్ని భాగాలను అతికిస్తున్నాడు. కొన్నింటిని అడ్డస్ట్ చేస్తున్నాడు. కొన్నింటిని జాయింట్ చేసి సరిచేస్తున్నాడు. శరీరం లోపలి భాగాలన్నీ కనిపిస్తున్నాయి. కలలో అతికిస్తున్న శరీరం తనదే. ఆ శరీరాన్ని సెట్ చేస్తున్నది తన ఆత్మనే.

ఈ మధ్య కలలు కొద్దిసేపే వస్తున్నాయి. సమాచారం మాత్రం చాలా లోతుగా ఉంటున్నది.



‘ఆ రెండింటి మధ్యన సంబంధం ఏమిటో ఆలోచించు’ అన్నారు శిరిడీ బాబా.

ఆమెకు ఐదు దృశ్యాలు కనిపించాయి.

1. సరస్వతి మాత    2. పరమశివుడు    3. దుర్గాదేవి    4. వేగంగా తిరుగుతున్న గోడగడియారం

5. దారానికి గుచ్చిన రంగు రంగుల బిళ్ళలు కలిగిన నెక్లెస్. ఆ నెక్లెస్ తెగిపోయి రెండు మూడు బిళ్ళలు బాత్‌రూం సింక్‌లో పడిపోయినవి.

మాకుగా మేము ఆ దృశ్యాలకు అర్థం తెలుసుకోలేక పోయాము. బాబా ఉద్దవగీత (శ్రీకృష్ణుడు ఇచ్చిన చివరి ఉపదేశం) చదవమన్నారు.

ఈ భౌతిక ప్రపంచపు సృష్టికి ఆవల పరబ్రహ్మ వ్యవస్థితమై ఉంది.

కాలం (పరమోత్కృష్ట పరబ్రహ్మ)

శివుడు (లయం - నాశనం చేయు)

దుర్గ (శక్తి)

సరస్వతి (జ్ఞానం)

బిళ్ళలు (ఆత్మను కప్పి ఉన్న శరీరాలు, జీవుడు)

దారం (ఎద్దు ముక్కుకు కట్టిన తాడు)

**మే 5, 2001 శనివారం :** నేను శివాంగినీ అనుభవాలను కంప్యూటర్‌లో ఎప్పటికప్పుడు ఫీడ్ చేస్తూ చాలా బిజీగా ఉంటున్నానని అందువల్ల నిత్య జీవితంలో పొందే సంతోషం, ఆనందం కోల్పోయానని శివాంగినీ బాధపడుతున్నది. అప్పుడు బాబా అన్నారు “గతం వదిలేసి ఆత్మయందే నిలిచి ఉంటాడు”.

**మే 6, 2001 ఆదివారం :** గత రాత్రి కల గుర్తుకు తెచ్చుకుందామంటే గుర్తుకు రాలేదు. “జ్ఞాపకశక్తి లోపించడానికి ఉన్న కారణాలలో నీవు తీయించుకున్న ఎక్స్‌రే యం.ఆర్.ఐ. ఓ కారణం’ అన్నారు. స్పినాచ్, ఆరెంజీలు ఎక్కువగా తీసుకో జ్ఞాపకశక్తిని ప్రభావితం చేసే ఫ్రీ రాడికల్స్‌ను అవి కంట్రోల్ చేస్తాయి.

## శివకేశవులుగా ఒక్కడే దేవుడు

**మే 7, 2001 సోమవారం :** ధ్యానం : శ్రీకృష్ణుడు పిల్లనగ్రోవి ఊదుతున్న పోజ్‌లో ఉన్నాడు. కాని కళ్ళు మూసుకొని ఉన్నాడు. కృష్ణుడు ఆ విధంగా కళ్ళు మూసుకొని ఉండటం ఆమెకు శివుని ధ్యానస్థితి గుర్తుకు వచ్చింది. శివాంగినీకి శివునిపై ఇష్టం ఎక్కువ. శివుడు, కృష్ణుడు ఒకటేనన్న ఫీలింగ్ ఆ దృశ్యం వల్ల ఆమెకు అర్థం అయ్యింది.

మే 9, 2001 బుధవారం : ధ్యానంలో కలశం కనిపించింది. కలశం నిండా విభూతి ఉంది. పాలు చిలికి వెన్నతీసినట్లు, దైవత్వపు అనుభవాలు పొందటానికి మనసును చిలికి విభూతి అను విజయాన్ని దక్కించుకున్నట్లు.

మే 10, 2001 గురువారం : ధ్యానంలో తనకు తెలిసిన ఓ మిత్రురాలి ఇంట్లో మగపిల్లవాడు పుట్టబోతున్నాడు అని సూచనగా ఓ మగపిల్లవాడు దర్శనమిచ్చాడు. మే 11న తల్లి బిడ్డ క్షేమానికి వాళ్ళు శివాంగినీని ఇంటికి రమ్మని ఆహ్వానించారు.

మే 12, 2001 శనివారం : చక్రాలపై ధ్యానం చేసింది. అనాహతం వద్ద శ్రీకృష్ణుడు మురళితో కనిపించాడు.

## యజ్ఞ హోమంతో పరమశివుని అద్భుత ఆశీస్సులు

మే 13, 2001 ఆదివారం : స్వామి సూచన మేరకు మేము చిన్న పిల్లలకు మానవ విలువలు అనే అంశంపై జనవరి 2001 నుండి క్లాసులు తీసకుంటున్నాం. ఈరోజు క్లాసు చివరన హరిద్వార్ నుండి గాయత్రి పరివార్ టీం వ్యక్తులు వచ్చి 'మేం ఇక్కడ మీతో, ఈ పిల్లలతో యజ్ఞం చేయిస్తాం' అన్నారు. పిల్లలు (చాలామంది) మేము చాలా ఆసక్తితో హోమంలో హోమద్రవ్యాలు వేస్తూ వాళ్ళు చెప్పినట్లు చేశాము. అంతా చాలా శ్రద్ధగా ఆసక్తికరంగా జరిగింది. హోమం చివర అందరం భోజనాలు చేశాము. పిల్లల తల్లిదండ్రులు చాలా సంతోషంగా ఉన్నారు. గాయత్రీ పరివార్ వాళ్ళకు మేం వ్రాసిన బుక్ 'ఇన్నర్ ఎక్స్ పీరియెన్సెస్' పుస్తకాన్ని ఇచ్చాము.

అందరూ వెళ్ళాక మేము ఇక బయలుదేరుదామని పైకి వెళ్ళబోతుంటే "ఈ ప్రాంతంలో మీరు దేవతల్ని ఆహ్వానించారు. ఆ దేవతల వైబ్రేషన్స్ తో ఈ స్థలం నిండి ఉంది. మీరు ఇక్కడే ఉండి ఆ శక్తిని పొందండి" అన్నారు బాబా. మేమిద్దరం వెనుకకు తిరిగి హోమం దగ్గర కూర్చున్నాం. ధ్యానం చేస్తున్నాం. ధ్యానంలో మాకు ఇద్దరికీ ఒక దృశ్యం కనిపించింది. హోమం వద్ద ఉన్న శివుని ఫోటోలో శివుడు చిరునవ్వుతో కనిపించాడు. తరువాత దృశ్యం నాకేమీ కనిపించలేదు. కాని ఆమెకు కనిపించింది. శివుని ఫోటో బంగారు వెలుగులో మెరుస్తుంది. తరువాత ఎర్రని రంగుతో కాంతి తీవ్రత మారుతూ ఉంది. మెల్లగా ఆమె బాబా ఫోటో మీదికి దృష్టి సారించింది. బాబా ఫోటో చుట్టు బ్లూ కలర్ లో ఉండే పెద్ద ఆరా వలయం కనిపించింది. శివుని ముఖంలో చిరునవ్వు, ముఖంలో అటు ఇటు కదలికలు బంగారు మంటలో ఉన్న అద్భుత కాంతి, బాబా చుట్టున్న ఆరా వల్ల ఆమె చాలా ఆశ్చర్యపోయింది. ఓ మై గాడ్! అని అసాధారణ దృశ్యానికి ప్రక్కనే ఉన్న నన్ను భుజం తట్టింది. అప్పుడు మరో అద్భుతం జరిగింది. "నా ముందు నీలా ఎవరూ ఇంత ధైర్యంగా కూర్చోరు" అన్నారు శివుడు. అంతటితో ఆ దృశ్యం ముగిసింది. కొద్దిసేపటికి మేము జరిగిన అద్భుతం నుండి గాఢ ప్రశాంతతకు చేరుకున్నాం. కొంత సమయం తర్వాత మేం అప్ స్టెయిర్స్ కు వెళ్ళామని లేచి వెళ్ళబోతుంటే "ఆగు, నేను మీతో ఇంకా చాలా సమయం గడపాలనుకుంటున్నాను" అన్నారు బాబా.

ఆమె చాలా సంతోషంగా ఫీల్ అయ్యింది. బాబా తనను పొగడినంతగా సంతోషపడింది. "మీరు మాతో ఇంకా సమయం వెచ్చిస్తున్నారా? అని నవ్వుతూ అడిగింది.

“ఇది చాలా ప్రత్యేకమైన రాత్రి. ఎన్నో ఏండ్లు తపస్సు చేసి పొందేటువంటి శక్తిని మీరు ఈ యజ్ఞ హోమం వద్ద గడిపి పొందవచ్చు. ఈ రాత్రి ఇక్కడే గడపండి. మీకు తపోశక్తి లభిస్తుంది. దైవశక్తులతో మిమ్మల్ని ఈ రాత్రి ఆశీర్వాదిస్తాను” అన్నారు స్వామి.

ధ్యానంలో నుండి ఆమె కళ్ళు తెరిచి ఈ విషయాలన్ని నాకు చెప్పగా నేను పైకి వెళ్ళి బెడ్స్ తెచ్చుకొని హోమం చేసిన ప్రాంతంలో నిద్రించాము. పడుకోబోయే ముందు లైట్స్ తీసివేసినాము. హోమం ప్రాంతంలో ఒక దీపం ఇంకా చిన్నగా వెలుగుతూ కనిపించింది. ఇక అది ఆరిపోయే స్థితికి వచ్చింది. ఇద్దరం నిద్రపోయాము. రాత్రంతా ఆమెకు నిద్రించిన ఫీలింగ్ లేదు. మధ్యరాత్రి ఓహో! ఈ దీపం ఇంకా వెలుగుతూనే ఉంది చూడు!” అని గట్టిగా అన్నది. నేను లేచాను. దీపం ఇంకా వెలుగుతూనే ఉంది. నేను పడుకున్నాను. శివాంగినికి ఒక దృశ్యం కనిపిస్తున్నది. “ఒక కారులో డ్రైవరు సీటులో ఆమె రిలాక్స్డ్ గా కూర్చున్నది. ప్రక్కనే నేను కూర్చొని ఉన్నాను. నా రూపం ఆమెకు కనిపించడం లేదు. రోడ్డుకు అటు ఇటు ఆహ్లాదకరంగా చెట్లు కనిపిస్తున్నాయి. కారు చాలా మెత్తగా కదులుతూ వెళ్తున్నది. కారు తాను నడిపిస్తున్నట్లుగా కాకుండా ఎవరో నడిపిస్తున్నట్లుగా ఉంది. స్టీరింగ్ పై ఆమె చేతులు లేవు కాని కారు వెళ్తు ఉంది. ప్రస్తుతం ఆమె ఆధ్యాత్మిక ప్రయాణానికి ఈ దృశ్యం అర్థం పట్టినట్లుగా ఉంది. దేవుడు జీవుడిని నడిపే డ్రైవర్ అని మేం ఫీల్ అయ్యాం.

పై దృశ్యాలే కాకుండా మరో మూడు ముఖ్యమైన దృశ్యాలను ఆమె చూసింది.

1. తలుపులు సగం తెరిచి ఉన్నాయి. బాబా తెల్లని దుస్తులు ధరించి ఉన్నారు. బాబా కుడివైపు సగం కనిపిస్తున్నారు.
2. ఒక పండ్ల బుట్టపై వెలుతురు పడుతున్నది. ఆ పండ్ల బుట్టను మేం హోమం నైవేద్యంగా పెట్టాము.
3. బాబా చేతుల్లో నుండి తెల్లటి పొడరు ధారలాగా దీపపు ప్రమిదల్లో పడుతూ ఉంది. పడుకునేటప్పుడు ఆరిపోయే దశలో ఉన్న దీపం తెల్లవార్లు వెలిగిందంటే స్వామి శక్తి వల్ల అది అలా వెలుగుతూనే ఉందని అర్థం చేసుకున్నాం.

మే 18, 2001 శుక్రవారం : “ఈరోజు నీ ఆధ్యాత్మిక ప్రపంచంలో ఓ శుభదినం. నీవు స్థిరమైన దీపంలా ఇక వెలుగుతూనే ఉంటావు.”

### **ప్రయణం ఎంటరిగానే సాగుతుంది**

మే 21, 2001 సోమవారం : కలలో ఐదారుగురు నల్లని దుస్తులు ధరించి ఉన్నారు. వాళ్ళ బ్యాగులు కూడా నల్లగా గుండ్రంగా ఉన్నాయి. ఎదురెదురుగా రెండు సీట్లున్నాయి. ఇక ఇద్దరికే స్థలం ఉంది. నేను, శివాంగిని అక్కడ కూర్చోబోతుంటే ఆమెకు తెలిసిన స్త్రీ వచ్చి కూర్చుంటానని అన్నది. ‘ఇక్కడెందుకు? వేరే సీటు

వద్ద కూర్చోండి' అన్నది శివాంగిని. 'సరేలే, ఆమెను కూర్చోనివ్వు. నీవు వాళ్ళతో వెళ్ళు' అని అన్నాను నేను. నేనెందుకు వాళ్ళతో వెళ్ళాలి? మనమిద్దరమే కలిసి ఎందుకు వెళ్ళకూడదు?' అని ఆమె ప్రశ్నించింది. 'నాకు వెళ్ళాలని లేదు' అన్నాను నేను.

పై కలను ఉదయం డైరీలో రికార్డ్ చేస్తుంటే "నేను ఏదైనా చేయమని చెప్పినపుడు అలాగే చెయ్యి. నిన్ను ప్రతిక్షణం కనిపెట్టుకొని నిన్ను రక్షించుకుంటూ ఉంటాను."

### **అజ్ఞానుల అల్పత్వం ఊహకందం సరమాత్మ**

మే 26, 2001 శనివారం : ఈరోజు శివాంగిని పుట్టినరోజు. ఒక ముఖ్యమైన కల. ఒక రూంలో ఇద్దరు గోడకు ఆనుకొని కూర్చోని ఉన్నారు. వారు భక్తుల్లా ఉన్నారు. మరో గోడకు ఓ బక్కని వ్యక్తి కూర్చుని ఉన్నాడు. అక్కడే జి అనే వ్యక్తి బాబా చెప్పిన విషయాలపై వ్రాసిన ఓ పుస్తకాన్ని బయటకు వినిపించేలా చదువుచున్నాడు. ఆ ఎదురుగా కూర్చున్న ఇద్దరు భక్తులు ఆ చదివింది విని 'బాబా చెప్పేది ఇది కాదు' అని తమ అసంతృప్తిని చూపించారు. అక్కడే కూర్చున్న ఆ బక్కని వ్యక్తి వాళ్ళిద్దరు అనేది కరెక్ట్ అని వారికి మద్దతు ప్రకటిస్తున్నాడు.

శివాంగిని లేచి ఆ ఇద్దరు ఎందుకు అసంతృప్తిని వ్యక్తపరిచినట్లు? అని తెలుసుకుందామని జి చదువుతున్న పుస్తకం తీసుకుని అందులో ఏం వ్రాసి ఉందో చదివింది. 'మీరు చదువుతున్న పుస్తకం ఇది కాదు. జి చదువుతున్నది వేరే పుస్తకం మరియు బాబా చెప్పిన విషయాలకు అది చాలా దగ్గరగా ఉంది' అని ఆమె అన్నది.

'కావాలంటే మీకు జి చదువుతున్న పుస్తకం తెచ్చిస్తాను చదవండి' అన్నది. అక్కడ కూర్చున్న వ్యక్తుల ఆధ్యాత్మిక స్థాయిని శివాంగిని అంచనా వేయగలుగుచున్నది.

ఆమె ఇలా అనుకుంటున్నది 'వాస్తవాలు కంటికి కనిపించేలా ఉన్నప్పటికీ ఆ రూములో ప్రతి ఒక్కరు నేర్చుకునే స్థాయిలో ఉండకూడాలి, ఏ అనుభవమూ లేకుండానే ఒక ఉన్నతమైన వ్యక్తిపై నిర్ణయాలు చేస్తున్నారు. జడ్జిమెంట్ ఇస్తున్నారు.'

అదే రూంలో ఒక ప్రక్కన కుర్చీ ఉంది. కుర్చీపై హ్యాండ్ కర్చీప్ (చేతి రుమాలు/ దస్త్ర) వేసి ఉంది. అది బాబా సీటు అని దానిపై బాబా మాత్రమే కూర్చుంటారని దానిపై కూర్చునే పవిత్రత, అర్హత, స్థాయి ఎవరికీ లేదని ఆమె అనుకుంటున్నది. అంతటితో కల ముగిసింది.

### **అత్తజ్ఞానిగా శివాంగిని**

జూన్ లో మేము ఇండియా వెళ్తున్నాం. కాబట్టి తెలిసినవారందరికీ గిఫ్టులు కొనడానికి సాగినా వెళ్తున్నాము. కారులో ఓ స్వామీజీ ఇచ్చిన స్పీచ్ సీడిని ఆన్ చేయబోతున్నది. "ఈ రోజు నుండి నీ మాటలు ఒక అత్తజ్ఞానివలె ఉంటాయి. నీవు ఏదైనా వ్రాయదలచుకుంటే నీవు ఆలోచించి వ్రాసేది ఉండదు. భావందానంతకదే



అలవోకగా వస్తుంది. ఇతరులతో నీ ప్రవర్తన ఒక ఆత్మజ్ఞాని వలె ఉంటుంది. ఇలా నీ సంకల్పం మేరకు చేయవు. సమయం సందర్భం వచ్చినపుడు నీవు అలా చేస్తూనే ఉంటావు. అందరూ వినడానికి వస్తారు. ఆత్మజ్ఞానులతో వాళ్ళు (స్వామీజీలు) మాట్లాడటం, వినటం సాధారణమైనది కాదు. నీవు వారికి ఆత్మజ్ఞానిగా కనిపిస్తావు.” అన్నారు స్వామి.

‘యూవిల్ సీ అండ్ టచ్ లైక్ అన్ ఆత్మజ్ఞాని’ అంటే అర్థం ఏమిటని బాబాను అడిగింది.

“సీయింగ్ లైక్ అన్ ఆత్మజ్ఞాని’ అనగా గతం, ప్రస్తుతం, భవిష్యత్తులలో ప్రయాణించడం” అన్నారు స్వామి.

(‘టచ్’ అనగా శక్తిని ప్రసారం చేసే హీలింగ్ టచ్ అని ఆమె అనుకున్నది.)

ఉదయం టీ తాగుతూ మాట్లాడుకుంటుండగా బాబా తనను ‘ఒక ఫోన్ లాగా ఉపయోగిస్తూ ప్రపంచానికి సందేశం ఇస్తున్నారు” అని నాతో అన్నది.

ఆమె అలా అనగానే “నిన్నటి నుండి ఆ పద్ధతిని మార్చాను” అన్నారు బాబా.

## మేము ముగ్గురం ఒక్కరే!

“నీవు ఈరోజు చేసిన పోహ నాకు పెట్టవచ్చు గదా!” అన్నారు స్వామి. రాత్రి మిగిలిన అన్నాన్ని ఆమె పులిహెరార చేసింది. మిగిలిన అన్నం కదా అని దేవునికి పెట్టలేదు. స్వామి అడిగేసరికి తులసి నీళ్ళు తీసుకొని, పోహ తీసుకొని మందిరానికి వెళ్ళింది. శ్రీకృష్ణునికి పోహ సమర్పించింది. కృష్ణ విగ్రహానికి నోటి వద్ద పోహను ముద్దచేసి ఉంచింది. బాబాకు తులసి నీళ్ళు సమర్పించింది. (కృష్ణునికి తులసి, బాబా పోహ సమర్పించాలి కాని, కృష్ణునికి పోహ బాబాకు తులసి సమర్పించింది)

“నేను నీవు పెట్టిన నైవేద్యాన్ని స్వీకరించాను” అన్నారు శిరిడీ బాబా.

(సమర్పించింది బాబాకు, కృష్ణునికి. స్వీకరించానని చెప్పింది శిరిడీ బాబా)

## తక్కువ లగేజీతో ఆధ్యాత్మిక ప్రయాణం

మే 29, 2001 మంగళవారం : కలలో మూడు దృశ్యాలు 1. ఒక రైలు కంపార్టుమెంటులో తాను మరియు మరొకరు ఉన్నారు. కంపార్టుమెంట్ నిండా చాలామంది ఉన్నారు. ఆ గుంపులో పి మరియు ఏ ఉన్నారు. ఇక కాసేపట్లో రైలు ఒక చోట ఆగబోతున్నది. ఆ కొద్ది సమయంలో తన లగేజీని ఎలా తెచ్చుకోవడం అని ఆమె టెన్షన్ పడుతున్నది. పి మరియు ఏ ల సీట్ల వెంబరైంత్? అని అడిగింది. పి ఆయాసపడుతూ 47 అన్నాడు. ఏ సీటు దూరంగా ఉంది. శివాంగిని సీటు వేరే దగ్గర ఉంది.

2. రెండో దృశ్యంలో ఆమె ప్రయాణానికి లగేజ్ ప్యాక్ చేసుకుంటూ కనిపించింది. ఆమె కొరకు చాలా సింపుల్ గా ఉండే బట్టలను పెట్టుకున్నది. ఇంట్లో నుండి బయలుదేరబోతుంటే నేను చాలామందికి గిఫ్టులు ఇవ్వాలి. అవన్నీ విడివిడిగా చాలా ఉన్నాయి ఎలా? అని అనుకుంటున్నది. వెంటనే శివాంగినీని వాళ్ళ అన్నయ్య రైలు ఎక్కించడానికి స్టేషన్ కు వచ్చాడు. రైలు క్రిక్కిరిసిన జనంతో ఉన్నది. ఆ రైలు వాళ్ళ అన్నయ్య 12 నిముషాలు ఆగేలా చేసి ఖాళీగా ఉన్న అందులో వాళ్ళిద్దరినీ ఎక్కించి తాను తరువాత రైలులో 4 గంటలు ఆలస్యంగా వస్తానని చేతిలోని నాల్గు వేళ్ళు చూపిస్తూ చెప్పాడు.

3. మూడవ దృశ్యంలో శివాంగిని, ఆమె ప్రక్కన ఒక అపరిచిత వ్యక్తి, ఒక మూడు నాలుగేండ్ల పిల్లవాడు ఉన్నారు. ఆ కంపార్ట్ మెంట్ ఖాళీగా ఉంది. అందులో కట్టెతో చేసిన వేలాడుతున్న ఒక డబుల్ డోర్ ఉంది. ఆ పిల్లవాడు ఆ డోర్ వైపు పరుగెత్తాడు. పిల్లవాడు కింద పడతాడని ఆమె భయపడిలేచి తలుపు మూయబోయింది. 'నో, తలుపు మూయొద్దు. ఇంకా చాలామంది వచ్చేది ఉంది' అని వినిపించింది.

బాబా తనను తన ఆయుధంగా ఉపయోగిస్తున్నాను అన్నాడు. నేను బాబా సాధనం అయినప్పుడు నాకు బాబాకు ఏమిటి సంబంధం? ఓ కత్తిని వాడిన తర్వాత దానితో పనేముంటుంది? తీసి అవతల పెడతాము. అలానే ఉంటుందా ఈ శివాంగినీ సాధనము? అని ఆలోచిస్తున్నది. అప్పుడు బాబా ఆ ఫీలింగ్స్ కు స్పందించారు. "కేవలం నిన్ను నేను పై కారణానికి మాత్రమే నిన్ను నా సాధనంగా చేయలేదు. నీ పట్ల నాకు స్పందన ఉంది. నేను నిన్ను ప్రేమిస్తున్నానన్న విషయం నీవు తెలుసుకోవాలి" అన్నారు. పై విషయం నాకు చెప్పగా నేను వ్రాస్తూ ఉంటే బాబా అన్నారు.

**"Ah! what calmness! what equanimity!"** "అహా! ఎంత నిశ్శబ్దం! ఎంత మానసిక ప్రశాంతత!"

చెట్నీ చేస్తూ, ఆమె చెట్నీ రుచి చూసింది.

"ఓ యోగిని చెట్నీ తినకూడదు" (అందులో వెల్లుల్లి ఉంది)

'బాబా, మరి జ్ఞానీ....?'

'అతడు తినవచ్చు. అతను యోగి కాదు'

మేము వాకింగ్ నుండి వస్తుంటే సమాజంలో మనం కలిసి తిరుగుతున్నప్పుడు ఎలా ప్రవర్తించాలి? అనే విషయం నిర్లక్ష్యం చేస్తున్నామని అనుకుంటుండగా, బాబా అన్నారు.

"కొన్ని విషయమాలు మీరు విని నేర్చుకున్నారు. మరికొన్ని జీవిస్తూ నేర్చుకోవాలి?"

"నన్ను మీరు తత్వంగా తెలుసుకున్నారు. మీరు నేర్చుకొన్నది ఇతరులతో పంచుకోవాలి" అన్నారు.

"ఎవరికి అది అవసరం? ఎంతో సమాచారం పుస్తకాలున్నాయి కదా!" అన్నది.



బాబా చెప్పారు. అచ్చం పేట సాయి బ్రస్ట్ వాళ్ళు మమ్మల్ని శిరిడి బాబా లైఫ్ సైజ్ విగ్రహాన్ని డోనేట్ చేయమనగా మేం అలాగే ఒప్పుకున్నాం. జైపూర్ నుండి విగ్రహం ముందే తెప్పించి పెట్టారు. మాకెంతో అదృష్టం లభించింది. మొదట బాబాకు పూజలు మేమే నిర్వహించాం. ఆరోజు జరిగిన ఒక విచిత్రం ఏమిటంటే శ్రీ గణపతి సచ్చిదానంద ఆశ్రమానికి చెందిన ఒక అపరిచితుడు వచ్చి 'నేను బాబా పూజ శాస్త్రయుక్తంగా చేయిస్తాను అని వచ్చి మాచే పూజ చేయించారు. పూజ తర్వాత శివాంగిని బాబా గైడెన్సన మేరకు అక్కడ స్పీచ్ ఇచ్చింది.

మరుసటి రోజు మేం పుట్టపర్తి వెళ్ళాము. పుట్టపర్తి చేరుకోగానే బాబా 'ఉద్వ్యాపన్' అన్నారు. (అనగా పితృఋణము, ఋషిఋణము, దైవ ఋణము మూడు వంతుల ఋణము పూర్తి అయిందని అర్థం అన్నారు)

జూలై 6వ తేదీ బాబా సేవలో చాలా ఏండ్లుగా సేవలో ఉన్న శ్రీ నారాయణ్ రావు గారిని కలిశాము. అతను మాకెన్నో ఫోటోగ్రాఫ్స్ చూపించారు. బాబా లీలలెన్నో చెప్పారు. గుంటూరులో 10కోట్ల ప్రణాళికతో ఓ spiritual city ని నిర్మిస్తున్నట్లుగా చెప్పారు. మాకు అతను 'ప్రవచన్ హాల్' అనే బిల్డింగ్ను చూయిస్తుంటే...

బాబా అన్నారు 'ఇది నీ కోసమే' అన్నారు.

జూలై 7వ తేదీన బాంబే వెళ్ళాము. హరే రామ హరే కృష్ణ టెంపుల్, సిద్ధి వినాయక టెంపుల్, మహాలక్ష్మీ టెంపుల్ను దర్శించాము. మహాలక్ష్మీ గుడి చుట్టూ ప్రదక్షిణలు చేస్తుంటే శ్రీ మహాలక్ష్మీ మాత శివాంగినీతో అన్నది 'జ్ఞానీని క్షమించాను.'

జూలై 12న డెట్రాయిట్లో ల్యాండ్ అయ్యాము. మిడ్లాండ్ వెళ్ళబోతుంటే కళ్ళు మూసుకోగా బాబా దర్శనమిచ్చారు.

జూలై 14, 2001 శనివారం: శివాంగినీ, నేను రోజులాగే వాకింగ్కు వెళ్ళాము. పుట్టపర్తిలో నారాయణ్ రావు అపార్ట్మెంట్ శివాంగినీకి చూయిస్తున్నప్పుడు నేను శివాంగినీకి వెనకాలే ఉన్నాను. తెలుగులో మాట్లాడటానికి ఏదైనా చెప్పడానికి నీవు ఉండగా నేను నారాయణ్ రావుగారితో ఎందుకు కొంత సమయం గడిపానో అతనికి అర్థం కాలేదు అని అన్నది.

బాబా అప్పుడు అన్నారు 'నీవెవరో అతనికి తెలుసు. అంతే కాదు. నీ భవిష్యత్తు కూడా అతనికి తెలుసు. నారాయణ్ రావు ను బాబా 'ప్రతినిధి' అని పిలిచారు.

'అతని నుండి నేర్చుకో. అన్నారు స్వామి.

'ఎలా స్వామి?'

'పద్ధతిగా, క్రమశిక్షణతో....!'

జూలై 15, 2001: కలలో శివాంగినీ ధ్యానం చేస్తూ ఉంది. ఎడమ భుజంలో నుండి హనుమాన్ జీ బయటకు వచ్చారు. తాను పరిశీలకురాలిగా దూరంగా ఉండి ధ్యాన శరీరాన్ని చూస్తూ ఉంది. హనుమాన్ జీ ఉ

ంటే రాముడు కూడా ఇక్కడే ఉంటారు. అనుకొన్నది. వెంటనే ఎడమ భుజంలో నుండి బాణాలు పట్టుకున్న రాముని ముఖం కిరీటం కనిపించాయి.

జూన్ 17, 2001, మంగళవారం: 1) 'పి' ఈరోజు శివాంగినికి ఫోన్ చేసి 'హల్లో శివాంగిని..., నేను నీ కోసం పూజగదిలో ఉంచడానికి ఓ ల్యాంప్ తెచ్చాను' అన్నది. జూన్ లో శివాంగిని హైదరాబాద్, బెంగుళూరు, ముంబాయిలలో అది కొనుక్కోవడానికి ప్రయత్నిద్దామనుకుంది. చివరకు కొనబోతుంటే 'పి' నీ కోసం అది తెస్తుంది" అని బాబా అన్నారు.

2) పప్పు చేద్దామని శివాంగిని ప్రెషర్ కుక్కర్ మీది వాల్వ్ కోసం చూస్తూ ఉంది. అది దొరకడం లేదు. క్రింది డెస్క్ తీసి చూస్తే లేదు. పై డెస్క్ లో ఉందేమోనని చూడబోతుంటే "క్రింద డెస్క్ లోనే సరిగా చూడు ఉంది" అన్నారు స్వామి. వెంటనే క్రింది డెస్క్ తీసి వంగిచూస్తే చివర కార్పర్ లో ఉందది.

3) రేషమ్, శోభన్ సింగపూర్ నుండి ఈరోజు వస్తున్నారు. సిస్సెన్నాటి ఎయిర్ పోర్ట్ నుండి బాగున్నారని ఫోన్ చేశారు. శివాంగిని స్వామికి థ్యాంక్స్ చెప్పకొన్నది. "దేవుడే కావాలనుకొన్నవారికి అన్నీ, లభిస్తాయి" అన్నారు స్వామి.

## ఆధ్యాత్మిక కేంద్రాలు

జూన్ 21, 2001 శనివారం: ఈరోజు బాబా ఆధ్యాత్మిక రంగంలో కొన్ని రహస్యాలను తెలిపారు.

ధ్యానంలో హృదయచక్రం వద్ద పద్మం కనిపించింది. పద్మం పై నుండి చూస్తే ఎలాంటి దృశ్యం కనిపిస్తుందో అలా కనిపించింది. పద్మంలో అక్కడక్కడ కొన్ని చెంచాల నీళ్ళు కనిపించాయి.

సాయంత్రం మేం వాకింగ్ కు వెళ్తున్నాం. మాకు తెలిసిన కొంతమంది మరియు మా బంధువులు ఈ మధ్యసాధనలో చాలా ఇబ్బందులు ఎదుర్కొంటున్నట్లుగా పురోగతి సాధించలేకపోతున్నట్లుగా, మానసికంగా వాళ్ళ మూడ్స్ ఏం బాగా లేనట్లుగా ఆమెతో చెప్తూ వచ్చారు. శివాంగినికి కూడా తనకు సాధనలో కాస్త ఇబ్బందులున్నాయన్న ఫీలింగ్స్ కలిగినవి. బాబా అంతకు ముందు ఆమె చుట్టూ ఉండే వ్యక్తుల మీద ఆమె ప్రభావము పనిచేస్తుందని చాలాసార్లు హెచ్చరించారు.

బాబా అన్నారు 'ఆధ్యాత్మిక రంగంలో, ఈ విశ్వం అంతటా ఆయా వ్యక్తులకు కొన్ని వలయాలు, (కేంద్రాలు) ఉంటాయి. ఆయా కేంద్రాలపై ఆయా వ్యక్తులు ఆయా కేంద్రాలపై తమ ప్రభావాన్ని కలిగి ఉంటారు. ఆయా కేంద్రాలే వ్యక్తి యొక్క మూడ్స్ ను, మానసిక తలంలో మార్పును, పరిస్థితులను ప్రభావితం చేస్తుంటాయి. ఈ మార్పు అంతా ఆ సెంటర్ పరిధిలో అధీనంలో ఉంటుంది. వ్యక్తి కూడా ఆ స్పియర్ పై తన ప్రభావాన్ని చూపగలడు. ఇదొక ఆధ్యాత్మిక రహస్యం. అందుకే నీ స్పియర్ పరిధిలో ఉండే కొంతమంది నీలాంటి అనుభవాలే పొందుతున్నారు. రేషం, జ్ఞానీ, శోభన్లు ఈ పరిధితో ప్రభావితం అవుతారా? అన్నది.

‘నో, వాళ్ళు నీ స్పియర్ పరిధిలో వచ్చే అవకాశం ఆవల ఉన్నారు? అన్నారు బాబా.

ఎవరూ చెడ్డకాదు. పాపి కాదు. కొన్ని ఆధ్యాత్మిక శక్తి కేంద్రాలు అనుకూలంగా పనిచేయక కొన్నిసార్లు ప్రతికూలంగా పనిచేస్తాయి. (అప్పుడే పరిస్థితులు మనిషిని ప్రభావితం చేస్తాయి)

నేను ఈ మధ్యనే (స్వామి ప్రభుపాద) ఓ పుస్తకంలో చదివిన **matter and animatter** అనే టాపిక్ లో కూడా ఇదే రకమైన ప్రతికూల ప్రభావం ఉంటుందని గుర్తు చేశాను.

అందుకే బాబా మమ్మల్ని గతంలో ఆధ్యాత్మికంగా చాలా అడ్వాన్స్ డ్ గా ఉన్న ఓ వ్యక్తి నుండి దూరంగా ఉండమని చెప్పారు.

వాకింగ్ తర్వాత ఇంటికి వచ్చి స్నానం చేసిన తర్వాత శివాంగిని తన ముఖాన్ని అద్దంలో చూసుకుంటే తెల్లగా పాలరాయిలా కనిపించింది. ఆమె చాలా ఆశ్చర్యపోయింది. ఎందుకలా కనిపించింది అర్థం కాలేదు. రెడీ అయ్యి పూజా మందిరానికి వచ్చింది. పూజా మందిరంలో శిరిడీ బాబా ముఖం రాధాదేవి ముఖం తెల్లగా పాలరాతిలా కనిపించింది. కొంత సమయం తర్వాత దేవతల ముఖాలు పింక్ రంగులోకి మారాయి. తరువాత మేము ఇండియా నుండి తెచ్చిన చండూరాన్ని ఆంజనేయస్వామి విగ్రహానికి పూస్తున్నాము. అలా చేస్తుండగా శ్రీకృష్ణుడు విగ్రహంలో నుండి నవ్వుతూ కనిపించారు. హనుమాన్ చాలీసా చదివి హారతి ఇచ్చి ధ్యానానికి కూర్చున్నాం.

‘ఇక ఆధ్యాత్మిక రంగంలోకి తిరిగి ప్రవేశించు’ అన్నారు బాబా.

ఆధ్యాత్మిక ఆసక్తి ఉన్న వ్యక్తి మొట్టమొదట పితృఋణము దేవఋణము పేరుతో ‘మనసు’ అనే స్థాయిలో తనను తాను పవిత్రుడిగా కూర్చుకునే దిశగా ఈ భౌతిక ప్రపంచపు షోకడలను అనుసరిస్తాడు. అందుకని అతడు ‘యోగస్థితి’ దశలో జీవించనవసరం లేదు. కాని గురుఋణం తీర్చే దశలో మాత్రం అతడు ‘యోగస్థ’ దశలో తప్పక ఉండాలి.

అందుకే బాబా ‘తిరిగి ఆధ్యాత్మిక ప్రపంచంలో ప్రవేశించు’ అని అన్నారు.

### **ఆత్మలింగం మహిమ**

మేం పుట్టపర్తి నుండి బాబా ఫోటోలు మూడు కొన్నాం.

- 1) బాబా వస్తువులను సృష్టిస్తుంటే తీసిన ఫోటో ఒకటి,
- 2) బాబా సేవలో ఉన్నప్పుడు శక్తిని ఆ ఫోటో నుండి పొందటానికి,
- 3) రోగాలను నయం చేసే శివలింగం (ఆత్మలింగం) ఫోటో.

ఈరోజు ఉదయం లేవగానే కళ్ళు మూసుకొని ధ్యాన స్థితిలో కాస్సేపు కూర్చుంది. ఇంతకు ముందు దేవతల పాదాలు కనిపించేవి. ఈ రోజు ఆమె పాదాలే ఆమెకు దర్శనమిచ్చాయి.

స్నానానంతరం పూజ చేశాము. హనుమాన్ పూజ బాబా సుప్రభాతం చదివాము. మా మందిరంలో మేము బాబా ఫోటోలు మూడు పెట్టాము.

- 1) బాబా నోట్లో నుండి ఆత్మలింగం వస్తుంటే,
- 2) కేవలం ఆత్మలింగాన్ని (బంగారు లింగం) చేతితో చూపిస్తుంటే

ఆమెను పూజా మందిరంలోనే ఉంచి నేను టీ త్రాగడానికి క్రిందికి వచ్చాను. అప్పుడు ధ్యానంలో బాబా ఆమెతో

‘నీవు మరచిపోతావు. నాకు తెలుసు. బంగారు లింగాన్ని తెచ్చుకో అని చెప్పాను. నేనే నీకు దీన్ని పంపించాను. నా సేవ చేసేటప్పుడు నీకు ఈ లింగం నుండి శక్తి లభిస్తుంది. (ఆ ఫోటో ఎప్పుడూ వెంట ఉంచుకోవాలేమో అనుకున్నది.)

‘జ్ఞానీ కూడా ఈ ఫోటోను ఉపయోగించాలా? అన్నది. నేనొక్క దానినేనా?’

‘నేను నిన్ను నా సాధనంగా ఎన్నుకొన్నాను.’

‘కాని అతను నీ పనిలో కూడా భాగస్థుడే కద బాబా?’

‘దేవయానీ, అతను నీకు ఆధారం?’

నీవనుకుంటున్న దానికంటే నీవూహించలేని ఎక్కువ శక్తి అతనికుంది. నా కీర్తిని అతను కూడా పాడి వినిపించగలడు. కాని అందుకు అతనికి శక్తి అవసరం లేదు. నీవు ఊహించిన దానికంటే అతను నాకు ఎక్కువ సేవనే చేశాడు.

నేను ఎలా వస్తువులను సృష్టిస్తాను అనేది. రెండో బంగారు లింగం అది నీకు శక్తి కోసం. మూడోది కేవలం రోగాలను నయం చేయడం కోసం.

శివాంగిని క్రిందికి రాబోతూంటే.

హనుమాన్ జీ అన్నాడు. ‘నీవు నాకు చందనం పూసింది నీవు తిలకంగా ధరించడానికి. మరి తిలకం పెట్టుకోవా?’

అలాగే అని ఆమె ఆ తిలకాన్ని పెట్టుకుంది.

టీ త్రాగుతుండగా బాబా అన్నారు.

‘విగ్రహానికి, పటానికి చాలా తేడా ఉంది.’ (మరియు శివలింగం ఫోటో అని మేం అర్థం చేసుకొన్నాం)  
(ఇంట్లో ఎవరైనా శివలింగం ఉంటే ఖచ్చితంగా అభిషేకం చేయాలి)

## నో..... నేనివ్వను

లంచ్ తర్వాత మేము హైద్రాబాద్ నుండి తెచ్చిన వెండి పూజా సామాగ్రిని ఆమె చూస్తూ ఉన్నది. ‘ఈ సామాగ్రిలో ఒక శివలింగం’ ఉంటే బాగుండేది అనుకుంది. ఎందుకు మామూలు లింగం కొనుక్కోవడం? బాబా, నాకు ఓ లింగాన్ని సృష్టించి ఇవ్వగలరా?’ అన్నది.

నో, ‘నేను నీకది ఇవ్వను’.

అప్పుడు ఆమె కళ్ళు గణేశ్, శ్రీకృష్ణుడు విగ్రహాల మీదికి వెళ్ళాయి.

‘మరేమిస్తారు?’

‘నేను నీకు అవసరమైంది’ ఇస్తాను.

ఎందుకంటే నీవు నాకు చాలా ప్రత్యేకమైన శిష్యురాలివి. నీకు “అవసరమైనది” ఇవ్వడానికి నాకు అనంతమైన (లెక్కలేనన్ని) మార్గాలున్నాయి.

శివాంగిని నాకు ఈ విషయం నాకు చెప్పగా నేను కంప్యూటర్లో ఎంట్రీ చేస్తుంటే, ‘నీవు ఇవన్నీ చెప్తూ పోతే వ్రాయడానికి అతను అలసిపోతాడు’ అన్నారు.

నేను రేషమ్ షాపింగ్కు వెళ్ళినప్పుడు శివాంగిని మేం పుట్టపర్తి నుండి తెచ్చిన నిత్యప్రార్థనా శ్లోకాలతో ‘శ్రీసత్యసాయి సప్తపదిలో 34వ స్టాంజాల్లో ‘నీలోత్పల విభం విష్ణుమ్’ అని ఉంది.

శివాంగిని చాలా సంతోషంగా ‘నిన్ననే నాకు హృదయ చక్రంలో నీలం రంగు పద్మం’ కనిపించింది. అని ఆనందంగా కళ్ళు నీళ్ళతో చెప్పింది.

జూలై 23, 2001 సోమవారం: పుట్టపర్తిలో రేషమ్కు సాయికుల్వంత హాల్ వెనుక భజన మందిరంలో 20 నిమిషాలు భజనలో కూర్చునే అవకాశం వచ్చింది.

ఈరోజు సాయంత్రం ధ్యానంలో బాబా రేషమ్కు సర్వశ్రేష్ఠ శక్తినిచ్చినట్లు అందువల్ల తాను సర్వశక్తివంతురాలు, ప్రభావశాలిగా మారబోతుందని బాబా చెప్పారు.

## అల్లా స్వస్థ దర్శనం

జూలై 25, 2001 బుధవారం: (చాలా ఇంపార్టెంట్)



ఈరోజు సాయంత్రం శివాంగినీ బాబా అలసిపోయి ఉంది. పడుకోవాలనిపించింది. ప్రతిరోజులాగా కాకుండా ఈరోజు తనకు అలా అనిపించడం వెనుక ఏదైనా ఒక సందేశం ఉండొచ్చు, రావచ్చు అనుకుంది.

కలలో మా ఇంటి క్రింద గ్యారేజీ కెదురుగా పెద్దగేటు ఉంది. గ్యారేజీ ముందర ఓ అమ్మాయి ఓ అబ్బాయి ఆడుకుంటున్నారు. వెంటనే ఈ సీన్ మారింది. ఆ స్థలంలోనే ఓ పెద్ద ఎత్తై చదువైన గుట్టమీద ఆడుకుంటున్నారు. చుట్టూ దట్టమైన పొగమంచు కప్పుకున్నది. గేట్ డోర్ కనిపించడం లేదు. ఆ అమ్మాయి ఆ అబ్బాయిని బయటకు పరుగెత్తమని ప్రోత్సహిస్తున్నది. శివాంగినీకి ఆ పిల్లవాడు పరుగెత్తబోయి మూసిన గేటుకు తగులుకొని ఆ కొండమీది నుండి క్రిందపడి పోతాడని భయపడింది. ఆ పిల్లవాడు పరుగెత్తబోతుంటే శివాంగినీ గట్టిగా “అల్లా....” అని అరిచి ఆకాశం వైపు చూస్తూ ఉండగా అల్లా... అల్లా... అల్లా... అని ప్రతిధ్వనించింది. వెంటనే ఆకాశంలో ధగధగ మెరిసే తెల్లని కాంతి బంతి చంద్రునివలె దర్శనమిచ్చింది.

**జూలై 31, 2001, మంగళవారం:** గతరాత్రి తనకు వచ్చిన కల చాలా పెద్దదిగా ఉంది. గతం, ప్రస్తుతం, భవిష్యత్తును తెలియజేసే ఆ కలలో దేవుడి దయను గుర్తించక దేవుడికే దూరమైన ఓ వ్యక్తిని గురించి మేం వ్రాయలేదు. కలలో శివాంగినీని స్టైప్ బై స్టైప్ చాలా ఉన్నతాత్ములు దర్శనానికి తీసుకెళ్ళారు. మాకు పుట్టపర్తిలో (జూన్-2001) లో కలిసిన నారాయణ్ రావు ఆరెంజ్ కలర్ డ్రెస్ వేసుకొని ఉన్నాడు, అతను శివాంగినీని గైడ్ చేస్తున్నాడు. మాకు కలలో విచిత్రంగా పొడవుగా ఎవరో గుర్తుపట్టని ఆ వ్యక్తి ఎవరని అడిగితే బాబా “నారాయణ్ రావు” అని చెప్పారు. బాబా దర్శనానికి వెళ్తుంటే రేషమ్ ఆల్ రెడీ అక్కడ చేరింది. గాంజెస్ లో, వివేకానంద మోనాస్టరీ లో జరిగే సమ్మర్ క్యాంప్ కు అటెండ్ కమ్మని బాబా ఆమెకు చాలాసార్లు చెప్పారు.

### హీలింగ్ టచ్

**ఆగస్టు 17, 2001 శుక్రవారం:** ఈరోజు మా అబ్బాయి శోభన్ కు భుజం జాయింట్ డిస్ లొకేషన్ వల్ల భుజం విపరీతంగా నొప్పి పుట్టి ఎమర్జెన్సీలో జాయిన్ చేశారని శోభన్ డ్రెండ్ మాకు ఫోన్ చేశాడు. రాత్రి ఒంటిగంటకు హాస్పిటల్ నుండి ఇంటికి వచ్చాము. దాదాపు రెండు గంటలు విపరీతమైన నొప్పితో బాధపడిన శోభన్ భుజంపై ‘శివాంగినీ’ కొంచెంసేపు చేయి ఉంచింది. కొద్ది సమయంలోనే శోభన్ కు నొప్పి తగ్గింది.

బాబా మాకు ఫోన్ రాకముందే అన్నారు ‘ఈరోజు రాత్రి నీవు నీ పవర్స్ ఉపయోగిస్తావు నా సంకల్పం జరిగి తీరుతుంది. నీవు ఊహించిన దానికంటే ఎక్కువగా నీవు పొందుతావు? అన్నారు.

**ఆగస్టు 18, 2001 శనివారం:** ఈరోజు ధ్యానంలో

- 1) శ్రీ సత్యనారాయణస్వామి సేమ్ ఫోటోల్లో ఎలా ఉంటాడో అలానే కనిపించాడు.
- 2) ఒక అందమైన దేవత, కిరీటం ధరించి ఉంది.
- 3) రెండు అందమైన కళ్ళు



‘ఇంట్లో దేవతా విగ్రహం/శిల్పం ఉండటం మీకు మేలు చేస్తుంది’ అన్నారు.

“కొద్ది నెలల్లోనే బాబా ఈ ప్రాజెక్టులన్నీ ఎలా పూర్తి చేయగలిగారని మాట్లాడుకుంటున్నాము. బాబా వీటిని ప్రారంభోత్సవం చేస్తున్నారు అని అనుకుంటున్నాము.

‘నిన్ను కూడ ప్రారంభోత్సవం చేయాలి’ అన్నారు.

‘నన్ను ఆల్ రెడీ మీరు అక్టోబర్-29న ప్రారంభోత్సవం చేశారు కదా. ‘యస్, అది నీ పుట్టిన రోజు’ అన్నారు బాబా.

## ప్రతీది దైవసంకల్పమే నవ్వు కేవలం సాక్షిని

ఆగస్టు 30, 2001 గురువారం: (చాలా చాలా ఇంపార్టెంట్)

ఈరోజు దాదాపు గంటసేపు బాబాతో డైలాగ్ జరిగింది.

‘వెళ్ళు ఈ గుడ్ న్యూస్ అతనికి చెప్పు’ అన్నారు. “ఏ గుడ్ న్యూస్?” అన్నది.

చాలా చాలా విషయాలున్నాయి. ఏవి గుడ్ న్యూస్ అని చెప్పాలో అర్థం కావడం లేదు అని అందులో కొన్ని ఇంపార్టెంట్ అనుకున్నవి చెప్పింది.

‘నీకు పూర్తి స్వాతంత్ర్యం వచ్చింది, నీకు దేవతలకు వలె స్వాతంత్ర్యం వచ్చింది?’ తరువాత బాబా దేవుళ్ళను, దేవతలకు అవతారాలకు, సన్యాసులకు, సాధువులకు, సాధారణ మానవులకు తేడా చెప్పారు.

ధ్యానం తర్వాత ఆమె ఎంతో నిర్ధారణతో పూర్తి ఖచ్చిత్యంతో బాబా చెప్పిన విషయాలు విని ఏమన్నదంటే:

ఈ ప్రపంచంలో ఏదైనా జరగొచ్చు. ఏమైనా కావచ్చు. ఇది తప్ప అని చెప్పటానికి లేనే లేదు. ఎందుకంటే ప్రతీది దైవం సంకల్పించుకుంటేనే జరుగుతుంది. ప్రతీదీ కరక్షగా జరగాల్సిన రీతిలో జరుగుతోంది. ఈవెన్ పిల్లల విషయంలో కానీ, మిత్రుల విషయంలో కానీ, బంధువుల విషయంలో కానీ ఏదో తప్ప జరిగింది అని అనుకోవాల్సిన అవసరం కూడా లేదని పూర్తిగా అభిప్రాయపడింది. బాబా ఇంతకు ముందే చెప్పారు కదా! ‘ఏం జరుగుచున్నదో అది జరగాల్సి ఉంది’ అని ఇక్కడ మనం కొత్తగా తెలుసుకునేదేమీ లేదేమో అని చెప్తూ ‘అంతా, అందర్నీ నడిపించేది దైవమే’ అనే విశ్వాసంతో జీవించడమే మంచి మార్గం అన్నది.

ఇంతకు ముందు ఆమె రెండు విషయాలలో జీవించేది (1) పట్టించుకోకపోవడం లేదా ముభావంగా ఉండటం, (2) ఎంతో ఆసక్తితో ఆ పనుల పట్ల బంధాన్ని పెంచుకోవడం.

కాని ఇప్పుడు ఈ రోజు నుండి మూడో జీవన విధానం నేర్చుకున్నది. అదేమిటంటే



‘అతని దగ్గర ఎంత ధనం ఉందో తెలిసి ఉంటే అది లెక్కించడానికి’ తెలిసేది కాదు.

‘బాబా నేను మీ ఆశయసాధనలో నడవడానికి ఎన్ని బాధలైనా ఎదుర్కొనడానికి నేను సంసిద్ధంగా ఉన్నానా?’ అన్నది.

‘క్రీస్తు శిలువ వేయబడి ఎంతటి బాధననుభవించాడో తెలుసా?’

‘బాబా, నా ఉనికి, నా జీవితం మీకు ఋణపడి ఉంది. మీరేది సంకల్పించుకున్నా సరే. నేను మిమ్మల్ని ఒక్కటే కోరుతున్నాను. ఎంతటి బాధనైనా సరే ఓర్చుకునే, తట్టుకునే శక్తిని బలాన్ని నాకివ్వండి.’

‘నేను నీ చివరి క్షణంలో వచ్చి నిన్ను బాగు చేస్తాను’ అన్నారు.

‘దేవుడితో నీవు ఒక ఒప్పందం చేసుకున్నావని అతనికి (జ్ఞానీకి) చెప్పు’ అన్నారు బాబా.

## ఇండ్లు దర్శనం

సెప్టెంబర్ 15, 2001 శనివారం: ఉదయం ఇంకా నిద్రలేవక ముందు నోరు అంతా తీయగా ఉంది. ఆ తీపి ఎప్పుడూ రుచి చూసినట్లు లేదు.

“అది అమృతం” అన్నారు బాబా.

ధ్యానంలో హృదయ చక్రం పై ధ్యానం నిలిపింది. తెల్లని పద్మం కనిపించింది. ఓ కాంతి కిరణం పెద్దగా కావడం ప్రారంభించింది.

‘ఈ కాంతిని ఇంకా పెంచు. నీలో ఆ కాంతిని నింపుకో’ అన్నారు బాబా.

ఆ కాంతి అదృశ్యమైనది. రెండోసారి మళ్ళీ కనిపించింది.

రెండోసారి బాబా అలాగే అన్నారు “నీలో ఆ కాంతిని నింపు”.

ప్రయత్నించింది. కాని ఆ కాంతి కిరణం తగ్గిపోయింది.

‘పట్టించుకోవద్దు’ అన్నారు బాబా.

ఈసారి ఆ కాంతి దర్శనం మళ్ళీ అయ్యింది. అది పెద్దగా మారి ‘లార్డ్ ఇంద్రగా మారింది. తను ఫోటోలలో చూసే మాదిరిగా కనిపించాడు.

‘ఇది వాయులోకం. నీ వింతకు ముందే ఇక్కడికి వచ్చావు’ అన్నారు.

చివరగా ‘కూటస్థ’ అనే పదం వినిపించింది. అనగా ‘మారనిది’ అని అర్థం.

## నింతలోకం

సెప్టెంబర్ 16, 2001, శనివారం: ధ్యానంలో ఒక అద్భుతమైన లోకం కనిపించింది. అన్ని గోపురాలు కనిపిస్తున్నాయి. సెంటర్ లో ఓ పెద్ద గోపురం ఉంది. అక్కడున్న గోపురాలు అన్ని కాంతితో మెరిసిపోతున్నాయి. క్లియర్ గా చూడబోయింది. దృశ్యం అంతా డల్ గా మారింది. కాని కొద్దిసేపట్లానే మళ్ళీ దృశ్యం అంత క్లియర్ గా వెలుగుతూ కనిపించింది. కాంతితో మెరుస్తూ ఉండే ఒక ఉయ్యాల దిగుతూ కనిపించింది. అందులో ఒక గుడ్డ పరిచి ఉంది. బంగారు కాంతితో అది నిండిపోయింది. 'ఇది వెలుగు చిమ్మే నగరం' ఆ ఉయ్యాల ఈ నగరం నుండే వచ్చింది' అన్నారు. (నాలుగో అధ్యాయంలో సమాచారం ఇంకా ఉంది)

సెప్టెంబర్ 22, 2001, గురువారం: ధ్యానంలో 'సంయుక్త చిత్త' అని వినిపించింది. "ఆలోచనలు, అభిప్రాయాలు కలిసిన మనసు" అని అర్థం.

### నిరంతరం ప్రోఫెట్ - ఇక దర్శనం అవసరమా?

సెప్టెంబర్ 23, 2001, ఆదివారం: ధ్యానంలో బాబాను అడిగింది.

బాబా ప్రపంచంలో ఏం జరుగుతూ ఉంది? ఎందుకు? (సెప్టెంబర్ 11న వరల్డ్ ట్రేడ్ సెంటర్ ని ఆల్ ఖైదా తీవ్రవాదులు విమానంతో ఢీ కొట్టిన సంఘటనపై)

బాబా వెంటనే సమాధానమిచ్చారు. (9/11 సెక్షన్ ఆరవ అధ్యాయంలో ఉంది.)

తరువాత ఆమె వచ్చి నాకు WTC ని తీవ్రవాదులు ధ్వంసం చేసిన విషయం గురించి చెప్తుంటే... బాబా అన్నారు.

'నీవు ఏం పాత్ర పోషించాలనుకుంటున్నావు?

'నాకు ఫలానా పోషించాలని ఏం లేదు. మీరు ఏది చెబితే అది చేస్తాను అన్నది శివాంగిని.

'Then how about a crippled prophet?' అన్నారు. (crippled - అంటే బలహీన శరీరం కలిగిన, వెన్నుపూసలు సమస్యలతో సమస్యలున్న - prophet = ప్రవక్త / భూత, భవిష్యత్ వర్ణమానాల గుండా ప్రయాణించగలిగి ఉన్న వ్యక్తి)

'నేను మీరేది చేయమంటే అది చేస్తాను బాబా. కాని నా పరిస్థితి మీకు తెలుసుకదా!' అన్నది.

(అంతకు ముందు ఆమె తాను బలహీనురాలు కాబట్టి ఎప్పుడు బాబా తన హృదయంలో ఉంది కావలసిన ధైర్యాన్నిచ్చి నడిపించాలని కోరింది).



‘బాబా, ఆ మంత్రాల్ని కాస్త గట్టిగా వినిపించేలా చేయి’ అన్నది (నిద్రలోనే)

మంత్రాలు బిగ్గరగా వినిపిస్తున్నాయి. కాని భాష తెలియడం లేదు.

పై అనుభవాలను రికార్డు చేస్తుంటే ‘ఓ యోగి నిద్రపోతూ ఎలా మెలకువగా ఉంటాడు అనడానికి ఇదొక ఉదాహరణ’ అన్నారు స్వామి.

ఆమె తన మనసులో ఇలా అనుకుంటున్నది ‘నేనొక సన్యాసిని అయిపోయాను’ అని.

‘జీవితంలో ‘సన్యాసం’, ఉన్న నాలుగు దశలలో ఒకటి. ఋషి కావడం అనేది “సాధించిన” విషయం అవుతుంది.

### **మిగిలిన సంస్కారాలు**

సెప్టెంబర్ 29, 2001 శనివారం : గత రాత్రి కలలో ఆమెను మూడు పండ్లు కనిపిస్తున్నాయి. ఒకటి పూర్తిగా ఆరెంజ్ రంగులో ఉంది. రెండోది స్పష్టంగా కనిపించడంలేదు. మూడోది అడుగు భాగాన మాత్రం పచ్చని రంగులో ఉంది. ఆమె ఆ పండ్లను కోసి తినడానికి ప్లేట్లో పెట్టింది. కల ముగిసింది. లేవబోతుంటే బాబా అన్నారు.

‘నీకు తిరిగి శక్తుల్ని ఇస్తున్నాను’.

(ఏ శక్తులు బాబా వెనక్కి తీసుకున్నారో, ఏవి తిరిగి ఇస్తున్నారో అర్థం కాలేదు) తాను ఈ మధ్యనే ఓ ఆధ్యాత్మిక కార్యక్రమం చేపట్టాలనుకున్నది. కాని చేపట్టలేకపోతూ ఉన్నదని చాలాసార్లు ఆమెకు దృశ్యాలలో సంకేతాలు వస్తున్నాయి.

### **బ్రహ్మనూభూతులు - దైవిక అనుభవాలు**

సెప్టెంబర్ 30, 2001 ఆదివారం: ధ్యానంలో “నీవు బ్రహ్మనూభూతిని అనుభవించావు అన్నారు బాబా.

నీవు వాటిని గుర్తించలేకపోయావు.

‘కళ్ళు మూసుకొని దేవుళ్ళను చూశావు. ఏమిటది? నీ హృదయంలో మురళీనాదం విన్నావు. వేద మంత్రోచ్ఛారణలు నీకు వినిపించాయి. నాతో నీవు సంభాషించగలుగుతున్నావు. మిడ్లాండ్ ఎయిర్పోర్టులో నీవు నన్ను స్పర్శించావు. కొన్నిసార్లు అలౌకిక దైవిక వాసనలు వాసన చూడగలిగావు. ఒకసారి నీవు ఉల్లిగడ్డలు కోస్తుంటే వాటి వాసన భరించలేక ఈ పనిచేయడం నాకు ఇబ్బందిగా ఉంది అన్నావు. అప్పుడది ‘రోజా పువ్వుల పరిమళంగా మారింది. చాలాసార్లు నీవు స్పీచ్ ఇస్తుంటే స్పీచ్ ఆశువుగా అద్భుతంగా వచ్చింది. ఆ జ్ఞానానికి నీవే ఆశ్చర్యపోయావు. చాలాసార్లు నీవు రుచి చూడకుండానే ఆ రుచులు నీకు తెలిశాయి. ఇవన్నీ ఏమనుకుంటున్నావు?’









‘ఎ’ తన భర్త క్షేమం, ఆరోగ్యం జీవితం గురించి ఈ శనివారం **Kadva chauth** రోజు ఉపవాసం ఉన్నది. ‘ఎ’ శివాంగినీని గురువుగా భావిస్తుంది.)

‘ఎ’ కు చెప్పు. ఆమెను దీర్ఘసుమంగళిగా వరం ఇస్తున్నావని’ అన్నారు బాబా.

ఈ జన్మలోనే కాదు స్త్రీగా జన్మించే ఏ జన్మలోనైనా సరే ఆ వరం ఇస్తున్నానని ఆశీర్వదించు’ అన్నారు.

బాబా అలా అనేసరికి శివాంగినీ చాలా అసౌకర్యంగా అసహనంగా ఫీల్ అయ్యింది.

‘బాబా, వరాలు ఇవ్వటం మీ పని, నాది కాదు, నేనలా చేయలేను నాతో ఎందుకు ఇప్పించడం? ఇచ్చేది మీరు. మీరే ఇవ్వవచ్చు కదా’ అన్నది?

‘శివాంగినీ..., నీవు, నేనూ ఒకటేనని మరిచావా? నేను చేయమన్నది చేయకపోతే నీవు నాకు ఎలా సేవ చేస్తావు?’ అన్నారు బాబా.

‘అయినా శివాంగినీకి కొంచెం అసౌకర్యంగా అనిపిస్తూ ఉంది. బహుశా ఇచ్చేది స్వామే ఇవ్వాలి. మధ్యలో నేనెందుకు ఇవ్వడం అని ఫీలింగ్ కావచ్చు)

ఆ అసౌకర్యాన్ని గమనించి, బాబా అన్నారు.

‘సరే, ‘ఎ’ కు ఈరోజే చెప్పు. ‘లార్డ్ శివ’ నీకు వరం ఇస్తున్నాడు’ అని అన్నారు బాబా.

ఈరోజు సాయంత్రం నేను ‘(జ్ఞాని) శివాంగినీకి చెప్పి ‘ఎ’ ని ఇంటికి ఆహ్వానించాం. బాబాతో జరిగిన చర్చ అంతా ఆమెకు వివరించాం. అప్పుడు ‘ఎ’ మాతో ఆమెకు ఆరు నెలల క్రిందనే వచ్చిన ఒక కల గురించి మాకు చెప్పి మమ్మల్ని ఆశ్చర్యపరిచింది.

కల: ఒక సత్సంగం జరుగుతోంది. అందరూ శ్రద్ధగా వింటున్నారు. అకాశంలో నుండి ఓ మూడు చెడు పదార్థాలు ఎ మీద పడబోతున్నాయి. శివాంగినీ వాటివైపు చూసి వాటిని, వెనక్కి పంపించి వేసింది.

‘శివాంగినీ నీవు ‘ఎ’కు ఎందుకలా మంచి చేస్తున్నావు’ అని ప్రక్కనున్న వాళ్ళు అడగగా నేను ‘ఎ’ కోసం అనుకున్నది చేస్తాను. అది మీరు అలా అడగవద్దు’ అన్నది శివాంగినీ.

ఆరు నెలల క్రితమే వచ్చిన కల స్వామి ఈరోజు నిజం చేశారు.

## **బాబా సేవలో భవన నిర్మాణం (అచ్చంపేటలో)**

నవంబర్ 9, 2001 శుక్రవారం: గతరాత్రి వచ్చిన కలలో ఒక ఎత్తైన సీలింగ్ ఉన్న రూం అడుగున కార్పెట్ పరిచి ఉంది. కొందరు వ్యక్తులు కూర్చొని ఉన్నారు. అక్కడ గోడపై ఒక బోర్డు వేలాడుతోంది. ఆ బోర్డుపై 1, 2,



అనగానే దుర్గామాత నవ్వింది. 'దీవించడం గుంపులు గుంపులుగా ఉండదు. ఈ మార్గంలో ఎవరికి వారి అది సంపాదించాలి?' అన్నారు మాత.

నవంబర్ 22న 'రేపు ఓ గ్యాలన్ పాలలో ఆ రెండు కాయిన్స్ వేసి స్నానం చేయి'

'రేపటినుండి నీవు పవిత్రంగా ఉంటావు' అన్నారు.

(మా గ్రామం అచ్చంపేట, హైదరాబాద్ కు దగ్గర ఉంటుంది. అక్కడున్న సాయిభక్తుడు బాదం కృష్ణయ్య ఇచ్చిన ఒక కాయిన్ పై శ్రీ సత్యసాయిబాబా ఫోటో ఉంది. రెండో కాయిన్ పై శ్రీ కృష్ణుడు వేలిపై గోవర్ధన గిరిని ఎత్తినట్లున్నది. (జి.సుధాకర్ ఇచ్చింది). ఈ రెండు కాయిన్స్ ను పాలల్లో వేసి స్నానం చేసింది)

### జన్మరహస్యం

నవంబర్ 25, 2001 ఆదివారం: పశ్యంతి, ధర్మ, కల, స్వస్తి. నిధి అనే సంస్కృత పదాలు ధ్యానంలో వినిపించాయి. పై సంస్కృత పదాలకు అర్థం డిక్షనరీలో చూశాం.

పశ్యంతి = కేవలం మనసుతో మాట్లాడటం

ధర్మం = ధర్మము, ఆచారము, సాంప్రదాయము, న్యాయం

కళ = నైపుణ్యము

స్వస్తి = దీవెన, సంక్షేమం

నిధి = ధనము

శివాంగినీ బాబాను అడిగింది. "నేనెలా ప్రవర్తించాలి?"

మీరు నా ద్వారా ఆలోచిస్తారు, మాట్లాడుతారు, చేస్తారు అని నాకు పూర్తిగా తెలుసు. నేను దేన్ని గురించి బాధపడాల్సిన అవసరం లేదు. సరియైన సమయానికి ఏది జరగాలో అది జరుగుతుంది: అది మీరు సంకల్పించుకుంటారు కాబట్టి. కాని నాకు అర్థం కావాలని అనుకునేది ఏమిటంటే ఏదైతే అవసరమున్నదో అదే జరగబోయేది ఏమిటి అని నాకు ఒక సరియైన అవగాహన కావాలి."

పై విషయాలు మేము రికార్డు చేసి వ్రాస్తుండగా బాబా అన్నారు.

'నేను నిన్న మీకు చెప్పిన విషయాలు వ్రాయబోవటం లేదా?'

'నాకు ధైర్యం చాలటం లేదు'

'ఎందుకు?... నీవు నన్ను నమ్మటం లేదు కాబట్టి?'



## ముందే నిర్ణయించబడిన స్టాన్

మధ్యాహ్నం శివాంగిని 'శివ పురాణం' చదువుతూ నాతో ఇలా చెప్పింది.

ఒక కల్పము వెయ్యి (1000) మహాయుగాలనీ... ప్రతి మహాయుగం తిరిగి నాలుగు యుగాలుగా విభజింపబడిందని, సమయం గడిచేకొద్దీ నాలుగు యుగాలు క్రమంగా తగ్గుతూ ఉంటాయని ప్రతి మహాయుగము చివర చిన్న చిన్న ప్రళయాలు వస్తాయని. ఇక 'కల్పము' ముగిసింది. అంటే మహా ప్రళయం జరిగి సమస్త విశ్వం అంతా కరిగి అన్ని జీవాత్మలు నిద్రాణ స్థితిలోకి వెళతాయి' అని జ్ఞానీకి చెప్పింది.

తరువాత ప్రతీ మహాయుగంలో కొందరు ఋషులు జన్మిస్తారని చెప్పింది. (వేదవ్యాసుడు, విశ్వామిత్రుడు మొదలైనవారు)

బాబా అన్నారు 'ఈ ఋషులు కలియుగంలో జన్మించారు. ముందు యుగాలలో జన్మిస్తారు. దేవుని కార్యం చేయుటకై వారు మిగతా యుగాలలో వస్తూనే ఉంటారు.'

బాబా ఆమెను అధర్వణ వేదం చదవమని చెప్పారు. త్వరలోనే వారికి ఓ పరీక్ష జరుగబోతుందని కూడా చెప్పారు.

అధర్వణ వేదంలో రకరకాల మొక్కల ఔషధ గుణాల గురించి చదివింది.

నేను షవర్ తీసుకొని బయటకు వస్తుండగా నన్ను 'సిట్రాన్' మొక్క గురించి అడిగింది. ఆ మొక్కకు చాలా రోగాలను నయం చేసే శక్తి ఉందని, అది నొప్పులను కూడా తగ్గిస్తోందని ఉంది.

'చూస్తుంటే నీవు ఓ ఆయుర్వేదిక్ డాక్టర్ అయ్యేలా ఉన్నావు' అన్నాను.

'శోభన్ ను మనం అలా చేద్దాం' అన్నది.

అప్పుడు బాబా అన్నారు 'శోభన్ ను నేనెందుకోసం ఎన్నుకున్నానో అది ఆలోచింపజరిగిపోయింది. అతనికి నేను ఓ మంచి ఉన్నత స్థానం ఇస్తాను' అన్నారు.

బాబాకు మేం చాలా కృతజ్ఞతలు చెప్పుకొన్నాం.

## ఆధ్యాత్మిక పర్వంలో తీసిగుర్తులు

నవంబర్ 18, 2001 బుధవారం : ఈరోజు ఉదయం నిద్రలేవగానే ఆమెకు రాత్రంతా భవాని అమ్మవారు అదే పనిగా గులాబ్ జామున్, కాషాయం రంగు కలిగిన జిలేబి, ఇంకా ఇతర స్వీట్స్ పెట్టమని అడిగినట్లు గుర్తుకొస్తున్నది.



ధ్యానంలో కూర్చున్నది. అమ్మవారు మళ్ళీ అడిగారు.

‘జలేబి (కాషాయం రంగు) ఇంకా ఇతర స్వీట్స్ నాకు పెట్టు’. ఎన్ని రకాలయిన స్వీట్స్ అయినా సరే. ఎంతైనా సరే. అది ఎక్కువ అని అనుకోకు’ అన్నది.

‘స్వీట్స్ మళ్ళీ తయారుచేయాలి’ అని శివాంగిని అనుకున్నది.

ఈ మధ్యనే మేం బాబా బర్త్ డే ఇంట్లో జరుపుకొన్నాం. చాలా రకాల స్వీట్స్ తయారుచేశాం. ఇంకా ఇంట్లో ఆ స్వీట్స్ మిగిలి ఉన్నాయి. అప్పుడు శివాంగిని అడిగింది.

‘నేను ఇంకా ఎక్కువ ఫుడ్ తయారుచేసి పెడతాను. కాని అవన్నీ ఎవరు తినాలి? ‘అందరికీ పంచు’ అన్నారు బాబా.

ధ్యానం తర్వాత లేవబోతూ తన ప్రమేయం లేకుండానే అనుకోకుండా, అక్కడున్న పుస్తకాల్లో ఒక పుస్తకం చేతుల్లోకి తీసుకొని ఊరికే అలా పేజీలు టర్న్ చేస్తుంటే ‘అన్నపూర్ణ స్తోత్రం కనిపించింది. స్తోత్రంలో ఒక దగ్గర ఆరెంజ్ రంగు అనే అర్థం వచ్చే పదం ఉంది. వెంటనే స్వీట్స్ తయారు చేయాలని నిర్ణయించుకున్నది. డెట్రాయిట్ లో ఉన్న తన కజిన్ ను పిలిపించుకొని రకరకాల స్వీట్స్ ను తయారుచేసింది. చాలామందిని పిలిచి అందరికీ పంచాలని అనుకున్నది.

చాలా రకాల స్వీట్స్ తయారుచేసింది. అందులో మూడు రకాల స్వీట్లకు అద్భుతమైన రుచి వచ్చింది. ఇంత మందికి అని తెలియకుండానే తాను చాలా మిక్స్ చేసి పెట్టింది. ఎన్ని చేసిందో అంతమందికి పంచగలిగింది. పంచగా ఇంకా కొన్ని మిగిలే ఉన్నాయి.

ఆ స్వీట్స్ తయారుచేస్తుంటే మధ్యలో భవానీ ఇలా అన్నది.

‘నీవు స్వీట్లలో ఎన్ని పదార్థాలు మిక్స్ చేస్తే అన్ని ఆధ్యాత్మిక రివార్డులు నీకు లభిస్తాయి’ అని అమ్మవారు అలా అనగానే తాను ఎంతో సంతోషంగా ఫీల్ అయింది.

## కలియనున్న మతాలు

డిసెంబర్ 1, 2001 శనివారం: గడిచిన గురువారం రోజు మూడు మతాలు హిందూ, ముస్లిం క్రైస్తవం ఏకం కాబోయే దానిపై ఓ కల వచ్చింది. శివాంగినీ ఆఫీసులో గతంలో పనిచేసిన ఒకామె శివాంగినీని ఆ ఇంట్లో ఆమె, ఆమె భర్త, పిల్లలు, ఆమె భర్త సోదరులు ఇద్దరు, అందరూ కలిసి సమైక్యంగా జీవిస్తున్నారు. ముగ్గురు అన్నదమ్ములలో ఒక సోదరుని భార్య ముస్లిం యువతి. ఆమె ఉర్దూ పుస్తకం ఒకటి చదువుతూ వుంది. తాను ఆయత్ చదువుతున్నట్లు చెప్పింది. చిన్న తమ్ముడు అతని భార్య ఇద్దరూ కలిసి అంటున్నారు.



‘మీరు అంతదూరం వెళ్ళి కేవలం టవలేనా ఇచ్చేది? ఉప్పా తీసుకెళ్ళే ఎలా ఉంటుంది? నేను నీకు డెట్రాయిట్ లో కొన్నాను’ అన్నారు బాబా.

(డెట్రాయిట్ లో ఈ మధ్యనే ఇండియన్ గ్రోసరీ స్టోర్ లో సరిపోయినంత, పుడ్ కొనుక్కొచ్చాం)

ఆమె నవ్వి ‘food again’ అన్నది.

గుడికి కారులో మేం వెళ్తుంటే బాబా ‘మీరు పిల్లల గురించి బాధపడవద్దు. వారిద్దరూ ఆశీర్వదించబడినారు?’ అన్నారు.

ఇక తామరపుష్పం పై కూర్చొని ఉన్న అనుభవాన్ని బాబా గుర్తుచేస్తూ

(hot tub experience) ‘నీకు నేను చాలా ఉన్నతమైన ఆధ్యాత్మిక స్థానం ఇచ్చాను’ అన్నారు.

గుడి దగ్గర మాకు చాలా అసాధరమైన అనుభవం జరిగింది. నేను, శివాంగిని, పూజారి కాక మరో ముగ్గురే గుడి దగ్గర ఉన్నాము. ఒకతను అక్కడ ఓ పక్కనే కూర్చొని నవగ్రహ ఆరాధన చేస్తున్నాడు. మిగతా ఇద్దరు భార్యాభర్తలు. వాళ్ళు పూజ చేయిస్తున్నారు. పూజ చేయిస్తుంటే అయ్యగారు వారి గోత్రాన్ని అడుగుతుంటే విన్నాం. వారిది ‘భరద్వాజ గోత్రం. బాబాది కూడా భరద్వాజ గోత్రమే. పూజ తర్వాత మేం వెండి ప్లేటు, లడ్డు, ఉప్పా అక్కడున్న ముగ్గురికి పంచాం. తాను డా॥ రవికుమార్ గా ఆ వ్యక్తి పరిచయం చేసుకున్నాడు. ప్రసాదం స్వీకరించిన వెంటనే అతనన్నాడు.

‘నాకు తెలుసు, ప్రసాదం అందింది. నా ప్రార్థనలను దేవుడు స్వీకరించాడు. ఈ రోజు చాలా స్పెషల్ రోజు. ఈ సమయంలో చేసే పూజ వల్ల భక్తులకు ఆ శనిదేవుడు గ్యారంటీగా దీవెనలిస్తాడు. ఈ రోజు ఈ సమయంలో ఇచ్చిన దీవెనలను ఈ గెలాక్సీలోనే తిరిగి వెనక్కి తీసుకొనే దేవుడు లేడని. ఆ డాక్టర్ రవికుమార్ మా కోసం మళ్ళీ సంతోషంగా మంత్రగానం చేస్తూ పూజ చేయించాడు. అయిదుగురం పూజచేసి దేవుని కృపను పొందాము.

డిసెంబర్ 6, 2001 గురువారం: ధ్యానంలో ఆమెకు ‘కాశ్మీర్ రుద్రాక్షమాల’ అని, ‘పంచం’ అని పదాలు వినిపించాయి. శివాంగిని భుజాలనొప్పితో బాధపడుతూ ఉంది. నేను భుజాలను నొప్పి తగ్గడానికి మసాజ్ చేస్తున్నాను. నొప్పిని మనం ఫీల్ అయితేనే ఉందని తెలుస్తుంది. శరీరం నుండి మెదడును వేరుచేసి సంకల్పం ద్వారా నొప్పిని ఫీల్ కాకుండా ఉండొచ్చు, అని నేను చెప్తూ వచ్చాను.

‘ఇది పంచమ కోశము, ఐదవ దశ’ అని బాబా అన్నారు.

ఈ ఐదవ దశలో రుద్రాక్ష మాలను శాఫ్రాన్ లో ముంచి వేసుకోవాలని తెలిసింది.

డిసెంబర్ 10, 2001 సోమవారం: నిన్న ఉదయం పొద్దున్నే లేవబోతుంటే ఒక దృశ్యం కనిపించింది. ఒక

ఆవు కళ్ళు మూసుకొని క్రిందపడిపోతూ ఉంది. అది చనిపోతున్నట్లుగా ఉంది. ఈ దృశ్యం తర్వాత 'కృష్ణయజ్ఞ' అనే పదం వినిపించింది. 'ఆవు' అనగా జీవాత్మ, చనిపోవడం అంటే ద్వంద్వం పోయి (రెండున్నాయి అనే ఫీలింగ్) ఉన్నది ఒకటే (నేను దేవున్ని) అని తెలుసుకోవడం. ఉదయం ప్రార్థన చేస్తుంటే ఆమె ఏకాగ్రత శివుని త్రిశూలం మధ్యలో ఉన్న శూలంపై ఉన్న మణిపై పడింది. ఈ రోజు నీవు నా ప్రేమను ఈ మణిలా పంచుతావు. ప్రజలంతా ఆ ప్రేమను పొందుతారు.

ఒక సంవత్సరం కాలంగా శివాంగిని స్వామి బోధనల కనుగుణంగా మానవ విలువలు - హిందుత్వం అనే అంశంపై క్లాసెస్ నిర్వహిస్తూ వచ్చింది. నిన్న సంవత్సరం పూర్తి అయిన సందర్భాన పిల్లల్ని, పిల్లల తల్లిదండ్రుల్ని పిలిచి ఒక వ్యాసరచన పోటీ నిర్వహించింది. విజేతలకు బహుమతులు అందజేసింది. ఈ ఏర్పాట్లన్నీటిలో మా కుటుంబ సభ్యులం అందరం పాలుపంచుకున్నాం.

ఈరోజు ఆమె ఓ పుస్తకంలో అర్జునునికి కృష్ణునికి మధ్య జరిగిన సంభాషణను చదువుతున్నది. 'యజ్ఞము' అనగా త్యాగము. సమస్త మానవాళి కోసం మన స్వార్థాన్ని త్యజించటం. పుస్తకాలలో యజ్ఞానికి అర్థం వేద క్రతువులను నిర్వహించడానికి అన్న అర్థం వచ్చేలా ఉన్నట్లు రచయిత వ్రాశారు. కాని స్వామి ఇక్కడ యజ్ఞమనగా 'స్వార్థం లేకుండా చేసే ప్రతీ పని యజ్ఞమే అన్నారు.

## దేవున్ని చేరే నాలుగు మార్గాలు

డిసెంబర్ 15, 2001 శనివారం: గత రాత్రి వచ్చిన కలలో ఒక అద్భుతమైన ఆధ్యాత్మిక అర్థం ఉంది. శివాంగిని ఒక పెద్ద కొండపై నిలిచి ఉంది. ఆ స్థలం అంతా కాంక్రీట్ తో నునుపుగా ఉంది. అక్కడి నుండి నాలుగు రోడ్లు బయలుదేరినవి. మూడు రోడ్లు బయటికి దారితీసి కనిపిస్తున్నవి. ఒక రోడ్డు మాత్రం లోపలివైపు ఉంది. అది సారంగ మార్గం. ఆమెకు అక్కడ ఎలా అనిపించిందంటే ఇప్పుడే ఆమె అక్కడున్న మూడు రోడ్లలో ఒక రోడ్డు నుండి ఆ ఎత్తైన స్థలానికి చేరుకున్నది అని. ఆమె నిలబడిన దగ్గర నుండి రెండో మార్గంలో మెట్లున్నాయి. అది మూడు వంతుల వరకు మంచుపోరతో కప్పబడి ఉంది. ఆసక్తికర విషయం ఏమిటంటే రెండు వారాల క్రిందటే ఆమెకు ఈ దృశ్యం కలలో కనిపించింది. అప్పుడు ఆమెకు ఆ మార్గం చాలా ప్రమాదం అనిపించింది. ఇక ఆమె నిలబడిన దగ్గరి నుండి మూడో మార్గం సారంగమార్గం. అక్కడే ఒక కిటికీ ఉంది. అందులో నుండి లోనికి చూసింది. సారంగం అంతా వెలుతురు నిండి ఉంది. వెళ్ళటానికి నీట్ గా ఉంది.

ఆమె నిలబడ్డ స్థలం నుండి మంచుతో కప్పబడ్డ రెండో మార్గంలో తాను ప్రయాణించవద్దని అది ప్రమాదం అని ఒక స్త్రీ ప్రక్కనే సురక్షితమే కాని అది 'నీ కొరకు కాదు' అన్నది.

ఇక నాలుగో మార్గం నీవు ప్రయాణించాల్సింది. అది నీకు సేఫ్. కొంతదూరం వెళ్ళాక ఒక పడవ వస్తుంది. అక్కడి నుండి నీవు నీ గమ్యాన్ని సురక్షితంగా చేరుకోవచ్చు అన్నది.







“మానవులు నన్ను మానవ రూపంలో చూసి నాతో బంధాన్ని ఏర్పర్చుకుంటారు. నాలో ఉన్న మంచిని చూస్తే వారికి మంచి చేయాలనిపిస్తుంది. మంచిగా ఉండాలనిపిస్తుంది. చాలామంది నన్ను మనసు స్థాయిలో కానీ, చైతన్య స్థాయిలో కాని అనుభవంలోకి తెచ్చుకోరు. కొంచెం ఆగి మళ్ళీ అన్నారు. చాలామంది నాతో భౌతిక శరీరస్థాయిలో మాత్రమే సంబంధం పెట్టుకుంటారు. అందుకే నాతో చాలా సన్నిహితంగా ఉండే అవకాశం కల్పిస్తుంటాను. కాని మీరిద్దరు పుట్టపర్తిలో లేరు’ అని అన్నారు.

(బాబా శరీరస్థాయి (స్థూల), మానసిక (సూక్ష్మ) స్థాయి, కారణ శరీర స్థాయిలకు తేడా చూపించారు) అని అర్థం అయ్యింది.

డిసెంబర్ 22, 2001 శనివారం: కలలో ఆమెకు 2, 4, 5, 9 అనే అంకెలు పెద్దగా కనిపించాయి. ఈ నంబర్స్ ఏమిటి? అర్థం ఏమిటని అడిగింది.

శ్రీ రుద్రం, చమకం అనే పుస్తకంలో 2, 4, 5, 9 అను వాక్యాలను చదివి వాటి సారాంశాన్ని వ్రాయమన్నారు.

### **జ్యోతిర్లింగ దర్శనం - ముక్తిప్రదం**

డిసెంబర్ 25, 2001, మంగళవారం: ఈరోజు ధ్యానంలో ఆమెకు ప్రయాగ్, నహుశ అనే పదాలు వినిపించాయి. ప్రయాగ్ అనేది ఒక పవిత్ర స్థలం అని చెప్పాను. నహుశ తెలయదన్నాను ‘నహుశ’ అంటే ఏమిటని ఆమె అదే రోజు పుస్తకాలలో చదివింది.

నహుశ ‘ఆయు’ కుమారుడు. యయాతికి తండ్రి. ఆగస్త్య మహామునిచే శపించబడి పాముగా మారి యుగాలకొద్ది శాపగ్రస్థుడై ద్వాపర యుగంలో ధర్మరాజు వల్ల శాపం నుండి విముక్తుడైనాడు. ప్రయాగ్ అని ఎందుకు వినిపించింది అని ఆలోచించింది. చాలా పుస్తకాల పేజీలను తిప్పకుంటూ కూర్చుంది. మధ్యరాత్రి ఇక నిద్రవచ్చే సమయంలో ఊరికే అలా పేజీలు తిప్పేస్తుంటే, నాలుగు వేర్వేరు పురాణాలు చూడగా జ్యోతిర్లింగాలు, ఉపలింగాలు ఎక్కడున్నాయో, ఎలా వెలిశాయో, వాటిని చూడటం వల్ల, ఆరాధించడం వల్ల ఏం లాభమో చదువుతూ ఉంది. అప్పుడు బాబా అన్నారు.

‘ఆ రోజు డిసెంబర్ 19న నీవు చూసిన శివలింగాలు నీవు ఈ రోజు చదువుతున్నదానికి ముందుగానే నీకు కలగా దర్శనమిచ్చాయి. ప్రయాగలోని దశ అశ్వమేధ సెంటర్లో లార్డ్ బ్రహ్మచే స్థాపించబడినది. బ్రహ్మేశ్వర లింగం. ఈ లింగం దర్శనం వల్ల జీవితంలోని ధర్మ, అర్థ, కామ, మోక్షాలను సాధించవచ్చని తెలిసింది.

### **మార్కు మెల్లగానే రానాలి**

డిసెంబర్ 26, 2001 బుధవారం: ఈరోజు ధ్యానంలో ఆమెకు అనుసంగ్రహ, కోమలాంగి, అనుకూల వాతావరణం అనే పదాలు వినిపించాయి.







‘ఆత్మ’తో సంబంధం ఏర్పర్చుకుంటుంది. అలా ఆత్మయొక్క పొరలను వదులు చేసుకుంటుంది’ అని బాబా చెప్పారు.

సమయ సందర్భాన్ని బట్టి బాబా చెప్పే బోధనలకు మేం ఎంతో ఆశ్చర్యపోయాం.

**జనవరి-4-2002 శుక్రవారం:** గతరాత్రి కలలో ఆమె ‘ఆర్’ ఒక 3 1/2 సంవత్సరాల పిల్లవాడు, గర్భం ధరించి ఉన్న ‘వై’ ని చూసింది. (వై 8 నెలల గర్భవతి) మొదట గర్భంలో ఉన్న పాప కనిపించింది. తరువాత పాప నుండి ఒక కాంతి పుంజము బయలుదేరింది. రానురాను స్పష్టంగా కాంతివంతంగా గర్భంలోని పాప కనిపిస్తూ ఉంది. పాప ఎడమచేతిలో చిటికెనవేలు గోరులో కొంచెం మురికి కనిపిస్తుంది. కలలోనే ఆమె అడుగుతూ ఉంది. ‘ఏమిటది’?

బాబా అన్నారు ‘ఏం ఫర్వాలేదు. పాప ఇలా కుడి వేలితో ఎడమచేతి వేలి గోరు మురికిని తీసేస్తుంది అని బాబా ‘ఇలా’ అన్నప్పుడు కుడిచేయి చిటికెన వేలు ఎడమ చిటికెన వేలులోని మురికిని తీసివేయడం కనిపించింది.

### **మంత్రశక్తి ఎవరు శిష్యుడు? - కానున్న ప్రపంచ మతాల పరీక్షణ**

**జనవరి-05-2002 శనివారం:** ఉదయం ఆమె ధ్యానానికి రెడీ అవుతుండగానే బాబా మాట్లాడారు. రాత్రి వచ్చిన కలకు అర్థం ఏమిటని అడిగింది. ఆ ప్రశ్నకు బదులుగా స్వామి శివాంగిని ‘వై’ కి గర్భం ధరించడానికి ఇచ్చిన మంత్రం ఎంత శక్తివంతమైనదో గుర్తుచేశారు. కొన్ని నెలల తర్వాత శివాంగినికి మరో కలలో బాబా కనిపించి ‘వై’ నుడుట బొటనవేలితో నొక్కి ‘వై’ కి ఇక గర్భస్రావం జరుగుతుందని చెప్పారు. ఈ సంఘటన నుండి మంత్రాలు చాలా ప్రభావం చూయిస్తాయని ఆ విషయం శివాంగిని తెలుసుకోవాలని, అయినా దేవుడు సరియైన పనిచేసి అంతా మంచి జరిగేలా చేస్తాడని చెప్పారు.

‘బాబా, నేను మీకు శిష్యురాలిని: మీరు నాతో అది చేయి ఇది చేయి అని చేయిస్తున్నారు కదా, అని ప్రజలకు ఏ మేరకు ఉపయోగపడతాయో నాకు తెలియదు కాబట్టి మీరు నన్ను మీ ‘శిష్యురాలిని’ అని ప్రపంచానికి తెలియచేస్తే నేను ఒక ప్లాన్ వేసి పథకం ప్రకారం సేవచేస్తాను’.

‘ప్రకటించడం వల్ల ఎవరూ శిష్యులు కాలేరు. గురువు చేసినట్లుగానే శిష్యుడు చేస్తే ప్రపంచం దాన్ని గుర్తిస్తుంది. చరిత్రలో ప్రపంచానికి ప్రకటించడం వల్ల ఏ శిష్యుడు తయారైనాడు?’

శివాంగిని ఇంతకు ముందు బాబాతో ఒకసారి

‘బాబా, నేను హిందువునై పుట్టినందుకు సంతోషిస్తున్నాను’ అని అన్నది.

బాబా సేమ్ ఆమె స్వరంతో ‘నీవు హిందువుగా ఉన్నందుకు ఎందుకు సంతోషిస్తున్నావు? నీవు పిల్లలకు



## గైడెన్స్

జనవరి 19, 2002 శనివారం: గత ఆరు నెలల నుండి ఆమె స్వామి వివేకానంద మో నాస్టర్ (గాంజెస్, మిచిగన్) నుండి తెచ్చుకున్న శివపురాణం, లింగపురాణం పుస్తకాలను చదువుతూ ఉంది. శివాంగినీకి 'ఎ' తో ఆధ్యాత్మిక సాన్నిహిత్యం ఉంది. 'ఎ' శివాంగినీని తను గురువుగా భావిస్తోంది. తనను శిష్యురాలిగా స్వీకరించమని 'ఎ' అడుగుతూ వస్తున్నది. లింగపురాణంలోని పేజీ 677 లో మోడ్ ఆఫ్ **Initiation** ఉంది. శివాంగిని నాతో సంతోషంగా మాట్లాడుతూ..

“చూశావా, 'ఎ' అడగగానే బాబా ఆన్లర్ ఎలా ఇచ్చారో!” అని అన్నది.

అప్పుడు బాబా అన్నారు 'కేవలం రకరకాల ఇనిషియేషన్ మార్గాలు మాత్రమే నీవు చదివావు. అవి నీవు తెలుసుకోవాల్సిన అవసరం ఉంది. కానీ 'ఎ' కు కావల్సింది శివపురాణంలో ఉంది' అన్నారు.

బాబా చెప్పినట్లుగా అధ్యాయం 18, 1749 వ పేజీ తీసి చూసింది. అందులో ఓ శిష్యున్ని ఇనిషియేట్ చేసే క్రమం ఉంది. శివాంగినీ నాకీ విషయం చెప్పగానే నేను 'బాబా గైడెన్స్ కు చాలా ఆశ్చర్యపోయాను.

### “నేను” స్థిరము - వచ్చేది పోయేది శరీరము

జనవరి 20, 2002 ఆదివారం: కొద్దిరోజుల క్రితం శివాంగినీకి ఓ దృశ్యం కనిపించింది. ఆ దృశ్యంలో ఒక నల్లని వస్తువు కనిపిస్తున్నది. ఆ వస్తువు 'తను' అనుకుంది. ఆ నల్లని వస్తువు పై నుండి వచ్చి నీళ్ళలో పడింది. ఆ దృశ్యానికి అర్థం అప్పుడు ఆమెకు తెలియలేదు.

ఈరోజు ధ్యానంలో బాబా చెప్పారు. పై నుండి పడిన ఆ వస్తువు ఒక ఉప్పురాయి అని అది నీళ్ళలో పడగానే కరిగిపోయి తన రూపాన్ని, ప్రత్యేక ఉనికిని కోల్పోయి నీళ్ళలో కలిసి పోతుందని అలాగే శివాంగినీ కూడా దైవత్వంలో మునిగిపోయిందని తనకీక ప్రత్యేక గుర్తింపు లేదని బాబా చెప్పారు.

నిన్న బాబా అన్నారు 'నేను రాను. నేను పోను. కానీ నేను రేపు వస్తాను. శివాంగిని పెద్దవాళ్ళకు ఒక సత్సంగము ఏర్పాటు చేసింది. ఆ సందర్భాన బాబా అలా అన్నారు. బాబా శివాంగినీతో ఆమె బాబా కొద్దిసేపు ఒకటేనని అన్నారు. ధ్యానంలో కాంతి ఉన్నా, లేకపోయినా అనుభవాలు జరిగినా, జరగకపోయినా తాను అక్కడ ఉన్నట్టేనని అన్నారు. కాంతి అంటే జ్ఞానము అని చీకటి అంటే అజ్ఞానము అని అన్నారు.

బాబా అన్నారు 'నీవు దీపానివి వేరే వాళ్ళను నీవు వెలిగించగలవు. కాంతి తన కళ్ళల్లోనే ఉందని తను ఏ దిక్కు చూసినా అవైపు కాంతి కనిపిస్తూనే ఉంటుందని చెప్పారు.

## గణేశ అనగా జ్ఞానము తెలివితేటలు

ఉదయం పది గంటల ప్రాంతంలో బాబా అన్నారు 'నీవు శ్రీగణేశునికి భీర్ తయారు చేయలేదు. సత్సంగము స్టార్ట్ అయ్యే లోపు తయారుచెయ్యి. తేదంటే అది అతని పట్ల పెద్ద అపరాధము అవుతుంది' అని. వెంటనే మేం భీర్ తయారుచేశాం. నైవేద్యం సమర్పించాం. దాదాపు మేము మరిచిపోయినంత పని చేసినందుకు క్షమించమని కోరాం. భజన చేశాము. మరిచిపోవడం వల్ల నేరం ఏం జరగలేదని, తను వాళ్ళని దీవిస్తున్నట్లు శ్రీగణేశ అన్నారు. భీర్ ను తాను స్వీకరించానని దాన్ని మా ఫ్యామిలీలో అందరిని తినమన్నాడు.

'నేను అందరూ కోరకునే స్వచ్ఛమైన జ్ఞానాన్ని, తెలివి తేటలను' అని అన్నారు.

కొద్దిరోజుల క్రితం తనను దృశ్యంలో ఓ చెయ్యి కలం పట్టుకొని వ్రాస్తుంటే చూసింది. ఇప్పటి వరకు నీవు అనర్గళంగా మాట్లాడావు. ఇకపై నీవు అలాగే వ్రాస్తావు' అన్నారు.

జనవరి 23, 2002: మహత్, విపులం, ఫీ, వృషభ, గంధర్వ అనే పదాలు వినిపించాయి.

### 1/16 - విశ్వం దేవుని గారడి

జనవరి 25, 2002 శుక్రవారం: ధ్యానంలో గంభీరాష్ట్ర, ఉగాండ, వైబ్ అనే పదాలు వినిపించాయి. బాబా ఔట్ లైన్ ఫిగర్ కనిపిస్తూ ఉంది. బాబా తన కుడిచేతిలో నాలుగు కవర్స్ పట్టుకొని ఉన్నారు. ఎడమ చేయితో ఒక కవర్ చేతిలోకి తీసుకున్నారు. ఆ చేతిలోకి తీసుకున్న ఒకటి శివాంగిని ఇచ్చేశారు. బాబా చేతిలో ఇంకా మూడు కవర్స్ మిగిలి ఉన్నాయి.

ధ్యానంలో మరో దృశ్యం కనిపించింది. ఒక వెండి కుండ కనిపిస్తున్నది. దాని మూతి 12 ఇంచ్ ల వెడల్పు (Diameter) ఉంది. ఆ వెండి కుండీలో నుంచి ఒక ఇత్తడి కుండ (దాదాపు 2/3వ వంతు) లోనికి ఒక ద్రవం పడుతూ ఉన్నది.

నేను పై అనుభవాలను సాయంత్రం 7 గంటలకు వ్రాస్తున్నాను. అప్పుడు బాబా శివాంగినీతో అన్నారు. 'ఆ వెండి కుండలో నుండి ఇత్తడి కూడ లోనికి పడుతున్న ద్రవం ambrosia (అమృతం) అది నీవూ, నేను (వెండి కుండ బాబా, ఇత్తడి కూడ శివాంగిని) దాని సైజు 2/3 కాదు 1/16 అని అన్నారు.

బాబా అన్నారు 'నీవు తీసుకునేదానికంటే ఎక్కువ ఇవ్వాలని ఉంది. అది ఏదైనా కానీ, ఎప్పుడైనా కానీ, ఎక్కడైనా కానీ, ఎవరైనా కానీ.... డబ్బు గురించి నీవు బాధపడాల్సిన అవసరమే లేదు. అది వస్తుంది.

ఈరోజు సాయంత్రం బాబా అన్నారు. "Two more and then you are done".

సాయంత్రం '4' గంటలకు 'కళ్యాణ మండపము' అని వినిపించింది. అదేమిటని నన్నడిగితే 'వివాహం జరిగే స్థలం' అని చెప్పాను.

సాయంత్రం 7.15కు బాబాను 'ఈ శివరాత్రికి మేం ఏంచేయాలో మాకు గైడెన్స్ ఇవ్వండి బాబా' అని అడిగింది. 'ఈ శివరాత్రికి శివపార్వతుల వివాహం జరిపించండి' అన్నారు.

'నక్షత్రాలను నేనెంత జాగ్రత్తగా చూసుకుంటున్నానో అంత జాగ్రత్తగా నేను నిన్ను చూసుకుంటున్నాను'.

'అతనికి చెప్ప. దేన్ని గురించి అతడు బాధపడాల్సిన పనిలేదు. అన్నీ నేను వెంట ఉండి చూసుకుంటున్నానని చెప్ప. బాబా మమ్మల్ని తన చేతుల్లో మోసుకెళ్తున్నట్లు' చెప్పారు.

'ఆధ్యాత్మిక స్థాయిలో అతడు చాలా త్యాగం చేసాడు. అతని త్యాగం గుర్తుంచుకోబడుతుంది. రివార్డు ఇవ్వబడుతుంది.'

'శివాంగిని నాతో 'నాకు ఏదైతే వర్తిస్తున్నదో అవన్నీ R కు కూడా వర్తిస్తాయి అని నా మనసుకు అనిపిస్తున్నది' అని అన్నది.

అప్పుడే బాబా R, X ను అతన్ని (జ్ఞానీ) ఏదో ఊరికే కాకతాళీయంగా చూడడం జరగలేదు. (శివాంగినికి కలలో R స్టేజి మీద నుండి దిగివచ్చి శివాంగినీ ఆ పాదాలను తాకి ఆమె ఆశీర్వాదం తీసుకున్నాడు.)

ఈరోజు ఉదయం 'ఎస్' కు ఫోన్ చేయమని బాబా నుండి మెస్సేజ్ వచ్చింది. కాని నీరసంగా ఉన్నందువల్ల ఫోన్ చేయలేకపోయింది. ఆ విషయం శివాంగిని నాకు చెప్పింది.

అప్పుడు బాబా అన్నారు 'ఆమెకు నీ సహాయం అవసరం. ఆమె నారాయణి. నీవు కళ్యాణివి'.

## రానున్న మంచిరోజులు

జనవరి 31, 2002 గురువారం: రాత్రి కలలో బ్రిడ్జిపై నుండి ఒక రైలు ప్రయాణిస్తున్నది. అందులో శివాంగిని నేను ఉన్నాము. ఆ రైలు ఒక లోయ ప్రక్కనుండి ప్రయాణిస్తున్నది. ఆ లోయ అంతా తెల్లని మంచుపొడి అక్కడక్కడా కనిపిస్తున్నది. అక్కడ కొంతమంది వేర్వేరు రకాల మతాలకు చెందిన యువకులు కొంతమంది తమ తమ అభిప్రాయాలను వెలిబుచ్చుతున్నారు. వాళ్ళు ట్రైయిన్ లో వెళ్తున్న మమ్మల్ని చూసి, వాళ్ళు మాట్లాడుకుంటున్న మాటల్ని ఆసి, ఆశ్చర్యపోయి, మర్యాద పూర్వకంగా లేచి, మమ్మల్ని ట్రైయిన్, వెంట ఫాలో అవుతున్నట్లు కొంత ముందుకు వచ్చి, మేం వెళ్ళామని తెలుసుకొని, మళ్ళీ ఒకరికొకరు మంచిగా ప్రవర్తించటం ప్రారంభించారు. వాళ్ళు మాట్లాడుకుంటున్న టాపిక్ మతం గురించి, కల ముగిసింది.

ఉదయం ధ్యానంలో 'అనుసంధాన శ్రయీ, అభిప్రాయ దేవతా' అని వినిపించాయి. చాలా జాగ్రత్తగా సంస్కృత డిక్షనరీ చూసి వాటి అర్థాన్ని మేం ప్రయత్నించాం.







## గురువుండాలి

ఫిబ్రవరి-4, 2002 సోమవారం: ఈ రోజు ఆమెతో డెట్రాయిట్ నుండి 'ఎ' ఫోన్ చేసి మాట్లాడుతూ ఉంది. తాను (ఎ) ఒక పుస్తకం (వెస్ట్రన్ బుక్) చదివిందని అందులో ఆధ్యాత్మిక ప్రయాణంలో సాధకుడు పర్వత శిఖరాన్ని చేరాక కూడా అక్కడ దైవత్వపు చీకటి కిరణమే మిగిలి ఉంటుందని అక్కడ ఏం చేయాలో ఎటు వెళ్ళాలో తెలియదని, ఎవరైనా దారి చూపేవాళ్ళు ఉండాలని, చేయిపట్టుకొని నడిపేవాళ్ళుండాలని పేరాగ్రాఫ్స్ చదివి వినిపించింది. శివాంగినికీ నిన్నటి ధ్యానంలో బాబా చేయిపట్టిన నడిపించిన విషయం గుర్తుకు తెచ్చుకొన్నది.

ఫిబ్రవరి 5, 2002, మంగళవారం: ఉదయం 4 గంటలకు ధ్యానానికి కూర్చుంది. ధ్యానంలో శివాంగిని ప్రశాంతి నిలయానికి వెళ్ళింది. గణేశ్ గుడి చుట్టూ ప్రదక్షిణలు చేసింది. సాయి కుల్యంత్ హాల్ లోనికి వెళ్ళింది. అటు నుంచి స్వామి మందిరంలోనికి వెళ్ళింది. బాబా కూర్చొని ఉన్నారు. వెళ్ళి పాదాలకు నమస్కరించి పాదాలను ముద్దుపెట్టుకుంది. తర్వాత చేతులను ముద్దుపెట్టుకొని తదుపరి బాబా బుగ్గపై ముద్దు పెట్టింది.

ఈ రోజు సాయంత్రం 'ఆర్' శివాంగినికీ ఫోన్ చేసి తనకొక కల వచ్చిందని ఆ కలలో 'ఆర్', 'జి', శివాంగిని ఉన్నారని అక్కడే ఓ గోడపై ఉన్న ముగ్గురు దేవతల ఫోటోలలో మధ్యలో ఉన్న దేవుని ఫోటో పైకి శివాంగిని అలా గాలిలోనికి ఎగిరి ముద్దుపెట్టుకున్నట్లు కల వచ్చిందని చెప్పింది.

## పరమశివుని వినోద విక్షణ

ఈ సంవత్సరం రాబోవు శివరాత్రికి శివాంగిని కళ్యాణ మండపం చేయాలని, ప్రత్యేకంగా ఒక శివలింగం తయారుచేయాలని శివపార్వతుల వివాహాన్ని నిర్వహించాలని, ఇవన్నీ చేయాలంటే చాలా సమయం, శక్తి, ఓపిక, నేర్పరితనం కావాలనీ, కాని తాను ఎందుకో ఈ ఏర్పాట్ల విషయంలో ముందడుగు వేయటం లేదని ఫీల్ అవుతున్నది. మందిరం ముందు నిలబడి శివుని వైపు చూసి ఏం చేయాలి? ఏర్పాట్లు చేసుకోవాలా వద్దా అని అలా చూస్తూ అడిగింది. వెంటనే సమాధానం వచ్చింది. 'అవిలంబ్' అని వినిపించింది. వెంటనే క్రిందికి వచ్చి ఆ డిక్షనరీ తీసి అర్థం వెదికింది. తక్షణమే, ఏ మాత్రం సంకోచించకుండా అనే అర్థం దొరికింది. మేము తయారుచేయబోవు శివలింగం ఉజ్జయినీలో మహాకాళేశ్వర్ జ్యోతిర్లింగంలా ఉండాలని నిర్ణయించుకున్నాం. లింగం తయారీకి కావల్సిన వస్తువులన్నీ కొనుక్కొని ఇంటికి వస్తుంటే, బాబా 'కేదారినాథ్' అన్నారు.

ఓవైపు మేం మహాకాళేశ్వర్ రూపంలో లింగాన్ని తయారుచేయబోతుంటే ఇదేంటి ఇప్పుడు కేదారినాథ్ అంటే ఎలా? అలా తయారుచేయాలా ఏమిటి? అని అనుమానం వచ్చింది.

మరుసటి రోజు బాబా నుండి వివరణ వచ్చింది. 'కేదారినాథ్' అని నేను అన్నది. అలా చేయమని కాదు. దాని అర్థాన్ని మెసేజ్ గా ఇచ్చాను. 'Master of an irrigated part of spiritual field అని అర్థం' అన్నారు. (తడిసి పునీతం చేయబడే ఆధ్యాత్మిక క్షేత్ర భాగానికి నాయకుడు)

## పుట్టపర్తి పరమశివుని పుణ్యక్షేత్రం

ఫిబ్రవరి 12, 2002: నాకు ఈరోజు ఉదయం 5-6 మధ్యన ఓ కల వచ్చింది. ఆ ప్రదేశం ఓ నదీ తీరం ప్రక్కనే ఎత్తైన గుట్టల ప్రదేశం. నేను, శివాంగినీ మా కజిన్ ప్రేమ్ను అక్కడ చూడటానికి వెళ్తున్నాము. రోడ్డుకు అవతల ఓ మూడు రూముల ఇల్లు కనిపిస్తున్నది. నేను ఆ ఇల్లును చూసి ఎవరైనా వచ్చి ఇంత అందమైన ఈ స్థలంలో ఈ మామూలు రూములను పడగొట్టి ఓ అందమైన బిల్డింగ్ కడతారేమో అని అన్నాను. అలా అనగానే మా కజిన్ అలాంటి బిల్డింగ్ ఒకటి కట్టారు చూద్దువురా అని మమ్మల్ని తీసుకెళ్ళాడు. అక్కడ ఓ రెండంతస్తుల బిల్డింగ్ వెనుక దట్టమైన చెట్లు, మూడు వైపులా కొండ గుట్టలు, సగం కొండగుట్టలోనికి చొచ్చుకుపోయిన ఓ మందిరం కనిపిస్తున్నాయి.

తరువాత దృశ్యం మారింది. శివాంగినీ, నేనూ మా పిల్లలు ఓ ట్రెయిన్లో ప్రయాణిస్తున్నాం. ఖచ్చితంగా పాములు కనిపిస్తాయని నా మనసుకు అనిపించింది. ట్రెయిన్ ఓ నది మీదుగా వెళుతోంది. నది ఒడ్డున ఒక ఐదడుగుల ఎత్తున రెండు నుండి ఐదు పడగలు విప్పిన శేషనాగు చుట్టుకొని దాని తోక నీళ్ళ వైపు ఉంచుకొని విశ్రాంతి తీసుకుంటున్నది. అప్పుడే అక్కడికి ఓ సాధువు పై భాగం విభూతి పూసుకున్నాడు. దక్షిణభాగం ఓ గుడ్డ కట్టుకున్నాడు. శేషనాగు వద్దకు వచ్చి తలవంచి నమస్కరించి వెళ్ళిపోయాడు. నేను శివాంగినీని కెమెరా తీసి ఇస్తే ఫోటో తీసుకుంటానని అడుగుతున్నాను. తరువాత ట్రెయిన్ దృశ్యం మారింది. బ్రిడ్జి అవతలివైపు ఎవరినీ వెళ్ళవద్దనీ అక్కడ అలాంటి నాగులు ఇంకా చాలా ఉండవచ్చునని హెచ్చరిస్తున్నాను. కల ముగిసింది.

నేను 6.15కు నిద్రలేచాను. శివాంగినీ ఆల్ రెడీ లేచి రెడీ అయి ఉంది. నేను ఆమెకు నా కల గురించి చెబుదాం అనుకునేలోపే ఆమెకు వచ్చిన ఓ కల గురించి నాకు చెప్పడం మొదలుపెట్టేసరికి నేను ఊరుకున్నాను. తాను మూడు సర్పాలను చూసినట్లు ఒకటి నలుపు, ఒకటి పసుపు, నల్లని మచ్చలతో మరొకటి రంగు తెలియదు ఆమె చాలా ధైర్యంగా అందులో ఒకటి చేతిలో తీసుకొని ఏమిటిది? ఇలా వెచ్చగా అనిపిస్తోంది? అన్నది. (సాధారణంగా పాములు శీతల రక్త జంతువులు, స్పర్శ చల్లగా ఉంటుంది.)

తర్వాత నేను నా కల గురించి చెప్పగా విని శివాంగినీ తన మనసులో ఏదో అనుకున్నది.

బాబా 'అతని కలకు నీ మనసులో ఉన్న ఆలోచనలు చెప్పవా? అన్నారు.

'ఆ ఇల్లు, చుట్టూ కొండ గుట్టలు, గుట్టపైకి సగం వరకు దారితీసిన ఆ బిల్డింగ్ ప్రశాంతి నిలయం అని చెప్పింది. ఆరు పడగలు కలిగిన ఆ నాగు విశ్రాంతిలో కూర్చున్న వైనం పవిత్రతను తెలియచేస్తుందని చెప్పింది. నేను ఈ అనుభవాలు వ్రాస్తుంటే పుట్టపర్తి అనగా **village of serpents** అని సాధువులు రావడం నమస్కరించడం అంటే ఎంతో మంది సాధువులు, సన్యాసులు, పవిత్రులు పుట్టపర్తిని దర్శించటం అని అర్థమయింది.

## ఉన్నతాత్మ జననం

ఫిబ్రవరి 13, 2002 బుధవారం: గత రాత్రి ఆమెకు ఒక చిన్నకల వచ్చింది. ఆ కలలో తను ఓ గుండ్రటి రాతి శివలింగం చుట్టూ ప్రదక్షిణలు చేస్తున్నది. ఏదో తనను పట్టి వెనక్కి లాగినట్లనిపిస్తే ఆగిపోయింది.

బాబా అన్నారు 'జ్యేష్ఠ, ఆషాఢ' అన్నారు.

ఆమెకు ఆ కలకు అర్థం అంత త్వరగా అర్థం కాలేదు. కాని తర్వాత రోజంతా ఆలోచిస్తే ఆమెకు ఈ కలకు అర్థం ఇది అని ఆమె గుర్తించింది.

శివాంగిని వద్ద శివుని 1008 నామాలు కల్గిన వేర్వేరు శివనామాలు మూడు వేర్వేరు సెట్లుగా ఉన్నాయి. వాటిని ఆమె శివరాత్రిలోగా పూర్తి చేయాలని అనుకున్నది. కాని ఈ కల ద్వారా తాను ఒక 1008 నామాలను శివరాత్రిలో గానీ, శివరాత్రినాడుగానీ పఠించాలని, రెండో 1008 నామాలు జ్యేష్ఠ మాసంలో, మూడో 1008 నామాలు ఆషాఢ మాసంలో పఠించాలని అర్థమయింది. బాబా రెండు తేదీలు చెప్పాడు. (జ్యేష్ఠ మాసంలో మే 20, 2002, ఆషాఢంలో జూన్ 03, 2002 రోజున)

ఈరోజు సాయంత్రం 7కు, 'పి' కి జన్మించిన బేబీని చూడటానికి వెళ్ళాము. వెళ్ళబోతుండగా బాబా 'విభూతికి బదులు 'చందనం బొట్టు' పెట్టుకో. అందువల్ల ఆ బేబీ నిన్ను గుర్తిస్తుంది' అన్నారు. 'పి' వాళ్ళ ఇంట్లో శివాంగిని బేబీని దాదాపు అర్థగంట ఒళ్ళో పడుకోబెట్టుకుంది. బేబీ ప్రశాంతంగా బుద్ధుని ముఖంలా నిద్రిస్తున్న ముఖం కనిపించింది.

'పోయిన సంవత్సరం 'సి' యొక్క బేబీ నీ నుండి తీసుకున్నది. ఇప్పుడు నీవు ఈ బేబీ నుండి తిరిగి పొందు అన్నారు'.

మేం తిరిగి వస్తుంటే శివాంగిని మాకు అప్పుడు చెప్పింది. 'నేను బేబీని ముట్టుకోగానే నాలోకి శక్తి తరంగాలు ప్రసరించాయి. చూడు, అప్పుడు చల్లగా ఉన్న శరీరం ఇప్పుడు ఎంత వేడిగా ఉందో! అని చేయి ఇచ్చి చూపించింది. మేం వెళ్ళేటప్పుడు ఆమె చల్లగా ఉన్నది. చలికి కోటు కూడా వేసుకొన్నది.

ఫిబ్రవరి 17, 2002, సోమవారం: ఈ రోజు సరస్వతి పూజరోజు. సాయంత్రం సరస్వతీ అష్టకం చదివాము. తరువాత మేం ప్రార్థిస్తుండగా సరస్వతీ మాత 'మీ పిల్లలిద్దరికీ వేద జ్ఞానాన్నిస్తున్నాను' అన్నది.

బాబా 'నీవు సరస్వతీ మాతను విద్య మరియు బుద్ధి అని ప్రార్థించే బదులు 'పరా విద్య, పరాబుద్ధి అని ప్రార్థించావు' అని గుర్తుచేశారు.

## అణుకువగా ఉండాలి

ఫిబ్రవరి 18, 2002 మంగళవారం: గతరాత్రి కలలో అమ్మాచీ కనిపించింది. (మాతా అమృతానందమాయి) కలలో అమ్మాచీ శివాంగినీని చూస్తూ ఉంది. 'నీకే మీ అనిపించడం లేదా?' అని శివాంగిని అన్నది. ఏమైనా శక్తి తరంగాలు శివాంగినీ శరీరం నుండి బయలుదేరుతున్నాయా, వాటిని అమ్మాచీ ఏమైనా గుర్తించిందా' అని. 'నాకే మీ అనిపించడం లేదు ఇటురా చూద్దాం' అని అమ్మాచీ అన్నది.

శివాంగినీ వెన్నుపూసను అమ్మాచీ ముట్టుకొని చూసింది. 'ఇక్కడ ఏం లేదు. ఇది కేవలం ఓ బిడ్డ' అని అమ్మాచీ అన్నది. కల ముగిసింది.

## సాక్షిగా నిలిస్తే అర్హత

బాబా అంటున్నారు 'మానసిక స్థాయిలో పిల్లవాని వలె ఉండాలి. మనసు నిర్ణయాలు చేసే విధంగా ఉండకూడదు, అంచనాలు వేసే విధంగా ఉండకూడదు, విశ్లేషించే విధంగా ఉండవద్దు. ఏదైనా పనిని నిర్వహించే విధంగా ఉండకూడదు. కేవలం పూర్తిగా పిల్లవానిలా సాక్షిలా చూస్తూ ఉండే పద్ధతిలో ఉండాలి. అప్పుడే వ్యక్తి దేవుని సామ్రాజ్యంలో అడుగు పెడతాడు, ఆమె లార్డ్ శివా ధ్యానంలో నిమగ్నమయింది. (గ్రంథాలలో దీన్ని 'పశ్యంతి' అన్నారు)

లార్డ్ శివ ఆమెను కొంచెం దగ్గరగా రమ్మన్నారు. ఏదో రహస్యం చెప్పారు. దాన్ని ఎవరికీ చెప్పొద్దన్నారు. నాకు కూడా. ఒకవేళ చెబితే అది పనిచేయాల్సిన రీతిలో పనిచేయడం పోతుందని చెప్పారు.

తర్వాత ఆమెకు కొంచెం దగ్గరగా రమ్మన్నారు. ఏదో రహస్యం చెప్పారు. దాన్ని ఎవరికీ చెప్పొద్దన్నారు. నాకు కూడా. ఒకవేళ చెబితే అది పనిచేయాల్సిన రీతిలో పనిచేయడం పోతుందని చెప్పారు.

తర్వాత ఆమెకు ధ్యానంలో 'అక్షోభ్య' అని వినిపించింది. అనగా అచల్, శాంతి, చలించనిది, శాంతము అని. డిప్టర్స్ కానిది అని. 18వ తేదీ తర్వాత పరిస్థితులు మారిపోతాయి అని బాబా ఆమెను ఆధ్యాత్మిక అభివృద్ధి కొరకై బందీని చేస్తున్నట్లు చెప్పారు. 18 తర్వాత ఆమె అందులో నుండి బయటకు వస్తోంది అని అన్నారు. అక్షోభ్య అనేది ఆమెకు బోధించాడని మేం అనుకుంటున్నాం.

ఫిబ్రవరి 21, 2002 గురువారం: రాత్రి ఆమెకు 'అథోక్షజ అని వినిపించింది. సంస్కృతం డిక్షనరీలో చూస్తే అర్థం దొరకలేదు. శివాంగినీ శ్రీ విష్ణు సహస్రనామాలలో అర్థాన్ని వెదికింది. కామెంటరీలో అర్థం దొరికింది. 'తన నిజస్థితిని కోల్పోనివాడు' అని అర్థం.

## పరిక్ష్

ఫిబ్రవరి 22, 2002 శుక్రవారం: ఆమెకు గతంలో ఒక కల వచ్చింది. ఆ కలలో ఆమె, నేను ఉన్నాము. నాకేదో తీసుకొమ్మని ఇచ్చింది. ఈరోజు సాయంత్రం ఇచ్చిన మూడింటిలో నేను ఆల్ రెడీ రెండు వాడినట్లు మరియు అవి ఏమిటో చెప్పింది. అవి ఏమిటో నాకు చెప్పాల్సిన ఆమెకు సమాచారం.

సాయంత్రం మేం పంచామృతం తీసుకుంటున్నాం. పంచామృతం చాలా మంచి ఆహారం కాబట్టి 'ఈ వయసులో నీకీ ఆహారం మంచిది. ఇది ఆయుష్షును పెంచుతుంది అని అన్నది.

అప్పుడు బాబా '116 ఏండ్ల వరకు జీవించరాదా?' అన్నారు.

అంతకాలం జీవించడం తనకు ఈ యవ్వనంలో కూడా ఇంట్రస్ట్ లేదని అన్నది.

బాబా, నా బదులు జ్ఞానీకి ఎక్కువ జీవితకాలాన్ని ఇవ్వ అతనికిష్టం అన్నది.

'నీవెందుకు తీసుకోవద్దు. నీవు నా సేవలో పాల్గొని జీవించవచ్చు కదా!'

'పని చేస్తాను కాని అంత ముసలితనం వరకా?'

'నేను 96 ఏండ్లు జీవిస్తాను. నేను ముసలివాన్ని కాదా?'

ఫిబ్రవరి 25, 2002 సోమవారం: ధ్యానంలో 'బాబా, నీవు నాతోపాటే ఉండు' అన్నది.

బాబా 'సతతం' అన్నారు. (ఎల్లప్పుడు, స్థిరంగా తప్పకుండా)

ఫిబ్రవరి 26, 2002 మంగళవారం: రెండు కలలు.

### జీవితం భవసాగరం - శరణు అన్నవారిని కాపాడుతా

మొదటి కల: 50-60 ఫీట్లు పొడవు ఉన్న ఓ పడవ వేగంగా కదులుతూ ఉంది. అందులో నుండి 'ఎం' నీళ్ళలో పడిపోయింది. నేను 'ఎం'ను రక్షించడానికి నీళ్ళలోకి దూకేశాను. ఆ పడవకు రెక్కలున్నాయి.

నేను 'ఎం'ను పట్టుకొను రెక్కలను పట్టుకున్నాను. ఒక పెద్దశక్తి పడవను కంట్రోల్ చేస్తున్నది. కాబట్టి శివాంగిని పడవను కంట్రోల్ చేయలేకపోయింది. అంతా సరిగానే ఉంటుంది అని శివాంగిని అనుకున్నది.

నీళ్ళు - భవసాగరం. పడవ-బాబా కష్టంతో కూడుకొన్న ప్రయాణం - 'ఎం' మరియు నేను 'ఎం' ఏమో నీళ్ళలో పడిపోతే నేనేమో కావాలని పడిపోయాను.

ఈ కలను శివాంగిని నాకు చెప్తూ



మారిపోయింది. తర్వాత అది పడగవిప్పిన బంగారు కాంతిలా మారి ఆ కాంతి శివాంగిని వైపు వస్తున్నట్లు కదిలింది. కల ముగిసింది.

బాబా ధ్యానంలో 'విక్షేపజ్ఞాన' అన్నారు.

విక్షేపము అనగా చలింపచేసే అని అర్థం. శివాంగినికీ విక్షేప జ్ఞానము వచ్చిందని బాబా తెలియజేశారు.

ఫిబ్రవరి 28, 2002, గురువారం: ఈరోజు శివాంగిని పౌర్ణమి పూజ చేయాలని ఆలోచిస్తున్నది.

అప్పుడు బాబా అన్నారు 'ఆరాధించే పద్ధతులు, విధానాలు చాలా ఉన్నాయని అన్నారు.

సాధువులు, సన్యాసులు యోగా, సుదీర్ఘ ధ్యానము. నిరంతర దైవచింతన, బ్రహ్మన్ పైనే దృష్టి సారించేది. కాని సంసార జీవితం గడుపుతూ అలాంటి సాధనలు చేయలేడు కాబట్టి ఋషులు వారికి 'సత్యనారాయణ కథ' లాంటి పద్ధతులను నిర్ణయించారు. ఇక శివాంగినికీ మనసులో ఉన్న పూజ గురించి 'నీవు అవన్నీ అనుసరిస్తూ ఉన్నావు కాబట్టి నీకోసం ఆ పూజలు చేసుకోకు' అన్నారు.

### **శివ అనగానేమి? లింగం అంటే ఏమిటి?**

మార్చి 3, 2002, ఆదివారం: బాబా శివాంగినితో 'ప్రస్తుతం నీకున్న శివుని అవగాహనతో 'లింగం' అంటే ఏమిటో వివరిస్తే నీకు శివలింగం ఇస్తాను' అన్నారు.

“శివ” అంటే ఏమిటి అని, దేన్ని సూచిస్తుందని నన్ను అడిగింది. నేను 'ఆత్మ' అన్నాను. ఆమె “తురీయ” అన్నది. మేము అలా మాట్లాడుకుంటూ ఉండగా ఆత్మ రూపం లేనిది అని, ఆకారం లేనిది అనీ, ధ్యానంలో దానిని తేజోవంతమైన ప్రకాశకాంతిగా, చైతన్యస్థాయి యొక్క తురీయలో దానిని అనుభవంలోకి తెచ్చుకోవచ్చునని అనుకుంటుండగా 'శివ' అంటే మీకున్న జ్ఞానము, అవగాహనతో మీరు 'లింగం'ను వివరించగలిగితే నేను మీకు శివలింగాన్ని ఇస్తాను అన్నారు. మేమేమైన వివరించగల్గుతామేమో ప్రయత్నం చేశాము.

ఒక అద్భుతమైన అవకాశాన్ని మేం మిస్ అయ్యాం.

ఆమె 'ఆత్మబోధ' అనే పుస్తకం తీసింది. అప్పుడు బాబా 'చందోగ్య... చందోగ్య' అన్నారు. ఆ పుస్తకాన్ని మోనాస్టరీ లైబ్రరీ నుండి తెచ్చుకొమ్మని బాబా చెబితే తెచ్చుకున్నాం.

బాబా 'దాన్ని జాగ్రత్తగా చదువు. అది ఆ కారణాన్ని వివరిస్తుంది' అన్నారు. (ఆ కారణం అంటే 11 సెప్టెంబర్ సంఘటన-సెప్టెంబర్-11 సంఘటనకు 11000 కారణాలున్నాయట)

ఈ ధ్యాన విషయాలు నేను 2006లో వ్రాస్తున్నాను. చందోగ్య ఉపనిషత్తు పుస్తకాన్ని నేను కొంతవరకు చదివాను. బాబా 'లింగం' పై అడిగిన ప్రశ్నకు సెప్టెంబర్-11 సంఘటన జరగడానికి కారణాన్ని వివరిస్తుందని నేను అనుకుంటున్నాను.



**మార్చి-9-2002 శనివారం:** సందర్భాన్ని గుర్తుపెట్టుకోవద్దని చెప్పారు. 'వాస్తవం మానవాతీతమైనది. అది ఉదాహరణగా తీసుకోవడం అనేది దేవుడు చేసే నెగెటివ్ చర్యలను మనం ఎందుకు మాట్లాడాము అని. అర్జునుడు విశ్వరూప దర్శనాన్ని కోరుకుంటున్న విషయం గ్రంథాలలో బాగా వర్ణించబడింది. ఋషులు రుద్రున్ని పూజిస్తే రుద్రున్ని చూసిన అనుభవాలే పొందారు.

'అవి దేవుడు చేసే నెగెటివ్ చర్యలు కాబట్టి మీ మనసు వాటిని అంగీకరించదు మరియు దాన్ని తామసికం అని ముద్రవేస్తారు అని అన్నారు.

### **అలౌకిక అసాధారణ, అద్భుత అనుభవం**

**మార్చి 21, 2002, గురువారం:** ఫిబ్రవరి 18 తర్వాత శివాంగిని ఆలోచనలలో, ప్రవర్తనలో పూర్తి మార్పు వస్తుందని బాబా చెప్పారు. ఆమె అక్షోభ్య, అచలం, శాంతిగా మారింది. (బాధలేని, చలించని, ప్రశాంతమైన మనసు కలిగిన)

ఈరోజు అనుభవాలు చాలా ప్రత్యేకమైనవి. నిన్న ధ్యానంలో బాబా శివాంగినిని ప్రతిరోజు పుట్టపర్తికి రమ్మన్నారు.

ఈరోజు ధ్యానంలో ఆమె మనసును పుట్టపర్తి ప్రశాంతి నిలయానికి పోనిచ్చింది. బాబా అప్పుడే వారి మందిరం నుండి బయటికి వస్తున్నారు. బాబా వెనుక వాలంటీర్లు నడుస్తున్నారు. బాబా శివాంగినిని తన వెనుక కాస్త దూరంగా నడవమన్నారు. శివాంగిని అలాగే నడుస్తూ ఉంది. బాబా ఎవరో భక్తులు ఇచ్చిన ఉత్తరం తీసుకున్నారు. కుడిచేత్తో కవర్ను తీసుకొని తన భుజాలపై గుండా వెనక్కి విసిరేసి 'క్యాచ్ ఇట్' అన్నారు.

ఆమెకిది చాలా ఆశ్చర్యంగా కనిపిస్తుంది. ఎందుకంటే ఆమెకు బాబాగానీ, వాలంటీర్లు గానీ, తాను గానీ భక్తులుగానీ, హాల్ గానీ ఎవరూ కనిపించడం లేదు. కేవలం ఆమె వినటం ఫీల్ కావటమే జరుగుతూ ఉంది. తరువాత ఏం జరిగింది అనేది మాటలలో చెప్పలేను కానీ ప్రయత్నం చేస్తాను.

శివాంగిని బాబాను అడిగింది 'నేను ఏదీ చూడలేకపోతున్నాను ఎందుకు?'

బాబా 'నేను ఆత్మగా అందరినీ ప్రతీ వస్తువును కప్పి ఉన్నాను. నీవూ ఆత్మగా నాతో ఏకత్వాన్ని అనుభవిస్తున్నావు' అన్నారు.

తరువాత శివాంగిని పుట్టపర్తి టౌన్ అంతటా వ్యాపించిపోయింది. అప్పుడు ఆమె అన్నది

'మీరు అమెరికా, ఆస్ట్రేలియాలలో అంతటా ఉండేది ఇలాగేనా?' అని. (సర్వాంతర్యామి అని)

'అంత దూరం ఇప్పుడే వెళ్ళకు. మొదలు ఈ అనుభూతిని పొందు'.





ప్రశాంతి నిలయానికి ఉత్తరం వైపు మ్యూజియం నుండి క్రిందికి వస్తుంటే అక్కడ ఒక గార్డెన్ లో శిరిడీ బాబా శిల్పము, మరోకటి శ్రీ సత్యసాయిబాబా శిల్పము ఉన్నాయి. బాబా శిల్పము పాదాల వరకు అక్కడ కొన్ని మెట్లు ఉన్నాయి. ప్రతీ మెట్టు భక్తుని ఆధ్యాత్మిక సాధనను తెలియజేస్తుంది. మొదటి మెట్టు శ్రవణం, చివరి మెట్టు ఆత్మనివేదనము. ఈరోజు శివాంగినీ ఎంత ప్రయత్నించి ఆలోచించినా పుట్టపర్తి వెళ్ళలేకపోయింది. ధ్యానంలో చాలా ఇబ్బంది పడింది.

‘కేవలం నీ ఆలోచన నిన్ను పుట్టపర్తికి తీసుకురాలేదు. నేను సంకల్పిస్తే నీవు వస్తావు. ఇప్పుడు రా’ అన్నారు.

ఆమె విగ్రహం చివరి మెట్టు దగ్గర ఉన్నప్పుడు ‘ఆత్మ నివేదనము, ఆత్మ నివేదనము’ అన్నది.

అప్పుడు ఆమె విగ్రహంతోపాటు పెద్దగా పెరుగుతూ వెళ్ళింది. పైకి వెళ్ళాక క్రిందికి చూస్తే అందరూ చిన్న చిన్న మెరుపు కాంతులవలె కనిపిస్తున్నారు.

తరువాత ధ్యానంలో ఆమెకు ‘కృష్ణపక్ష ద్వితీయ’ పూజచేయి అని వినిపించింది. అప్పుడు ఆమెకు ఒక తెల్లని కట్ట వంటిది ఏదో కనిపిస్తుంది. దానిపై మరో తెల్లని పొరమందంలో మరోటి కనిపిస్తున్నది. దానిపై ఆరెంజ్ కలర్ పొర ఉంది. అక్కడ ఒక చతురస్రం (Square) దాని మధ్యలో త్రిభుజం (Triangle) కనిపిస్తున్నాయి. భారతదేశపు క్యాలెండర్ లో కృష్ణపక్ష ద్వితీయ ఏప్రిల్ 14, 2002 అని గుర్తించింది.

ఏప్రిల్ 2, 2002 మంగళవారం: ఈ రోజు ధ్యానంలో ఆమె భక్తియోగం, రాజయోగం, జ్ఞానయోగం పూర్తిగా పరిపక్వత చెందాయని, కర్మయోగం కాస్త బలహీనంగా ఉందని దృశ్యం ద్వారా తెలిసింది.

ఈరోజు ధ్యానంలో ఆమెకు నాలుగు పండ్లు కనిపిస్తున్నాయి. నాల్గింటిలో మూడు పండ్లు పూర్తిగా మాగినట్లు కనిపిస్తున్నాయి. ఒక పండు మాత్రం ఇంకా మిగతా వాటి అంత మాగినట్లు కనిపించడం లేదు. ఈ విషయం ప్రొద్దున్నే ఆమె నాకు చెప్పింది. బహుశా అవి నాలుగు యోగా పద్ధతులు అయి ఉంటాయని ఆ నాల్గింటిలో శివాంగినికి మూడు యోగ మార్గాలు కరణ్ణే ఉన్నాయని జ్ఞాన మార్గం ఇంకా పూర్తిగా రాలేదేమోనని నేను ఆమెతో అన్నాను. తర్వాత నేను జాబ్ కెళ్ళాను. సాయంత్రం ఆమె ‘సత్యసాయి వాహిని’ అనే పుస్తకం చదువుతూ ఉంది. అందులో నాలుగు యోగాల గురించి వ్రాయబడి ఉన్నాయి. వాటిపై మేం చర్చిస్తున్నాం.

అప్పుడు బాబా అన్నారు ‘ఉదయం ధ్యానంలో వచ్చిన ఆ పండ్ల గురించి అతన్ని వ్రాయమని చెప్పు’ అన్నారు.

మేం అలాగే వ్రాస్తూ ఉన్నాం. మధ్యలో బాబా అన్నారు.

‘నీ జ్ఞానయోగం పరిపూర్తిగానే ఉంది. ఇంకా పరిపూర్తి కానిది నీ కర్మయోగమే’

ఈ రోజు మధ్యలో బాబా ‘ఈ పుస్తకానికి ముందు మాట వ్రాయమని అతనికి చెప్పు అన్నారు.’

## ప్రయాణం ఇంకా పూర్తి కాలేదు అప్పడే ఎలా దిగుతావు?

ఏప్రిల్ 16, 2002, శనివారం: గతరాత్రి ఆమెకు ఓ కల వచ్చింది. శివాంగిని ట్రెయిన్ లో ప్రయాణిస్తున్నది. ట్రెయిన్ లోపలి కంపార్టుమెంట్ అందంగా మెరుస్తూ ఉంది. అక్కడ ఒక పెద్ద క్యారీబ్యాగ్ నిండా మంచి మంచి వస్తువులు, నగలు, కాస్మెటిక్స్ లాంటివి ఎన్నో ఉన్నాయి. ఆ బ్యాగు వాళ్ళ అన్నదో, వదినదో కావచ్చు అనుకుంటున్నది. కానీ వారెవరూ లేరు. శివాంగిని తను దిగే స్టేజి వచ్చిందని దిగుదామని ఓ చిన్న బ్యాగులో తన వస్తువులను సర్దుతూ ఉంది. దిగుదామని డోర్ మెట్ల వద్దకు వస్తే ట్రెయిన్ ఇంకా స్పీడుగా వెళుతూనే ఉంది. ఆమె నిలబడిన మెట్టు పెద్దగా ఉంది. ప్రక్కన మరో డోర్ కూడా ఉంది. అక్కడ ఓ వ్యక్తి నిలబడి ఉన్నాడు. ట్రెయిన్ ను పట్టుకొని ఆ రెండో డోర్ వైపు వెళ్ళింది. ఆ వ్యక్తి శివాంగినీని కంపార్టుమెంట్ లోనికి రావడానికి సహాయం చేశాడు. అతని ముఖం చూస్తే 'ఆమె చేసిన పని తనకు నచ్చలేదన్నట్లుగా ఉంది'. తరువాత అతను బాబా అని ఆమెకు అర్థం అయింది.

ఏప్రిల్ 9, 2002, మంగళవారం: ఈరోజు రాత్రి పడుకునేముందు ఆమెకు ఓ దృశ్యం కనిపించింది. అందులో కేవలం 'నోరు' ఒక్కటే కనిపిస్తున్నది. తెరిచిన నోరు మెల్లగా గుండ్రంగా మూసుకుంటున్నది. మరుసటి రోజు ఆమె పుస్తకం చదువుతుంటే బాబా ఓమ్' AUM ఎలా పలకాలో వివరిస్తున్నారు. 'A' (ఆ) గొంతులో స్టార్ట్ అవుతుంది. ఊ (U) నోరు మధ్యలో స్టార్ట్ అవుతుంది. మ్ (M) పెదవులు మూయడంతో స్టార్ట్ అవుతుంది. సృష్టికి ఓమ్ కారణమని బాబా చెప్పారు.

ఏప్రిల్ 10, 2002 బుధవారం: ధ్యానంలో ఆమెకు 4-5 ఇంచ్ల అందంగా మెరుస్తున్న స్ఫటికం కనిపిస్తున్నది.

బాబా 'అది నీవే' అన్నారు.

ఆ స్ఫటికాన్ని మళ్ళీ చూసింది. కాని అది ఇప్పుడు పొడవుగా ఉంది. ధ్యానంలో ఆమె పుట్టపర్తి వెళ్ళింది. అక్కడికి వెళ్ళగానే బాబా అప్పుడే తమ గది నుండి సాయికుల్యంత్ హాలుకు వస్తున్నారు. ఆమె స్వామి పాదాలకు నమస్కరించింది. బాబా వస్తున్న వైపు తిరిగి స్వామి పాదాల గుండా స్వామి లోనికి ప్రవేశించింది.

స్వామి 'Let us walk' ('ఇక నడుద్దాం పద') అన్నారు.

స్వామితో పాటు ఆమె లోపలే ఉండి దర్శనం లైనులో నడిచింది.

ఏప్రిల్ 11, 2002, గురువారం: డెట్రాయిట్ లో శివాంగినీ కజిన్ వాళ్ళ ఇంట్లో హిందువులు, సిక్కులు కలిసిన, సమావేశంలో ఆమె ప్రసంగించింది. ఏం మాట్లాడాలనేది బాబా ఆమెకు నిన్ననే గైడెన్స్ ఇచ్చారు. మొట్టమొదటిసారి హిందీలో మెసేజ్ ఇచ్చింది. తిరిగి వస్తుంటే ట్రాఫిక్ అంతరాయాల నుండి ఆక్సిడెంట్ల నుండి

బాబా వెంట ఉండి రక్షించినట్లు అనిపించింది. కజిన్ వాళ్ళ ఇంటికి వెళ్ళేటపుడు ఆమెకు ఆకాశంలో మూడు ఫీట్ల ఇంద్రధనుస్సు పోయినంత సేపూ కనిపించింది.

**ఏప్రిల్ 12, 2002, శుక్రవారం:** ధ్యానం మలినాలను, వాసనలను తొలగించి వేస్తుంది అన్నారు. (రోడ్డు, ట్రాఫిక్ దృశ్యాలను చూస్తున్న సందర్భంలో) బైక్ వాళ్ళ ఆధ్యాత్మిక జీవన విధానాన్ని సూచిస్తుంది. (బైక్ పై వెళుతున్న వాళ్ళను చూసినపుడు) ఏప్రిల్ 14 రోజున ఒక చిన్న పేపర్ ప్యాకెట్లో విభూతి, కుంకుమ రెండూ కలిసిన మిక్చర్ కనిపించింది. ఇది వైరాగ్యానికి, ప్రాపంచిక జీవనం ప్రస్తుతం నీలో రెండూ కలిసి ఉండటం సూచిస్తుందని చెప్పారు.

**ఏప్రిల్-23, 2002 మంగళవారం:** గడిచిన రెండు మూడు రోజులలో బాబా నుండి ధ్యానంలో మెసేజ్ ఏం లేకపోవడం, కాంతి కనిపించకపోవడం, కలలు, దృశ్యాలు స్థాయి తగ్గడం జరిగేసరికి దేవుడికి దూరమైపోతున్నాననే భావన ఏడ్వటం ప్రారంభించేది. బాబాతో మాట్లాడటంలో గ్యాప్ను తట్టుకోలేకపోయేది. చిన్నపిల్లలా ఏడవటం ప్రారంభించేది.

నిన్న ధ్యానంలో 'తితీక్ష' అని వినిపించింది. ఓపిక, తట్టుకోవడం అని అర్థం.

**ఏప్రిల్-27, 2002, శనివారం:** ఈరోజు ధ్యానంలో ఆమె ప్రశాంతి నిలయానికి ప్రయాణం చేసింది. బాబాలో ప్రవేశించి ప్రయాణించింది.

మేం లంచ్ చేస్తుంటే స్వామి 'నేను ఇద్దరినీ దీవిస్తున్నాను. నేను చెప్పిన పని చేయండి సంతోషంగా ఉండండి' అన్నారు.

మేము ఇండియన్ అసోసియేషన్ జరిపే హెరాలీ వేడుకలకు వెళ్ళాం. అక్కడ మాకు 'ఎస్' కనిపించినాడు. 'ఈమధ్యనే నాకు కలలో బాబా కనిపించారు. తర్వాత నీవూ కనిపించావు. నీవు నా జీవితం నా ఆయుష్షు పై వేసిన అంచనా నాకు అర్థమైంది' అన్నాడు.

'నీవు మాట్లాడుతుంటే నేను విన్నాను. నా అనుమానాలు, బాధలు, కన్ఫ్యూజన్స్ అన్నీ సమసిపోయాయి అన్నది.

**ఏప్రిల్-28, 2002 ఆదివారం:** గత రాత్రి ఆమె హెరాలీ వేడుకలు అటెండ్ అయి వచ్చింది. అక్కడి భౌతిక ప్రపంచపు వాతావరణం మనసుపై ముద్రలు వేసి వాసనలు ఏమైనా ప్రభావం చూయిస్తాయేమో అనుకున్నది. కాని ఆమెకు వచ్చిన కల ఏ మాత్రము ఆ హెరాలీకి సంబంధించింది కాకపోవడం వల్ల అది తనపై ప్రభావం చూపలేకపోయిందని అనుకున్నది.

**మే 2, 2002 గురువారం:** కలలో ఒక గుహ కనిపిస్తున్నది. గుహలో చాలామంది అటు ఇటు కొంతమంది కూర్చున్నారు. గడ్డాలు పెంచి, తలవెంట్రుకలు పొడవుగా ఉంచుకొని నడుము క్రిందికి మాత్రమే గుడ్డలు కట్టుకొని

ఉన్నారు. అందులో ఒక స్త్రీ ఉంది. ఆమె శివాంగినితో చాలా చనువుగా మాట్లాడుతూ ఆమెకున్న అనుమానాలు తీర్చివేస్తున్నది.

సెప్టెంబర్ 16, 2002 రోజున బాబా ఆమెకు 'అది బదరీనాథ్ లోని దృశ్యము' అని చెప్పారు.

**మే 3, 2002 శుక్రవారం:** రెండేండ్ల క్రింద మేం డెట్రాయిట్ మా ఫ్రెండ్స్ ఇండల్లో సాయి పూజలు నిర్వహించాము. నా వాయిస్ తో రికార్డు చేసిన టేప్ ఒకటి ఉన్నది. ఈ మధ్య ఫ్రెండ్స్ కోరగా మళ్ళీ పూజలు నిర్వహించాలని, ఈ మధ్యకాలంలో బాబా నుండి వచ్చిన సంస్కృతం గైడెన్స్ మేరకు మాకు వాటితో పరిచయం పెరిగి, ఆ టేప్ యొక్క క్వాలిటీ పెంచాలని నిర్ణయించుకొని పూజ టేప్ లను రీమేక్ చేశాము. శివాంగిని రాత్రి 11.30 వరకు కూర్చొని సత్యనారాయణ స్వామి పూజా విధానాన్ని టేప్ చేసింది.

ఇక అయిపోయిందని లేవబోతుంటే 'ఇది ఇంకా పూర్తి కాలేదు. ఇందులో కథ ఎక్కడుంది?' అని అడిగారు.

మరుసటి రోజు ఇక 'ఆర్' వాళ్ళ ఇంట్లో పూజకు ఈ టేప్స్ అందకపోవచ్చని అనుకున్నది.

మరుసటి రోజు 'ఆర్' వాళ్ళ ఇంట్లో సాయిపూజ బదులు శివపూజ చేసింది. సాయిపూజలో కథా భాగం ఇంకా రికార్డు కాలేదు కాబట్టి టేప్ చేయడానికి టైం పడుతుందని చెప్పింది.

'అరే, మా దగ్గర కథా భాగం టేప్ ఉంది. మా దగ్గర లేనిది కేవలం పూజా భాగం మాత్రమే' అన్నది.

మా దగ్గర ఉన్న సత్యనారాయణ పూజా విధానం బదులుగా 'ఆర్' సాయినారాయణ పూజా విధానం కావాలని ఎదురు చూస్తున్నది.

**మే 4, 2002 శనివారం:** ఈరోజు ఆమె శిరిడిసాయి బాబా ఫోటో చూస్తూ ఉండగా బాబా చేతిలో శివలింగం కనిపించింది. చేయి తన ముఖం వరకు పైకెత్తి ఉంది.

**మే 5, 2002 ఆదివారం:** ఈరోజు ఆమెకు (దాదాపు మెలకువ స్థితిలోనే) ఒక పీడకల లాంటిది వచ్చింది. ఈ కల ఎందుకు వచ్చింది? దీని అర్థం ఏమిటి అని ఆలోచిస్తున్నది. కల తర్వాత కాంతి కనిపించి బాబా ముఖం కనిపించింది. బాబా కనిపించగానే రిలాక్స్డ్ గా ఫీల్ అయింది.

**మే 6, 2002 సోమవారం:** ఈరోజు ధ్యానంలో ఆమెకు కొన్ని దృశ్యాలు. కొన్ని సంబంధం లేని పదాలు వినిపించాయి. రెండు పాదాలు కనిపిస్తున్నాయి. పాదం రెండో వేలికి బంగారు మెట్టెలు కనిపిస్తున్నాయి. తరువాత స్వామి, స్వామి వెంట చాలా మంది నడుస్తున్నారు. తరువాత ఓ మెరూన్ రంగులో ఉండే ఓ పుస్తకం కనిపిస్తున్నది. మేం ప్రింట్ చేయబోయే బుక్ ఇలా ఉంటే బాగుంటుంది అనుకున్నది. ఆమెకు ధ్యానంలో వినిపించిన పదాలు 'సత్యసాయి వేదాంత మోహిని గణాధిపతయే, గిరిజాపతి.'

ఈ రోజు బాబా అమ్మ 'ఈశ్వరమ్మ డే'.

**మే 7, 2002 మంగళవారం:** బాబా 'ఇక నీవు ఇక్కడ ఏమాత్రం అవసరం లేదు. నాతో రా, అన్నారు. ఏం సందర్భమో బాబా ఎందుకలా అన్నారో తెలియదు.

### **సేవనే గమ్యాన్ని చేరుస్తుంది**

**మే 8, 2002 బుధవారం:** కొన్ని నెలల క్రితం ఆమెకు (డిసెంబర్ 15-16, 2001) కలలో జగన్మాత కనిపించి ప్రజలకు సేవ చేసే మార్గాన్ని ఎన్నుకొమ్మని అదే ఆమెను తన జీవితపు చివరి లక్ష్యం, గమ్యం చేరుస్తుందని చెప్పింది.

ఈరోజు మేం సాయంత్రం వాకింగ్ చేస్తుంటే, ఈ కల గురించి ఆమెకు బాబా గుర్తుచేశారు. అప్పుడే ఆ వీధిలో ప్రక్కనుండి ఒక కారు వెళ్ళుచున్నది. నిన్ను గమ్యాన్ని చేర్చే పడవ వచ్చింది అది అతి దగ్గరలో ఉంది అని బాబా ఆమెకు గుర్తుచేశారు.

**మే 9, 2002 గురువారం:** ప్రాతఃకాలంలో నిద్ర లేచింది. ఆమెకు ఓ మంత్రం వినిపిస్తున్నది. 'కల్పిత మానస హంస విరాజితే'. స్నానం చేస్తుండగా మంత్రం చదువుకుంటూ స్నానం చేస్తే ఏ చెడు మనిషిని ఏం చేయదని ఈరోజు ఆమెకు అర్థం అయింది. దేవుడు లోపల ఉన్నాడు బయటా నీళ్ళ రూపంలో ఉన్నాడు. కాబట్టి ఎల్లప్పుడు అది రక్ష అని ఆమెకు అనిపించింది.

శివాంగినీ గత వారం నుండి సాయినారాయణ పూజా టేప్ రెడీ చేస్తున్నది. తానింతకు ముందు చేసిన టేప్ లో కొన్ని మార్పులు చేస్తున్నది. పూజా ద్రవ్యాలు, పూజావిధానం, పద్ధతి, అన్నీ క్లియర్ గా అందరికీ అర్థమయ్యేలా చేస్తున్నది. ప్రసాదం ఎలా చేయాలి? లాంటివి అన్ని క్లియర్ గా రికార్డు చేస్తున్నది.

ఆ విషయాన్నే మేం కంప్యూటర్ లో వ్రాస్తుంటే "ప్రతి సాయిభక్తుడు అది తీసుకుంటాడు సాయి బుక్ స్టోర్ లో దాన్నిపెట్టు. వాళ్ళు అమ్ముతారు నీవు అమ్మవలసిన అవసరం లేదు. ఇది కేవలం పశ్చిమ దేశాలలో ఉన్న సాయిభక్తులకు మాత్రమే అన్నారు.

### **అంతా దైవమే**

**మే 11, 2002 శనివారం:** చాలా ఇంపార్టెంట్ మెసేజ్ ఇచ్చారు స్వామి. ఈ విశ్వంలో అంతా దేవుడే అయినపుడు మనలో చాలామందికి ఎన్నో అనుమానాలు, సమస్యలు ఎదురవుతుంటాయి. విశ్వం అన్నప్పుడు మనుషులు, మొక్కలు, జంతువులు, నిర్జీవ వస్తువులు, ఆహారం, మలమూత్రములు అన్నీ ఉంటాయి. వీటిపై బాబా ఆమెకిచ్చిన మెసేజ్ వల్ల ఆమె అనుమానాలన్నీ తేలిపోయాయి. బాబా సృష్టిలో ఒక క్రమపద్ధతి ఉంది. ఎన్నో మార్గాలున్నాయి. ప్రతి మార్గంలో తక్కువ స్థాయి నుండి ఎక్కువస్థాయి వరకు దైవత్వమే ప్రతిబింబిస్తున్నది.



కనిపిస్తున్నదంతా దైవీరూపమే. దైవీ రూపాలే' అన్నారు.

భగవద్గీతలో విభూతి యోగలో శ్రీకృష్ణుడు సృష్టిలో ఉన్న అన్ని ఉన్నత వర్గాలలో తానే ఉన్నాని చెప్పాడు.

**మే 12, 2002 ఆదివారం:** ఈరోజు ఉదయం ధ్యానంలో ఆమెకు ఒక పసుపు వస్త్రంలో బంగారు ఆభరణాలు చాలా కనిపిస్తున్నాయి. ప్రక్కనే ఒక చిన్న దీపం చిన్నగా వెలుగుతున్నది. ఎందుకో కారణం తెలియకుండానే ఆ ధనం, ఆ కాంతి రెండూ తన హృదయంలో ఉన్నట్లుగా ఫీల్ అయింది.

ధ్యానంలో ఆమెకు వినిపిస్తున్నది 'నిన్ను నాతో తీసుకెళ్ళడానికి నేనిక్కడే ఉన్నాను.'

'నన్నెక్కడికి తీసుకెళ్ళాలనుకుంటున్నావు?' ఆమె ప్రశ్నకు జవాబు రాలేదు.

స్వామి వివేకానంద మాట్లాడారు. "కమ్ ఫర్ యూత్ నిర్వాణ్".

ఉదయం ప్రార్థనల తర్వాత బాబా 'నీ గురువు లేకుండా నీవు ఈ గురుపూర్ణిమ రోజు ఏమీ సాధించలేవు' నిన్ను తీసుకెళ్ళే క్యారియర్ (వాహనం) వచ్చింది. ఈజీగా అందులో ఎక్కు మార్గమధ్యంలో నీవు పుట్టపర్తి వస్తున్నావు. జూలై 18న విమానం ఎక్కు' అని అన్నారు.

'మార్గమధ్యలో అని ఎందుకన్నారు? అని అడిగింది శివాంగిని.

"Carrier and rolling in are not linked to coming to puttaparthi" అన్నారు బాబా. 'వాహనం' 'ఎక్కడం' పుట్టపర్తికి రావడానికి సంబంధం లేదు.

**మే 15, 2002 బుధవారం:** ధ్యానంలో బాబా అన్నారు 'జగత్ కళ్యాణ్ ప్రారంభం (ప్రపంచానికి శుభం జరగడం ప్రారంభమయింది)

**మే 16, 2002 గురువారం:** గతరాత్రి ఆమెకు ఆందోళన కల్గించే ఒక కల వచ్చింది. తను ఓ కారులో ప్రయాణం చేస్తున్నది. (కారు ప్రయాణం తాత్కాలిక ఆధ్యాత్మిక ప్రయాణాన్ని సూచిస్తుంది). తారురోడ్డుపై కారు ప్రయాణం సాగుతున్నది.

మధ్యలో గుంతలుంటాయి చూసుకొని నడుపు అన్నారు బాబా.

తన ప్రమేయం లేకుండానే కారు రోడ్డు దిగి రాళ్ళున్న ఎగుడు దిగుడు స్థలంపై ప్రయాణం మొదలైంది. కారు అందులో కూరుకుపోయినట్లుగా అవుతూ ఉంది. వెంటనే ఏదో ఓ శక్తి తనను కారుతో సహా మళ్ళీ సజావుగా సాగడం మొదలయింది. (ప్రయాణాన్ని బాబా వేయికళ్ళతో రక్షిస్తున్నాడని అర్థం).

**మే 17, 2002 శుక్రవారం:** మధ్యరాత్రి ఆమె కళ్ళు తెరిచి చూసింది. డోర్ పైన దుర్గామాత ఫోటో ఉంది. చేతిలో ఖడ్గము, గద, చక్రము అలా ఆయుధాలన్ని చేతబూని పులిపై ఆసీనురాలై కూర్చున్నది. ముఖంలో

చిరునవ్వు కనిపించగానే శివాంగినీ హృదయం కదిలింది. కాని అనుకోకుండానే మళ్ళీ నిద్రలోకి జారుకుంది. తెల్లవారింది. నిద్రలేస్తూనే మా అమ్మాయి బెడ్‌రూం వైపు చూసింది. రూం డోర్ సగం తెరిచి ఉంది. రూం అంతా బ్లూ లైట్‌తో నిండిపోయింది.

తరువాత ఆమెకు మూడు దృశ్యాలు కనిపించాయి.

1) మొదటి దృశ్యంలో ఒక అందమైన గ్లాసు కనిపిస్తున్నది. ఒక అందమైన ద్రవం గ్లాసులో పడుతున్నది. బాబా 'గ్లాసు ద్రవంతో నిండనీ' అన్నారు.

2) రెండో దృశ్యంలో ఒక ప్లేటు నిండా నీళ్ళున్నాయి. ఆ నీళ్ళల్లో నాలుగైదు పిండి ముద్దలు తేలుతూ కనిపిస్తున్నాయి. అవి నీళ్ళల్లో ఉన్నప్పటికీ తడవకుండా పొడిగానే ఉన్నాయి.

3) మూడో దృశ్యంలో ఒక భజన పుస్తకం కనిపిస్తున్నది. ఆ పుస్తకానికి పూలదండ వేసి ఉంది. బాబా ఆ దండలో నుండి ఒక పువ్వు తీసి శివాంగినీకి ఇస్తున్నాడు.

తర్వాత మేము పై అనుభవాలను వ్రాస్తుండగా బాబా అన్నారు 'వెళ్ళి నీ 'Guru to disciple' పుస్తకంలో 'పుష్పం ఇవ్వడం అంటే ఏమిటో చూడూ అన్నారు.'

నేను అక్టోబర్ 2006లో దీనికి అర్థం ఏమిటని ఆ పుస్తకం చూశాను. 'పుష్పం ఇవ్వటం అంటే 'భావాల పవిత్రత' ను సాధించినట్లు అని అర్థం.

తరువాత ఆమెకు 'మహాయజ్ఞ' అనే పదం వినిపించింది. ఆ పదం వినగానే గతంలో బాబా ఆమెకు మే 20న శివపూజ చేయమని చెప్పిన సంగతి గుర్తుకొచ్చింది. (క్యాలెండర్‌లో మే 20ని మార్క్ చేసి పెట్టింది) ఆమె ఆలోచనకు బాబా 'మహాయజ్ఞ' సంపూర్ణం. ఇది ఒక వెయ్యి అశ్వమేధ యజ్ఞాలకు సమానం. నాతో ప్రయాణం చెయ్యి నీ యొక్క ఊర్లు (పైకి) ప్రయాణం ఇక మొదలవుతుంది. గడిచిన ఐదు సంవత్సరాల ఆధ్యాత్మిక ప్రయాణమును బాబా 'మహాయజ్ఞము' అన్నారు.

బాబా ఆమెకు కొన్నేండ్ల క్రింద వచ్చిన ఓ కల గుర్తు చేశారు. ఆ కలలో శివాంగినీ ఒక దీర్ఘచతురస్రం బాటలో ప్రయాణం ప్రారంభించి నాలుగువైపులా ప్రయాణించి చివరికి ప్రయాణం మొదలయిన చోటకు చేరింది. అక్కడికి చేరగానే శివాంగినీ ఆకాశంలోకి ఎగిరిపోయింది. అలా ఎగిరిపోవడం మానవరూపంలో కాదు. రంగుల కాంతిగా ఎగిరిపోయింది.

పై కలకు నిన్ను మా ఇంట్లో జరిగిన సంఘటన ఒకటి అర్థం పట్టినట్లుగా ఉంది. 1998లో శివాంగినీ మొదటిసారిగా బాబాను చూడటానికి వెళ్ళినపుడు బాబా ఫోటో ఒకటి తెచ్చి మాకు తెలిసిన ఓ ఫ్రెండ్‌కు ఇచ్చాము. వాళ్ళు జస్ట్ అప్పుడప్పుడే సాయిభజన వాళ్ళ ఇంట్లో స్టార్ట్ చేస్తున్న రోజులవి. వాళ్ళు దాదాపు ఆ ఫోటోతో నాలుగేండ్ల భజనలు చేశారు. ఈ మధ్య వేరే టౌన్‌కు ట్రాన్స్‌ఫర్ కావడంతో వాళ్ళు ఆ ఫోటోను మాకు

తిరిగి ఇచ్చారు. పైపైన చూస్తే ఈ సంఘటనకు అర్థం లేదు అనిపించవచ్చు. కాని తాను కలలో చూసిన నాలుగు వైపులా ప్రయాణమునకు ఇది ఒక ఋజువు అని మేము భావిస్తున్నాం.

**మే 18, 2002 శనివారం:** గతరాత్రి శివాంగిని '5' గంటలు నిద్రించింది. చాలా గాఢనిద్ర అది. అంతటి నిద్రలో కూడా ఆమెకు తనకు కలలు ఏవీ రావడం లేదు అని తెలిసిపోతున్నది.

ధ్యానంలో అంతా శూన్యంతో నిండి ఉంది. తదుపరి ప్రార్థన చేసింది. తర్వాత బాబా 'సురభి' అన్నారు. సురభి అంటే అర్థం చూశాము. సువాసన, తీయటివాసన, ఆహ్లాదమైన, తెలివైన, ప్రఖ్యాతిగాంచిన, జ్ఞానముతో నిండిన, ఓపిక గల్గిన, అత్యంత మంచి, సంస్కృతి నాగరికత ప్రదర్శించే అనే అర్థాలున్నాయి.

బాబా గతంలో శివాంగినికి ఇచ్చిన కొన్ని పవర్స్ (శక్తులు) ఇంతకు క్రితమే ఉండినట్లనిపించింది. ఇప్పుడవి పోయినవి.

కొంచెంసేపటి క్రితమే నా కజిన్ 'ఎస్' చాలా నెలల తర్వాత బోస్టన్ నుండి ఫోన్ చేసింది. గురువారం, శుక్రవారం రోజులలోనే శివాంగిని ఆమెకు ఫోన్ చేయాలనుకున్నది. ఆమెతో మాట్లాడిన తరువాత నీ పవర్స్ అన్ని అక్కడే ఉన్నాయి. నాకున్న పవర్స్ లో నీకు కేవలం 1/16 మాత్రమే ఇచ్చానని నీకు చెప్పాను. నేనొక పవర్ హాజ్ ను 1/16 అంటే పెద్ద పవర్, నీవు చేసిందల్లా నీవు సంకల్పించుకోవడం. వెంటనే 'ఎస్' నీకు ఫోన్ చేసింది.

**మే 19, 2002 ఆదివారం:** నిన్న సాయంత్రం పిల్లల కొరకు షాపింగ్ కు వెళ్ళి వచ్చేసరికి రాత్రి 10 అయింది. రోజూ రాత్రి మామూలుగా తీసుకునే పాలు, పండ్లు తీసుకోలేకపోయింది. మధ్యరాత్రి ఆకలి బాధకు నిద్రలేచింది. ఈ రోజు ఆమె ఓ స్పీచ్ ఇవ్వాలి ఉంది. అందుకని ఓ పుస్తకం చదవడం మొదలుపెట్టింది.

అప్పుడు బాబా 'చదవాల్సిన అవసరం లేదు. చదవడం ఆపు. మనసు మీద, బుద్ధిమీద ఆధారపడటం ఆపివేయి' అన్నారు.

ధ్యానం చేసి పడుకుంది.

ఉదయం ధ్యానంలో 'గతంలో మీరు నాకు ఏవైనా ప్రత్యేక సందర్భాలలో స్పీచ్ లు ఇవ్వాలి వస్తే దానికి తగిన సమాచారం అందించేవారు. ఈరోజు నేను 'నారీశ్వర్ లాగా స్పీచ్ ఇవ్వాలని మీరంటున్నారు. అంటే అది చాలా ముఖ్యమైన సందర్భంగా భావిస్తున్నాను. నేనేం స్పీచ్ ఇవ్వాలి?' అని అడిగింది.

బాబా 'దేవీ, దేవతా స్పీచ్ నే నహీ కర్తే' (దేవుళ్ళు, దేవతలు స్పీచ్ లు తయారుచేసుకోరు. నేను స్పీచ్ లు ప్రిపేర్ అవుతానని అనుకుంటున్నావా? స్పీచ్ లు ప్రిపేర్ కావడానికి నాకు టైముంటుందా? సందర్భం వచ్చినప్పుడు ఆత్మ మాట్లాడుతుంది. అన్నారు.

బాబా మాటలు విన్నాక 'దేవునితో ఏకత్వాన్ని సాధించడం (దేవుడూ, నేనూ ఒకటే అని) దేవునిపై భారం వేయడం మధ్యన తేడా ఉందని అర్థం అయింది. దేవుడు నేను ఒకటే అనుకునేవాళ్ళు కాలం మీద కంట్రాల్



దేవుడు అంటే రూపం లేదు. ప్రేమ, కరుణ, దయ, సానుభూతి (అర్థం చేసుకునే స్థాయి) లాంటి వాటిని మనం ప్రత్యక్షంగా నేరుగా ఒక పదార్థం, ఆకారం లాగా చూడలేము, కాని వాటిని అనుభవించి, మనసులో ఫీల్ కాగలము. దేవుడు ఇంకా అంతకంటే అర్థం చేసుకోవడానికి కష్టతరమైన విషయం. రూపం లేనటువంటి ప్రేమను మాటలలో, చేతలలో చూపించవచ్చు. అలా చూపిస్తున్న ప్రేమను, పొందుతున్న వారికి, చూసేవాళ్ళకి అది ప్రేమ అని అర్థం అవుతుందే కానీ ఒక రూపంలో కనిపించదు. అలా ప్రేమకు రూపం లేదు. అదే విధంగా దేవుడు భక్తుడు కోరుకునే రూపంలో భక్తునికి ఇష్టమున్న రూపంలో కనిపిస్తాడు నిజానికి దేవునికి రూపమే లేదు. భక్తునికి ఏది లాభమో ఆ విధంగా దేవుడు తనను తాను వ్యక్తపరుస్తాడు. ఆ రకంగా దర్శనమిస్తాడు. ఆ రకంగా ప్రవర్తిస్తాడు. భక్తులకు కావలసిన అనుభూతిని అందిస్తాడు. కొన్నిసార్లు భక్తుడు దేవుని దయ, దీవెనలకు, కారణాన్ని పూర్తిగా అర్థం చేసుకోకపోవచ్చు. కాని ఆ ప్రేమను పొందగలడు, అనుభవించగలడు, మనసులో ఫీల్ కాగలడు.

**జూన్ 15, 2002 శనివారం:** జీవన్ముక్తులకు (జీవించి ఉండగానే అన్నిటిని వదిలివేసి జీవించేవాడు) ఈ విశ్వంలో అన్ని సౌలభ్యాలు వాళ్ళ చేతుల్లోనే ఉంటాయని అర్థం అయింది. ఈ రోజు అది ఎలా ఉంటుందో నీకు అనుభవంలోకి వస్తుంది' అన్నారు. ఈ రోజు ఒక సంఘటనలో ఓ నలుగురు వ్యక్తులు అనుకుంటే దానిని ఆపగలిగేవాళ్ళు. కాని వాళ్ళు ఆశ్చర్యంగా శివాంగిని కోరకునే విధంగా ఆ పని జరగడానికి వారే సహకరించారు.

**జూన్ 19, 2002 బుధవారం:** ఈరోజు ఉదయం ధ్యానంలో ఆమె పుట్టపర్తి ప్రశాంతి నిలయంలోకి ప్రవేశించింది. గణేశకు, నాగదేవతలకు, సుబ్రహ్మణ్య స్వామికి నమస్కరించి చెట్టు క్రింద కూర్చుంది. స్వామి నేరుగా ఈమె వైపు నడుచుకుంటూ వచ్చి చేయి ఇచ్చి

‘నీవు చాలా తిరుగుతున్నావు. నా సామ్రాజ్యంలోకి నాతో రా?’ అని చేతిని అందించారు.

**జూన్ 20, 2002 గురువారం:** (ధ్యానంలో) ‘నేనే నిన్ను నా సామ్రాజ్యంలోనికి తీసుకెళ్తున్నాను. అది నీకు ఒక గొప్ప గౌరవం.

‘ఏది మీ సామ్రాజ్యం? ప్రశాంతి నిలయమా?’

‘కాదు, నిన్ను నేను శివలోకానికి తీసుకెళ్తున్నాను. కేవలం దేవతలకే ఇలా జరగుతుంది. నీవు దేవివి?’

‘ఇతరులకు స్వార్థం లేకుండా, ఉచితంగా, కండీషన్స్ లేకుండా సహాయం చేయి. సంతోషాన్ని, శాంతిని పంచు. ‘ఎ’ మా ఇంటికి రావడాన్ని ఉదాహరణగా తీసుకొని

‘నేను నిన్ను కష్టానికి గురిచేస్తున్నానుకుంటున్నావు కదా! అది కేవలం ఆమె ఆధ్యాత్మిక అభివృద్ధి కోసం. కేవలం ఆమెకు ఆహారం వడ్డించటం వరకే కాదు నీ సేవ. ఆమెకు ఆహారం ఇష్టం కాబట్టి మొదలు అది ఇవ్వు. తరువాత ఆమె ఆమెలోనే ఉన్న ఆధ్యాత్మికతను స్వీకరించడానికి రెడీగా ఉంటుంది.

## ఇదిగో నా సూయాశక్తి సక్రిస్తున్నా

ఆమెకు ఓ దృశ్యం కనిపిస్తున్నది. ఇద్దరు వ్యక్తులు ముఖాలపై ఒక పలుచటి దుప్పటి గాలిలో రెపరెపలాడుతూ కనిపిస్తున్నది. అది వాళ్ళు ముఖాలను ముసుగులాగా కప్పతున్నది. బాబా ఆ పలుచటి దుప్పటిని 'మాయ అనెడి ముసుగు' అన్నారు. ఇకపై నీవే మాయను కప్పగలవు మరియు ముసుగు తొలగించి దేవుని వాస్తవికతను వాస్తవాలను చూపించి వారికి సహకరించనూగలవు. (డెట్రాయిట్లో ఉన్న మా అబ్బాయిని తీసుకురావడానికి కారులో వెళ్తూ మేము ఈ అనుభవాలను వ్రాస్తున్నాము)

'ఇప్పటి వరకు నీవు కేవలం అనుమానాలు తీర్చే పాత్ర మాత్రమే పోషించావు. నీవు మరో పాత్రకూడా పోషించాలి. 'ప్రతి ఒక్కరూ ఈ ఆత్మతత్వ జ్ఞానాన్ని అందుకోవడానికి రెడీ గా ఉండరు.

బాబా అంటున్నారు 'తెలుగు ప్రజల పట్ల నేను పక్షపాతం చూపానని నీవు నన్ను నిందించావు. వారి స్వభావాలపై నీవు ఎక్కువగా వాదిస్తుంటావు. నీవు నన్ను నిందించినందుకు నేను నీకు xxx మందిని నీతో కలిసి పనిచేయడానికి ఇచ్చాను అన్నారు. శివాంగిని ప్రేమగా మా కారులో ఉన్న బాబా ఫోటోను చేత్తో ముద్దు పెట్టుకుంది.

'అయినా నన్ను ప్రేమిస్తున్నావా!'

అలా ఒకరకమైన గొంతుతో మాట్లాడేసరికి మాకు చాలా ముచ్చటగా ఆనందంగా అనిపించింది. ధ్యానంలో 'విరామయ' అనే పదం వినిపించింది. (అనగా **free from diseases**)

**జూన్ 29, 2002 శనివారం:** గతరాత్రి ఆమెకు చాలా పెద్ద కల వచ్చింది. ఆమె భౌతికస్థాయిలో ధ్యానం అనే లోపలి మార్గాన్ని ఎన్నుకొంది. కాని ఆత్మ మాత్రం బయట దారిని ఎన్నుకుంటున్నది. సొరంగ ద్వారం ద్వారా ఆధ్యాత్మిక ప్రయాణంలో ఆమెకు దైవిక సహాయం లభిస్తున్నది. బయటకు ప్రయాణించాలనుకుంటే తనకు అడ్డంకిగా ఒకటుందని (బంధమోహం?) దాన్ని అక్కడికి చేరేలోగా కడిగేసుకోవాలని కల ద్వారా తెలిసింది. ఋషులలో చేరిపోదామని ఆమె ఆత్మకు అనిపిస్తున్నది.

**జూన్ 30, 2002 ఆదివారం:** గత రాత్రి కలలో ఆమెకు ఒక రూంలో బాబా మరో ఇద్దరు కనిపిస్తున్నారు. బాబా వారిద్దరితో మాట్లాడాలనుకుంటున్నారు. మొదట ఒకరితో మాట్లాడి తర్వాత బాబా వచ్చి శివాంగినీ కుడివైపు కూర్చున్నారు. శివాంగిని అడిగింది 'నేనేం చేయాలి? దయచేసి నన్ను దీవించి నాకు చెప్తారా? అనగానే బాబా లేచి 'పాదాలు ముట్టుకో' అన్నారు. ఆమె పాదాలు ముట్టుకోగానే ఆమెకు పాదాల నుండి వైబ్రేషన్స్ తగిలాయి. అయినా అలాగే పాదాలు పట్టుకున్నది. గాఢమైన ధ్యానంలోకి వెళ్ళిపోయింది. తర్వాత కళ్ళు తెరిచి చూస్తే తను ధ్యానముద్రలో ఉంది. పాదాలు లేవు. కాని ఆరెంజ్ కలర్ బెట్లైన్ కనిపిస్తున్నది. బాబాను ఇంకా చూడగల్గుతున్నది. బాబా వచ్చి సంతోషంగా ఆమెకు ఎడమవైపున కూర్చున్నారు.

బాబా అక్కడున్న మరొకరితో మాట్లాడుతూ 'అయితే అనాత్మిక గురించి నీవేం ఆలోచించావు? అన్నారు. బాబా నా మనసును చదివేస్తున్నారు అని ఫీలింగ్ అతనికి వచ్చింది.

**జూలై 6, 2002 శనివారం:** ఈరోజు మేము మా పిల్లలను చికాగోలో రీటా అండ్ రాబర్ట్ బ్రూసే చే చేయబడుచున్న ఒక యంగ్ అడల్ట్ రిట్రీట్ ప్రోగ్రాంకు వెళ్తున్నాము. పిల్లలు ఆ ప్రోగ్రాంలో బిజీగా ఉంటే మేము ఎబిసిడి లతో కలిసి హిస్ స డేల్, ఇల్లినాయిస్ లెమంట్ వీధిలో ఉన్న హిందూ దేవాలయానికి వెళ్ళాము. ఈ మందిరంలో అందరి దేవుళ్ళ మధ్యన శ్రీరాముడున్నాడు. కుడివైపున లార్డ్ కృష్ణ ఎడమవైపున వెంకటేశ్వరస్వామి మరియు స్వామికి ఇరువైపులా శ్రీదేవి, భూదేవి ఉన్నారు. అక్కడ రెండు వింగ్స్ లను దర్శించి రాధాకృష్ణుల మందిరానికి వెళ్ళామని తిరుగుతుంటే స్వామి 'వెంకటేశ్వరస్వామి మందిరాన్ని మొదట దర్శించమన్నారు.

వెళ్ళి మొక్కుతుంటే శ్రీదేవి 'ప్రశాంతి నిలయంలో గాయత్రి మాతకు ముత్యాల దండ తేవడం మరిచిపోవద్దు' అన్నది.

వెంకటేశ్వరస్వామికి పంచామృత అభిషేకం జరుగుచున్నది. 'లక్ష్మీ ప్రసన్న' అనిపించింది.

భూదేవి 'భూమి మీద నీ ప్రయాణం విజయవంతమవుతుంది'.

పూజారి అందరికీ పసుపు కుంకుమ మిక్చర్ ఇచ్చి తిలకం పెట్టుకోమన్నారు.

బాబా 'నీ పాదాలకు కూడా పెట్టుకో' అన్నారు.

భక్తులంతా చూస్తూ ఉండగా ఎలా పెట్టుకోవాలా అని శివాంగిని బిడియపడుతుంటే చేతిలో ఉన్న మిక్చర్ ఒలికి క్రిందపోయింది. ఒంగి కూర్చొని క్రిందిపోయిన మిక్చను కాళ్ళకు అలాగే పెట్టుకుంది. ఈ వాతావరణం అంతా మాకు చాలా బాగా అనిపించింది.

**జూలై 12, 2002 శుక్రవారం:** ఉదయం ధ్యానంలో శివుడు ఎడమవైపు భాగం బుల్ల కలర్ లో ఉన్నాడు. కుడి భాగం మానవ సహజ రంగులో ఉంది. త్రిశూలం వెంట్రుకలు అంతా కలిసి పరమశివుడు కనిపిస్తున్నాడు. అక్కడ ఒక 6x4x4 సైజు గల పెట్టె కనిపిస్తున్నది. దాన్నిండా వస్తువులున్నాయి. దానిపైన తాళపు గుత్తులు కనిపిస్తున్నాయి.

ధ్యానంలో బాబా చెప్పారు 'రేషమ్ కు ఓ ఆల్మండ్రే (బాదం) బ్యాగ్ కొనిపెట్టు. ప్రతిరోజు కేవలం మూడే మూడు తినమను'.

'1297' అని వినిపించింది. అర్థం కాలేదు. తరువాత పరం పాద్య అనిపించింది. పరం అనగా ఉన్నతమైన పాద్య అనగా పాద ప్రక్షాళన.

పరంపద అనగా ఉన్నత స్థితి, పరమానందము.

ధ్యానంలో ఆమెకు మార్చి 27, 2001 నాటి కల గుర్తుకొచ్చింది. ఆ కలలో బాబా ఒక పెద్ద టేబుల్ లాంటిది ప్రక్కకు తొలగిస్తూ కనిపించాడు.

‘changing angles’ అన్నారు బాబా (మూలలు మారుస్తున్నాను)

బాబా శివాంగినీకి చాలా కాలం క్రితమే ఒక విషయం చెప్పారు. తనకో అనుభవం జరుగబోతున్నదని (బ్రహ్మనుభూతి) దానివల్ల ఆమె షాక్ కు గురై కళ్ళు మూతలుపడి కంప్యూటర్ టేబుల్ పై అలాగే వాలి పడిపోతుందని, ఆఫీసులో ఉండే స్టాఫ్ అంతా తనకు గుండెనొప్పి వచ్చిందనుకుంటారని వెంటనే హాస్పిటల్ లో చేర్చిస్తారని, ఇక ఆరోగ్యం బాగా లేదు కాబట్టి శివాంగినీ ఆరోగ్యకారణాల మీద ఆఫీసుకు రాదని అనుకుంటారన్నారు. శివాంగినీకి తను చేసే జాబ్ వదిలేసి దేవుని సేవలో లీనం కావాలని మనసులో ఉండేది. ‘ఆర్’ గురించిన వృత్తాంతం, వాళ్ళు నేర్చుకొన్న విషయాలు వేరే వైద్యులు, **Unum insurance** వాళ్ళు, షిరిడీబాబా అభయమిచ్చిన 70%, తనకు అనారోగ్యం వస్తుందని బాబా ముందే చెప్పిన విషయం, భారం వేయడంపై మేము ఏం నేర్చుకున్నామన్న విషయం, సంసార సాగరాన్ని ఈదడం (పనిచేస్తూనే) లాంటివి ఫిబ్రవరి 2001 నుండి జరిగాయి. జూలై 10, 2002న **Dow corning disability** నుండి **approval telephone call** వచ్చింది.

ధ్యానంలో బాబా చెప్పారు ‘సంఘటనలు జరిగే తీరును మార్చాను. కాని చివరికి ఫలితం ఒకేలా ఉంటుంది’ అన్నారు.

ధ్యానంలో కొంచెం సమయం తదుపరి శివాంగినీ పుట్టపర్తి వెళ్ళింది. బాబా ఆమెకు గణేశ్ ముందున్న నాగదేవతలను చూపించి,

‘వచ్చే శివరాత్రికి ఇండియా వచ్చేటప్పుడు ఒక వెండి పామును తీసుకురా’ అన్నారు.

బాబా కుర్చీలో సాయి కుల్యంత్ హాలులో కూర్చున్నారు. వెళ్ళి పాదాలకు నమస్కరించింది.

ధ్యానం చివర ‘ధ్యానం ఎలా ఉంది?’ అన్నారు.

శివాంగినీ ఇండియాకు వెళ్ళింది. నాకు స్వామి నుండి ఒక మెసేజ్ వచ్చింది.

‘శోభన్ తో, నేను ఒకటి సాధించాలి, మరియు అది అతనికి (జ్ఞానికి మంచిది. అవసరంలేని విషయాలతో కొట్లాటవద్దు. ప్రేమగా పనులు చేసుకోండి’ అన్నారు.

జూలై 13, 2002 శనివారం: నేను శివాంగినీ అనుభవాలను వ్రాస్తుండగా

బాబా ఆమెతో ‘రేషమ్ కు అవార్డు’ అన్నారు.

మేం జూలై 18 కి పుట్టపర్తి వెళ్ళినపుడు ఇస్తారేమో అనుకున్నాము.

మహబూబ్ నగర్ జిల్లా కన్వీనర్ కల్యకుర్తి గుబ్బు ఈశ్వరయ్యగారికి ఫోన్ చేసి మేము సేవా ఆర్గనైజేషన్ లో



పేరు నమోదు చేయించుకోవాలనుకున్నాం. కాని శివాంగినీ అంతర్వాణి అతని ద్వారా అది జరగకపోవచ్చని చెప్పగా మేం ముందుకు వెళ్ళలేదు.

ఇంతకు ముందు ధ్యానంలో బాబా 'దూరం వెళ్ళి అనే వాళ్ళు, ఇప్పుడు పైకి పైపైకి 'అప్ అండ్ అప్' అన్నారు.

**జూలై 15 - ఆగస్టు 16, 2002:** శివాంగినీ, రేషమ్ ఇండియాకు వెళ్ళారు. జూలై 18 నుండి 30 వరకు పుట్టపర్తిలోనే ఉన్నారు. లోపల రూం వసతి దొరికే వరకు బయటే ఉన్నారు.

జూలై 20 రోజు మా అమ్మ, శివాంగినీ, రేషమ్ హెలాటల్ రూం వైపు వెళ్ళున్నారు. అప్పుడే బాబా ప్రశాంతిలోకి వస్తున్నారని ట్రాఫిక్ ఆపారు. మా అమ్మ మోకాళ్ళ నొప్పి వల్ల అక్కడున్న పోలీస్ ఓ దగ్గర కూర్చోమంటే పుట్పాత్ పై కూర్చున్నది. శివాంగినీ రేషమ్ గేట్ కు దగ్గరగా పుట్పాత్ పై నిలబడి చూస్తున్నారు. కారు గేటు దగ్గర స్లో అయ్యింది. బాబా శివాంగినీ వైపు చూశారు. వెంటనే రేషమ్ ను చూశారు. మళ్ళీ చూపులు శివాంగినీ పైకి ప్రసరించినట్లుగా అయ్యింది. చాలా మర్యాద పూర్వకంగా తలవంచి నవ్వు ముఖంతో నమస్కరించింది. తన నమస్కారాన్ని బాబా స్వీకరించినట్లుగా బాబా పైకి క్రిందికి తలూపారు. శివాంగినీ అలా చూస్తూనే ఉండిపోయింది. షాక్ తో అలాగే నిలబడి ఆనందంతో నిలబడిపోయింది. ఇన్నేండ్లు ధ్యానంలో బాబా ఇప్పుడు ఈ దర్శనం, అంతా తన్మయత్వంతో నిలిచిపోయింది.

ఆమె ఫీలింగ్స్ మాటలలో చెప్పలేనివిగా 'మమ్మి ఆల్ మోస్ట్ మూర్ఖు వచ్చిపోతుంది అనుకున్నా' అని నాకు మెయిల్ చేసింది మా అమ్మాయి రేషమ్.

కొద్దిరోజుల తర్వాత ఆమె శారీస్ మరియు మ్యూజికల్ కొనడానికి షాపింగ్ కు వెళ్ళింది. 'ఓంకారం' క్యాసెట్ ఒకటి కొన్నది. కొన్న తర్వాత ఆలోచించింది. ఇదేంటి? ఆల్ రెడీ మా ఇంట్లో ఓంకారం క్యాసెట్ ఉంది. మళ్ళీ నేనెందుకు కొన్నాను? ఇలా అన్ని కొనుక్కొని లగేజీ పెంచుకోవడం దేనికి అనుకుంది. ఆమె ఓ పది రోజులైన తర్వాత భోపాల్ లో ఉన్నప్పుడు నేను ఆమెకు 'ఓంకారం క్యాసెట్ ప్లే చేస్తుంటే రికార్డర్ లో ఇరుక్కుపోయి డ్యామేజీ అయింది. ఓ కొత్త ఓంకారం క్యాసెట్ ఇండియా నుండి పట్టుకురా అని ఫోన్ చేశాను. నేను ఆల్ రెడీ ప్రశాంతిలో ఒకటి కొన్నాను అని చెప్పగా షాక్ కావడం నావంతయింది.

ఆశ్రమ స్టోర్ లో శివాంగినీ చీరలు కొంటున్నది. బంగారు రంగుతో మ్యాంగ్ బోర్డర్ డిజైన్ ఉండి గ్రీన్ అంచు కలిగిన ఒక ఎర్రని చీరను తీసుకున్నది. కాని ఇది చాలా ముదురు రంగు కదా అనుకున్నది. బాగా ఉంటుందని చెప్పింది. మాసీజి చెప్పింది కదా అని కొన్నది. దానికి మ్యాచింగ్ కోసమని కుట్టిన బ్లౌజు కొనడానికి రెడీ అయ్యింది.

అప్పుడు బాబా 'నీకు ఈ మ్యాచింగ్ ఆల్ రెడీ ఉంది' అన్నారు.

శివాంగినీ ఆ చీరకున్న కలర్ వల్ల మ్యాచింగ్ సరిగా గుర్తించలేకపోయింది. ఇక కొనలేదు.

## ఈ దేవునికి ఇది ఎలా సాధ్యం

ఇక పుట్టపర్తి నుండి తరువాతి రోజు వీళ్ళు బయలుదేరాలి. ఆ రోజు రాత్రి మమ్మీకి ఒక కల వచ్చింది. ప్రశాంతి నిలయం హాల్ నిండిపోయింది. బాబా వచ్చారు. మమ్మీ స్థలం లేక నిలబడి ఉంది. బాబా మమ్మీకి అదిగో అని చూపిస్తూ 17, 18, 19, 20 అని చూపారు. చూస్తే అక్కడ ప్లేస్ లేదు. ఈ కల ఏంటో వాళ్ళకెవరికీ అర్థం కాలేదు. మరుసటి రోజు వాళ్ళు ధర్మవరం వచ్చి భోపాల్ కు వెళ్ళామని రైలు టిక్కెట్లు రిజర్వు చేసుకున్నారు. టికెట్ నెంబర్స్ 17, 18, 19, 20 అని వచ్చాయి. బాబా ఇలా వాళ్ళ గురించి ఎంత జాగ్రత్త తీసుకుంటున్నారో స్వామి లీలలు కెపాసిటీ ఏమిటో ఎవరూ అంచనా వేయలేరని మాకు అర్థం అయింది.

ఆ రోజు రాత్రి మా అమ్మాయి రేషమ్ కు కలలో బాబా కనిపించారు. **I love you raeshie... hug?** అన్నారు.

సెప్టెంబర్ 13, 2002 శుక్రవారం: మేం సాయంత్రం వాకింగ్ కు వెళ్ళాము.

శివాంగినీ అన్నది 'బాబా మన జీవితంలోకి రావడం మనకెంత అద్భుతం!' అనే అర్థం వచ్చే విధంగా ఇలా అన్నది. **I am a better person since Baba came into our life** (బాబా మన జీవితంలో ప్రవేశించినందువల్ల నేనొక మంచి వ్యక్తిని అయ్యాను)

అందుకు బాబా 'I disagree' (నేను ఒప్పుకోను) అన్నారు.

శివాంగినీ బాబా మాటలకు బాధపడినట్లుగా ఫీల్ అయ్యి 'నేను అనుకున్నట్లుగా నేను better person కాదా? అన్నది.

అప్పుడు బాబా అన్నారు 'you are better but not a person' (నీవు బెటరే కాని నీవు వ్యక్తివి (person) కావు).

తర్వాత రోజు ధ్యానంలో 'అవ్యక్త' అనే పదం వినిపించింది.

స్వామి అంటున్నారు 'ఎం' మహార్లోకం వెళ్తుంది. నీవు తపోలోకం వెళ్తున్నావు. 'ఎస్' ఆలోరెడీ సత్యలోకంలో ఉంది. 'ఎస్' సత్యలోకంలో ఉంది. కాబట్టి కేవలం జరిగే వాటిని సాక్షిగా గమనిస్తుంది. నీ మార్గం ధర్మమార్గం కాబట్టి నీవు కర్మ చేయడం తప్ప నీకు వేరే ఛాయిస్ (ఎన్నుకోవడం) లేదు.

పై మాటల నుంచి మాకు ఎన్నో విషయాలు అర్థమైనవి. తపోలోకంలో ఋషులు ఉంటారు.

శివాంగినీకి ఒకరోజు పరమశివుని ముందర కూర్చుని ఉన్న 20 మందిలో తను కూర్చొని ఉన్న దృశ్యం గుర్తుకొచ్చింది. ఋషులకు ధర్మం గురించి బాగా తెలుసు. పురాతన కాలంలో రాజులకు ఋషులు, మునులు

ధర్మ సూక్ష్మాలు బోధించి వారిని సన్మార్గమున నడిపేవారు. ప్రస్తుతం బాబా వెంట ఉన్న సైన్యం కూడా బాబా అవతార లక్ష్మ్యమైన సనాతన ధర్మాన్ని స్థాపించే దిశలో ఉన్న ఋషులు, మునులే ఉన్నారు. భగవద్గీతలో అవతారం యొక్క లక్ష్మ్యం చెప్పబడే ఉన్నది.

జూన్ 29, 2002న బాబా ఆమెకిచ్చిన ఓ కలలో శివాంగిని సారంగ మార్గం దాటి ఋషులతో ఉండిపోయింది. కానీ యోగుల దారిలో కాదు.

**సెప్టెంబర్ 12, 2002 గురువారం:** శివాంగినికి ఈ రోజు మా బేస్ మెంట్ రూంలో ఓ గవ్వ (cochina shell-kaudi) కనిపించింది. అదెలా మా ఇంట్లోకి వచ్చిందో తెలియదు. కాని ఆమె దానిని తీసి రూం కార్పర్లో ఉంచింది. బయట పారేయలేదు.

బాబా 'అది లార్డ్ శివా నుండి వచ్చింది' అన్నారు.

ఆ గవ్వను పట్టుకొని లార్డ్ శివ ఫోటో దగ్గరకు వెళ్ళింది. లార్డ్ శివ మణికట్టుకు గవ్వల దండ కట్టి ఉంది, చెవులకు వేలాడే రింగులను చూసింది. అవి కూడా అలాగే గవ్వల్లాగే ఉన్నాయి. ఫోటోలో గవ్వలు దారానికి గుచ్చబడి ఉన్నాయి. మాకు దొరికిన గవ్వకు కూడా ఓ రంధ్రం ఉంది. ఒరిజినల్ గవ్వకు రంధ్రం ఉండదు.

ఇలా మాకు గతంలో రెండు ముత్యాలు, నాల్గు డైమండ్స్ ఓ రింగు లభించాయి. దేవతల నుండి అలా జ్యూవెలరీ పొందడం అదృష్టం అని మేం మా అనుభవాలను వ్రాస్తుండగా

స్వామి 'నీవు నేను ధరించే నగవు' అన్నారు.

**సెప్టెంబర్-20, 2002 శుక్రవారం:** శివాంగిని శరీరంలో ఓ పచ్చని ద్రవం స్రవించడం మొదలయింది.

'ఏడు రోజులు విభూతిని నీళ్ళతో కలిపి తీసుకో' అన్నారు.

సోమవారం నుండి తీసుకుందాం లే అని ఊరుకున్నది.

'రోగం వచ్చినపుడు మందు వేసుకోవడానికి మంచిరోజు చూడరు' అన్నారు బాబా.

సాయంత్రం విభూతి తీసుకోవడం స్టాప్ చేసింది.

**సెప్టెంబర్-21, 2002 శనివారం:** ధ్యానంలో పూలగుత్తి కనిపిస్తున్నది. అందులో నుండి మూడు పసుపు రంగు రోజ్ లను బాబా తీసుకున్నారు. రోజ్ పూలు అంటే భక్తులు అని బాబా చెప్పారు. పసుపు పవిత్రతను తెలియచేస్తుందన్నారు.

తర్వాత బాబా అన్నారు 'ఒక చీర, అమ్మాయికో డ్రెస్' అగరువత్తుల ప్యాకెట్, ఒక వత్తి వాళ్ళ అబ్బాయికి సాయి యూత్ బుక్ - ఇవి తీసుకెళ్ళి బాబా పంపారని 'ఎన్' వాళ్ళ ఫ్యామిలీకి చెప్పు అన్నారు.





**అక్టోబర్ 1, 2002 మంగళవారం:** ధ్యానంలో లార్డ్ శివ, లార్డ్ సూర్యనారాయణ పద్మాలపై బంగారు రంగులో గణేశ్ కనిపించారు. వినాయకుడు ధ్యానంలో కనిపించడం వల్ల ఇక అడ్డంకులు తొలగిపోతాయేమో అనుకున్నది.

‘దేవుళ్ళు, దేవతా దృశ్యాలు కనిపిస్తే అర్థం ఏమిటి? అని బాబాయే శివాంగినిని అడిగారు.

జవాబివ్వలేదు కాని దేవతల దర్శనం వల్ల శుభం అనీ ఇక అడ్డంకులు తొలగుతాయని అర్థం చేసుకున్నది.

**అక్టోబర్ 2, 2002 బుధవారం:** ఉదయం ధ్యానంలో ఆమె ఒక కుటీరాన్ని చూసింది. ఇంతకుముందు తను గుహలను చూసింది. ఇప్పుడు కుటీరాలను చూస్తున్నది. ఏమిటి అర్థం? అని అనుకుంటుండగా కుటీరాలు అడవులలో ఉంటాయి. ఋషులు కల్పం ప్రారంభంలో (కృతయుగం) యాగాలు చేస్తారు. గుహలు పర్వతాలలో ఉంటాయి. అక్కడ ఋషులు ధ్యానం చేస్తారు.

తర్వాత ఆమె కలశంలో నెయ్యిని చూసింది. బాబా ఆమెకు మొదట్లో నీళ్ళు కలశం చూపించారు. తదుపరి పాలకలశం, ఇప్పుడు నెయ్యి కలశం. కలశంలో తేటనీరు అంతరంగ పవిత్రతను తెలియజేస్తుంది. పాలు పవిత్రతను తెలియచేస్తుంది. ఇక నెయ్యి కలశం. పాలను చిలికి వెన్న తీసి నెయ్యి చేసినట్లు ఆధ్యాత్మిక సాధనలు చేయడం వలన వచ్చిన ఫలితం అది అని అర్థం చేసుకున్నది.

తర్వాత ఆమెకు ధ్యానంలో ఆసక్తి, దైవప్రీతి అనే పదాలు వినిపించాయి. వాటి అర్థాన్ని అవగాహన చేసుకోవడానికి ఆమె ధ్యానం కొనసాగించింది. ఎవరికైనా దైవప్రీతి ఉండాలే కాని, దేవునితో బంధం వ్యామోహం ఉండకూడదని అవగాహన వచ్చింది. మధ్యాహ్నం ధ్యానంలో నీళ్ళు, తీరం కనిపిస్తున్నది. నీటిపై ఒక గుర్రం వేగంగా పరుగెత్తుకుంటూ వస్తున్నది.

**అక్టోబర్ 3, 2002 గురువారం:** ధ్యానంలో ఒక పేపరు పై నల్లని ఇంకులో నాలుగులైన్లు కనిపిస్తున్నాయి. చదువుదామనేలోపు అవి మాయమైనవి. రెండు అందమైన కళ్ళు మెరుస్తూ కనిపిస్తున్నాయి.

‘ఈ కళ్ళలాగే నీవు పూర్తిగా మెలకువ స్థితిలో ఉన్నావు. (జాగృత్)

శివాంగిని వెంటనే లేచి ఓ పుస్తకం తీసి దాదాపు ఓ మూడు గంటల యజ్ఞం చేయు పద్ధతిని ఏకధాటిగా చదివింది.

చివర్లో బాబా అన్నారు ‘నీకిది అశ్వమేధ యజ్ఞంలా పనిచేస్తుంది’.

బాబా గుర్రం నీటిలో నుండి రావడాన్ని గుర్తుచేసి ‘ఈ యజ్ఞం కుటుంబం మరియు పరివారం కొరకు చేయబడింది’ అన్నారు. (కుటుంబం అనగా భార్య, భర్త, పిల్లలు. పరివారం అనగా విస్తరించిన పెరిగిన కుటుంబం)

**అక్టోబర్ 4, 2002 సోమవారం:** సాయంత్రం మేం బాబా ముందల కూర్చుని అల్పాహారం తీసుకుంటున్నాం.

బాబా 'మీరు నా కళ్లు, చేతులు' అని అన్నారు.

ఆమె 'మీరు బాబాకు చేతులు, నేను బాబాకు కళ్లు' అన్నది.

**అక్టోబర్ 7, 2002 మంగళవారం:** మధ్యాహ్న భోజనం తర్వాత కొంతసేపు కునుకు తీసింది. అప్పుడొక దృశ్యం కనిపిస్తున్నది. అందులో ఒక రెండేళ్ళ పాప (రేషమ్) తల్లికోసం ఏడుస్తున్నది. (రేషమ్ ఇప్పుడిప్పుడే కాలేజీకు వెళ్ళుచున్నది.)

శివాంగిని స్పందించి 'రేషమ్, నీవెక్కడున్నా నన్ను ముట్టుకో' అన్నది. రేషమ్ ముట్టుకొన్నది.

## **పద అర్థాన్ని కరెక్టుగా అర్థం చేసుకోవాలి**

**అక్టోబర్ 8, 2002 మంగళవారం:** డెట్రాయిట్ లో 'ఆర్' వాళ్ళ ఇంట్లో దుర్గామాత పూజ నిర్వహించాల్సిందిగా శివాంగినీని ఆహ్వానించింది. ఒక వారం క్రితం 'ఎస్' శివాంగినీకి ఓ బుక్ పేపర్స్ పంపించి వాటిని చదివి ఒకసారి వాటిని రివ్యూ చేయాల్సిందిగా కోరింది. ఆమెకు 'ఎస్' ఫోన్ చేసింది.

'శివాంగినీ భావాతీతమైనదని బాబా చెప్పారని' ఆమె శివాంగినీతో అన్నది.

'భావాతీత' అనగా ఫీలింగ్స్, భావాల పరిధిలో ఉండటం' అని అనుకున్నది.

ఈరోజు బాబా ఆమెతో 'భావాతీత' అనగా అర్థాన్ని డిక్షనరీలో చూడమన్నారు.

చూసింది. కాని ఆ పదం డిక్షనరీలో దొరకలేదు.

అప్పుడు బాబా 'అది నా పదం'. నీవు ప్రశాంతి నిలయం నుండి తెచ్చిన పుస్తకంలో చూడు' అన్నారు.

చూసింది. 'ఫీలింగ్స్కు, భావనలకు అవతల' దేవునిలాగా, అని ఉంది. (భావాలకు అతీతమైనవాడు భగవంతుడు, పరంబ్రహ్మ ఏ భావాలు లేకుండా ఉండేవాడు)

పదాలకు అర్థాలను జాగ్రత్తగా గమనించాలని తొందరపడి మనకు అనిపించిన అర్థాలు కరెక్ట్ అని భావించరాదని మాకు అర్థం అయింది.

## **ప్రశ్నకు దృశ్యంతో జవాబు.... ఏమిటి స్వామి మహిమ!?**

**అక్టోబర్ 20, 2002 ఆదివారం:** ఈరోజు ధ్యానంలో బాబా 'విదుషి కన్య' అన్నారు.

శివాంగినీ 'నేనెక్కడున్నాను బాబా?' అని అడిగింది.

అంటే ఆధ్యాత్మికంగా తన స్థాయి ఎక్కడుంది అని అడిగింది.







ధ్యానం తర్వాత కళ్ళు తెరిచి మందిరంలోని పరమశివుని ఫోటోవైపు చూసింది. శివుని ఫోటో పైన రౌండ్ గా ఒక స్ట్రాంగ్ లైట్ కనిపిస్తున్నది. అలా మందిరంలో అందరి దేవుళ్ళ ఫోటోలను చూసింది. అన్ని ఫోటోలు బ్లూలైట్, వైట్ లైట్ కలిసి మెరుస్తూ కనిపిస్తున్నాయి. అదంతా వెన్నెల నిండినట్లుగా ఫోకస్ తో నిండిపోయింది. మెల్లమెల్లగా కాంతి తగ్గడం మొదలయింది. కాంతి పూర్తిగా వెళ్ళిపోయింది. ఫోటోలు మామూలుగా కనిపిస్తున్నాయి.

‘ఇక నీవు కాంతిని చూడలేవు. ఇంతవరకు ముసుగు ఆఫ్ లో ఉన్నది. ఇప్పుడు ముసుగు మళ్ళీ నిన్ను ఆవరించింది’ అన్నారు.

ధ్యానం తర్వాత మేం టీ తీసుకుంటుండగా ధోవతితో కనిపించిన వ్యక్తి బాబా తండ్రి అని సడెన్ గా గుర్తుకొచ్చింది. చైతన్యజ్యోతి మ్యూజియం బుక్ లో బాబా తల్లిదండ్రుల ఫోటోలున్నాయి. ధ్యానంలో ఎంతో మంది ఉన్నతాత్ములను శివాంగినీ దర్శిస్తూ ఉంది.

బాబా ‘ఓ దేవీ..., నీవు ప్రతీది తెలుసుకోవాలి’ అన్నారు.

## **నీకు ఏది మంచో నాకు తెలుసుకదా!**

నేను పై అనుభవాలను కంప్యూటర్ లో టైప్ చేస్తున్నాను. శివాంగిని చైతన్యజ్యోతి పుస్తకంలో విషయాలు చదువుతూ ఉంది. అందులో ఆరోబిందో ట్రాన్స్ (సమాధి) లోకి వెళ్ళి ‘దైవం’ భూమిపై అవతరించనుంది ఆ దైవం బాబా అని తన శిష్యులతో ప్రకటించారట. అది చదివి నేనెప్పుడూ ట్రాన్స్ లోకి వెళ్ళలేదు. వెళ్ళకపోవచ్చు’ అని అనుకున్నది. అప్పుడు బాబా ‘వెళ్తావు... వెళ్తావు...’ అన్నీ త్వరగా జరగాలని కోరుకుంటావు. అంత తొందరగా జరుగకూడదు. జరుగవు. ఒకవేళ జరిగితే అది నీకు మంచిది కాదు. నీవు కరక్షగా మంచిగా అభివృద్ధి చెందుతున్నావు.

ధ్యానంలో బాబా తల్లిదండ్రులు కనిపించడం గురించే ఆలోచిస్తూ...,

‘బాబా, నా విషయంలో ఇంకా ఏమేం చేయాలని ప్రయత్నిస్తున్నారు?’ అని అడిగింది.

అందుకు బాబా ‘నేను ప్రయత్నించను. జస్ట్ నేను చేస్తాను అంతే’ అన్నారు.

నిజంగా మాకు దైవంతో ఎలా మాట్లాడాలి? ఏమని అడగాలి కూడా సరిగా రావడంలేదు!!!

బాబా శివాంగినీ చైతన్యజ్యోతి బుక్ లోని 54వ పేజీ తీసి చదవమన్నారు. అందులో బాబా ఈశ్వరమ్మ అమ్మవారు చేదురు బావి దగ్గర నీళ్లు చేదుతుంటే ఆకాశంలో నుండి ఒక బ్లూ లైట్ బంతి వచ్చి ఆమెలో ప్రవేశించింది. అప్పుడు ఆమె ఆ శక్తి ప్రవేశ కారణంగా కళ్ళు తిరిగి క్రిందపడింది. తరువాత బాబా జననం జరిగింది.

అప్పుడు బాబా ఒక భక్తుని వైపు తిరిగి తనది ‘ప్రవేశము’ అని ప్రసవము కాదని అన్నాడు.



## అద్భుత ధ్యాన అనుభవం

నవంబర్ 13, 2002 బుధవారం: ఉదయం ధ్యానంలో శివాంగిని ప్రశాంతి నిలయంలోనికి ప్రవేశించింది. గణేశ్ కు, నాగదేవతలకు, సుబ్రహ్మణ్యస్వామికి నమస్కరించింది. గాయత్రి మాత గుడికి వెళ్ళి అమ్మవారికి నమస్కరించి అమ్మవారి పాదాలగుండా లోనికి ప్రవేశించింది. ఇలాంటి అనుభవమే తను గతంలో ఫ్లింట్, మిచగన్ లోని కాశి టెంపుల్ లోని లార్డ్ శివా విగ్రహంలోకి ప్రవేశించింది.

## గురువులను అపాయింట్ చేసే పరమగురువు

నవంబర్ 14, 2002 శుక్రవారం: రాత్రి కలలో ఓ ఎనిమిది ఫీట్ల పొడవు మనిషి, ఓ పొట్టి మనిషి కలిసి నడుస్తున్నారు. తను పొడవు మనిషి, పొట్టిగా ఉన్నది బాబా అని మనసులో అనుకున్నది. ఆ పొడవు మనిషితో శివాంగినీ అంటున్నది. 'నీవు నా ఆలోచనలను వినగల్గినపుడు, వెనక్కి తిరగు అన్నది. అతను వెనక్కి చూశాడు.

'అలా కాదు' పూర్తిగా తిరిగి నా కళ్ళలోకి చూడు అన్నది.

అతను అలాగే చూశాడు. 'ఓహో! ఇతనికి తెలుసు' అన్నది. ప్రక్క వ్యక్తి అన్నాడు 'అవును, ఇతనికి తెలుసు' ఉదయం ధ్యానంలో ఒక పర్వతం మీద 18 ఫీట్ల పొడవైన పాలరాయి శివున్ని చూసింది.

'ఆ పెద్ద శివుడు నీవే' అన్నారు బాబా.

'ఎస్: రైట్. అంత పెద్ద శివునిగా నేనెలా కాలగలను?

సాయంత్రం బాబా ముందల కూర్చొని స్నాక్స్ తీసుకుంటుంటే బాబా 'ఇంతవరకు ఎంతోమంది గురువులను నియమించాను. ఇప్పుడు నిన్ను గురువుగా నియమిస్తున్నాను. నీవు ఒక్కదానివే కాదు కాని నీవు అప్పాయింట్ అయ్యావు.

## సరండర్ అంటే నాకిష్టం

నవంబర్ 17, 2002 ఆదివారం: ఉదయం ప్రార్థనా సమయంలో శ్రీకృష్ణుడు మాట్లాడుతున్నారు 'నిన్ను చూస్తే చాలా సంతోషంగా ఉంది'.

'మిమ్మల్ని సంతోషపరిచే పని నేనేం చేశాను?' (దేవునికి ఏం ఇష్టమో తెలుసుకుందామని)

'ఏదో చేయడం ద్వారా నన్నెవరూ సంతోషపర్చరు'. (స్వామికి సరండర్ అంటే ఇష్టము అని అనుకున్నది)

'నేను మిమ్మల్ని ఎప్పుడు సంతోషపరుస్తానో, ఎప్పుడు అప్ సెట్ చేస్తానో నాకే తెలియదు? పోయిన



## జన్మజన్మలుగా నెంటాడే ఫ్రండ్‌షిప్

డిసెంబర్ 1, 2001 ఆదివారం: శివాంగిని 'డి' ని గత ఐదేండ్ల నుండి కలలలో చాలాసార్లు చూస్తూ వస్తున్నది. ఎందుకలా అతను కలల్లో అన్నిసార్లు కనిపిస్తున్నాడో అర్థం కాలేదు. అందుకు స్వామి మాకు కారణాలు చూపించారు. గత జన్మలలో ఒక జన్మలో అతను వివాహితుడు. కుటుంబం ఉంది. శివాంగినీకి అతనిపట్ల భావసారూప్యతా ఫ్రెండ్షిప్ కలిగి ఉండింది. (అనగా ఒకే భావాలు కలిగి అభిమానించే వ్యక్తి) కలలోని ఒక దృశ్యంలో ఓ సరస్సు ప్రక్కన మూడు నాలుగు అంతస్థల బిల్డింగ్ నుండి శివాంగినీని 'డి' క్రేన్ తెప్పించి క్రిందికి దింపడానికి సహాయం చేస్తున్నాడు. ఆమెను అలా రక్షించిన తరువాత ఇక వెళ్తున్నానని చెప్పి వెళ్తుంటే మళ్ళీ ఎప్పుడు కలుస్తారు అని అడిగితే తాను బహుశా కలవకపోవచ్చని అన్నాడు. అనగా మరుజన్మలో కలుస్తానని అర్థం. శివాంగినీకి అతను మళ్ళీ కలవనేమో అంటే బాధనిపించినా ఫ్యామిలీ బాధ్యతలున్నాయి. కాబట్టి కలవలేదు అని సర్దిపెట్టుకుంది.

'అక్కడ ఆ జన్మలో విడిపోయిన ఫ్రెండ్షిప్ మళ్ళీ ఈ జన్మలో నీకు 1983లో ఈ 'డి' ఇలా మళ్ళీ కలిశాడు' అన్నారు బాబా.

మరోసారి వచ్చిన కలలో 'డి' ఒక్కడే స్కేటింగ్ చేస్తూ కనబడ్డాడు. శివాంగినీ వెళ్ళి అతనికి ఓ తాళం చెవి విసిరివేస్తూ 'ఇదిగో ఇది నీకే... నీకు అవసరం ఉంచు' అని ఇచ్చింది.

మరోసారి మరొక కలలో అదే స్కేటింగ్ రింక్ లో నడుస్తూ ఉన్నాడు. శివాంగినీ వైపు తిరిగి 'ఆ... నేనిప్పుడు భారత ప్రపంచానికి రెడీగా ఉన్నాను' అన్నాడు.

అక్కడితో కల ఆగిపోయింది. మేము ఆ కల గురించి మాట్లాడుకుంటుండగా

బాబా 'ఈ సమాచారాన్ని మీరు రికార్డు చేయడం చాలా ముఖ్యం' అన్నారు.

క్రైస్తవంలో, ఇస్లాంలో పునర్జన్మ భావన లేదు. అయినా శివాంగినీకి ఓ క్రీస్టియన్ ఓ ముస్లిం ఫ్రెండ్స్ తన యొక్క గత జన్మలతో సంబంధం కలిగి ఉంది. ఈ క్రీస్టియన్ ఫ్రెండ్ తో జాబ్ వర్క్ లింక్ జన్మ సంబంధం ఉందని అది ఈ జన్మలో కూడా కొనసాగిందని తెలియజేశారు.

డిసెంబరు 8, 2002 ఆదివారం: గతరాత్రి నాకు (జ్ఞాని) చాలా ముఖ్యమైన కల వచ్చింది. కలలో నేను బాబా దర్శనానికి ఎదురుచూస్తున్నాను. బాబా ఎవరితోనో మాట్లాడుతున్నారు. నేను చేతులు కట్టుకొని నిలబడి ఉన్నాను. బాబా నా దగ్గరకు వచ్చి నా భుజాలపై చేయి వేసి మెల్లిగా నొక్కారు.

వెంటనే బాబా 'నా పాదాలు కడుగు' అన్నారు.

నేను బాబా పాదాలను కడిగాను. కల ఆగిపోయిన తరువాత నేను విపరీతంగా ఏడుస్తున్నాను. అప్పుడు

తెల్లవారురూమున 4 గంటలు. తిరిగి మళ్ళీ పడుకున్నాను. మరోకల స్టార్ట్ అయింది. లార్డ్ శివా గుడికి వెళ్ళాను. అక్కడ మా నాన్నగారు కనిపించారు. నాన్నతో పాటు అమ్మనో, శివాంగినీయో తెలియదు. ఎవరో ఉన్నారు. నేను మా నాన్నతో నీపాద ధూళిని తీసేశాను' అన్నాను.

అక్కడ కొన్ని పైసలు క్రిందపడి ఉన్నాయి. వాటిని మా నాన్న ప్రక్కకు తొలగిస్తుంటే నేను వాటిపై నీళ్ళు చల్లాను. (శుభ్రపరుస్తున్నట్లు)

మా కుటుంబంపై ఒక శాపం ఉన్నట్లు అది శివాంగినీ వల్ల తొలగిపోయినట్లు బాబా తెలపారు. (మా అన్నయ్య కూతురు చనిపోయినపుడు) ఇంకా మిగిలిన వాసనలు, దోషాలు నా వల్ల తొలగిపోయినట్లు చెప్పారు. పితృఋణం, దేవ ఋణం తీరిందని బాబా చెప్పారు.

### **పూలమాల - కర్మ యోగం**

డిసెంబర్ 10, 2002 మంగళవారం: గతరాత్రి కలలో లార్డ్ శ్రీరామ, మరియు స్వామికి మూడు వైపులా ముగ్గురు హనుమాన్ జీలు ఉన్నారు.

మరో దృశ్యంలో మా ఇంట్లో బంధువులందరూ పిక్నిక్ కి వెళ్ళడానికి రెడీ అవుతున్నారు. బ్యాగేజ్ సర్దుకుంటున్నారు. ఆడియో టేప్ లు, సిడిలు, మ్యూజిక్ అన్నీ సరిచూసుకుంటున్నారు. శివాంగినీ ఇంటి దగ్గరే ఉంటానని వాళ్ళు తిరిగి వచ్చేసరికి వారికి అన్నీ రెడీ చేసి పెడతానని, పూజ కూడా మిస్ కాకుండా ఉంటుందని తాను రాలేనని చెప్పింది.

వెళ్ళూ వెళ్ళూ ఆర్ శివాంగినీకి ఓ పూలదండ ఇచ్చి, ఈ పూలదండ ఇంకా కొంచెం కుచ్చేది ఉంది. దారం, సూది దానికే ఉన్నాయి. ఆ కొంచెం కూడా పూర్తిచేసి ఆ అందమైన దండను దేవునికి వేయి అని చెప్పి ఇచ్చి వెళ్ళింది.

పూలదండ అంటే కర్మయోగం అని, ఇంకా కొన్ని పూలు గుచ్చేది ఉంది అంటే కర్మయోగం ఇంకా కొంచెం మిగిలి ఉందని అర్థం. ఆ కొంచెం పూర్తి అయిన తర్వాత ఆ మాల దేవునికి వేయడానికి పనికి వస్తుందని అర్థం.

శ్రీరాముడు ఒక్కడే కాని ముగ్గురు హనుమాన్ జీలు అనగా మూడు యుగాలలో దేవుడు ఒకడే. భక్తుడు హనుమంతుడే. దేవునిపట్ల భక్తి, సేవ ప్రదర్శించాడు. (ఈ నాల్గవ యుగం కలియుగం)

### **అత్యున్నత అనతారం ప్రేమ సాయి అనతారం**

డిసెంబర్ 12, 2002 గురువారం: బాబా అంటున్నారు 'నా వద్ద పురాతనమైంది ఒకటి ఉంది. దాన్ని మీకివ్వాలనుకుంటున్నాను. తుంగభద్ర, అంచ్, విభూతి (pause) ఆశ్రం' అన్నారు.

తుంగ అనగా ఉన్నతమైన, ఎత్తైన, ప్రధానమైన 'భద్ర' అనగా శివ (1) కరణాలు అని పిలవబడే పదకొండు అంతరిక్ష పీరియడ్లలో ఏడవ, 2) శుభకర, ధనిక, పొగడతగిన, అందమైన, 'అంచ్' అనగా వుంపు, సమ్మోహనపరుచు, ఆశ్చర్యపరుచు విభూతి అనగా దివ్యతేజము, అద్భుతము, శక్తి, సిద్ధి విజయము, బూడిద.

ఆశ్రమం అనగా జీవితంలో వ్యక్తి అనుసరించే నాలుగు ఆశ్రమాలు.

మేం వాటిని అన్నిటి ఒకచోట చేర్చి దాని అర్థం ఏమై ఉండొచ్చు అని బాగా దానిపై కనరత్తు చేశాము. వాటిలో ఈ క్రింద రెండు ఇస్తున్నాం. **1) Highest lord shiva's thrilling power or siddhi is the next stage of religious life**

అత్యున్నత, ఉన్నతోన్నత ప్రభువైన పరమశివుని ఆశ్చర్యచకితుల్ని చేయు శక్తి, సిద్ధి రాబోవు జీవితంలో ఉంటుంది.

**(Religious life) లేక**

2) ఉన్నత, శుభకర, సమ్మోహనపరిచే, ఆశ్చర్యపరిచే, విస్మయం చెందించే దైవశక్తి రాబోవు జీవితంలో (religious life) కలదు.

పై విధంగా మేము ఆ పదాలకు అర్థాలను ప్రయత్నం చేస్తుంటే బాబా 'విస్మయే' అన్నారు. (విస్మయం! ఆశ్చర్యం! అని)

### **అత్యున్నత క్రమశిక్షణ**

డిసెంబర్ 14, 2002 శనివారం: కలలో శివాంగినీ తన శరీర అంతర్భాగాలను చూస్తున్నది. అంటే ప్రతీ అవయవం వేర్వేరుగా చూస్తున్నదని కాదు శరీరం లోపలి భాగం కనిపిస్తున్నది. ధ్యానంలో కూర్చున్నట్లు పద్మాసనంలో కూర్చున్నది. శరీరం లోపల వీపు క్రింది భాగం నుండి తలపై వరకు ఒక పాము కనిపిస్తున్నది. తలలో పాము పడగలు (చాలా పడగలు) విప్పుకొని తోకపై కూర్చున్నట్లుగా పడగ విప్పారి ఉంది. ఆమె భయపడలేదు. కానీ, చూడటానికి కాస్త ఇబ్బంది అనిపించింది. (పూర్తిగా జాగృతమైన కుండలని)

తరువాత శివాంగినీ అడిగిన కొన్ని ప్రశ్నలకు బాబా వివరణ ఇచ్చారు. ఏ టైముకు లేవాలి, తినాలి, నిద్రించాలి అనేవి రొటీన్ గా జరిగే పనులు. ఇక జీవితంలో ఎలా నడుచుకోవాలి ప్రవర్తించాలి. ఏం చేయాలి, ఏం చేయకూడదు అనేవి నియమాలు. ఉదాహరణకు మటన్, ఎల్లిగడ్డ, ఉల్లిగడ్డ తినకపోవడం లాంటివి.

ఇక క్రమశిక్షణ అంటే ఇవ్వబడిన/పెట్టుకున్న నియమాలను క్రమం తప్పకుండా అనుసరించడం.

ఇక అచంచల దృఢ సంకల్పం, అనేది సాధకుని యొక్క అత్యున్నత క్రమశిక్షణ. అది సాధకుని యొక్క స్థాయిని బట్టి ఉంటుంది.



ఇక కోర్కెల కారణంగా క్రమశిక్షణను ఉల్లంఘించి సాధకుడు కొన్నిసార్లు పడిపోతుంటాడు. ఒక నియమాన్ని అనుసరించలేక సాధనలో పట్టుకోలేకపోతాడు. ఒకవేళ కొందరు ఏ నియమాలు, నిష్ఠలు, క్రమశిక్షణ పెట్టుకోక ఎలా అంటే అలా అనగా వాటిని క్రమంగా ఫాలో కాక ఇష్టముంటే పాటిస్తారు లేకపోతే లేదు. దాని ఇష్టానుసారం అంటాము. అంతేకాని అది **flexibility** కాదు (అంటే పరిస్థితుల కనుగుణంగా ఎలా ఉంటే అలా మారతారు అని)

శివాంగిని అడిగిన కొన్ని ప్రశ్నలకు స్వామి వివరణ ఇచ్చారరు.

- 1) రొటీన్ పనులు (ప్రతిరోజు యాంత్రికంగా జరిగేవి)
- 2) క్రమశిక్షణ (క్రమం తప్పకుండా మనం మనకు ఇచ్చుకునే శిక్షణ)
- 3) దృఢ సంకల్పం, దృఢత్వం (నియమాలను గట్టిగా అంటిపెట్టుకొని ఉండటం)
- 4) **flexibility** (వీలును బట్టి, పరిస్థితిని బట్టి మార్పులు చేసుకోవడం)
- 5) **whims and fancies** (ఇష్టానుసారం, కోర్కెల ననుసరించి)

వాటిపై బాబా వివరించారు.

**డిసెంబర్ 20, 2002 శుక్రవారం:** ఉదయం ధ్యానంలో తృప్తి, అభియాన్, తృప్తి అనే పదాలు వినిపించాయి. సాయంత్రం బాబా అంటున్నారు.

‘మీరిద్దరు పుస్తకాలు చదివి దేవున్ని చేరవచ్చు అని అనుకుంటున్నారు. (శివాంగిని తనకు జరిగిన అనుభవాలను ఇతరులతో పంచుకోకపోవడం, నేను వ్రాయకపోవడం గురించి మాట్లాడుతున్నారని అనుకున్నాం.)

**డిసెంబర్ 22, 2002 శనివారం:** ఇంతవరకు శివాంగినికి జరిగిన అనుభవాల ఎత్తు ఒకటి ఈరోజు జరిగిన అనుభవం ఎత్తు, స్థాయి మరొకటి.

శివాంగిని కళ్ళు మూసుకొంది. అది కలకాదు. శరీరంలో శక్తి తరంగాలు విపరీతంగా ఉన్నాయి. చేతులలో, వేళ్ళల్లో తరంగాల స్పర్శ తెలుస్తూనే ఉంది. ఆ శక్తికి తన శరీరం కొంచెం ఇబ్బందిగా, తయారయింది. ఇంతకు ముందు జాగ్రదవస్థలో తన మనసులో ఉన్న ప్రశ్నలకు సమాధానాలు రావడం మొదలైనవి.

ప్రశ్న: మేం మతం ఆచార వ్యవహారాలలోకి, దేవుని మార్గంలోకి ప్రవేశించకముందు, మేము మిగతా వాళ్ళలాగానే కబుర్లు, కాలక్షేపం, మీటింగులు, డిన్నర్లు, క్షేమసమాచారాలు, ఫ్రెండ్షిప్, ఇలాంటి వాటిల్లోనే మునిగితేలేది. ఇక మేం దైవమార్గంలోకి ప్రవేశించాక మెల్లమెల్లగా ఒక్కొక్కదానికి దూరమై టైంవేస్ట్ అనీ, శక్తి వేస్ట్ అవుతుందని ఆహార, వ్యవహార, మనుషుల ప్రభావాలు మనసుపై పనిచేస్తాయని వాటికి దూరంగా ఉండటం మొదలుపెట్టాం.

## ఇది ఆధ్యాత్మిక మార్గం

జవాబు: దేవుని మార్గంగా నడిచే వాళ్ళకు, ప్రాపంచిక వ్యవహారాలు నడిపే వాళ్ళకు మధ్యన తేడా ఉంది. ప్రాపంచిక వ్యవహారాలు నడిపే వాళ్ళకు ఈ తరంగాలు, ఇలా ఉండాలి, అలా ఉండాలి అనే జ్ఞానము లేదు. మొదట అలాంటి జీవితంలో వైబ్రేషన్స్ పనిచేస్తున్నాయిన వారికి తెలియదు. ఆ వైబ్రేషన్స్ ప్రభావాలకు లోనై ఎగుడు దిగుళ్ళు, కష్టాలు, అసంతృప్తి, కోరికలు, కోపం లాంటివి ఎందుకు కలుగుతున్నాయో తెలియకుండానే వాటి ప్రభావానికి లోనవుతాడు. దైవమార్గంలో ఉండేవాడు అలాంటి వైబ్రేషన్స్ మధ్యనే ఉంటాడు. కాని ఆ వైబ్రేషన్స్ ఇతనికి తెలుస్తుంటాయి. గుర్తెరిగి ఉంటాడు. ఈ దైవమార్గంలో ఉండేవాళ్ళను ఆ వైబ్రేషన్స్ ఏవీ తాకవు, బాధించవు ఎందుకంటే వ్యవహారాలలో వీరు వీరికోసం కాని, స్వార్థం కోసం కాని ఏదీ బాధించదు. కాబట్టి జీవితం ప్రశాంతంగా జరిగిపోతుంది. బయటికి చూస్తే మాత్రం ప్రాపంచిక వ్యవహారాలు నడిపే వ్యక్తికీ, దైవ మార్గంలో నడిచే వ్యక్తికీ తేడా పెద్దగా కనిపించదు. ఎందుకంటే స్పందన లోపల ఉండేదే కాని బయటికి కనిపించేది కాదు. కొన్నిసార్లు దైవమార్గంలో నడిచే వ్యక్తి బయటికి ప్రాపంచిక వ్యక్తిలాగే వ్యవహారాలు నడిపిస్తూ కనిపిస్తాడు వాటిని అతడు అందులో లీనం కాకుండా కర్తవ్యంగా భావించి నడిపిస్తుంటాడు. దేనికీ అంటిపెట్టుకొని జీవించడు.

ప్రశ్న: మతం యొక్క ఉద్దేశ్యం ఏమిటి?

జవాబు: ప్రశాంతంగా ఉండటం కోసం, స్వార్థం లేకుండా ఉండటం, ఈ జీవితాన్ని ఆనందమయం చేసుకోవటం.

బాబా ఇంకా శివాంగినీ చూసిన చంపా పూల గురించి మాట్లాడుతూ 'జ్ఞానీ దారం లాగా, నీవు సూది లాగా' అన్నారు.

సూది కుట్టడానికి దారం పూలకు సపోర్టు ఇవ్వడం కోసం పనిచేస్తుంది. ఈ రెండింటిలో కర్మయోగం అనే పూలదండ తయారవుతుంది.

బాబా ఈ రోజు ఆధ్యాత్మిక వృత్తాల గురించి చెప్పారు. ప్రత్యేకంగా బిగ్ సర్కిల్ గురించి చెప్పారు. అక్కడ ఒక వృత్తంలోని ముక్కలన్నీ ఒకచోట చేర్చబడి ఉన్నాయి. అవి ఏమిటి అని బాబాను అడిగితే

'అవి దేని కొరకో నేను నీకు చెబితే వాటిద్వారా దొరికే ఆనందం నీవు వాటి ద్వారా వెళ్ళేటప్పుడు నీకు దొరకదు' అన్నారు.

ఆ సర్కిల్లో S, R, M, R, M ఉన్నారని గమనించింది. ఒకే సర్కిల్లో ఉన్నారు కాబట్టి వారంతా ఒకరికొకరు క్లోజ్ అనుకోవద్దు. కాని వారంతా సర్కిల్లో భాగమే. 'ఎస్' గతరాత్రి వరకు చాలా ముఖ్యమైన భాగంగా ఉండెను.

బాబా అన్నారు 'అది సర్కిల్. కారణం ఏమిటంటే అందరూ సమానమే'.

ఇంతకు ముందు శివాంగినీ 'ఎస్' తో కలిసి ఉండే సందర్భాలలో వాళ్ళిద్దరు ఎందుకు వేర్వేరుగా ఉన్నారని ఆలోచిస్తుంటే బాబా 'అది ఎప్పుడూ మారుతూ ఉంటుంది. ఒకేలా ఉండదు'. జరుగుతున్న వాటిపట్ల మన ఆలోచనలు, నిర్ణయాలు, పరిస్థితుల పట్ల స్పందన మనం వాటిని వాస్తవంగా శాశ్వతమని మారపు అని అనుకుంటాం. కాని ఆధ్యాత్మికం ప్రయాణంలో కూడా ఎన్నో మార్పులు!

**డిసెంబర్ 25, 2002 బుధవారం:** ఈరోజు క్రిస్మస్ పండుగ. బాబా దేవత విగ్రహాలను నీళ్ళతో, పాలతో కడగమన్నారు. ఒక్క హనుమాన్ జీ శ్రీకృష్ణుని విగ్రహం మాత్రం బాబా డైరెక్షన్స్ మేరకు అభిషేకం చేసింది. మిగతా విగ్రహాలను తానే అభిషేకించింది. కడిగిన నీళ్ళను శుభ్రంగా లేకపోయినప్పటికీ తీర్థంగా తాగమన్నారు. దేవతలకు కుంకుమ పెట్టమన్నారు. పాలల్లో తులసి వేసి కృష్ణున్ని అభిషేకించింది. పడుకోబోయే ముందు దీపాన్ని నీట్ గా తుడిచి, వొత్తి మార్చి, నూనె మార్చి నీట్ గా వెలిగించి పడుకుంది.

### **జ్ఞానము అర్థం - అద్వైతమే చివరి గమ్యం**

**డిసెంబర్ 26, 2002 గురువారం:** 5 గంటలకు నిద్రలేచి పూజ, మెడిటేషన్ చేసింది. శివాంగినీ దీపాన్ని అలాగే చూస్తున్నది.

బాబా అంటున్నారు 'నీవు నా ప్రకాశాన్ని కాంతిని అనుభవంలోకి తెచ్చుకొన్నావు. నా జ్ఞానాన్ని అనుభవించావు. ఇప్పుడు నా ప్రేమను అనుభవంలోకి తెచ్చుకుంటావు. నిన్నటి అభిషేకం, శుభ్రపర్చడం, నూనె మార్చడం, వత్తులు మార్చడం ఏకరీతిగా కలుగుతున్న ఈ దీపకాంతిలా అది నీ జీవితంలో ఓ మైలురాయి. నీవు ఈ శరీరంలో ఉన్నంత వరకు దేవుళ్ళ వలె భుజిస్తూ జీవించు. ఏదైనా సరే, ఏదైనా సరే నీవు తీసుకోవచ్చు. పూర్తి స్వాతంత్ర్యం పొందినదానిలా జీవించు.

'నిజంగా నాకు ఏదైనా కావాలా?'

'నిన్ను నీవు పిల్లల్ని బ్యాంకాక్ కెఫేకు, ఓలివ్ గార్డెన్ కు తీసుకెళ్ళాలనుకున్నావు కదా!'

'ఆ పుడ్ దుర్వాసనగా ఉంటుంది' అన్నది.

'ఇక నీపై అవి ఏవీ ప్రభావం చూపలేవు' నీ గురించి ప్రతి పనిలో పూర్తి జాగ్రత్త తీసుకుంటాను?'

'వీటన్నింటి గురించి గతంలో మీరు నా విషయంలో ఎందుకు జాగ్రత్త తీసుకోలేదు?'

'జ్ఞానం పొందే దశలో నీ జాగ్రత్తలన్నీ నేను చూసుకుంటే నీవేమీ నేర్చుకోలేవు, జ్ఞానం, ప్రేమదారులలో ఇదే తేడా'.

'బాబా మీరన్నట్లు నేనేది తీసుకున్నా ఓకే అనేది చాలా ప్రమాదం. అలా చేస్తే నాకు ఇక అన్ని కోర్కెలు కలుగుతాయి.

‘ఒక్కసారి జ్ఞానం వచ్చిందంటే కోర్కెలు పుట్టవు నిన్ను తాకవు’

బాబా ఆమెతో ప్రేమను విస్తరించమన్నాడు.

‘బాబా నేనిప్పుడు అందర్నీ ప్రేమించడం స్టార్ట్ చేస్తా’ (అంటే గతంలో కొన్ని సాంఘిక సంబంధాలను సాధనలో భాగంగా తగ్గించి వేసిన విషయాన్ని, ఆనందం పంచని విషయం గుర్తుకు వచ్చి)

‘నో.. నో... నో... నీవు నేర్చుకున్న విషయాలను నేర్చుకోలేదు అనిపించుకోలేవు’

నీవనుకుంటున్న ప్రేమను నీవు అందరికీ పంచలేవు. అది పూర్తిగా స్వార్థం లేని ప్రేమగా ఉండాలి. నీకివ్వబడిన జ్ఞానం పరిధిలో నీవు ప్రవర్తించాల్సి ఉంటుంది. నీ ప్రేమను వ్యాపింపచేయటం నీ జ్ఞానానికి అవరోధం, ఘర్షణ కాకూడదు.

శివాంగిని ఉదయం తను జ్ఞాన మార్గంలో ప్రయాణించేటప్పుడు కొన్నిసార్లు కఠినంగా ఉండాల్సి వచ్చినందుకు ఆశ్చర్యపోయేది. అప్పుడు బాబా గుర్తు చేశాడు. ప్రేమ మార్గంలో నీవలా ప్రవర్తించలేవు. జ్ఞానం కాస్త కఠినంగా ఉంటే ప్రేమ మెత్తగా, సౌమ్యంగా ఉంటుంది.

శివాంగిని ‘భారతీయ సన్న్యాసులపై ఓ పుస్తకం చదివింది ఆ పుస్తకంలో మాధవాచార్య చెప్పిన ఓ విషయం శివాంగినీకి కఠిన్ అనిపించింది. అదేమిటంటే వ్యక్తి (లేదా ఆత్మ) శరీరంలో ఉన్నప్పుడు కష్టసుఖాలు బాధ, సంతోషం, ఎగుడు దిగుళ్ళు అనుభవిస్తూ దేవుడు సహాయం చేయడం లేదని అనుకుంటాడు. (దైవత్వం vs అద్వైతం)

దానికి బాబా అన్నారు ‘వాటన్నిటిలో (ద్వైతం, విశిష్ట అద్వైతం, అద్వైతం) చెప్పబడినదంతా కఠిన్ అదొక క్రమానుసారంగా వెళ్ళే దారి యోగమార్గాలు ఉన్నట్లే అక్కడ ప్రతీ స్టేజి దగ్గర పరిమితులు (లిమిటేషన్స్) ఉన్నాయి.

ఋషులు, సన్న్యాసులు ఎంతో పరిపక్వత సాధించి ఎన్నో ఉన్నత గుణాలు కలిగి, ఈ ప్రకృతిపై ఆధిపత్యాన్ని కలిగి ఎన్నో శక్తుల్ని పొందారు. తరువాతి అత్యున్నత పరిపక్వత సాధించిన దశ ‘అవతారాలు’. దీని నుండి ఒకటి తెలుసుకోవాలి ‘ఆశక్తి, సామర్థ్యము మనందరిలో ఉంది’. అద్వైతమే చివరి గమ్యం. ద్వైతం, విశిష్ట అద్వైతం అద్వైతానికి దారి చూపిస్తాయి.

జనవరి 9, 2003 రోజు ఒక పండుగ జరుపుకొని అదేరోజు శివాంగినీకి ఒక మంత్రం ఇవ్వబడింది. ఆమె జ్ఞానదీక్ష ఆరోజు ఒక పండుగ చేసుకోవడంతో పూర్తి అయింది.

## బ్రహ్మాండం

స్వామి మార్చి 13, 2003 రోజు జ్ఞాన చక్రువును మాకు సాక్ష్యంగా చూపిస్తూ ఒక అద్భుతం చూసారు. దాన్ని ఇక్కడ వివరిస్తున్నాము.

**Original message:**

**From:** shivangini@aol.com (mail to shilvangini@aol.com)

**Sent:** Tuesday, June 24, 2003, 11:01pm

**Subject** (no subject)

దేవుడు అందరిని దీవించుగాక!

మార్చి 13, 2003 రోజు మా ఇంట్లో పూజా మందిరంలో వెలిగించిన అగరువత్తి చివర బూడిద మామూలుగా రాలిపోకుండా అది మూడు చుట్టలుగా చుట్టుకొని ఒక 'కన్ను' ఆకారం లాగా కనిపించింది. వెంటనే నేను దాని ఫోటోగ్రాఫ్ తీశాను. బ్యాక్ గ్రౌండ్ చాలా క్లియర్ గా ఉండాలని వెనుక ఒక పేపర్ పెట్టె మరో షాట్ తీశాను. మూడో స్నాప్ కూడా తీశాను. వాటిని ప్రింటింగ్ చేసి చూస్తే మాకు బాబా చెప్పే వరకు అందులో ఏం ఉందో అర్థం కాలేదు.

కన్ను -2 జస్ట్ అప్పుడే ఫామ్ అవుతూ ఉంది.

కన్ను -3 పూర్తిగా ఫామ్ అయింది.

బ్యాక్ గ్రౌండ్ 'బంగారు కాంతి' కనిపిస్తుంది. అదే బంగారు లింగం - అనగా విశ్వం అందులో నుండి ఆవిర్భవించింది.

కన్ను -1 బ్యాక్ గ్రౌండ్ లో తెల్లని కాంతి ఒక సొరంగ మార్గంలా కనిపిస్తుంది. స్వామి దీన్ని 'బ్రహ్మాండము' అని చెప్పారు.

'కన్ను' అనగా 'జ్ఞానచక్రువు' (దైవజ్ఞానము) స్వామి ఇలా అంటున్నారు. 'నీవు నన్ను 'దివ్యప్రకాశకాంతి' గా చూశావు. అది మొదటి దశ, రెండోదశలో నీవు నన్ను జ్ఞానముగా అనుభవంలోకి తెచ్చుకున్నావు. అందుకు ఈ జ్ఞానచక్రువు నిదర్శనము. ఇక మూడోది 'డివైన్ లవ్' ఇక నీవు దైవప్రేమను అనుభూతిలోకి తెచ్చుకుంటావు.

దేవుని అద్భుతాలు ఎన్నో ఉన్నాయి. ఒకే దేవుడు వేర్వేరు పేర్లతో పిలువబడుతున్నాడు. అందరు సంతోషంగా ఉందరు గాక! దేవుడు అందరిని దీవించుగాక! అందరికి శాంతి లభించుగాక!

లోకానమస్త సుఖినోభవంతు.

## అధ్యాయము 3

### దివ్యప్రేమ

డిసెంబర్ 28, 2002 శనివారం: ఉదయం 4కు నిద్రలేచింది. ఆలోచించకుండానే ఓ పుస్తకం తీసి లార్డ్ వెంకటేశ్వర స్వామి సుప్రభాతం, ప్రపత్తి మాంగళాశాసనం చదివింది. గతరాత్రి మా అమ్మాయి రేషమ్ కు కలలో ఎవరో చనిపోయినట్లు వాళ్ళు చాలా డబ్బు వదిలేసినట్లు కల వచ్చింది. ఆ వ్యక్తి ఎవరో మాకు అప్పుడు అర్థం కాలేదు. కాని 2005లో శివాంగినీయే శరీరాన్ని వదిలి వెళ్ళిపోతుందని మాకు తోచలేదు.

డిసెంబర్ 23, 2002 ఆదివారం: శ్రీకృష్ణుని ముఖం చూస్తూ ఉంటే 'చంద్రకళ' అని రెండుసార్లు వినిపించింది. తరువాత సిద్ధ్యర్థం అని వినిపించింది.

శివాంగినీ మనసులో ఉన్న కొన్ని అనుమానాలకు బాబా సమాధానాలిచ్చారు.

- ఆమె దేవుళ్ళ లాగా ప్రవర్తించాలని సూచించారు. దేవుళ్ళ లాగా డ్రెస్ అదీ అలా కనిపించాలంటే ఎలా సాధ్యం అని అడిగితే, 'భూమి మీద ఉన్నంతవరకు అలా కనిపించడానికి ప్రయత్నించు' అన్నారు.

- బట్టల విషయంలో స్నానం చేసిన ప్రతీసారి నీళ్ళలో తీసి ఆరేసిన వస్త్రాలు ధరించాలని, బయటికి వెళ్ళి వచ్చిన ప్రతిసారి అందరి నుండి వచ్చే నెగెటివ్ ఎనర్జీ ఆమెకు చేరే అవకాశం ఉన్నందున, శుచి, శుభ్రత ఆధ్యాత్మికంగా అవసరం అన్నారు.

- ఆహారం తీసుకోవడంలో బాబా జాగ్రత్త తీసుకుంటానని చెప్పారు. అంటే తాను ఇక అన్నీ తింటున్నదని కాదు. కోరిక కలిగి ఉండరాదు అనేది ఆమెకు సూచన ఉన్నది. ముఖ్యంగా స్వామిపై భారం వేసి ఉంది కాబట్టి స్వామి అన్ని తానే చూసుకుంటానన్నారు.

- సాధనను కొనసాగిస్తుండాలని చెప్పారు. శక్తిని పెంచుకుంటుండాలని సూచించారు.

జనవరి 1, 2003: బాబా శివాంగినీని నిద్ర జయించమని చెప్పారు. రాత్రి 1.30కు పడుకున్నది. ఒక కాంతి పుంజము శివాంగిని ముఖంలా మారింది.

కలలో ఓ వ్యక్తి గుండ్రటి గడ్డం, మీసాలు లేవు. ఎవరో గుర్తించలేదు. పవిత్రయే అనే పదం వినిపించింది.

జనవరి 6, 2003 సోమవారం: చాలా ఏండ్ల క్రింద రేషమ్ వెండి చైన్ కు వేలాడే ఒక నల్లని ఆర్నమెంట్ తెచ్చుకున్నది. ఈ మధ్య ఆధ్యాత్మికంలో ప్రవేశించాక ఎన్నో వస్తువులను మేం అవసరంలేదని తీసేయడం, పారేయడం మొదలుపెట్టాము.

రాత్రి కలలో ఆ ఆర్నమెంట్ ను శివాంగిని ధరించింది. ఒక తెల్లని దుస్తులు వేసుకున్న ఓ వ్యక్తి వచ్చి ఆ ఆర్నమెంట్ ను లాగివేస్తూ శని, చందనం (చెడు అని) శని చందన్ అంటున్నాడు. ఆర్నమెంట్ ను లాగకుండా

గట్టిగా పట్టుకున్నది. తెల్లవారినాక ఈ కల గురించి ఆలోచించి ఆ ఆర్నమెంట్‌ను చెత్తకుప్పలో పారేశాము.

**జనవరి 9, 2003 గురువారం:** ఈ రోజు చాలా ముఖ్యమైన రోజు. పుట్టపర్తి శివమందిరంలో లార్డ్ శివ, బాబా లాగా కనిపిస్తున్నాడు. వచ్చి తనకు కుడివైపున కూర్చోమన్నాడు. కుడిచేయిని పట్టమన్నాడు (తీర్థం తీసుకునేటపుడు ఎలా డాప్పలాగా ఉంచుతామో అలా) 'ఈరోజు నీకు దీక్ష ఇస్తున్నాను' అన్నారు.

'నాకేదైనా మంత్రం ఇస్తున్నారా? అని అడిగింది. స్వామి జవాబు ఇవ్వలేదు. ఒకరోజు తర్వాత ఆ మంత్రం కూడా ఇచ్చారు. ఈ మంత్రం ఉన్నత ఆధ్యాత్మిక పురుషులకిచ్చేది మృతజీవులకు (mortal beings) ఇచ్చునది కాదు! అన్నారు. స్వామి మరొక విషయం కూడా చెప్పారు. ఈ మంత్రాన్ని ఏదో పుస్తకాల్లో దొరికించుకుని ప్రాక్టీస్ చేస్తే గురువు ఇచ్చిన మంత్రం లాగా పనిచేయదని చెప్పారు. మంత్రం గురువుచే శక్తిమంతం చేయబడుతుందని అది శిష్యునికి ఇవ్వబడుతుందని అది శిష్యుని శ్రద్ధపై ఆధారపడి ఉంటుందని చెప్పారు.

చాలా ఆసక్తికరమైన విషయం జరిగింది ఈరోజు. ఇద్దరు యోహెలావా (క్రిస్టియన్) భక్తులు మా ఇంటికి వచ్చారు. వారిని ఆమె లోనికి ఆహ్వానించింది. వాళ్ళు హిందూ, క్రిస్టియన్ మతాలలో దేవునితో మాట్లాడే విషయంలో ఒకే విధానం ఉందని చర్చ వచ్చింది. ఆమె బాబా గురించి వాళ్ళకు చెప్పింది. మేం వ్రాసిన పుస్తకం బుక్ గురించి కూడా చెప్పింది.

'ఎ' నిన్న ఫోన్ చేసి "మీరు **Inter faith council of midland**'లో సభ్యులుగా చేరాలి అన్నాడు.

ఈరోజు మా బేస్‌మెంట్‌లో ఉన్న భజన రూం తెరిచి వెనుక డోర్ తెరిచి ఉంచడం మరచిపోయాము. **Mrs.M** మరియు **S** లు వచ్చి తాళం వేసి ఉండటం చూసి వెనక్కి మళ్ళిపోయారు. రాత్రి 7.25 మెయిన్ డోర్ తెరిచాము. ఎవరో వచ్చి వెనక్కి వెళ్ళిపోయారని శివాంగినీకి అనిపించింది. **S** ఇంటికి వెళ్ళిపోయి భజన చేసుకుంటున్నది. మళ్ళీ ఆమెకు శివాంగిని ఇంటికి వెళ్ళామని అనిపించింది. ఈరోజు దీక్ష సందర్భంగా స్పెషల్ ప్రసాదం చేసింది. 'ఎస్' ఆ ప్రసాదాన్ని అందుకుంది. కాని 'M' మిస్సుయింది.

దేవుడు ఎవరిని ఎలా నడిపిస్తాడో అతనికి తప్ప వేరెవ్వరికి తెలిసే అవకాశం లేదు.

**జనవరి 11, 2003 శనివారం:** రాత్రి మూడు కలలు వచ్చాయి.

(1) ఒక రూంలో ఏదో పండుగ వాతావరణం ఉంది. ఆ రూంలో సీలింగ్‌పై నుండి విభూతి రాలుతూ ఉంది. శివాంగిని భుజాలపై విభూతి మంచుపొడిలా రాలుతూ ఉంది.

(2) రెండో కలలో రోడ్డంతా నిర్మానుష్యంగా ఉంది. శివాంగినీ మెల్లగా నడుస్తున్నది. శివాంగినీకి టవల్ కావాల్సి వచ్చి అక్కడున్న వ్యక్తిని ఆ టవల్ జ్ఞానీ దగ్గర నుండి తీసుకురమ్మని అడిగింది. ఆ వ్యక్తి ఆ విషయాన్ని అంత అర్థంలే అనుకోవడం లేదు. వెంటనే తీసుకువద్దామన్న ఆసక్తి కనబర్చలేదు. అందుకు శివాంగినీ కాస్త అసహనంగా ఫీల్ అయింది. (అర్థం చేసుకోవడం లేదు అన్న ఫీలింగ్) దీనినుండి మేము అర్థం చేసుకున్నదేమిటంటే

‘శరీర భావన’ ఇంకా కొంచెం మిగిలి ఉంది అని. (Body consciousness శరీర భావనను తొలగించుకోవడం ఆధ్యాత్మికంలో చివరి దశ)

(3) మూడో కలలో మా ఇంటికి వచ్చింది. ఇంకా చాలామంది వస్తున్నారు. వంటలు, చర్చలు మొదలైనవి అన్ని జరుగుతున్నాయి. మామూలుగా రోజంతా జరిగే విషయాలు కనిపించాయి.

ఈరోజు శివాంగిని బాబాతో చాలాసేపు చర్చించింది. ఆమె వేసిన చాలా ప్రశ్నలకు జవాబిచ్చారు. బాబా ఆమెకు ఏం చెప్పారో చెప్తూ ఆమె చాలా ఆశ్చర్యకరంగా ఈ క్రింది పారాగ్రాఫ్ చాలా ఈజీగా అలవోకగా అలా చెప్తూ పోయింది. నేను వెంటవెంటనే ఆ పదాలను టైప్ చేశాను.

### ఇది క్లెర్ వాయెన్స్ మహిమ

అంతరంగిక స్థితుల పరిణామము అనేది ప్రతి వ్యక్తి యొక్క అవగాహన స్థాయి, పరిధిలో ఉండదు. సాధారణ మానవులకు వచ్చే మంచి, చెడు కలల కాలము స్వభావము యోగులకు వలె ఉండదు. యోగి మూడు స్థితులలో ద్వైతం నుండి అద్వైతంలోకి నడిపింపబడుతాడు. ప్రకృతి నియమాల అనుసారంగా ప్రత్యక్షంగానో, పరోక్షంగానో దేవుడు యోగికిచ్చే కలల స్వభావాన్ని కాలాన్ని నిర్ధారిస్తాడు.

స్వప్న స్థితిలోకాని, జాగ్రదవస్థలో కాని మంచి, చెడు స్వప్న స్థితులకు యోగి చలించడు. కాని విచక్షణతో ఇవ్వబడిన సందేశాలకు, స్పృహోపగాహనాలను ఇవ్వబడిన కాలచక్రంలోనే వాటికి స్పందిస్తాడు.

జాగ్రదవస్థలో, స్వప్నావస్థలలో జరిగే సంఘటనల క్రమానుసారం, కాలం ఎలా ఏకీభవిస్తూ జరుగుతాయో ఏ యోగికి గాని, మానవుడి గానీ ఆ ప్రకృతి నియమాల క్రమం అర్థం కాదు. ఆకాశంలో దృశ్యాల, రంగుల మార్పుకు వెనుక ఏది కారణమో తెలియనట్లే ప్రకృతి నియమాల క్రమం, పద్ధతికి ఆధారం క్రమం కూడా అర్థం కాదు.

పై విషయాలు మేం వ్రాస్తుండగా బాబా శివాంగినీతో అన్నారు ‘And you are done’ నీవు చేయబడ్డావు (అనగా ‘యోగిని అయ్యావు’ అనుకున్నట్లుగా తీర్చిదిద్దబడినావు’)

పై పదజాలం, భావాలు అసలు ఆమెవి కావు స్వంతపదాలు కావు. ఎలా మాట్లాడిందో తెలియదు.

బాబా అన్నారు ‘సంతోషించండి. అద్భుతమైన ప్రయాణం ముందుంది’ అన్నారు.

మకర సంక్రాంతి రోజు ‘విష్ణు సహస్రనామాలు (‘ఎస్’ వాళ్ళ ఇంట్లో పూజ) చేయాలా, సూర్యుని పూజ చేయాలా అని అడిగింది.

‘వాళ్ళు భక్తులు, ఆధ్యాత్మికంగా వాళ్ళు క్రమంగా అభివృద్ధి చెందాలి. వాళ్ళకు నీవు సహాయం చేయి. నీకు జ్ఞానాన్ని ఇచ్చాను. విచక్షణ నుపయోగించి ప్రతీ వ్యక్తి యొక్క అవసరం చూసి సహాయం చేయి’ అన్నారు.



బాబా ఇంకా చాలా ముఖ్యమైన సమాచారం ఇచ్చారు. 'నీకు ఇచ్చిన అనుభవాలనే నీవు వాళ్ళకు ఇచ్చి మరో నిన్ను తయారుచేసుకోకు. ఇక్కడ నేను నిన్ను చేసింది కేవలం నేనే చేయగలను' అలా అనగానే మాకు హిందూ సంస్కృతిలో దేవుళ్ళు, దేవతలు వాళ్ళ వాళ్ళ వివిధ స్థాయిలు, ఆధ్యాత్మిక పరిణామ క్రమంలో గల వివిధ దశలు, అనే వాటిపై మాకు అవగాహనకు ప్రాణం పోసింది. అప్పుడు బాబా 'నా సేవలో మీరుండండి. నేను మీకింకా బోధిస్తా. ఇంకా చాలా తెలియజేస్తా' అన్నారు.

### **శిష్యుని గౌరవం పంచే గురువు**

**జనవరి 13, 2003 సోమవారం:** ఉదయం ధ్యానంలో శ్రీకృష్ణుడు మరో చిన్న శ్రీకృష్ణున్ని ఎత్తుకొని కనిపించాడు. చిన్నపిల్లవాడిగా ఉన్న కృష్ణుడు (3 సం॥) శ్రీకృష్ణున్ని గట్టిగా కౌగిలించుకొని కనిపిస్తున్నాడు.

ఈ దృశ్యం చాలా ఆశ్చర్యంగా అనిపించింది. చిన్న కృష్ణుడు శివాంగినీ అని శ్రీకృష్ణుడు బాబా అని అర్థం చేసుకొన్నది.

ఈ మధ్యకాలంలో వి మరియు పి ఇద్దరు వేర్వేరు సమయాల్లో మా ఇంటికి వచ్చినపుడు మా ఇంట్లో ఉన్న బాబా లైఫ్ సైజ్ ఫోటోకు మొక్కి 'నన్ను దీవించండి' అని శివాంగినీకు ప్రణామాలు చేశారు.

'వి' మాట్లాడుతూ 'నిన్ను చూస్తుంటే శ్రీ సత్యసాయి బాబాను చూసినట్టే అనిపిస్తున్నది' అని వ్యాఖ్యానించింది. ఇదంతా బాబా (శివుడు) ఆమెకు దీక్ష ఇచ్చిన తర్వాత జరిగిన పరిణామాలు. ఏం జరిగినా ఆ క్రెడిట్ అంతా బాబాకే చెందుతుంది.

**జనవరి 14, 2003 మంగళవారం:** శివాంగినీ లాగానే 'ఎస్' అనే ఆమెతో బాబా 'మాట్లాడతారు. ఈరోజు బాబా 'ఎస్'తో 'మీ ఇద్దరూ ఈరోజు ఒక యజ్ఞం చేయడంతో... తరువాత 'ఆధ్యాత్మిక ప్రయాణం స్టేజి మారుతుంది' అన్నారు.

### **అరిచే వాడిని అరపనివ్వాలి**

**జనవరి 21, 2002 మంగళవారం:** జరుగబోయేది కల రూపంలో తెలిసే అనుభవం.

గతరాత్రి కలలో శివాంగినీ టాయిలెట్ సీటుపై కూర్చొని ఉన్నారు. ఆమె ముందరే ఒక 7-8 ఫీట్ల పొడవు, 1 ఫీటు వెడల్పు ఉన్న ఒక పసుపు రంగు పాము పడగ ఎత్తి ఉంది. అది మెల్లగా శివాంగినీ వైపు రావడం మొదలుపెట్టింది. పైకి లేవబోతుంటే శివాంగినీ ఎడమచేయి ఎత్తింది (తనను రక్షించుకుందామన్న ప్రయత్నంగా)

అప్పుడు బాబా 'వద్దు..., కదలొద్దు' అన్నారు. శివాంగినీ ఆగిపోయింది. పాము అలాగే నిలిచి ఉంది' కల ముగిసింది.

శివాంగినీ కలను నాతో చెప్పిన తరువాత 'పామును కదలనివ్వకుండా చేయడం మంచిదయింది అన్నారు.

శివాంగినీ కలలో పామును చూసినప్పటికీ తాను తన ముందు ఒక వ్యక్తి నిలబడి ఉన్నాడనే ఫీల్ అయింది.

ఈ రోజు ఓ వ్యక్తి శివాంగినీతో చాలా అనుచితంగా, అమర్యాదగా కోపావేశాలతో మాట్లాడింది. ఈ పరిస్థితికి రాత్రి వచ్చిన కల ముందస్తు హెచ్చరికగా వచ్చింది.

### **ఎప్పడేం చేయాలో నాకు తెలుసు - అడగాల్సిన అవసరం లేదు**

**జనవరి 23, 2003 గురువారం:** ఈరోజు ధ్యానంలో ఆమె సాయికుల్యంత్ హాల్ దాటి బాబా ఉన్న గృహానికి నడిచివెళ్ళింది. డోర్ మూసి ఉంది. డోర్ మెట్ల దగ్గర మోకరిల్లి తల వాల్చింది. వెంటనే డోర్ తెరుచుకుంది. బాబా బయటికి రాబోతు శివాంగినీ అలా మోకరిల్లి ఉండటం చూసి

'లే' ..... అన్నారు.

ఆమె లేచింది. శివాంగినీని జాగ్రత్తగా గమనిస్తూ

'పూర్తి కరెక్టు అని నాకు నిర్ధారణకు వస్తే నేనే నా స్టాంప్ వేస్తాను' అన్నారు.

'చుట్టూ తిరుగు' అన్నారు.

కుడివైపు ప్రదక్షిణగా తిరిగింది. ధ్యానం ముగిసింది.

దేవుడు అనగానేమి?

**జనవరి 24, 2003 శుక్రవారం:** (శివాంగినీకి ఆపరేషన్ అయినట్లుగా ఓ కల).

రాత్రి కలలో తన శరీరంలో కంజెస్టెడ్గా ఉండే ఒక శరీర అవయవం గుండా ఒక 'యు' ఆకారపు ట్యూబ్ ప్లగ్ చేయబడింది. అయితే ఆ పీస్ ఆ శరీర భాగంలో ఫిట్ కాలేదు. ఎవరూ అది ఫిట్ చేస్తున్నట్లు కనిపించలేదు. 1/4 వ్యాసం కలిగి 2 ఫీట్ల పొడవు ఉండే ఒక క్రిం కలర్ ట్యూబ్ ఆ అవయవంలో గ్రుచ్చి ఉంచినారు. అది కల.

మధ్యాహ్నం మేం మాట్లాడుకుంటుండగా బాబా మాట్లాడారు "నీవు కోటీశ్వరురాలివి కావాలనుకుంటాన్నావా?"

'నేనెందుకు కావాలి?'

'ఊరికే తమాషా కోసం'.

'కోట్లతో నేనేం చేయాలి?'



(2) కలలో శివాంగినీకి నీళ్ళు కనిపిస్తున్నాయి. శివాంగినీ నీళ్ళ మీద ముఖం పైకి పెట్టి పడుకొని ఉంది. నేను మాత్రం ముఖం క్రిందికి నీళ్ళవైపు పెట్టి పడుకొని ఉన్నాను. చూసిన వాళ్ళందరూ ఇదేంటి జ్ఞానీ ఇలా విచిత్రంగా పడుకున్నాడు అని ఆశ్చర్యపోతున్నారు. వాళ్ళు చేసే కామెంట్స్ శివాంగినీకి వినిపిస్తున్నాయి. కాని జ్ఞానీ పట్టించుకోవడం లేదు. (ఆధ్యాత్మికంగా శివాంగినీ స్పృహ కలిగి ఉండగా జ్ఞాని ఇంకా ఆ లైన్లో నిద్రపోతున్నాడని)

(3) మూడో కలలో ఒక మెట్లదారి (ఒకేతోవ) ఉంది. పైకి దారితీసి ఉంది. పచ్చనితోట ఉంది. అక్కడక్కడ బావులున్నాయి. కొంతమంది స్నానాలు చేస్తున్నారు.

మమ్మజీ 'అక్కడికి వెళ్దాం పదండి సురక్షితంగా ఉంటుంది' అన్నది.

'అక్కడ సురక్షితంగా ఉందని ఎలా అనుకుంటున్నావ్?' అన్నది శివాంగిని.

సీన్ మారింది. శివాంగినీని మెట్ల మీద నుండి కుంటుకుంటూ క్రిందికి దిగుతున్నది. ఆమె కాలిపూజ్ దేనిలోనో ఇరుక్కుపోయింది. అలా కుంటుతూ ప్రాకుతూ దిగుతూ ఉంది.

## త్వరగా మారాలి - సమయం ఎక్కువ లేదు

జనవరి 26, 2003 ఆదివారం: బాబా దృశ్యాల్ని, కలలను ఎలా అర్థం చేసుకోవాలో వివరిస్తున్నారు.

(1) రెండు రోజుల క్రితం ఆమెకు వైట్ కలర్లో ఉండే ఒక డబుల్ డోర్ కనిపించింది. మేము అదే విషయాన్ని మాట్లాడుకుంటుండగా బాబా అన్నారు.

'ఆ డోర్ ఇక తెరుచుకుంటుంది'.

(2) బాబా ఈ రోజు ఉదయం ఆమెతో 'త్వరత్వరగా' అన్నారు (అంటే బాబా తనను జీవితపు దారిని జీవితం విధానం తొందరగా మార్చుకోవాలని ఇక టైం ఎక్కువ లేదని, తర్వాత ఆమె వాటిని మార్చుకోవడం కుదరదని)

(3) శివాంగిని గత ఐదురోజుల నుండి సూర్యునికి బెంకాయలు కొడుతున్నది. ఈరోజు బెంకాయ కొట్టగానే, పైన కొబ్బరి బెంక ఊడిపోయి కొబ్బరి మాత్రం గుండ్రంగా అలాగే ఊడి వచ్చింది. బాబా అన్నారు.

'ఇది నీకు దీవెన. అయితే కొబ్బరి పై భాగం కొంచెం చెడిపోయి ఉన్నట్లు కనిపించింది. శివాంగిని దాన్ని వేడి నీళ్ళతో కడుగుతూ ఉన్నది. చెడిపోయినట్లు కనిపిస్తున్న భాగం గీకుతూ ఉన్నది.

బాబా 'వేలితో నొక్కు' అన్నారు.

ఆమె అలా నొక్కుగానే అక్కడ రంధ్రం పడింది.

అప్పుడు బాబా 'కేంద్రానికి ఇలాగే నీవు చేరేది' అన్నారు.

దీనివల్ల మాకు చాలా అర్థమయింది. విలువలు లేకపోతే ఆత్మ (కేంద్రం) వైపు మనం పోలేము. 17 విలువలను సాధించడం, ప్రతిక్షణం, వాటిని గమనంలో ఉంచడం, ప్రవర్తనను, మాటలను, మనసును ఎప్పటికప్పుడు శుద్ధిగా ఉంచుకోవడం ప్రవర్తనలో ఖచ్చితత్వం, బ్యాలెన్స్ మెయిన్టెన్ చేయడం, బాధరహితంగా భావాతీతంగా జీవించటం, ప్రేమతో పనులు చేయటం లాంటి వాటిలో చాలా మెలకువగా ఉండాలని ఇది ఒక ఇండికేషన్.

బాబా అన్నారు 'నీవు ప్రిపేర్ కాకుండానే చాలా సమర్థవంతమై స్పీచ్ ఇవ్వాలి'

**జనవరి 30, 2003 గురువారం:** కల: శివాంగిని నాకేదో సీలింగ్ పైకప్పుకు ఏదో అతికించమని ఇచ్చింది. నేను అతికించి క్రిందికి రాబోతుంటే, అది జారి క్రిందపడబోయి మళ్ళీ యథాస్థితిలో సెట్ అయింది. (నీ అపాయం జరగకుండా దైవం కాపాడే విధానం చిన్న అంశంలో ఎలా జరుగుతుందో చూస్తే..., మనం దేవునికెలా కృతజ్ఞతలు చెప్పగలం?)

**జనవరి 31, 2003 శుక్రవారం:** ధ్యానం బాబా 'ఎవరైతే ఆధ్యాత్మిక సాధనలు చేస్తారో, వారికి శక్తులు ప్రాప్తిస్తాయి అన్న విషయం మీరు తెలుసుకోవాలి' అని అన్నారు.

తర్వాత ఇలా అన్నారు 'ధ్యానంలో చెప్పబడ్డ సందేశాలు అన్ని కూడా ఆధ్యాత్మికమునకు సంబంధించినవే'.

**ఫిబ్రవరి 1, 2003 శనివారం:** ధ్యానం 12 x 12 ఫీట్లు గల ఒక గది మధ్యలో కొంచెం ఎత్తైన ప్లాట్‌ఫాం ఉంది. అక్కడ రూం అంతా విస్తరించి వ్యాపించి ఉన్న ఒక పెద్ద తామరపువ్వు కనిపిస్తుంది. ఆ తామర మధ్యలో ఓ దేవత కనిపిస్తున్నది. ప్రక్కన ఓ చిన్న తామర పువ్వులో శివాంగిని కూర్చొని ఉంది. ఆ రెండు పద్మాలు ఎలా ఉన్నాయంటే ఏది ఎక్కడ ప్రారంభం అయింది తెలియడం లేదు. ఎంతవరకు విస్తరించి ఉన్నది అర్థం కావడం లేదు.

మేం క్రింద హాల్‌లో కూర్చొని టీ తాగుతూ జరిగిన జరుగుతున్న విషయాల గురించి మాట్లాడుకుంటున్నాం. శివాంగినికీ బాబా మొదటిదశలో కాంతిని ఇచ్చి బ్రహ్మానుభవాలు కలుగచేశారని, ఎన్నో కాంతిమయ దృశ్యాలు, వాటిలో (శివాంగిని ఒక ఎత్తైన పర్వతం ఎక్కినట్లుగా కనిపించడం మొదలైనవి) తర్వాత ఆమె శివ పరమాత్మతో జ్ఞానదీక్ష తీసుకోవడం జరిగింది. అప్పట్నుంచి శివాంగినికీ కాంతిమయ దృశ్యాలు, కాంతి కనిపించడం ఆగిపోయింది.

కొద్దిరోజుల క్రితం స్వామి ఆమెతో జ్ఞానదీక్ష తర్వాత ఇక 'ప్రేమదశ' మొదలవుతుంది అన్నారు.

శివాంగిని ఆధ్యాత్మిక ప్రయాణంలో మొదటిది ప్రకాశవంతమైన కాంతిమయ దృశ్య బ్రహ్మానుభూతుల దశ. రెండోది బాబా ఆమెను ఆ ఎత్తునుండి క్రిందికి దించి ప్రపంచంలోకి పంపించి తన సేవను చేయమని, ఆ స్థితిలో ఆమెను జ్ఞానదశలో నడిపించారు. ఇక ఇప్పుడు మూడోభాగమైన ప్రేమదశ మొదలవుతుంది. ఈ దశలో దేవునిసేవ ప్రేమతో చేయాల్సిన అవసరాన్ని కల్పిస్తూ ఈ చివరి దశలో ఆమెను నడిపిస్తున్నారు. సాధారణంగా

ప్రారంభించబడే దశలు 1) ప్రేమ, 2) జ్ఞానము, 3) ప్రకాశము.

ఆమె నాకు ఈ విషయాలు నాతో మాట్లాడుచుండగా స్వామి అన్నారు.

“దేవీ... ఇక నుండి నీవు వ్రాసేది చాలా పవర్‌ఫుల్‌గా ఉంటుంది. (శక్తివంతంగా ఉంటుంది)

## వల్లకారి కఠిన సాధన

**మార్చి 12, 2003 బుధవారం:** స్వామి ఆమెను ఇంకా పవిత్ర మార్గంలో నడపడానికి, వేరే ఇతర కారణాల కోసం ఆమెచే వ్రతం చేయిస్తారు.

పోయిన సంవత్సరం స్వామి శివాంగినీచే శివరాత్రికి 40 రోజుల ముందు నుండి కేవలం ఒక పూట వండిన భోజనం తినేలా మాత్రమే చేశారు. ఈ సంవత్సరం శివరాత్రికి 45 రోజుల ముందు నుండి ఉదయం కేవలం ఒక చెంచాడు గంగా జలం తీసుకొమ్మని చెప్పారు. అదీగాక మరొక 12 రోజుల కార్యమొకటి పవిత్రీకరించబడటం కోసం చేయమన్నారు. ఆమె దానిని ఒకటిన్నర రోజు చేయగలిగింది ఇక తర్వాత ఆ పనిని కొనసాగించడం ఆమె వల్ల కాలేదు. శివరాత్రి ముగిశాక ఆ కఠిన శిక్షాదీక్షను కొనసాగించాలిని నిర్ణయించుకొన్నది. నిన్నటికి ఆ దీక్ష మూడోరోజుకు చేరింది. మళ్ళీ తనవల్ల కాలేదు. ఇక మూడోరోజు వదిలేద్దామన్న స్థాయిలో నేను ఆమెను దీక్షను కొనసాగించవలసిందిగా ప్రోత్సహించాను. వ్రతం సరిగా ఆచరించనందుకు కోపమో ఏమో గత మూడు రోజులుగా స్వామి ఆమెతో సరిగా మాట్లాడటం లేదు. వ్రతాన్ని మళ్ళీ కొనసాగిద్దాం లే అని నిర్ణయించుకొన్న వెంటనే

బాబా ఇలా అన్నారు ‘అందుకే నేను అతన్ని ‘YYY’ అని పిలుస్తుంటాను. హరిశ్చంద్రునికి మేలు జరగడం కోసమే విశ్వామిత్రుడు అతనిని ఎన్నో కష్టాలకు గురిచేసినట్లే, నీకూ మేలు జరగాలని అతడు (జ్ఞాని) తన స్వార్థం ఏమి లేకుండా నీకు సలహా ఇచ్చినందుకు నాకు చాలా సంతోషంగా ఉంది.’

తర్వాత బాబా మళ్ళీ మాట్లాడుతూ ‘జపం ఏదైనా ఉంటే చేసుకుంటూ ఉండమని అందువల్ల వ్రతం సులువుగా సాగుతుందని. ఇంకా మిగిలిపోయిన రికార్డింగ్ పని, భజనపాటలు ఏవైనా ఉంటే చేసుకొమ్మనట్లు చెప్పారు.

## అన్నింటిలో ఉన్నది నేనే అయినప్పుడు నన్నెలా విడదీస్తారు?

స్వామి మరో విషయం ఆమెకు గుర్తుచేశారు. తాను ఉన్నాడనీ, తన ప్రెజెన్స్ లేకుండా ఏదీ లేదనీ, ఎవరూ లేరనీ తనను ఏ వస్తువునుండీ, ఏ ప్రాణి నుండి విడదీయడానికి రాదని గుర్తుచేశారు. పోయిన వారం ఆమెకు వచ్చిన ఓ కల గురించి స్వామి గుర్తుచేస్తూ ప్రశాంతిలో తను స్వామి ప్రక్కనే నడుస్తూ ఉండిందనీ స్వామి మరియు శివాంగిని ఇద్దరు స్వామి కారులో ప్రయాణిస్తున్నట్లు గణేశ్ గేటు నుండి బయటికి వెళ్ళబోతూంటే



పైన దీర్ఘ ఆయు: అన్నారు. ఇప్పుడు పైకి రావలసిన సమయం అంటున్నారు. ఈ రెండింటి మధ్య ఆమె కాస్త అర్థం చేసుకోవడానికి ఇబ్బంది పడింది.

‘ఇది చనిపోవడమా?’ అనుకున్నది.

బాబా ‘నో’ అన్నారు.

‘అది మీ ప్రపంచ జీవనానికి సంబంధించి కాదు’.

**మార్చి 20, 2003 గురువారం:** కలలో శివాంగినీ కూరగాయలు కొనడానికి మార్కెట్ కు వెళ్ళింది. బాబా ప్రక్కనే ఉన్నారు. ఏం కూరగాయలు కొనాలో బాబా తెలుగులో చెప్తున్నారు.

‘బాబా’ ఆగండి. నేను మరిచిపోతాను. నన్ను వ్రాసుకోనివ్వండి’ అన్నది.

‘వ్రాసుకో’ అన్నారు బాబా.

‘ఇది నీ ఆరోగ్యానికి మంచిది. నీవు ఉసిరి కాయ తిను’ అన్నారు.

‘కిడ్నీలో రాళ్ళకా?’ అన్నది.

‘కాదు, గర్భసంచి కండరాల కోసం’ అన్నారు.

దృశ్యం మారింది. బాబా సాధారణంగా దర్శనానికి ఉదయం 7 గం.కు వస్తారు. కాని ఈరోజు ఉదయం 5.30 గం.కే వచ్చారు. వచ్చి ఆమెకు దీక్ష, గైడెన్స్ ఇచ్చారు. బాబా వెళ్ళిపోయారు మళ్ళీ 7 గంటలకు వచ్చారు. ఓ 10-12 మంది స్త్రీలు మందిరం ముందు దీపం వెలిగించబోతుంటే శివాంగినీ వెళ్ళి బాబా తనకు దీక్ష ఇచ్చాడు కాబట్టి తాను దీపం వెలిగిస్తానని వెలిగించింది. హారతి ఇచ్చింది. శివాంగినీకి స్వామి దీక్ష ఇచ్చారు కాబట్టి మిగతా స్త్రీలు ఆమెను ఒప్పుకున్నారు. శివాంగినీకి పాదనమస్కారం కూడా చేశారు.

## అనుభవ జ్ఞానమే గోష్ఠి

**మార్చి 21, 2003 శుక్రవారం:** జ్ఞానము, అనుభవమునకు మధ్య తేడా వివరిస్తున్నారు బాబా.

ఈరోజు బాబా మాట్లాడుతూ శివాంగినీని ఒక ప్రశ్న అడిగారు. బాగా మంచిగా నిద్రపోయి డ్రెమ్ నిద్ర నుండి లేచి వస్తున్న ఒక వ్యక్తి ఇలా అంటున్నాడు.

‘నాకు మంచిగా డ్రెమ్ గా విశ్రాంతితో కూడిన నిద్రపట్టింది’ అని అన్నాడు.

నిద్ర అంటే ఏమిటో తెలియని ఓ వ్యక్తి వచ్చి ‘నిద్ర అంటే ఏమిటి’ అని అడిగాడు.

‘అలా పడుకొని కళ్ళు మూసుకో, చీకటి కనిపిస్తుంది. నిశ్శబ్దంగా ఉంటుంది’ అన్నాడు.



మెలకువగా ఉండి, ఆ స్థితిని ఆనందంగా అనుభవించని ఆ వ్యక్తి 'నిద్రపోవడానికి రెడీ అవుతాడా?'

ఏప్రిల్ 4, 2003 శుక్రవారం: శివాంగిని మహాతత్వ బోధకు సిద్ధంగా ఉంది. (మొదట మేము ఆ పదాన్ని 'మహాతత్వ' అనుకున్నాము. కాని గ్రంథాలలో అది 'మహాత్ తత్వ' అని ఉంది). మహాత్ తత్వ అనేది వేర్వేరు భాగాల నుండి తయారుచేసిన 'విశ్వాత్మ, అనంతమైన ప్రజ్ఞ (జ్ఞానము, తెలివితేటలు) లేదా డివైన్ మెంట్ యొక్క ప్రాథమిక సూత్రము.

బాబా శివాంగినీ యొక్క ఆధ్యాత్మిక చక్రము పరిధిలో ఉన్న వారినందరినీ సరిచేస్తూ వస్తున్నారు. వారి అందరికీ శివాంగినీయే సెంటర్ కావచ్చు. రెండు రోజుల తరువాత మహాత్ తత్వబోధ గురించి మేం నేర్చుకున్నాం. శివాంగినీ ఒకసారి ఓ దృశ్యంలో నాలుగు పండ్లల్లో మూడు మాగిన పండ్లు, నాలుగో పండు పావు భాగం కాయగానే ఉండింది. అది ఆమె గత జన్మలలో ఇంకా మిగిలించుకున్న అపరిపక్వ కర్మ.

'గత జన్మలలో వదిలి వేసిన ఆ కర్మతో నీ జీవితం ఇప్పుడు ప్రారంభమైంది' అన్నారు.

ఇప్పుడు ఆ నాలుగో పండు కూడా పండింది. 'నీకు మహాత్ తత్వ బోధ ఇస్తున్నాను' అన్నారు.

ఇప్పుడు నీ మైండ్ ను నేను ప్రభావితం చేయడం వల్ల నీ పరిధిలో ఉన్న మిగతా అందరూ డైరెక్ట్ గా ఈ ప్రభావానికి లోనవుతారు. దీనికి ఇంత వరకు కొన్ని మలిచాలు అడ్డుగా ఉండినవి. (బాబా కొన్ని నెలల క్రితం శివాంగినీతో 'నీవు నీలాంటి మనసున్న మరెవరికొంత మంది ఆధ్యాత్మిక వ్యక్తులకు సెంటర్ వు. నీవు నీ పరిధిలో ఉన్న వారని ప్రభావితం చేయగలవు' అన్నారు.)

నేను పై విషయాలు వ్రాస్తుండగా ఆమె నాతో అన్నది 'నా మానసికస్థితి నా సర్కిల్ పరిధిలో ఉన్న మిగతా వారిని నేను ప్రభావితం చేయగలిగినపుడు, మరి మేము అంతా బాబా సమక్షంలో ఆధీనంలో ఉంటే ఆ ప్రభావం ఎంత ఉంటుంది? అని అన్నది.

బాబా వెంటనే 'శివాంగినీ నీవు కేవలం ప్రభావం చూపగలవు. కాని వారిని నేను కంట్రోల్ చేస్తాను'.

ఈ రోజు ఆమెకు ఓ దృశ్యం కనిపించింది. ముదురు గోధుమ వర్ణంలో ఉండి ఆకారంలో కల్గిన 10-12 చెక్కముక్కలు ఒక శవపేటికలో నుండి రాలి క్రిందపడుతున్నాయి. (వాటిని ఆమె చీడలు అనుకున్నది). వాటితోపాటు ఒక తెల్లని పావుసైజు 1/2 గల ముత్యము కూడా పడింది.

ఏప్రిల్ 6, 2003 ఆదివారం: గతరాత్రి ఆమెకు కళ్ళు దురదగా మడిమ నొప్పిగా ఉండడం వల్ల మందులు తీసుకొని ఇంటికి వస్తుంటే

బాబా 'అయింట్ మెంట్ కళ్ళకు పెట్టుకొని నిద్రపో. మడిమనొప్పి నేను చూసుకుంటాను' అన్నారు.

ఆమె గడపదాటి కాలు అవతల పెట్టగానే మడిమనొప్పి మాయమైంది.



“దేవుడు జీవుడి ద్వారా ఏదైనా సాధించాలనుకున్నప్పుడు వాడి గుణాలను ఆధారం చేసుకొని దాన్ని సాధిస్తాడు. జీవుడు చేస్తున్న పనిని తానే చేస్తున్నానని దానివల్ల సంతోషంగానీ దుఃఖంగానీ పొందుతాడు. వాడు చేయు పనులు, ఆలోచనలు అన్ని కూడా వాడా భావిజీవితానికి శిక్ష కావచ్చు, బహుమతి కావచ్చు. ఇక్కడ దేవుడు ప్రేరేపకునిగా ఉంటూ జీవుడి గుణాలను ఆధారం చేసుకొని కొన్ని ఆశించిన ఫలితాలను సాధిస్తాడు”.  
(అది శివాంగినీ సత్యంగ సందేశం)

బాబా అన్నారు ‘దీన్ని నీవు అర్థం చేసుకుంటే ఇతరుల చర్యలకు నీవు బాధపడవు. గుణాలు సహాయం చేయొచ్చు. హాని చేయొచ్చు. ‘గుణం’ అనేది దేవుడు వాడే పరికరం. ఫలితం మేలు కావచ్చు, కీడు కావచ్చు. ఇక దేవుడు కేవలం ఫలితాన్ని నీకందిస్తాడు’.

### నిరాకారాన్ని ధ్యానించాలి - రూపాన్ని ఆరాధించాలి

ఆ తదుపరి ఆమె గాఢమైన ధ్యానంలోకి వెళ్ళిపోయింది. బాబా రూపంపై ధ్యానం చేస్తూ ఉంది. అప్పుడు బాబా అన్నారు ‘నేను నీకు ఆల్ రెడీ చెప్పాను. నీకు మళ్ళీ మళ్ళీ చెప్పను. ‘ఓ మహాత్మ్య బోధ’కుడు నిర్గుణ బ్రహ్మానను ధ్యానించాలి. రూపమున్న బ్రహ్మాణను ఆరాధించాలి.

శివాంగి ఈ మధ్య వచ్చే దృశ్యాల్ని, కలల్ని వివరించడం కష్టమైంది.

బాబా ‘సూక్ష్మ బుద్ధి’ అన్నారు.

డిక్షనరీ తీసి అర్థం చూసింది. ‘సూక్ష్మ’ అనగా చిన్న చాలా కష్టతరమైన, **that which expands** విస్తరించేది.

బాబా చెప్పిన ‘మహాత్మ్యబోధ’ అనే విషయంపై ఆలోచిస్తూ శివాంగినీ ‘ఒక చెంపపై కొడితే గాంధీజీ అందుకు రెండో చెంపను చూపించేవాడు’ అన్నది.

(ఆమెలో ఏదో ఒక కొత్త స్పృహ బయలుదేరినట్లు అనిపించింది.)

బాబా వెంటనే ‘అది ఇప్పుడు జరుగుతుంది’ అన్నారు.

శివాంగినీకి జరిగిన అనుభవాలను ఆమె చెప్తూ ఉంటే నేను వ్రాస్తూ వెళ్తున్నానే కాని అంతరంగంలో ఆమెలో వస్తున్న మార్పులు, స్పృహ ఏమిటో నాకిప్పటికీ అర్థం కావటం లేదు. అందుకే గ్రంథాల్లో రియలైజేషన్ అనేది ‘అనుభవం కాబట్టి పదాలు వర్ణించటానికి సరిపోవు అని’ వ్రాసి ఉంది.

ఈ రోజు శివాంగినీ తో బాబా చెప్పిన విషయాల గురించి ఆమె ఇలా అంటూ ఉన్నది.

‘బాబా నన్ను అత్యున్నత స్థానానికి తీసుకెళ్ళారు. అక్కడి అన్ని టెక్నిక్లు ఉపయోగిస్తూ మళ్ళీ నన్ను పైకి రమ్మంటున్నారు. ఇది బాబా నాకిచ్చిన ఒక గొప్ప అనుభవం. దీన్ని నేను బోధనలో, సమాజంలో ఇతరులతో



మనసు ఓ పనిలోకి దిగుతూనే ఉంటుంది. కాని జ్ఞానోదయం అయిన వ్యక్తి (గుణానికి అతీతంగా, గుణాలకు దూరంగా ఉండే, ఉండదలచుకునే వ్యక్తి) విషయంలో మనసు, శరీరం సాక్షుల్లా నిలుస్తాయి. ఆత్మ గుణాలను ఉపయోగించుకొని పనులలో ఉంటుంది.

మన పురాణాలలో ప్రాచీన కాలంలో ఋషులు మునులు తప్పుచేసిన వారిని పైకి కోపం నటిస్తూ శపించేవారు. వారు గుణాల ప్రభావానికి లోనై కాదు. గుణాలను అలా తెచ్చిపెట్టుకొని పైకి నటిస్తూ శపించేవాళ్ళు. అందుకు వారికి ఏ దోషం అంటదు. జ్ఞానులలో గుణాలు ఆత్మ ఆధీనంలో ఉంటాయి. అనగా వీరు గుణాల ప్రభావాలకు లోనుకారు. వీరే గుణాలను అవసరం అనుకున్నప్పుడు తెచ్చిపెట్టుకొని ప్రవర్తించగలరు. పైకి మాత్రం గుణాలలో మునిగి తేలుతున్నట్లు కనిపిస్తారు. కేవలం నటించేవాళ్ళు వీరు. సాధారణ మానవులు మాత్రం గుణాలలో మునిగి తేలుతుంటారు. గుణాలు వీళ్ళని లొంగదీసుకున్నాయని అర్థం. వీళ్ళలో ఆత్మసాక్షి భూతంగా చేసే పనులను గమనిస్తూ ఉంటుంది. మేమే పనులు చేస్తున్నాం అనుకుంటారు. వీరు 'నేను ఆత్మను' అనుకోరు ఆత్మస్థితిలో చేయరు. మనసు స్థితిలో చేస్తారు. అందుకే ఆత్మసాక్షి భూతంగా ఉంటుంది. జ్ఞానులు మాత్రం పనులు చేయాల్సి వస్తే ఆత్మస్థితిలోనే చేస్తారు. మనసు సాక్షిభూతంగా నిలుస్తుంది. ఆత్మస్థితిలో జ్ఞాని తప్పుచేసే అవకాశం లేదు. ఎందుకంటే గుణాలను ఊరికే నటింపచేస్తాడు. గుణాలు ఆత్మను అంటవు) నేను చేస్తున్నాను అనుకునే వాళ్ళకు గుణాలు అంటుతాయి.

ఏప్రిల్ 18, 2003 శుక్రవారం: ధ్యానంలో శివాంగిని జగన్మాత పూజ, అమ్మాచీ పూజ చేస్తుంది. ప్రతి ఒక్కరిలో దేవున్ని చూడాలని ఆమెకు సందేశం అందుతుంది. అలాగే అహంకారం మీద ఆమెకు సందేశం చేరుతుంది. అహంకారం ఉండకూడదు తగ్గించుకోవాలి కాని పూర్తిగా తీసేసుకుంటే హాని జరుగుతుంది.

ఉదయం నిద్రలేచి ధ్యానం చేసింది. 'ప్రణితో' అనే పదం వినిపించింది. ఐదు కొబ్బరికాయలు, ఎర్రని పూలు కనిపించాయి.

బాబా అన్నారు 'లలితా సహస్రనామా పారాయణం చేయి' అన్నారు.

ఆమె 'అమ్మాచీ'ని కూడా ఆరాధించొచ్చు అనుకున్నది. ధ్యానంలో 'మురళి మోహన్, మురళిమోహన్... అని వినిపించింది.

మేం పై అనుభవాలు వ్రాస్తుండగా బాబా ఆమె ధ్యానం గురించి ఇలా అన్నారు 'ఎవరైనా ధ్యానంలో యాంత్రికంగా (ఒక యంత్రంలా) చేసే అవకాశం ఉంది. ఆ స్థితిలో నుండి బయటపడాలంటే స్థలాన్ని మార్చుకోవచ్చు. సమయాన్ని మార్చుకోవచ్చు. ధ్యానం చేసే పద్ధతి మార్చుకోవచ్చు. ఈరోజు నీవు చేసిన ధ్యానం బయటి వాతావరణం. టైము ప్రభావమునకు దూరంగా ధ్యానం తీసుకెళ్ళేదిగా ఉన్నది. అది ఆత్మచే ప్రేరేపించబడింది, జరుపబడినది ఆత్మచే చేయబడినది.

'బాబా, అది సమాధియా? నిర్వికల్ప సమాధియా?'



ంటాడు. ఆ తరువాత స్థాయిలో మానవ లక్షణాలు. ఇక ఉన్నత చైతన్యస్థాయిలో దివ్య ప్రవర్తనను కలిగి ఉంటాడు. ఇక అత్యున్నత చైతన్యస్థాయిలో దివ్య లక్షణాలతో (దేవునితో సమానం) ఉంటాడు. అనీ 'కుండలీని' యోగను ఆ రకంగా చెప్పాడు.

తరువాత మేం షాపుకు వెళ్ళి పూజ కోసం ఐదు కొబ్బరి కాయలు, పోకలు తీసుకొని ఇంటికి వచ్చేసరికి సాయంత్రం ఆరు అయింది. షవర్ తీసుకొని కూర్చోనేసరికి ఆలస్యం చేశాము. అక్షతలు తయారు చేద్దామనుకుంటుండగా ఫ్రెష్ బియ్యం తీసుకొమ్మని స్వామి చెప్పారు.

'కమాన్, త్వరగా చేయండి ముహూర్తం దాటిపోతుంది' అన్నారు.

ఇద్దరం కూర్చోని 'లలితా సహస్రనామాలు' టేప్ పెట్టుకొని దానితోపాటు మేము చదివాము. ఆ తర్వాత అగస్త్య మహాబుషికి xx బుషికి చెప్పిన రహస్యం ఒకటి మాకు వినిపించింది.

**ఏప్రిల్ 19, 2003 శనివారం:** ఈరోజు ఉదయం ధ్యానంలో ఆమె ఒక అసాధారణమైన దృశ్యం చూసింది. అక్కడ మెట్లున్నాయి. మెట్లకిరువైపులా గోడలున్నాయి. మెట్లచివర ఫ్లాట్‌ఫాం ఉంది. ఆ ఫ్లాట్‌ఫాం వద్ద ఒక ఇనుపజాలి (గ్రిల్ వంటిది) ఉంది. శివాంగిని ఆ జాలిపట్టుకొని అక్కడ నిల్చుని ఉంది. ఆమె బందీ అయినట్లుగా ఫీల్ అయింది. బాబా వచ్చి ఆ గ్రిల్స్‌ను తొలగించి వేశాడు. అవతల అంతా ఆకాశం కనిపిస్తోంది. ఆమెను బయటకు తీసుకువెళ్ళారు. 'పురస్కృత్' అనే పదం వినిపించింది. (డిక్షనరీ అర్థం - గౌరవించబడిన, లీడర్‌గా నియమించబడిన బహుమతి ఇవ్వబడిన.

తరువాత ఆమెకు మరో దృశ్యం కనిపించింది. ఒక సంచలన ఏదో సగం కుప్పపోసినట్లుగా ఉంది. దానిపై చాలా చాలా అందమైనది ఏదో కప్పి ఉంది. మళ్ళీ 'పురస్కృత్' అని వినిపించింది. తరువాత ఇష్టప్రద 'మేధినీపతి' (Lord of fertile land, earth) ధ్యానం చేసి ఆమె పడుకున్నది. లేస్తుండగా

'కొన్ని సూచనలడిగావు కదా! ఇదుగో... నీకు నెలకు వచ్చే డబ్బులో ఎంత నా సేవలో ఉపయోగించాలి అని అనుకుంటున్నావు' అన్నారు.

పై విషయాలు వ్రాస్తుండగా బాబా 'ఇప్పుడు చెప్పండి. మీరు నన్ను చూడటానికి ఎప్పుడు వస్తారు?' అన్నారు. శివాంగిని అదే విషయం మాట్లాడుతూ ఉండింది. శివాంగిని బాబా ఇచ్చిన రెండు మార్గదర్శక సూత్రాలను గౌరవించాలనుకున్నది. (1) మీరు వ్రాసిన పుస్తకం ప్రచురించే వరకు రాకండి. (2) డబ్బు బాబా చెప్పిన విధంగా ఖర్చు పెట్టాలని.

ఈరోజు 'abcd' వచ్చి వాళ్ల ఇంట్లో ఒక భజన గ్రూపు స్టార్ట్ చేశారని ఆ సందడిని పండుగలాగా జరుపుకోవడానికి రమ్మని ఆమె శివాంగినీని అహ్వానించగా శివాంగినీ అగస్త్యాకు వెళ్ళాలా వద్దా అని అలోచించి కన్ఫ్యూజన్‌లో పడింది. అప్పుడు బాబా ఈ డబ్బు ఖర్చుపెట్టే విషయం గురించి కొన్ని సూచనలిచ్చారు.

అప్పుడే బాబా అన్నారు 'వండర్‌ఫుల్' (అద్భుతం).

## బొమ్మలొడ్డు - బోధనలు ఇప్పు

ఏప్రిల్ 21, 2003 సోమవారం: మే 14 లోపల బాబా మమ్మల్ని మూడు పోస్టర్లు రెడీ చేయమన్నారు. (1) ప్రపంచ మతాల ఏకీకరణ పోస్టర్ మిగతా రెండు మేము ఇప్పుడే గుర్తించలేము. పిక్చర్ల బదులుగా పోస్టర్లలో బాబా బోధనలుండాలని జనం వాటిని చదివి అర్థం చేసుకుంటారని చెప్పారు.

ఏప్రిల్ 24, 2003 గురువారం: బాబా ఒక అత్యంత ముఖ్యమైన సమాచారం అందించారు. మొదట నీవు నన్ను ప్రకాశంగా దర్శించావు (శిరిడీసాయి) రెండవ దశలో జ్ఞానాన్ని పొందావు (పర్తీసాయి) మూడో దశలో నా ప్రేమను పొందావు అన్నారు (ప్రేమసాయి)

ఏప్రిల్ 25, 2003 శుక్రవారం: ధ్యానంలో చాలాసార్లు ఆమె ప్రశాంతి దర్శనం చేసుకోవడం, అక్కడ శివాలయాన్ని సందర్శించడం జరిగింది. గత మూడు నాలుగు రోజుల నుండి ఆమె గణేశ్ గేటు దగ్గర నిలబడి లోనికి చూస్తూ ఉంటే (1) శ్రీగణేశ్ విగ్రహం (2) ఆ విగ్రహానికి ఎదురుగా ఉన్న చెట్టు, చెట్టు క్రింది నాగదేవతలు, (3) కార్తికేయుని విగ్రహం ఆ మూడు మెల్లగా అదృశ్యం కావడం మొదలైనవి. ఏమీ కనిపించడం లేదు.

### నీవు నా శక్తి

రెండో దృశ్యంలో ఆమె శివాలయంలోని బయటికి వెళ్ళే గేటు నుండి లోనికి వెళ్ళింది. అటునుంచి గర్భగుడిలోనికి ప్రవేశించింది. కాని కారణం లేకుండానే బయటి గేటు వైపు పరుగెత్తింది. శివుడు ఆమెను పిలిచి వెనక్కి రమ్మన్నట్లుగా ఫీల్ అయింది. ఈసారి మళ్ళీ గర్భగుడివైపు వెళ్ళింది. కాని మళ్ళీ వెనక్కి పరుగెత్తి ఉంది. అర్థం ఏమిటో తెలియలేదు.

ఈ రోజు ధ్యానంలో ఆమె మళ్ళీ శివాలయానికి వెళ్ళింది. లార్డ్ శివ శిల్పము ప్రక్కనే కూర్చున్నది. అప్పుడు ఆమెకు బాబా చెప్తున్నట్లుగా ఫీల్ అయింది. 'నేనిక్కడ స్థాపించబడినట్లుగానే నీవు కూడా ఇక్కడ శివాంగినిగా స్థాపించబడతావు' ఈ స్టేట్మెంట్ ఆమె హృదయాన్ని కదిలించింది.

నమ్మశక్యం కానట్లుగా 'నిర్ధారణ కోసం కరణ్ణా అని అడిగింది.

'నీవు నన్ను నమ్మవు. నీవు నా శక్తివి. నా శక్తి ఇక్కడ స్థాపించబడటం నీవు చూస్తావు'.

ఉదయం పూజ తరువాత ఆమె మనసులో నేను స్వామి మాటలే వింటున్నానా? లేక రానురాను నాలో మనసు అనేది లేకపోవడం వల్ల దాని జాడలు, దాని మాటలే నేను వింటున్నానా? అని నిర్ధారించుకోలేకపోయింది.

అప్పుడు స్వామి, 'దేవ వాక్య' అన్నారు. (God's words) 'నీవు ఆ పుస్తకాలు చదవడం మానివేయి. నీవు పుస్తకాల నుండి చాలా స్వల్పంగానే నేర్చుకుంటావు. నేను నీకు ఇస్తున్నపుడు నీవు జ్ఞాపకం మీద ఆధారపడవలసిన అవసరం లేదు. అది నీదే. అవసరం అయినపుడు అదే బయటకు వస్తుంది.



కొద్దికాలం క్రిందటే బాబా ఆమెను నంబర్ ఫోర్టైన్ అని పిలిచేవారు. ఆమె సంఖ్య '14' అని చెప్పారు. ఆ సంఖ్య యొక్క ప్రాముఖ్యత ఆమెకు గాని నాకు గానీ ఇంకా తెలిసిరావడం లేదు. నిన్ననే టి అండ్ జె వైట్ ఫీల్డ్ లో వాళ్ళకు జరిగిన అనుభవాల సారాంశాన్ని 17 పేజీల లెటర్స్ గా వ్రాసి మాకు చదవమని పంపారు. ఆ లెటర్స్ లో బాబా వారిని ఎప్పుడు 14న చూస్తానని చెప్తుంటారు. పైకి చూస్తే బాబా వారికి 14 ఏప్రిల్ న ఇంటర్వ్యూ ఇస్తారని అనుకున్నాం కాని శివాంగినీ నంబర్ 14 కాబట్టి వారు (టి అండ్ జె) ఆమెను చూడటానికి వస్తారు కాబట్టి బాబా వారితో అలా అన్నారు.

బాబా శివాంగినీకి గతంలో మెడిటేషన్ లో కొన్ని సర్కిల్స్ చూయించి 'ఈ సర్కిల్స్ లో నీవూ ఒకటి' అన్నారు. నీ సర్కిల్ నెంబర్ '14' అలాంటి సర్కిల్స్ 21 ఉన్నాయి. అమెరికాలో ఐదు సర్కిల్స్ ఉన్నాయి. ఇండియాలో మూడున్నాయి అన్నారు.

ఇండియాలో తక్కువ సర్కిల్స్ ఉన్నాయి; మీరున్నారనా? అన్నది.

బాబా 'కాదు' అన్నారు. 21 సర్కిల్స్ లో నేనూ ఒకటి కాదు. అన్ని సర్కిల్స్ కంటే నేను పై స్థాయిలో ఉంటాను. జ్ఞానీ నా సర్కిల్ క్రిందికి వస్తాడు.

ఏప్రిల్ 26, 2003 శనివారం: ఈరోజు లేస్తూనే ఎప్పుడు లేని విధంగా గాయత్రి మంత్రం చదువుతూ లేచింది. ధ్యానంలో పర్తిలోని శివాలయానికి వెళ్తూ ఉన్నది. బయట గేటు దగ్గర ఒక స్త్రీ ఎదురుపడి శివాంగినీ కాళ్ళు కడిగింది. జరిగిన దానికి ఆమె ఆశ్చర్యపోయింది. తరువాత ఇక ఏం చేయాలి? అని ఆమె ఆలోచిస్తూ ఉన్నది. ఏముంటుంది? పూలే కదా దేవునికి సమర్పించేవి అని అనుకుంటుండగా

బాబా 'ఓ మైండ్ కాస్త ఆగు', ఏదీ ఊహించకు? అన్నారు.

తరువాత ఆమె మనసుకు 'బ్లూ తామరలు' గుర్తుకొచ్చి 'ఆ... అనుకొంటుండగా....

'ఓ మైండ్..., విషయాలు ఊహించకు' అని బాబా అన్నారు.

వెంటనే ఓ తెల్లని పూలదండ కనిపించింది. దండలో పూలన్ని చాలా అసాధారణమైన సైజు కలిగి పూల చివరలు గుండ్రంగా ఉన్నాయి. సాధారణంగా ఆమెకు వచ్చే దృశ్యాలు మానవాతీతంగా జరిగేవిగా ఉంటాయి. కాని ఈరోజు దృశ్యాలు ఆమెకు మెలకువ స్థితిలోనే జరుగుతున్నవిగా ఉన్నాయి. జరుగుతున్నది దృశ్యమా? ఆలోచనలా? అని గుర్తించలేకపోతూ ఉంది. అనుభవం చాలా విచిత్రంగా ఉంది. (పై అనుభవం వ్రాస్తుండగా బాబా అన్నారు 'అది 'పశ్యంతి' అనబడే అత్యున్నత స్థాయి') పూలదండను నేను ఇక పరమేశ్వరునికి సమర్పిస్తానేమో అనుకున్నది.

'జరుగబోవునవి ఊహించకు' అన్నారు.

## శివాంగిన పార్వతీపరమేశ్వరుల - వివాహం

అనగానే ఊహించడం మానేసి గమనించుకుంటూ ఉండటం మొదలుపెట్టింది. ఆశ్చర్యకరంగా ఇక నుండి ఆమెకు ఏవీ ఊహించకుండా సరిపోయిన సమయమిచ్చి జరిగే విషయాలన్నీ నెమ్మదిగా జరగడం మొదలుపెట్టాయి. తరువాత ఆమె ఒక చీర కట్టుకొని కొంగులో అక్షతలు పెట్టుకొని ఉన్నది. గర్భగుడి దగ్గరకి ప్రవేశించింది. కొంచెం ఆగి లోనికి ప్రవేశించింది. ఆమె అలా ప్రవేశించగానే గంటలు మ్రోగుతున్నాయి. శంఖం శబ్దం వినిపిస్తున్నది. శివుని శిల్పము ప్రక్కనే వెళ్ళి కూర్చున్నది. కొంచెం సమయం తర్వాత శివుని శిల్పము ఎడమకు తిరిగి ఉత్తరం వైపు తిరిగి కూర్చున్నది. శివాంగిని లేచి శిల్పం చుట్టూ ప్రదక్షిణ చేసి వచ్చి శిల్పానికెదురుగా కూర్చున్నది. అలా కూర్చోగానే లార్డ్ శివా శిల్పము శిల్పంలాగా లేదు. పాలరాయి విగ్రహంలా కాక నిజంగా కైలాసంలోని పరమేశ్వరుడులాగా మారింది. పూలదండలు వేసుకొని కనిపించాడు. మామూలుగా కనిపించే పాములు మెడలోలేవు. శివాంగినీకి, లార్డ్ శివాకు ముందు యజ్ఞగుండం మండుతూ కనిపించింది.

లార్డ్ శివ శివాంగినీ వైపు చూసి “సౌభాగ్యవతి” అన్నారు.

కొద్దినమయం తరువాత వేదమంత్రాలు వినిపించడం మొదలుపెట్టాయి. కాని చుట్టూ ఎవరూ లేరు. తరువాత శివాంగినీ లార్డ్ శివా ఎదురుగా లేచి నిలబడింది. వెంటనే లార్డ్ శివా ఆమెకు నాలుగైదు సార్లు చెంపదెబ్బలు వేశారు.

ఆమె ఆశ్చర్యపోయి ‘నేనేం చేశాను?’ అన్నది.

‘అపరాధం’ అన్నారు స్వామి.

ఏం అపరాధం అని అడుగబోయి, తనను తాను తమాయించుకొని తాను మానవ మాతృరాలు కాబట్టి పొరపాట్లు సహజమని, మళ్ళీ ఇక పొరపాట్లు చేయనని నిర్ణయించుకుని మిన్నకున్నది. బదులుగా ఆమె అన్నది ‘మీ ప్రేమకు నేను అర్హత పొందునట్లుగా నన్ను ఉంచండి. నన్ను జారిపోనివ్వకండి’ అన్నది.

అప్పుడు పరమేశ్వరుడు తన పెద్ద హస్తాలలో అక్షతలు తీసుకొని శివాంగినీకి ఇచ్చారు. దృశ్యంలో వాళ్ళు ఉన్నది గర్భగుడి, కాని పైన కప్పు కనిపించడం లేదు. అక్షతలను శివాంగినీ చేతులతో ఆకాశంలోనికి చల్లింది. అక్షతలు చాలా స్లో మోషన్ లో మెల్లగా క్రిందికి రాలుతున్నాయి. వెంటనే వాళ్ళు గర్భగుడిలో కనిపించారు.

శివుడు ‘ఇది పవిత్ర వివాహము’ ‘నీవు నాతో ఉండాలనుకున్నావు. అందుకే నీ కోసం నేనిలా చేశాను’ అని లార్డ్ శివ రాతి విగ్రహంలోనికి వెళ్ళారు.

శివాంగినీ ఇక తరువాత ఏమిటి జరుగుతుంది? అని ఆలోచించింది. నిశ్శబ్దం. జవాబు లేదు. మందిరం నుండి బయటకు నడిచింది. అక్కడ నుండి నేరుగా బాబా ప్రశాంతి నిలయానికి వెళ్ళింది.



‘అమృతం తర్వాత సదాచారం వస్తుంది’ అన్నారు.

ఎనుగు శబ్దం వినిపించింది. శబ్దం ఎక్కడ నుండి అని కళ్లు తెరిచింది.

బాబా ఆమెకిచ్చిన ఆధ్యాత్మిక పాత్రలో రకరకాల మనుషుల్ని చూస్తూ ఉంది. బాబా ఓ వ్యక్తి గురించి ఒకసారి చాలా ఉన్నతంగా చెప్పాడు. మరోసారి అదే వ్యక్తి ‘కపటి’ అని చెప్పాడు. ఇదే విషయాన్ని మేము వాకింగ్ లో మాట్లాడుకుంటూ బాబా స్టేట్ మెంట్స్ ను ఎలా అర్థం చేసుకోవాలి? ఇలాంటివే కాక ద్వంద్వాలుండే ఇలాంటి ఇతర సందర్భాలలో కూడ మేము ఎలా ప్రవర్తించాలి అని మాట్లాడుకుంటున్నాము.

అప్పుడు బాబా ‘ఎలాంటి చర్య, ప్రారంభించాల్సిన అవసరం లేదు. ప్లాన్ లు, నిర్ణయాలు చేసి మీకేదో హాని జరుగుతుందని మిమ్మల్ని మీరు రక్షించుకొనవలసిన అవసరం లేదు, స్వామే అన్నీ చూసుకుంటారు. జస్ట్ జరుగుతున్న వాటిని సాక్షిభూతంగా చూస్తూ ఉండండి’ అన్నారు.

### నవ్రా శివుడే... మనిషిడరం ఒకటే

**మే 4, 2003 ఆదివారం:** ఈరోజు నిద్రలో ఆమెకు రెండు అంగుళాల పొడవైన పసుపు వర్ణంలో ఉండే దీపపు కాంతిని చూస్తున్నది. ఆ జ్యోతి నిశ్చలంగా వెలుగుతూ కనిపిస్తున్నది. ఆమె నిద్రలో ఉన్నప్పటికీ ‘వావ్... జ్యోతి ఎంత నిశ్చలంగా వెలుగుతోంది!’ అన్నది.

ఆ జ్యోతి క్రిందనే బాబా పాదాలు కనిపిస్తున్నాయి. కొంచెం తరువాత ఒక ఫోటోఫేమ్ లో శ్రీకృష్ణుడు కనిపించాడు. మళ్ళీ కొంచెం సమయం తరువాత 4-5 ఫీట్ల బంగారు ఏనుగు కనిపించింది.

మేమిద్దరం చర్చించుకుంటున్నప్పుడు ఆమె ‘నేను ఒక సన్న్యాసిని అని అనుకుంటున్నాను’ అన్నది.

బాబా ‘నో’ నీవు అది’ అన్నారు.

బాబా ఇంతకుముందే 4-5 ఏండ్ల క్రిందటే ఆమెను ‘జీవన్ముక్త’ అన్నారు. అక్కడి నుంచి ఆమె ప్రయాణం ఇంకా కొనసాగి పరిణామం చెందుతూ ఉందని జీవన్ముక్త తర్వాత ఇంకా ఎదుగుతూ ఉన్నదని స్వామి అన్నారు.

ధ్యానంలో ఆమె పుట్టపర్తిలోని శివాలయంలోని శివ విగ్రహం ముందు తలవంచి నమస్కరించింది. లార్డ్ శివ బాగా నవ్వేశారు. అంత మర్యాదగా ఉండాల్సిన అవసరం లేదని చాలా ప్రీగా, స్వతంత్రంగా క్లోజ్ గా, సన్నిహితంగా ఉండొచ్చునన్నారు.

### రహస్యం చెప్పనంటే చెస్తాను

**మే 5, 2003 సోమవారం:** ఈరోజు ధ్యానంలో ఆమె బాబాను అడిగింది ‘నేను ఎందుకు ఉన్నత చైతన్యత స్థాయిలో ఉండలేకపోతున్నాను? ఎందుకు అప్పుడప్పుడు తక్కువ చైతన్యపు స్థాయిలకు పడిపోతున్నాను?’



దెబ్బపడుతుందని నేను ఏమీ కామెంట్ చేయలేదు. ఎందుకంటే ఇతరుల 'అహంకారాలను అణగదొక్కడం నా పని కాదు' అని అన్నది.

అప్పుడు బాబా 'అది నీ జాబ్ లో ఒక భాగమే. కలలో నీవు నటరాజుతో కలిసి నాట్యం చేశావు. మర్చిపోయావా? నాట్యం చేయటం అంటే అహంకారాలపై నృత్యం చేయడమనే కదా అర్థం! అని నేను అన్నాను.

'ఓహో... అవునవును, లార్డ్ శివా నన్ను మెడిటేషన్ లో డాన్స్ చేయమని ఆహ్వానించాడు' అన్నది. అప్పుడు బాబా 'రెండుసార్లు కాదు, మూడుసార్లు నీకు చెప్పాను. సాయి కుల్వంత్ హాల్ లో దర్శనం లైన్స్ లో నాతోపాటు నడిచి వచ్చావు. గుర్తుందా? అన్నారు.

ఈరోజు 'ఆర్ తో మాటల మధ్యలో 'బాబా ab లకు ఇచ్చిన ఇంటర్వ్యూలో నంబర్ 14 గురించి మాట్లాడారు' అన్నది. అసలు స్వామి నంబర్ '14' అని ఎందుకు పిలిచారో నాకే తెలియదు నేను 'ఆర్ తో ఏమని చెప్పగలను? ఏమని చెప్పి ఉండొచ్చింది? అని బాబాను అడిగింది.

'నేను 23 నీవు '14' ఇప్పుడు ఆలోచించు' అన్నారు బాబా.

'టి' సాయంత్రం శివాంగినీకి ఫోన్ చేసి ధ్యానంలో ఆమెకు నుదురుపై శిలువ కనిపించదని చెప్పింది. నుదుటిపై శిలువ కనిపించడం అంటే 'అహంకారమును నాశనం చేయడం అని అర్థం' అన్నది శివాంగిని.

**మే 10, 2003 శనివారం:** ధ్యానం; 'బేస్ మెంట్ అవసరం ఇంక ఉండదు' అన్నారు. 2004 లో పిల్లలు క్లాస్ కు రావడం బంద్ అయింది. 2005లో ఆమె ఈ ప్రపంచాన్ని వదిలేసింది. (శివాంగినీ గారి ఇంట్లో గ్రౌండ్ ఫ్లోర్ లో బేస్ మెంట్ లో పిల్లలకు క్లాసులు తీసుకొనేది.)

**మే 11, 2003 ఆదివారం:** కలలో ఒక బహుళ అంతస్తుల కల్గిన భవనం కనిపిస్తున్నది. భవనం లోపలపై అంతస్తులకు వెళ్ళడానికి మెట్లున్నాయి. కాని పై అంతస్తుపై భాగానికి వెళ్ళడానికి మెట్లు లేవు. అదే బిల్డింగ్ కు బయటవైపు మెట్లు పై వరకు వెళ్ళడానికున్నాయి. కొంతమంది యువకులు లోపలి మెట్ల ద్వారా పైకి వెళ్ళడానికి ప్రయత్నిస్తున్నారు. శివాంగిని వారికి అలా వెళ్ళలేరని బయటి నుండి వెళితే పైకి చేరవచ్చునని తెలియచేసింది. ఆధ్యాత్మిక ప్రయాణానికి కర్మ, సేవా మార్గాలు బయటి మార్గము.

ధ్యానంలో శివాంగిని ప్రశాంతిలోని శివాలయానికి వెళ్ళింది. మహాదేవుడు కూర్చొని ఉన్న విగ్రహం బదులుగా శ్రీకృష్ణుని విగ్రహం కనిపించింది.

ధ్యానంలో మరో దృశ్యంలో ఒక పక్షి ఎగురుతూ కనిపించింది. ఇదే పక్షిని బాబా అక్టోబర్ 2000 లో ప్రతిష్ఠించారు.

మదర్స్ డే సందర్భంగా 'ఎ' వచ్చి చాలాసేపు మాట్లాడింది. రేషమ్ శోభన్లు తినడానికి బేగన్స్ తీసుకొచ్చారు. అందులో వెల్లుల్లిపాయ కలదు. శివాంగిని 'ఆర్ తో మాట్లాడింది. సాయంత్రం 5.30 కు వస్తానని చెప్పింది.

మధ్యాహ్నం నేను శివాంగిని మాట్లాడుకుంటూ బాబా శివాంగినీని బేగల్స్ తినేలా చేయడం వలన వాటి ప్రభావం ఎలా పనిచేసిందో తెలిసిందని అనుకుంటుండగా 'ఎ'ను నీ దగ్గరకు వచ్చేలా చేశాను' అన్నారు బాబా. (ఎక్కువగా మాట్లాడిందని గుర్తు చేశారు).

## 'నేను' అందరినీ మాట్లాడిస్తుంది. ఆ 'నేను' నేనే

**మే 12, 2003 సోమవారం:** శివాంగినీ ఎడమకంట్లో నుండి బుల్గా కాంతి బయలుదేరి 'యు' యొక్క జన్మ పత్రికపై పడి 'యు' తనకు వచ్చిన కలను శివాంగినీతో చెప్తుంది. ఫోన్లో శివాంగినీ మాటలు బాబా మాటలుగా మారిపోతాయి.

శివాంగినీకి 'యు' తన జన్మపత్రిక పంపించింది. ఆ పత్రికను ఆమె పరిశీలిస్తున్నది. వెంటనే ఆమె ఎడమ కంట్లో నుండి ఓ బుల్గా కాంతి కిరణం పత్రికపై పడింది. అదే సమయంలో 'యు' నుండి ఫోన్ వచ్చింది. 'యు'తో ఆమె అదే విషయాన్ని మాట్లాడుతుండగా 'యు' తనకు వచ్చిన కల గురించి శివాంగినీతో ఫోన్లో మాట్లాడుతూ ఉంది. ఫోన్లో శివాంగినీ గొంతు బాబా గొంతుగా మారింది. ఫోన్లో బాబా గొంతుతో వేదమంత్రాలు వినిపిస్తున్నాయి. బాబాయే అన్ని రూపాలలో అన్ని గొంతులతో విశ్వం అంతా వ్యాపించి ఉన్నాడని సంకేతం అనుకున్నది 'యు'. ఎందుకో 'యు'కు భయం వేసింది. ఫోన్ కట్ అయింది. ఫోన్లో మాట్లాడుతున్నంత సేపు మెయిన్ డోర్ బెల్ మోగుతూనే ఉంది. వెళ్ళి డోర్ తెరిచింది. పక్కంటివాళ్ళ పనిమనిషి కుక్కను పెట్టుకొని నిలబడి ఉంది. వాస్తవంగా పక్కంటి వాళ్ళకు పనిమనిషి లేదు. ఆ అమ్మాయి 'యు'ను ఒక కప్పు పిండి పెట్టమని అడిగింది.

## సదృశ, సామీప్య, సాలోక్య, సారూప్య

**మే 13, 2003 మంగళవారం:** ఈరోజు బాబా ఆమెకు ముక్తస్థితిని తెలియజేస్తారు.

ధ్యానంలో ఆమెకు 'ప్రపుల్ల ప్రభాకర్' అని వినిపిస్తుంది. కొద్దిరోజుల క్రితమే బాబా 'ఇప్పటి వరకు నీవు సదృశ స్థితిలో ఉన్నావు. ఇప్పుడు నీవు సామీప్య స్థితిలోకి వచ్చావు? అన్నారు (సదృశ అనగా దేవుని సంకల్పాన్ని అర్థం చేసుకున్నవారు. సామీప్య అనగా ఈ ప్రపంచమంతా దేవుని వైభవంగా భావించటం, అన్నారు.

'సదృశం జ్ఞానంతో వస్తుంది. భక్తితో సామీప్యం వస్తుంది. సాలోక్య, సారూప్య చాలా ఉన్నతమైనవి. సాలోక్య అనగా నిత్యం దేవుని సమక్షంలో జీవించడం. సారూప్యమనగా దేవునిలోనే ఉన్నామన్న భావనతో, దేవుని వైభవాన్ని సాక్షిభూతంగా చూస్తూ నిరంతరం దేవుని భావాలతో నిండి ఉండటం.

## పదో... ఊరికే అలా...

**మే 14, 2003:** కలలో చాలామంది క్లాసుకు వస్తున్నారు. అనుకూలంగా ఉంది కాబట్టి క్లాసుకు వస్తున్నారు. అంతమంది క్లాసుకు రావడం శివాంగినీ ఆశ్చర్యపోయింది. అందరూ కలిసి 18 మంది ఉన్నారు. వాళ్ళకు చెప్పడానికి శివాంగినీ రెడీగా లేదు. తాను తరువాత చెప్తానని వారికి చెప్పుచున్నది. వారంతా తిరిగి మళ్ళీ వస్తారని శివాంగినీకి నమ్మకం లేదు. ఆమె వంట చేస్తూ కనిపించింది. ఓ వైపు వంట చేస్తున్నా, ..., వచ్చిన వాళ్ళు వెళ్ళిపోవడం జరుగుతూ ఉంది. వాళ్ళకు శివాంగినీ క్లాస్ మీద ఇంట్రస్ట్ లేదు. శివాంగినీ చేసిపెట్టే వంటపై కూడా ఇంట్రస్ట్ లేదు. వారికందరికీ ఆ ప్లేస్ అనుకూలంగా ఉంది కాబట్టి వస్తున్నారు. లీజర్ సమయం దొరికింది కాబట్టి వస్తున్నారు.

**మే 19, 2003 సోమవారం:** గతరాత్రి కలలో 10-11 ఫీట్ల పొడవున్న ఒక స్త్రీ చిన్న పిల్లవాణ్ణి ఎత్తుకొని గాలిలో ఈదుతూ వీధుల గుండా వెళ్తున్నది. ఆమె ఒక దేవత అయి ఉండవచ్చు అనుకుంది. తనను కూడా ఆమె ఎత్తుకొని అలా తీసుకువెళ్లే బాగుండేది అనిపించింది.

ఈరోజు 'ఆర్ ఫోన్' చేసి రాత్రి ఆమెకు ('ఆర్'కు) కలలో హనుమాన్ జీ శివాంగినీని చిన్న పిల్లవానిలా చంకనెత్తుకొని గాలిలో ఈదుతూ వెళ్ళినట్లుగా దృశ్యం కనిపించిందని ఫోన్ చేసింది. గతంలో ఈ 'ఆర్' చెప్పిన విషయాలను శివాంగినీ నమ్మకపోయేది. రాత్రి కలలో బాబా ఆమె అనుమానాన్ని తీసేశారు.

2005, చివర, 2006 లో జరిగిన కొన్ని సంఘటనలను ఈ కల ముందే తెలియజేసినట్లయింది.

**మే 24, 2003 శనివారం:** ఈరోజు ధ్యానంలో ఆమెకు 'అపరోక్ష' అనే పదం రెండుసార్లు వినిపించింది. ఆసక్తికరమైన విషయం ఏమిటంటే రాత్రి నేను లైబ్రరీ నుండి తెచ్చిన ఆదిశంకరాచార్యుల 'అపరోక్షానుభూతి'ని పుస్తకంలో చదివి పడుకున్నాను. శివాంగినీ ప్రొద్దున్నే లేచి వచ్చి అపరోక్ష అంటే ఏమిటని నన్నడిగింది. అపరోక్ష అనగా పరోక్షము కానిది. డైరెక్ట్ అని ఇన్ డైరెక్ట్ కాదు. 'ఆత్మను ప్రత్యక్షంగా దర్శించు' అని ఆత్మను అపరోక్ష అనుభూతితో దర్శించు అని 120 పేజీ **Guru tok discipile** పుస్తకంలో వ్రాసింది.

**మే 26, 2003 సోమవారం:** ఈరోజు శివాంగినీ పుట్టిన రోజు. బాబా ఆమెకు ఒక బర్త్ డే ప్రెజెంటేషన్ ఇచ్చారు.

## మృత్యుంజయ

ధ్యానంలో బాబా **The film of I will be defogged** 'నేను' అనే సినిమా ఇక అంతమవుతుంది అన్నారు. ఈరోజే 'పి' ఇండియా నుండి ఫోన్ చేసి తనకు శివాంగినీ ఈ మధ్య 'మీరాబాయి' లాగా (**white fusing image**) కనిపిస్తున్నదని ఇలా ఈ మధ్య రెండు మూడుసార్లు అలాగే కనిపించడం జరిగిందని చెప్పింది.



సాయంత్రం వాకింగ్ కు వెళ్ళాము. వెళ్తుంటే బాబా 'నేను' ఇక వెళ్ళిపోతున్నది. నీవు హాయిగా రిలాక్స్ గా ఉండొచ్చు. 'చాలా గొప్ప గొప్ప ఋషులు కూడా నీవు సాధించినట్లుగా సాధించలేకపోయారు' బాబాపై విషయం చెప్పగానే ఆమెకు ఋజువు దొరికింది. ఇక నుండి తాను ఎవరితో మాట్లాడినా ఏం డీల్ చేసినా వెనకడుగు వెనుకంజ లేకుండా ముందుకెళ్ళగలనన్న ధైర్యం వచ్చేసింది. ఇంకొంచెంసేపు వాకింగ్ చేసిన తరువాత బాబా 'దేవ లోకానికి చేరుకునేలోపు వీరు అత్యంత అద్భుతమైన పనులు చేస్తారు. నీవు ఏం చేయాలనకుంటున్నావు?' అన్నారు.

## 'నేను' హాత ఆత్మస్థితి

**మే 29, 2003 గురువారం:** గతరాత్రి కలలో శివాంగిని కూరగాయల షాపులో చిన్న egg plants ను తీసుకుంటున్నది. ఒక బాస్కెట్ లో ఆమెకు పెద్ద పెద్ద egg plants కనిపిస్తున్నాయి. కాని చిన్నవి కనిపించడం లేదు. ప్రక్కనే ఆమె ఫ్రెండ్ AD ఈ బాస్కెట్ లో egg plants చిన్నవి చాలా ఉన్నాయి' అన్నది. కాని శివాంగినీకి అవి కనిపించపోయేసరికి 'నా కంటి చూపు పోయిందా?' అనుకుంది. అయినా ఆమె వస్తువులన్నీ కరెక్ట్ గానే కొన్నది. ఆశ్చర్యంగా ఆమె 'ఆహా! ఇంతకుముందు కంటి చూపు ఉండీ అన్ని సరిగా కొన్నాను. ఇప్పుడు కంటిచూపు లేకున్నా అన్నీ సరిగానే కొంటున్నాను అన్నది. కల ముగిసింది. కొద్దిరోజుల తర్వాత ఆమె ఓ పుస్తకంలో 'మనసు కళ్ళ ద్వారా చూస్తుంది. కాని ఆత్మకు ఇంద్రియాల అవసరం లేదు.' అని ఉంది.

మే 26న బాబా చెప్పినట్లుగా 'నేను' అనే సినిమా ఇక అంతం అవుతుంది. మనసు ఇంద్రియాల స్థాయిలో 'నేను' ఉంటుంది. ఆత్మస్థితిలో నేను విలీనం అవుతుంది.

**మే 30, 2003 శుక్రవారం:** 'యు' ఈరోజు ఫోన్ చేసి శివాంగినీతో తనకు వచ్చిన అద్భుతమైన కలను పంచుకున్నది.

శివాంగినీ ఇండియాలో 'యు' వాళ్ళ ఇంటికి వచ్చింది. కుర్చీలో కూర్చున్నది. 'యు' మరియు వాళ్ళ అమ్మ, శివాంగినీ కజిన్ కూడా అక్కడే ఉన్నారు. అప్పుడు ఆ రూంలోకి ఒక ఆవు కుంకుమ చేత్తో పట్టుకొని వచ్చి అందరికీ కుంకుమ బొట్టును దిద్దింది. అందరికీ బొట్టు పెట్టి చివరికి ఆవు శివాంగినీ వద్దకు వచ్చి కుంకుమ ఆమె చేతికిచ్చి ఆమె ముందర కూర్చున్నది. శివాంగినీ ఆవుకు కుంకుమను నొసటన పెట్టింది.

'ఆవు' అనగా జీవాత్మ. కుంకుమ ప్రాపంచిక వ్యవహారాలు, ధనము.

దీని ద్వారా శివాంగినీ ఆత్మస్థాయిలో ఉందని అర్థమైంది.

**జూన్ 3, 2003 మంగళవారం:** బాబా 'The north bound operation begins now' అన్నారు. దేవతల ఉన్నత లోకాలు ఉత్తర ముఖంగా ఉంటాయి.

జూన్ 4, 2003 బుధవారం: ధ్యానంలో శ్రీకృష్ణుని తెల్లని శిల్పంపై ఎడమ చెంపపై ఓ నల్లని మచ్చ కనిపించింది.

బాబా అన్నారు 'కృష్ణుడు, నేను ఒకటే'. (బాబాకు చెంపపై మచ్చ కలదు)

జూన్ 6, 2003 శుక్రవారం: కలలో మక్కా మసీదు కనిపిస్తున్నది. మక్కా చుట్టు రకరకాల దృశ్యాలు కనిపిస్తున్నాయి. అక్కడ 'కాబా రాయి' కనిపిస్తున్నది. దాని ప్రక్కనే మరో పవిత్రమైన రాయి కనిపిస్తున్నది. అక్కడ కొంత దూరంలో ఓ 20 మంది స్త్రీలు కూర్చున్నారు. అందులో 'ఎం' కనిపిస్తున్నది. కాని 'ఎం' ఇప్పుడున్నట్లుగా కనిపించడంలేదు. కారణం తెలియదు కాని శివాంగిని బాధగా ఉంది. 'ఎం' బాధతో ఎవ్వరికీ కనిపించకుండా ఏడుస్తూ కన్నీళ్ళు తుడుచుకుంటూ కనిపించింది.

మరో కలలో స్వామి ఒక టేబుల్ దగ్గరకు వచ్చారు. ఆ టేబుల్ పై చాలా మంది కూర్చోని ఉన్నారు. వాళ్ళంతా ఏదో ప్రోగ్రాం చేస్తున్నారు. శివాంగినిని వాళ్ళ పాటకు అర్థం చెప్పమంటున్నారు. కాని వాళ్ళు శివాంగినిని చెప్పనివ్వకుండా పాడుతూనే ఉన్నారు. ప్రోగ్రాంను వాళ్ళ ఇష్టమున్నట్లు మార్చుకుంటున్నారు. ప్రోగ్రాం చివర అందరూ శివాంగినిని, ప్రోగ్రాం ప్లాన్ ప్రకారం శివాంగిని సరిగా ఫాలో కాలేదని కంప్లెయింట్ చేస్తున్నారు.

పై కలలకు సంబంధం ఆమె అర్థం చేసుకోలేకపోయింది. తర్వాత ధ్యానంలో బాబా నుండి ఈ క్రింది సందేశాలు తెలిసినవి.

'జ్ఞానం, భక్తికి అందాన్నిస్తే భక్తి, జ్ఞానానికి అందాన్నిస్తుంది'.

'అపరోక్షకు కరెక్ట్ అర్థం. డైరెక్ట్ నాలెడ్జ్ (ప్రత్యక్ష జ్ఞానం)'.

'జ్ఞాన యోగం, రాజయోగం రెండింటిలో అంతిమ లక్ష్యం చేరడానికి జ్ఞానయోగమే ఉత్తమమైనది.

రాజయోగానికి అంతర్గత, బహిర్గత మార్గాలు రెండూ ఉన్నాయి. కాని జ్ఞానయోగము అంతర్గతమైనది,

జూన్ 7, 2003 శనివారం: సాయంత్రం వాకింగ్ లో బాబా నుండి వినిపించిన పదాలు పరిపక్వ, దేహా, దేహస్య, దేహి, పరిషత్.

(పరిపక్వ = పండిన, దేహా = దేహము, దేహి = దేహమును ధరించినది / జీవి, దేహస్య = జీవి?

### అందరూ ఒకటి కావాలి

వాకింగ్ లో శివాంగిని అన్ని మతాల, వర్గాల వారిని సమావేశపరిచి వారి వారి మతాలకు అనుగుణంగా వారిచే ఆచారాలను ప్రాక్షీను చేయించాలని మనసులో ఉండిందని దాన్ని గురించి తాను ఇప్పటి వరకు ఏ పని చేయలేకపోతున్నానని చెప్పింది. ఆమె అలా అనగానే

‘ప్రవక్తలు కొత్త ఉద్యమాన్ని ప్రారంభిస్తారు. మతాలన్నింటిని ఒకటి చేయటం నీవు చేయబోయే ఉద్యమం. పరస్పర అవగాహన చేయించటం కాదు; అన్ని మతాలు ఒక్కటి కావటం ముఖ్యం’. అన్నారు.

‘ఇప్పుడు నీవు అలా అనుకోవడం మంచిగా ఉందా?’ అన్నారు (శివాంగినీకి పూజారిగా కంటే ప్రవక్తగా ఉండటమే ముఖ్యం అన్న ఫీలింగ్ కు సమాధానంగా బాబా అలా అన్నారు)

తదుపరి బాబా ‘నిశ్శబ్దంగా పనిచేయి. దాన్ని రహస్యంగా ఉంచవలసిన అవసరం లేదు. జ్ఞానీ నీకు సహకరిస్తాడు’ అన్నారు.

**జూన్ 18, 2003 బుధవారం:** కల శివాంగినీ మాటలలో: గతరాత్రి వచ్చిన కల కాస్త భయపెట్టించేదిగా ఉంది. నా ఫ్రెండ్ ‘పి’ ఇల్లు అది. కాని ప్రస్తుతం ఉన్న ఇల్లులా లేదు. ఇంట్లో ఒక అటాచ్డ్ బాత్ రూం ఉంది. ‘పి’ ఏమి అనుకోకపోతే ఓ మూడు నాల్గు రోజులుండి మ్యూజిక్ నేర్చుకొంటానని అన్నాను. తర్వాత దృశ్యంలో ఓ వ్యక్తి వచ్చి ‘నేను మ్యూజిక్ నేర్చుతాను’ అన్నాడు. క్లాసులు స్టూడ్ చేసేలోపు నేను రెస్ట్రె రూంకు వెళ్ళి వస్తాను అన్నాను. అక్కడ బాత్ రూం ఉన్నప్పటికీ బయట చీకట్లో ఉన్న రూంకు వెళ్ళమన్నాడు. ఆ రూము కటిక చీకటిగా ఉంది. 4x4x6 సైజులో ఉన్న ఆ రూంకు సీలింగ్ లేదు. వెంటనే నా శరీరంలో కరెంట్ షాక్ బయలుదేరింది. శరీరమంతా తలనుండి కాళ్ళ వరకు చుక్కలు నిండిపోయాయి. వెంటనే పాలవలె తెల్లని ఫేస్ నవ్వుతూ కనిపించింది. శరీరం మాత్రం లేదు. ఈ కల వల్ల నాకు భయం కలిగింది.

### **నింత భక్తురాలి నింత చేష్టలు**

**జూన్ 19, 2003 గురువారం:** ఈరోజు భజనకు మా ఇంటిలో భజనలో ఐదు, ఆరుగురమే ఉన్నాము. ‘ఎంఓ’ భజన జరుగుతుంటే వచ్చింది. ప్రక్కనున్న కుర్చీని లాక్కుంది. కాని క్రింద కూర్చున్నది. భజన బుక్ చేతికిచ్చాము. ఆ బుక్ ప్రక్కవాళ్ళకిచ్చి వాళ్ళ దగ్గరి బుక్ తీసుకున్నది. మాకు పాడే ఛాయిస్ వచ్చినప్పుడు తాను పాడింది. భజన చెప్తూ మైకులు మార్చింది. తదుపరి కుర్చీపై కూర్చుంది, హారతి ఇవ్వటానికి హారతి ప్లేట్ ముట్టుకోకపోవడం, విభూతిని డైరెక్ట్ గా విభూతి గిన్నెలో నుండి తీసుకోకపోవడం వంటి వింత వింత పనులన్నీ చేసి వింతగా ప్రవర్తించింది. ఇది కల కాదు.

**జూన్ 21, 2003 శనివారం:** నిత్యజీవితంలో ఎదురయ్యే సమస్యలకు బాబా కొన్ని గైడ్ లైన్సు ఇచ్చారు.

### **ఋషిలా గుణాతీతగా జీవించు - ఆ పుస్తకం సర్కోసం కాదు**

- సాధారణంగా ఆధ్యాత్మిక అభివృద్ధి దిశలో ప్రయాణించదలచుకున్న వ్యక్తి తన మనసును క్రమంగా తీసేసుకుంటూ రావాలి. నీ విషయంలో మాత్రం నీవు ‘గుణాతీతంగా కావాలి. కాని నీవు పోషించే కొన్ని పాత్రలలో గుణాలతోనే ప్రవర్తించాల్సి ఉంటుంది. (అంటే అంతర్గతంగా గుణాతీతంగా ఉండాలి. బయటికి గుణాయుత ప్రవర్తన ఉండాలి)



## స్వామి సందేశం (వయామడియా)

జూలై 3, 2003 గురువారం: స్వామి శివాంగినికి చాలా ఆసక్తికరమైన సందేశం, ఉపదేశం పంపుతారు.

నిన్న సాయంత్రం 4.23 సాయంత్రంకు ఫోన్ మ్రోగింది. ఆ ఫోన్ చేసింది ఎం.బి. ఎం.ఓ. అవతలి నుండి చాలా స్వీట్ స్వరంతో 'హూ ఆర్ యూ డియర్?' అన్నది.

'స్వామి నీకో సందేశం ఇవ్వమని నాకు చెప్పారు' అన్నది.

దాన్ని ఓ పేపర్ పై వ్రాసి ఉంచాను. కాని ఇప్పుడా పేపర్ కనిపించడం లేదు. ఏదేమైనా నీకు కాల్ చేయాలని వెంటనే చేస్తున్నాను. ఈ మధ్య నీవు నాకు మెలకువ స్థితిలో ఉన్నప్పుడు, కలల్లో కనిపిస్తున్నావు' అన్నది.

శివాంగిని 'నేనెలా వస్తున్నాను? ఏం మాట్లాడుతున్నాను?' అని అడిగింది.

'నీ రూపం నాకు కనిపించదు. అది నీ ఆత్మ. నువ్వు నన్నెంతగా ప్రేమిస్తున్నావో నన్ను చెప్పనీ' అన్నది ఎం.బి. స్వామి నీకు మెసేజ్ ఇవ్వమన్నారు. ఇస్తున్నాను. జస్ట్ అంతే అన్నది. శివాంగిని ఓ పేపర్ తీసుకొని స్వామి మెసేజ్ వ్రాసుకోవడానికి రెడీగా ఉన్నది. ఎంఓ ఫోన్లో స్వామి మెసేజ్ ఇలా చెబుతూ ఉంది. "ప్రియమైన డాలీకి, నేను నీతోనే ఉన్నాను. నీవు అలానే ఫీల్ కావాలి. నీవు చేయాల్సినపని ఒకటి ఉంది. ఎంతో నమ్మకంతో నీనుండి నేను దాన్ని ఆశిస్తున్నాను. నన్నెప్పుడూ నీతోనే ఉన్నానని భావించు. నీ రూపమే నేను. నాదే నీరూపం. ఇప్పుడు నీవు ఇంతకు ముందుకంటే ఎక్కువగా ఏకత్వాన్ని చూడగలవు. నీకు చెప్పాల్సిన విషయం ఒకటి ఉంది. అది నీకు చెప్పాలి. ఇకనుంచి నీవు ఒక ఛాలెంజ్ ను తీసుకోబోతున్నావు. అదెలా ఉంటుందంటే 'నన్ను నీవు నీ రక్షకుడిగా దేవుడిగా ప్రభువుగా భావిస్తే, నేను పరిష్కరిస్తాను, రక్షిస్తాను'".

పై మెసేజ్ తర్వాత వాళ్ళిరువురు కొంచెంసేపు మాట్లాడినారు. ఎంఓ శివాంగినికి ఇచ్చిన 'లింగం' అభిషేకించిన నీళ్ళు తాగుచున్నదా లేదా అని అడిగింది. 'నీవెందుకు 'లింగం' అభిషేకించిన నీళ్ళు తాగుతున్నావు? అని శివాంగిని అడిగింది.

'అది శక్తితరంగాలనిస్తుంది రోగాల నయమవుతాయి'. అన్నది ఎం.బి.

'నన్ను మీరెలా కనుక్కోగలిగారు?' అని అడిగింది శివాంగిని.

'అదో పెద్ద స్టోరి. తర్వాత చెప్తాను. నేనిప్పుడు వెళ్ళాలి' అన్నది ఎం.ఓ.

శివాంగిని మరోప్రశ్న అడిగింది. 'బాబా నాతో డైరెక్ట్ గా మాట్లాడతారు. కాని మీ నుండి మెసేజ్ ఎందుకు పంపారో అర్థం కావడం లేదు' అన్నది.

ఎం.ఓ. 'అవును కొంతమంది ఇంతకుముందు నాతో ఇలానే అన్నారు. స్వామికి ప్రతి ఒక్కరితో హార్ట్ టు హార్ట్ సంభాషణ ఉంటుందని. ఆయన ప్రతి ఒక్కరితో మాట్లాడగలరు. వేరేవాళ్ళ ద్వారా ఆయన మెసేజ్ అసలు పంపరు. నేను నీకు సత్యమే చెప్తున్నాను. నీకు సరిగా మంచిగా అనిపించకపోతే వదిలేయ్' అన్నది ఎం.ఓ. ఈ సంభాషణ అంతటితో ముగిసింది.

**God bless, I love you** అనుకుంటూ ముగించారు.

**MO** తాను మైయర్ నుండి ఓ పబ్లిక్ బూత్ నుండి ఫోన్ చేస్తున్నాను అని చెప్పినప్పటికీ బ్యాక్ గ్రౌండ్ లో స్వామి గానం చేసిన గాయత్రి మంత్రం ఫోన్ లో క్లియర్ గా వినిపిస్తున్నది. ఇక శివాంగిని ఇంటిపనితో బిజీగా ఉండిపోయింది.

సాయంత్రం 6 గంటలకు ఫోన్ మ్రోగింది. ఈసారి ఫోన్ కాల్ కూడా ఎం.ఓ నుండే. **Twice in a day** (రెండుసార్లు ఒక్కరోజులోనే!) అని అశ్చర్యపోయింది. **Mo** కూడా నవ్వింది. 'ఎందుకో భజన చేయాలనిపించింది. మీ ఇంట్లో భజన చేద్దామా అని ఫోన్ చేస్తున్నాను అన్నది. ఈ రాత్రికా? మేం గురువారం భజన చేస్తాం అన్నది. రేపు వద్దురాగానీ? నో.. రేపు కుదరదు. నేను రేపు ఇక్కడుండను. అన్న ఆర్బర్ వెళ్తున్నాను.

శివాంగిని పిలవాలా వద్దా అని సంశయంలో పడింది. పిలిస్తే ఆధ్యాత్మిక విషయాలు మాట్లాడొచ్చు బాగానే ఉంటుంది. కాని గత రెండు గురువారాల్లో భజనలో ఎం.ఓ ప్రవర్తన చూసి పిలవాలంటే కాస్త జంకుతున్నది. ఫోన్ లో ఆమె ఇబ్బందిని గమనించి 'ఫర్వాలేదు, నేను ఇంత త్వరగా మీకు చెప్పడం మీకు ఇబ్బందే. మీరేమైనా ప్లాన్ చేసుకొని ఉంటే వద్దులెండి' అన్నది ఎం.ఓ.

“అవునవును. మా ఆయన నేను ఓ ప్లాన్ చేస్తున్నాము. కరెక్టుగా మీరెప్పుడు రావాలనుకుంటున్నారు? ఏం టైం మీ మనసులో ఉంది?”

“ఏ టైం అయినా ఫర్వాలేదు. ఎప్పుడైనా సరే వస్తాను' అన్నది ఎం.ఓ.

“ఒకవేళ లేట్ అయితే, మీరు అన్న ఆర్బర్ ఈరోజు రాత్రికి ఎలా వెళ్తారు?”

“అదేం పెద్ద విషయం కాదు. ఫర్వాలేదు. నేను ప్రస్తుతం తినడానికి వెళ్తున్నాను. మీరు ఇంకా ఆలోచించుకొని నాకొక 15-20 నిముషాల్లో చెబితే సరే” అన్నది ఎం.ఓ.

“ఓకే. నేను మా ఆయనను కనుక్కొని మీకు చెబుతాను మళ్ళీ కాల్ చేయండి”.

ఫోన్ పెట్టేసిన తర్వాత శివాంగిని స్వామి ఫోటో ముందు కూర్చొని “నన్నేం చేయమంటున్నారు బాబా? జ్ఞానీ 8, 8.30 వరకు ఇంటికి రాడు. ఒకవేళ ఏదైనా కారణం వల్ల అతను రావడం ఆలస్యమైతే అంతగా పరిచయంలేని కొత్త వ్యక్తిని ఇంటికి రానివ్వవచ్చునా?”

స్వామి నుండి సమాధానం రాలేదు. తనే అవునా కాదా అని ఆలోచించింది. ఒకవైపు ఆమె ఇంటికి రావాలని ఉంది. భోజనం పెట్టించి, అవసరమయితే కొంచెం డబ్బుచ్చి ఆమెకు సహాయం చేద్దామని ఉంది. కాని ఎలా? శివాంగిని అలా ఎటూ తేల్చుకోలేని స్థితిలో ఆలోచిస్తుంటే ఫోన్ మ్రోగింది. ఫోన్ చేసింది ఎంఓ నే.

“ఈ రోజు కుదరదు. మేం మరెప్పుడైనా అహ్వానిస్తాం. మీరు నాకు స్వామి నుండి మెసేజ్ ఇచ్చారు. నా నుండి స్వామి ఏదో పని ఆశించినట్లు చెప్పారు. ఆ పని ఏమిటో మీకేమైనా తెలుసా?”

“నాకు తెలియదు. ఒకవేళ నన్ను మీరు అడగమంటే నేను అడిగి చెబుతాను.”

“దయచేసి అడగండి.”

ఎం.ఓ స్వామితో ఎప్పుడు మాట్లాడినా చాలా మర్యాద పూర్వకమైన స్పీచ్ తో ప్రార్థనతో మొదలు పెడుతుంది. స్వామి మాట్లాడడం ఆరంభించారు.

నీ హృదయంలో, మనసులో, ఆత్మలో నీ భగవాన్ మాట్లాడుతున్నాడు. ఏం పనిచేయాలో నీకు కరెక్ట్ గా తెలుసని నేను నమ్ముతున్నాను. అది రాబోవు యుగంలో యుగాలలో ఉంటుంది. ఓపికపట్టు. నీకున్న కలలన్నీ నిజమౌతాయి. ప్రస్తుతం నీ విశ్వాసానికి కట్టుబడి ఉండు. నీవంటే నాకు చాలా ఇష్టం. నీ శక్తి సామర్థ్యాల ఉన్నతోన్నతస్థితిని నేను చూస్తాను. నీవు ఓ క్రీస్తులా అవుతావు”. క్రీస్తా? అంటూ నవ్వింది శివాంగిని. క్రీస్తు లాగానా!? ఎం.ఓ. కూడా నవ్వింది.

‘నాకు తెలీదు. కాని అతను అలాగే చెబుతున్నాడు.’

బాబా ఇంతకు ముందు శివాంగినీతో క్రీస్తు లాంటి త్యాగానికి రెడీగా ఉండమన్నాడు. తనను ప్రవక్త కాబోతున్నావని అన్నాడు. ప్రవక్త అంటే అర్థాన్ని మేం వెదికాం. కాని మేము ప్రవక్తకు ఇంకేమైనా అర్థం ఉందా అని చూశాము. ఈ విషయం మేమెవ్వరికీ చెప్పలేదు. కనీసం పిల్లలకు కూడా చెప్పలేదు.

ఎంఓ పుట్టపర్తికి వెళ్ళిందా లేదా అని శివాంగిని అడిగింది. అక్టోబర్-2001లో వెళ్ళానని చెప్పింది. స్వామి ఇంటి ముందున్న సర్వ ధర్మ స్థాపం వద్ద కూర్చున్నప్పుడు ఆమెకు జరిగిన అనుభవాన్ని శివాంగినీతో చెప్పింది. బాబాతో ఏమైనా ఇంటర్వ్యూ జరిగిందా అని అడిగింది శివాంగిని. ఎప్పుడూ మాట్లాడుతూనే ఉన్నాను కదా! ఇక ఇంటర్వ్యూ అవసరమా? అని అన్నాడని చెప్పింది.

‘బాబా మీతో ఎప్పుడంటే అప్పుడు మాట్లాడతారా? అని అడిగింది శివాంగిని.

‘ఎస్, నేను జీవించేదే స్వామిలో. స్వామి నేనూ ఒకటే నేను స్వామితో ఎలా నా ప్రార్థన చెబుతానో మీకోసారి చెప్పాను. ప్రతిరోజు నేను స్వామిని ‘లాడ్’, నా ద్వారా మాట్లాడు. నా ద్వారా ఆలోచించు. నాలో ఉండి ఆలోచించు. నా ద్వారా పనిచేయి. నా ఆలోచనలు, మాటలు, చేతలు నీవే కావాలి’ అని ప్రార్థిస్తాను. స్వామి రూపం నా రూపం ఒకటే అని చూస్తాను’ అన్నది ఎం.ఓ.





జూలై 15, 2003 మంగళవారం: గత రాత్రి కలలో (1) ఒక అపరిచిత ఆశ్రమంలో బాబా దర్శనం ఇస్తున్నారు.

(2) కేవలం ముగ్గురు నల్గరే ఉన్నారు. శివాంగినీ వాళ్ళతోపాటు కూర్చుంది.

(3) బాబా బయటకు వచ్చే బదులు ఆమె లోనికి వెళ్ళింది. అక్కడున్న 10-12 మంది బయటకు వచ్చేశారు. శివాంగినీకి షవర్ తీసుకొని బట్టలు మార్చుకుంటుంటే బయటినుండి పోయిన వాళ్ళందరూ తిరిగి వస్తున్నారని తెలుసుకొని శివాంగినీ కాస్త టెన్షన్ ఫీలయ్యి త్వరగా డ్రెస్ అప్ అయింది. ఓ పది అడుగుల దూరంలో బాబా నేలపై కూర్చొని ఉన్నారు. పూలదండలు వేలాడుతున్నాయి. బాబా దగ్గరకు ఎవరూ పోవడం లేదు.

(4) శివాంగినీ ఒక విచిత్ర వాహనంలో ప్రక్కన ఎవరితోనో ప్రయాణం చేస్తున్నది. కొంతదూరం వెళ్ళాక ప్రక్కన ఎవరూ లేరు.

ధ్యానంలో ప్రశాంతికి వెళ్ళింది. శ్రీగణేశ్, కార్తికేయన్ స్వామిని నాగదేవతలను దర్శించింది. నాగదేవత తలపై స్పర్శించింది.

‘నన్ను చూసి భయపడకు’ అని ఆశీర్వదించింది. కార్తికేయన్ స్వామి బళ్ళాన్ని శివాంగినీ శరీరంలోకి విసిరారు. శరీరంలో అది గుచ్చుకున్నది. కాని నొప్పిలేదు. అది శరీరాన్ని చీల్చుకుంటూ వెళ్ళింది. కాని ఏమీ అనిపించలేదు. (శరీర స్పృహ లేదని అర్థం) శ్రీ కృష్ణుని విగ్రహాన్ని దర్శించింది.

గాయత్రీమాత ‘నేను నీ జననిని. నీకు జన్మనిచ్చాను’. నీకేమైనా బాధ, కష్టం ఉన్నాయా’ అని అడిగింది.

శివాంగినీ జవాబివ్వలేదు. బాబా మందిరానికి వెళ్ళి పాదాలకు నమస్కరించబోతే

‘పాద నమస్కారం అవసరంలేదు. నాతో నడువు’ అన్నారు.

## ‘నేను’ అన్నింటిని నిర్ణయిస్తుంది

జూలై 19, 2004 శనివారం: ధ్యానంలో శివమందిరాన్ని దర్శించింది. శివమందిరంలో తెల్లని ఆకారంలేని ఒక శరీరం శివాంగినీని ‘రా’ అని పట్టుకొని పిలిచింది.

సాయంత్రం శివాంగినీ నేను వాకింగ్ చేస్తున్నాము. బాబా మాట్లాడటం మొదలుపెట్టారు. శివాంగినీకి ఆశ్చర్యంతోపాటు ఆనందం అనిపించింది. ఎందుకంటే బాబా ఆ మధ్య నీవూ నేనూ ఒకటే అనేవారు మరియు మాట్లాడటం అనేది ఇద్దరి మధ్య ఉంటుంది అన్నారు.



అంటే వీటిని నియంత్రించే సూత్రాలు ఉన్నాయన్నట్లు. శక్తి క్షేత్రాల్లోని శక్తి లెవెల్ కంటే సాధన చేసి సంపాదించిన శక్తి ఎక్కువగా ఉన్నప్పుడు అది శక్తి స్థాయిల గుండా ప్రయాణించి స్థిత ప్రజ్ఞ స్థాయికి చేరి అక్కడే ఉండిపోతుంది. అలాగే సాధనాశక్తి, శక్తి క్షేత్రాల కంటే తగ్గినపుడు ఏకత్వం నుండి ద్వంద్వానికి పడిపోతాడు” అని అన్నారు.

దీనికి బాబా స్పందించి శివాంగినీతో ‘అతను చెప్పేది కరెక్ట్. ఇందులో జరిగే క్రమం అదే. కాని నీ విషయంలో నీవు చేసే ప్రతీ చిన్న విషయాన్ని నేనే నియంత్రిస్తుంటాను.

**జూలై 21, 2003 సోమవారం:** గతరాత్రి కలలో చాలామంది గుమిగూడి ఉన్న దృశ్యం కనిపిస్తున్నది. ఎవరో ఒకాయనకు షేవింగ్ వస్తువులు కావాల్సి వచ్చి ఆర్ ను ఇమ్మని అడుగుతున్నారు. ఆర్ షేవింగ్ క్రిం తీసి అతనికిచ్చేశాడు. ఆ గుంపులో ఒకామె ముందుకొచ్చి మెడలో ధరించడానికి ఏమైనా ఆభరణాలున్నాయా అని శివాంగినీని అడిగితే శివాంగినీ మరొకరిని వాటికోసం అడిగింది. అప్పుడు వాళ్ళు ‘మా దగ్గర బంగారు బిల్వ పత్రాలున్నాయి. అవి ఇవ్వగలం అన్నారు.

**జూలై 22, 2003 మంగళవారం:** ఈ రోజు ధ్యానంలో ఆమె ఉమామహేశ్వరం వెళ్ళి శివపార్వతుల నిరువురిని దర్శించుకొన్నది. తర్వాత ప్రశాంతికి వెళ్ళి శివాలయాన్ని దర్శించింది. పరమేశ్వరుడు చాలా పెద్దగా కనిపిస్తున్నాడు. దగ్గరకు రమ్మని ప్రక్కకు కూర్చోమన్నాడు. ఏమిటి నీ వ్యధ? అని అడిగాడు. ‘నాకు చాలా సంశయాలున్నాయి. ఏం చేయాలో అర్థం కావడం లేదు మీ సహాయం నాకు కావాలి అన్నది’. ‘నీకు అమృతం ఇచ్చి తాగమన్నాను. నీకు అవకాశం ఇచ్చాను. చేయడానికేమీ లేదు. నీకేమైనా సంశయాలుంటే ఎప్పుడైనాసరే ఇక్కడికి రా’ అన్నారు. చాలాసేపు ఆలయం వద్దనే నిల్చింది. కల ఎక్కడ అంతమైందో తెలియదు.

**జూలై 23, 2003 బుధవారం:** ధ్యానంలో బాబా ప్రకాంతి, పరంజ్యోతి, ప్రకాశము అనే పదాలకు తేడా వివరించారు. సంస్కృత డిక్షనరీలో అర్థాలను పోల్చి చూశాము.

ప్రకాశము = వెలుతురు, కాంతి, తేజము.

ప్రకాంతి = ఆధ్యాత్మిక దివ్యతేజస్సు, ఉన్నత, ఉజ్జ్వల ప్రకాశము

పరంజ్యోతి = ఉన్నతోన్నత, సుప్రీం తేజస్సు, విశ్వతేజస్సు అనగా దేవుడు, (చివరగా, అంతిమంగా ఇక ఆ చైతన్య జ్యోతియే దేవుడు, సుప్రీం పరమాత్మ అని)

## తోలుబొమ్మలనాడించు ‘శక్తి’ జగన్మాత - శరీరము నిమిత్తము

**జూలై 24, 2003 గురువారం:** ఒక వింత కల. ఒక పెద్ద ట్రాన్స్‌పోర్టేషన్ ట్రక్కులో చిందరవందరగా పడిఉన్న గుడ్ల పీలికలను ఏరివేసుకుంటున్న ఓ వ్యక్తిని శివాంగినీ ఏవేవో చాలా ప్రశ్నలు అడుగుతున్నది. వెంటనే అక్కడికి ఓ పెద్ద, లావుపాటి స్త్రీ వచ్చి శివాంగినీని ఒక ల్యాబొరేటరీకి తీసుకెళ్ళింది. అక్కడ 1.5 అడుగుల పొడవున్న ఒక విచిత్ర జంతువు కనిపించింది. దాని ప్రక్కనే అలాంటి జంతువు ప్రాణం లేకుండా నేలపై పరిచిన

గుడ్డవలె కనిపిస్తున్నది. ఆ స్త్రీ దాన్ని చేతుల్లోకి తీసుకొని దాని ముఖంపై గాలి ఊది ప్రాణం పోసింది. కాని శరీరం కనిపించడం లేదు.

‘నేను ఈ ల్యాబ్ ఎక్స్ పెరిమెంట్స్ ను గత 1919లో చేశాను’ అన్నది.

‘నీవు 1919 లో బ్రతికే ఉన్నావా?’ అని శివాంగిని అడిగింది. కల ముగిసింది.

‘నేను’ జన్మల ప్రయాణం-చివరికి మిగిలేది ‘సత్యమైన’ “నేను”.

జూలై 25, 2003 శుక్రవారం: కలలో ‘6’ అడుగుల వెడల్పున్న ఓ ఎర్రటి పొడవైన దూది తివాచి లాంటిది దానంతకదే గుండ్రంగా మడచుకుంటున్నది. శివాంగిని తన మనసులో తనకు తరువాత వేరే జాబ్ రావాలంటే ఒక క్రమపద్ధతిలో తాను విషయాలన్నీ దానిపై రాసుకోవడానికి రాసుకున్నదాన్ని తనకు తరువాత వచ్చే ఉద్యోగంలో ఆ రాసుకున్న దానిని చెప్పడానికి చేయడానికి బాగా ఉపయోగపడుతుంది ఇది. అని మనసులో అనుకున్నది. ఆ తివాచి చుట్టగా చుట్టుకున్నది. శివాంగిని ఇక చెప్పాలని ఎదురుచూస్తున్నది. ఒక స్త్రీ వచ్చి శివాంగినితో ‘నీకో జాబ్ వచ్చింది’ అన్నది.

‘ఏమిటా జాబ్?’ అని శివాంగిని అడిగింది.

‘ల్యాబోరేటరీలో (ప్రయోగశాల) టెస్టులు చేసే జాబ్’ అన్నది స్త్రీ.

‘అక్కడ నాకు అమ్మోనియం వాసన కొడుతుందేమో!’ అన్నది శివాంగిని.

‘నో, ఏం బాధపడొద్దు’ అన్నది ఆమె.

శివాంగిని మాత్రం చాలా ప్రశ్నలు వేయడం స్టార్ట్ చేసింది.

‘బాధ పడొద్దు. ఏం జరుగదు. ఏ ఇబ్బంది ఉండదు’ అన్నదామె.

‘నేనేం టెస్టులు చేయాల్సి ఉంటుంది?’ అడిగింది శివాంగిని.

‘అది క్యాన్సర్ రీసెర్చ్’ అన్నది.

ఇక వెంటనే ఆ చుట్ట ఒక చిన్న పర్స్ మాదిరిగా మారిపోయి బ్యాగ్ లో పెట్టెంత చిన్నగా అయింది. దాన్ని తీసుకెళ్ళి సార్వేషన్ ఆర్మీకి ఇస్తారు.

తరువాత కలలో ఓ గోడమీద ఒక దేవతా ఫిగర్ కనిపిస్తున్నది. శివాంగిని ఒక నీటిగుంటలో స్నానం చేస్తున్నట్లు కనిపించింది. అప్పుడే శివాంగిని ఫ్రెండ్ ఒకామె వచ్చి తానూ స్నానం చేస్తానని వచ్చింది. కాని అందులోకి దిగకుండా దరి దగ్గర కూర్చుని చూస్తూ ఉన్నది. శివాంగిని ఆమెతో ‘నీవు నారాయణి, నీవు నారాయణి’ అని అన్నది. శివాంగిని అలా అంటూ ఆమె శరీరంపై బురద మచ్చలు కనిపించడం చూసి ఆమె వాటిని కడిగేసుకుంటే

బాగుండు అనుకొంది. తరువాత శివాంగిని గోడమీదున్న దేవతా ఫిగర్ పై దృష్టి పెట్టింది.

పై రెండు రోజులలోర శివాంగినికి సైంటిఫిక్ ల్యాబోరేటరీకి సంబంధించిన కలలు రావడం ఆశ్చర్యకరంగా అనిపించినవి. దేవుడు ఆధ్యాత్మిక సందేశాలు, సమాచారం అందించడానికి ఎంతటి ఎన్నెన్ని మార్గాలు ఎన్నుకుంటాడో కదా! అని ఆశ్చర్యపోయాం. ఆ కలలు వల్ల మాకు ఈ క్రింది విషయాలు అర్థమైనవి.

(1) ఎరువు రంగు రజోగుణాన్ని తెలియజేస్తుంది.

(2) దూది అనగా స్వతహాగా కప్పివేయునది.

(3) సైంటిఫిక్ ల్యాబ్ అంటే పరిశోధనలు చేసి కొత్త కొత్తవి కనుక్కోవడం.

(4) క్యాన్సర్ రీసెర్చ్ అంటే వ్యాధులను నయంచేసే పరిశోధనలో మునిగి ఉండటం.

(5) దూది తివాచీపై ఏదో వ్రాసుకుందామంటే వ్రాయడానికి వీలు లేకపోయింది అనగా 'తాను ఒకటి తలంచిన దైవమొకటి తలంచును' అని

(6) దూది తివాచి చివరకు చిన్న పర్వలాగా మారిసాల్వేషన్ ఆర్మీకి ఇస్తున్నారు. అంటే 'ఎంతో శ్రమ, విలువైంది అని మనం కొన్ని రంగాలలో చేసిన పని అంతా చివరకు విలువలేని దానిగా మనం వదిలివెళ్ళాల్సి వస్తుంది అని.

శివాంగిని అంతరంగంలో వచ్చిన సమాధానం మేరకు ఆమెకు ఈ స్థాయిలో జరిగే అనుభవాలుగానీ, కలలుగాని లైట్ గా తీసిపారేసేవి కావని అందులో ఆధ్యాత్మిక సమాచారాలున్నాయని అర్థం అయింది.

- ట్రక్కులో గుడ్డపీలికలు అంటే ఈ ప్రపంచం ఏరిపారేస్తున్న వ్యక్తి అంటే బాబా. పెద్ద లావుపాటి స్త్రీ అంటే ప్రకృతి - జగన్మాత. శివాంగిని ప్రశ్నలు వేయడం అంటే బాబాను శివాంగిని ప్రశ్నలడిగినట్లు.

జగన్మాత శివాంగినికి ఏదో బాధ్యత అప్పచెప్పుతున్నది.

- ప్రాణం లేని నిర్జీవ వస్తువులలో గాలి ఊదడం అంటే జగన్మాత వాటిని ప్రాణం పోసి ఆడిస్తున్నది అని. తాను గతంలో కూడా అలా చేశాను (1919) అంటే ఏదో అవసరం వచ్చి అప్పుడు కూడా ఇలాగే చేసింది అని. గోడమీద దేవతాస్త్రీ బొమ్మ శివాంగిని గుంటలో స్నానం చేయడం అంటే శివాంగిని పరిశుద్ధీకరించబడటం అని. శివాంగిని ఫ్రెండ్ ఒంటిపై బురద అంటే దానిని ఆమె గమనించడం లేదు. కాబట్టి పరిశుద్ధీకరింపబడటం ఆమెకు అవసరం లేదు అని.

పై విషయాలన్నీ మేం వ్రాసి చర్చించుకుంటున్నాం. 'ఎ' వాళ్ళ ఇంట్లో కృష్ణ జన్మాష్టమి వేడుకలు. 'ఎస్' వాళ్ళ ఇంట్లో హెరామ కార్యక్రమం, టివిలో 'ఆర్' ఇంట్లో ప్రవచన కార్యక్రమం ఇవన్నీ అటెండ్ కావల్సి ఉంది.



బాబా హాస్యంగా 'అహా... చాలా తెలివైనదానివే! నీ ప్రశ్నలో అతని ప్రశ్న కలుపుతున్నావు. నన్ను బోల్తా కొట్టించలేవు' అన్నారు బాబా.

తర్వాత బాబా ఏదో చాలా హాస్యపూరితమైన డైలాగ్ అన్నారు. అన్న తర్వాత 'నేను చెప్పిన డైలాగ్ ఎప్పుడో మరిచిపోతావు. ఎందుకంటే మళ్ళీ నీవు నాతో మాట్లాడుతూ ఉండాలి కదా' అన్నాడు.

'స్వామీ, నాకు మంచి జ్ఞాపకశక్తి నివ్వండి' అని అడిగింది.

'నేను నీకు మంచి జ్ఞాపకశక్తిని ఇస్తే 'నీకు మంచి జ్ఞాపకశక్తి వచ్చింది కాబట్టి నాతో మాట్లాడుతూ ఉండు' అంటావు' అన్నారు బాబా.

**ఆగస్టు 1, 2003 శుక్రవారం:** మే 1, 2003 రోజు 'ఎ' వాళ్ళ ఇంట్లో సాయిపూజకు శివాంగిని, P వచ్చారు. 'పి' కి ఆరోగ్యం బాగా లేదని శివాంగినితో 'పి' తన చేతికీళ్ళపై ఉన్న బొబ్బలను చూపించింది. మరుసటి రోజు ధ్యానంలో శివాంగిని P చూసింది. P చేతులు చాచింది. ఏ మాత్రం సంకోచించకుండా శివాంగిని 'పి' చేతులపై ముద్దు పెట్టింది. ఇక 'పి' రోగం నయం అవుతుంది అని శివాంగిని భావించింది.

ఈరోజు 'పి' వాళ్ళ అబ్బాయి ఒక మెడికల్ సీటు NY లో చేరాలా బుడాపెస్ట్ లో చేరాలా అనే మీమాంసలో పడి శివాంగిని సలహా కోసం వచ్చారు. శివాంగిని 'ఎ'ను కళ్ళు మూసుకొని బాబా ఫోటో ముందు కూర్చుని ప్రార్థన చేయమన్నది. జవాబు అంతరంగంలోంచి వస్తుందని చెప్పింది. అందరూ కళ్ళు మూసుకొని కూర్చున్నారు. శివాంగిని కళ్ళు మూసుకొని 'ఎ'ను చూసింది. 'ఎ' చుట్టూ తెల్లని కాంతి వలయం కనిపించింది. అంతా సత్వగుణంతో నిండి ఉన్నాడు ఆ పిల్లవాడు. ఆ పిల్లవాడు వచ్చేముందు బాబా వాళ్ళను రిసీవ్ చేసుకొమ్మని చెప్పాడు. బాబా నుండి ఆస్పర్ రాలేదని 'ఎ' చెప్పాడు. ఇంకా కాస్త ఎదురుచూడాలని శివాంగిని చెప్పింది.

## తప్పడు అంచనాల 'మనసు'

**ఆగస్టు 2, 2003 శనివారం:** ఈరోజు మేం చర్చించుకున్న విషయం 'ఈ ప్రపంచంలో జీవన్ముక్తులు ఎంతమంది ఉండొచ్చు' అని.

సాయంత్రం వాకింగ్ కు వెళ్తున్నప్పుడు ఈ ప్రపంచంలో ఇప్పుడు జీవించి ఉండగానే జీవన్ముక్తులుగా ఎంతమంది ఉండొచ్చు అని చర్చ వచ్చింది. 'కొద్దిమంది ఉండొచ్చు' అని నేను అన్నాను.

'నో, చాలా మంది లేరు' అన్నది.

బహుశా ఓ వందమంది ఉండొచ్చా?' అన్నాను నేను.

ఓ నిమిషం ఆలోచించి 'కరెక్ట్, దాదాపు అంతే' అన్నది.

బాబా మాట్లాడుతూ 'శివాంగినీ, 'xx' మంది ఉన్నారు' అన్నారు.

మేమిద్దరం చాలా ఆశ్చర్యపోయాం. ఎందుకంటే ఆధ్యాత్మిక ప్రపంచమయమైన భారతదేశంలో పవిత్ర ఋషులు, గురువులు అందరు కలిసి చాలా ఎక్కువుంటారు అని మేం భావించాం.

బాబా మాట్లాడుతూ 'ఎందుకు తెలుసుకోవాలనుకుంటున్నావు? అతను (జ్ఞాని) లెక్కపెట్టడానికి ఇష్టపడతాడనా?' అన్నారు బాబా.

శివాంగినీతో బాబా అలా అన్నాడని చెప్పగానే మేమిద్దరం బాగా నవ్వుకున్నాం. ఎందుకంటే ఎప్పుడెప్పుడు శివాంగినీ నన్ను డబ్బులు లెక్కపెట్టడానికి పనికి వస్తానని జోక్ చేస్తూ ఉంటుంది. బాబా అందుకే అలా అన్నారని అన్నది. నేను ఎందుకు తెలుసుకోవాలనుకుంటున్నది శివాంగినీకి చెప్తూ 'మనం చాలా మంది స్వామీజీలను కలుస్తుంటాం. ఉదాహరణకు స్వామి సి స్వామి ఎస్ స్వామిజి ఎస్, అమ్మాచీ మొ॥వి కాని మేం 'బాబా ఆర్మీ' అని చెప్పుకుంటూ చాలామంది వస్తుంటారు కదా!, వాళ్ళతో మనం ఎలా వ్యవహరించాలో తెలుసుకోవాలని అన్నాను. కాసేపు ఆగి 'అమ్మాచీ జీవన్ముక్తనే కానీ ఇంకా అంతకన్నా, ఎక్కువే' అన్నది.

అప్పుడు బాబా మాట్లాడుతూ 'స్వామీజీల ఆధ్యాత్మిక స్థాయి ఎంత అని చాలా తెలివిగా మీ మైండ్ అంచనాలు వేయటానికి రెడీ అవుతుంది. ఆధ్యాత్మిక స్థాయి ఎంత అని ఎవరూ.. ఎవరూ కూడా అంచనా వేయలేరు; దేవుడు తప్ప' అన్నారు.

ఆధ్యాత్మిక ప్రపంచంలో సైతం అంచనాలు వేయడంలో, మనసు ఆడే ఆట ఎలా ఉందో చూడండి.

**ఆగస్టు 3, 2003 ఆదివారం:** 'పరీక్షించడం' అనేది మనల్ని మనం ఉద్ధరించుకోవడానికి మంచి అవకాశాలు అని స్వామి చెప్పారు.

సాయంత్రం వాకింగ్ కు వెళ్తూ ఈ మధ్య 'ఎంఓ'తో 'ఆర్'తో జరిగిన అనుభవాల గురించి మాట్లాడుతున్నాం. 'ఎంఓ' తో జరిగిన అనుభవాలు అన్ని 'బాబా పరీక్షలు' అన్నది శివాంగిని.

'ఎంఓ' తో జరిగిన పరీక్షలో బాబా నన్ను డబ్బుపరంగా పరీక్షించాడు' అన్నాను.

'నీవు పాస్ అయ్యావు టెస్ట్ లో' అన్నది.

'నీవు కూడా' అన్నాడు బాబా. ఏయే టెస్ట్ లు పాస్ అయ్యాం దేంట్లో ఫెయిల్ అయ్యాము అని మాట్లాడుకుంటుండగా ఎదుర్కొనే 'ప్రతీ' సంఘటన కూడా దేవుడిచ్చే అవకాశమేనని బాబా అన్నారు.

సాయంత్రం 'ఆర్ డెట్రాయిట్ వెళ్ళేది ఉంది. 7 గంటలకు వెళ్ళాల్సి ఉంది. సాయంత్రం వాకింగ్ కు వెళ్ళి మేము ఇంటికి వచ్చేసరికి సాయంత్రం 6 అయింది. వెంటనే శివాంగిని 'ఆర్' కు ఫోన్ చేసింది. ఆర్, 7.30 కు వెళ్తున్నానని చెప్పింది. ఆమె రెడీ అయి కారు ఎక్కేసరికి 8 అయింది. అప్పుడు శివాంగిని బాబతో





‘చూశావా! మనమిద్దరం ఎలా ఒకటిగా ఉన్నామో!’ అన్నారు బాబా.

సాయంత్రం ధ్యానంలో కాంతితో బాబా ముఖం తయారై కనిపించింది.

సాయంత్రం భజనకు ఎంఓ వచ్చింది. జ్ఞానీని ఒక విభూతి ప్యాకెట్ ఇవ్వమని అడిగి తీసుకున్నది. ఆమె పోయిన నెల 20న వచ్చింది. మళ్ళీ ఈరోజు వచ్చింది.

**ఆగస్టు 24, 2003 ఆదివారం:** (1) కలలో జ్ఞానీ చాలా పొడవుగా ఉన్నాడు. తెల్లని వస్త్రాలు ధరించి ఉన్నాడు. ఒక దర్వాజా గుండా (యుఎస్ టైప్) నడిచేటపుడు తలవంచి నడుస్తున్నాడు.

(2) రెండో దృశ్యంలో జ్ఞానీ ఇప్పుడున్న సైజులో కనిపిస్తున్నాడు. ప్యాంట్, షర్ట్ వేసుకొని ఉన్నాడు. ఒక తెల్లని గోడవైపు నడుస్తున్నాడు. వెళ్ళి గోడకు తగిలి అలానే నిల్చున్నాడు. కాని ఎలాంటి రియాక్షన్ లేదు

(3) ఒక ‘ఎల్’ ఆకారం స్టెయిర్ కేసు చివర ఇక నాలుగైదు మెట్లున్నాయి. మిగిలి ఉన్న దగ్గర జ్ఞానీ నిలబడి ఉన్నాడు. అక్కడ ఓ కిటికీ ఉంది. అందులో నుండి వెలుతురు వచ్చి లోపల పడుతున్నది.

పై మూడు దృశ్యాలు జ్ఞానీ ఆధ్యాత్మిక ఎదుగుదల స్థాయి కనిపిస్తున్నది.

### **దానగుణం పెంచుకోవాలి**

**ఆగస్టు 28, 2003 గురువారం:** రాత్రి కలలో మా ఫ్యామిలీ అంతా ఒక హోటల్ రూం నుండి బయటకు వస్తున్నాం. వస్తూ..., శివాంగినీ రూంలో 4 డాలర్ల టిప్ వదిలి వచ్చింది. అక్కడ రూం లను శుభ్రపరిచే ఓ స్త్రీ శివాంగినీతో మాట్లాడుతూ ఉన్నది. ‘ఇక్కడికి వచ్చేవాళ్ళు రూం లను వాడి చెత్తచేసి వెళ్తారు. ఒక రూం లోనైతే ఎంతో చెత్త ఉన్నా నాకు 100 డాలర్ల టిప్ వచ్చింది. మరో రూంలో చెత్త ఏం లేదు. కాని కేవలం ‘4’ డాలర్ల టిప్ మాత్రమే వచ్చింది అని బాధపడింది. శివాంగినీ నిద్రమేల్కొన్నాక కల మరిచిపోయింది. ధ్యానంలో ‘బాబా కలను గుర్తుకు చేశారు. అప్పుడు గుర్తుకొచ్చింది. ‘దాన్ శిష్టప్రదాయ్’ అని వినిపించింది. డిక్షనరీలో అర్థాన్ని చూశాము. **Charity training given = దానం చేసే శిక్షణ ఇవ్వబడినది**’ అని అర్థం.

సాయంత్రం భజన చేయబోయేలోపు వాకింగ్ కు వెళ్ళాము. దేవుడు కాలానికి, స్థలానికి పరిమితం కాకుండా ఎలా ఉంటాడో మాట్లాడుకుంటున్నాం. ఆశ్చర్యకరమైన విషయం ఏమిటంటే ఏం జరుగుతుందో ఆయనకు తెలుసు. ఇలా తెలిసి కూడా పరిస్థితులను ఆయన కంట్రోల్ చేస్తుంటాడు. దానికి తగిన చర్యలు చేపడుతుంటారు. అని మాట్లాడుకుంటున్నాము.

**I can see and control when I want.**

**But I recline with my eyes closed and let the laws of nature take care of it.**

“నేను అనుకున్నప్పుడు చూసి కంట్రోల్ చేయగలను కాని ప్రకృతి నియమాల జాగ్రత్తకే వదిలేసి నేను

విశ్రాంతి స్థితిలో కళ్ళుమూసుకొని కూర్చుంటాను' అన్నారు బాబా.

బాబా అలా చెప్పగానే మాకెంతో ఆశ్చర్యకరంగానూ, వినోదంగానూ అనిపించింది. ఎందుకంటే దేవుడు తన శక్తియుక్తులలో తెలివితేటలలో అనంతమైన ప్రతిభ కలవాడై ఉండి ఈ మొత్తం ప్రకృతిని నడిపించడానికి నియమాలను సృష్టించాడు.

ఈరోజు సాయంత్రం భజనకు కేవలం 'MO' మరియు 'ఎ' మాత్రమే వచ్చారు. 'ఎంఓ' కొన్ని హిందీ భజన్లతో పాటు ఇంగ్లీష్ భజన కూడా చెప్పింది. ఆ ఇంగ్లీష్ భజనలో శివాంగినీని దేవుని కోసం ఏడవ వద్దని ఓదారుస్తున్నట్లుగా బాబా తనకు సందేశం ఇస్తున్నట్లుగా అనిపించింది. భజన తర్వాత శివాంగిని హారతి ఇస్తున్నది. సాధారణంగా హారతి ఇవ్వడానికి 'ఎంఓ' ఎప్పుడూ ముందుకు రాలేదు. కాని ఈరోజు 'ఎంఓ' ముఖంలో ప్రేమ, ఆనందం రెండు ఫీలింగ్స్ కలిపి శివాంగినీతో పాటు తాను కూడా స్వామికి హారతి పట్టింది. ప్రసాదం కోసం ఈరోజు శివాంగిని మెలన్ కట్ చేసింది. 'ఎ' మరియు 'ఎంఓ' ఇద్దరూ ప్రసాదాన్ని తినకుండా ఇంటికి తీసుకువెళ్ళు న్నారు.

'నేను ఈరోజు తినను. రేపు తింటాను' అన్నది ఎంఓ.

ఎంఓ వెళ్తూ..., 'నేను' ఇక్కడ ఎంతకాలం ఉంటానో తెలియదు. ఇక తర్వాతి భజన్స్ కు వస్తానో రానో' అన్నది ఎంఓ.

'అలా అయితే నేను నీతో ఓ ఫోటో తీసుకుంటాను' అని ఫోటో తీసుకున్నది శివాంగిని.

## ప్రేమ సందేశం

**ఆగస్టు 29, 2003 శుక్రవారం:** ఉదయం బ్రష్ చేసుకుంటూ రాత్రి భజనలో 'ఎంఓ' ను, ఆమె మూవ్ మెంట్స్ ను, ఫీలింగ్స్ ను, ఆమెతో మాటలను, ఆమె ప్రతీ కదలికను గుర్తు తెచ్చుకుంటున్నది. ఎంఓ తనను ట్రీట్ చేసిన విధానం, ఆ చూపుల్లో ప్రేమ, ఆప్యాయత, క్లోజ్ నెస్ అంతా బాబాయే స్వయంగా చూపిస్తున్నట్లుగా అనిపించింది. పదాలు దొరకడం లేదు ఆ పరిస్థితిని, వాతావరణాన్ని వర్ణించడానికి, కాని ఆ ప్రేమ అంతా బాబాదే అంటున్నది శివాంగిని. ఎంఓ పట్ల శివాంగినీకి అంత ప్రేమ లేదనిపిస్తున్నది. ఈసారి ఎంఓ వస్తే ఆమెను చాలా ప్రేమగా చూడాలని అనుకున్నది.

మా ఆశ్చర్యానికి ఎం.ఓ మధ్యాహ్నం 2.30 కు రానే వచ్చింది. డోర్ బెల్ మ్రోగింది. ఎదురుగా ఎంఓ మేము ఎంఓ బేస్ మెంట్ ఫోర్వర్డ్ కు వెళ్ళాం. రాత్రి అక్కడ ఎం.ఓ తన కెమెరా మరిచిపోయానని చెప్పింది.

అప్పుడు బాబా 'నా దగ్గరుంది కెమెరా' అన్నారు. మేం అప్ స్టెయిర్స్ లో లివింగ్ రూంలో కూర్చున్నాం. శివాంగిని ఎంఓ కు ఆరెంజ్ జ్యూస్ ఇచ్చింది. మా లివింగ్ రూంలో ఉన్న బాబా ఫోటో వైపు చూసుకుంటూ ఎంఓ బాబాను అడిగింది.



## డాంబకపూజ అనురూప

**సెప్టెంబర్ 11, 2003 గురువారం:** కలలో ఒక 20x50 అడుగుల హాలులో ఎదురెదురుగా ఒక చిన్న, ఒక పెద్ద పూజా మందిరాలు కనిపిస్తున్నాయి. 4x1/2 అడుగుల ఎత్తైన ప్లాట్‌ఫాం మీద ఒక వ్యక్తి పంచెకట్టుతో జంధ్యంతో పూజారిలా ఉన్నాడు. దేవుని ముందు ప్రసాదంతో ఉన్న ప్లేట్లు కనిపిస్తున్నాయి. 'ఆర్' దేవునికి హారతి ఇస్తున్నది. హారతి ఇవ్వడం వంతుకు ఇస్తున్నట్లు కనిపిస్తున్నదే తప్ప భక్తితో, గౌరవంగా హారతి ఇస్తున్నట్లుగా కనిపించలేదు. పైగా పూజా గది అలంకారం సెటప్‌లో ఏమైనా లోపం ఉందా? అని పూజారిని అడుగుతూ హారతి ఇస్తున్నది. శివాంగిని ఇది గమనించి 'ఆర్'ను భావంతో, భక్తితో గౌరవంగా హారతి ఇవ్వాలని సూచించింది. పూజారి శివాంగినిని ప్రసాదం పంచమన్నాడు. శివాంగిని ప్రసాదాన్ని హస్తస్పర్శతో ఆశీర్వదించి ఇమ్మని పూజారిని అడుగగా అతను నవ్వుతూ ఆశీర్వదించి స్పర్శించి ఇచ్చాడు.

**సెప్టెంబర్ 13, 2003 శనివారం:** సాయంత్రం వాకింగ్‌లో బాబా పురాతన సాంప్రదాయ పద్ధతిలో మాట్లాడారు 'కర్మ యోగం చివరి దశకు నీవు చేరుకున్నావు. 'నేను' తుడిచివేయబడి పూర్తిగా బంధాల నుండి ఆమె విడిపోయింది.

బాబా అన్నారు 'ఇంకాస్త నేను' అనే జాడలు అక్కడక్కడా కనిపించవచ్చు. కాని నీకు సహకరించడానికి జ్ఞానీ ఉన్నాడు. ఎం.ఓ. చెప్పినట్లు నీ మార్గంలో నిన్ను బలోపేతం చేస్తున్నాను. ఆశీర్వదిస్తున్నాను? 'ఇక నుంచి నీవు ఎంతసేపు మాట్లాడమన్నా మాట్లాడతాను' అన్నారు. ఇక మాట్లాడాల్సిన అవసరం అంతగా ఉండకపోవచ్చు.

**సెప్టెంబర్ 15, 2003 శుక్రవారం:** ఈరోజు ఉదయం బాబా జీవితాన్ని మంచి, చెడుల దృష్టితో కాకుండా సాక్షిగా ఉంటూ ఎగుడు దిగుళ్ళు ఉండే (ups and downs) దృష్టితో చూడాలన్నారు.

**సెప్టెంబర్ 26, 2003 శుక్రవారం:** గతరాత్రి కలలో ఓ ఫ్యాక్టరీలో కన్వేయర్ బెల్ట్ (చక్రాలపై కదులుతూ వస్తువులను మోసుకెళ్ళే చాపవంటి బెల్ట్) మరియు ఒక పెద్ద కవర్, ఆ కవర్‌లో ఒక అమ్మాయి, ఒక అబ్బాయిని ఇరికించి ప్యాక్ చేశారు. ఆ కవర్‌లో ఓ ఐదు తెల్లని మాత్రలు ఉన్నాయి. మూడు చిన్న మాత్రలు అబ్బాయి వైపు రెండు పెద్ద మాత్రలు అమ్మాయివైపు ఉన్నాయి. ఈ మాత్రలు వారు వేసుకొని స్పృహ కోల్పోతే, వారిపై ఒక మెడికల్ టెస్ట్ చేద్దామని పెట్టారు. ఆ కవర్‌లో వాళ్ళిద్దరినీ ఉంచి కన్వేయర్ బెల్ట్‌పై ఎక్కడికో పరీక్షించడానికి పంపిస్తున్నారు. ఆ అబ్బాయి మాత్రం పూర్తిగా స్పృహ కోల్పోయి మతి తప్పాడు. కాని ఆ అమ్మాయి మాత్రం ఇంకా స్పృహ తప్పలేదు. ఇంకా ఆ అమ్మాయిపై కొంత మెడికల్ ఎగ్జామినేషన్ చేయాల్సి ఉందని తెలియజేస్తున్నట్లుగా ఆమె సైడు ఒక మాత్ర ఇంకా మిగిలి ఉంది.

శివాంగిని ఆ అమ్మాయి తానని, ఆ అబ్బాయి జ్ఞానీ అని అర్థం చేసుకున్నది.

ఉదయం ధ్యానం తర్వాత పూజామందిరానికి వెళ్ళి ఓ పుస్తకం తెరిచి ఒక స్తోత్రాన్ని చదివి క్షమించమని జగన్నాథను ప్రార్థించింది.



## వైట్ మాత్రమే

అక్టోబర్ 11, 2003 శనివారం: వాకింగ్ కు వెళ్ళి వెనక్కి తిరిగి వస్తున్నప్పుడు బాబా ఇలా అంటున్నారు. 'గేట్ రెడీ' కొత్త బ్యాచ్ రాబోతుంది.

సాయంత్రం మేం స్నాక్స్ తింటుంటే స్వామి చాలా విషయాలు మాట్లాడారు. అందులో కొన్ని మాత్రం వ్రాస్తున్నాను.

'అతను (జ్ఞాని) ఏ మాత్రం తపస్సు చేయడం లేదు. కేవలం నీకు కంపెనీ ఇస్తున్నాడు.'

'స్వామీ..., మాట్లాడు అంటావు, మాట్లాడితే, మాట్లాడుతున్నది నా మైండ్? మీరా? అంటావు!!!'

'పూర్తి విశ్వాసాన్ని కలిగి ఉండు నేను సంకల్పించుకోకపోతే నీవు ఏమి చేయలేవు.'

'స్వామీ, ఏ డ్రెస్ వేసుకోవాలో త్వరగా చెప్పండి' అన్నది.

'వైట్..., వైట్ మాత్రమే. పసుపు, పీచ్, ఆరెంజ్ నేను అనుమతించినప్పుడు' స్వామి అన్నారు 'ఆర్'ను చెడుగా అనుకుంటున్నావా? ఆ xy నీకెంత నష్టం కలుగజేశారో నీకు తెలుసా? వాళ్ళు నిన్ను ఆడిస్తున్నారు. 'అవునా స్వామీ?' 'నీవు నన్నెందుకు నమ్మవు?' అన్నారు.

'స్వామీ, వాళ్ళకు ఈ దృశ్యాలు... అవీ వస్తున్నాయి గదా!'

'బాబా కొన్నిసార్లు కొందరి కోసం కొన్ని విషయాలు చేయాల్సి ఉంటుంది. వాటిని నీవు పాజిటివ్ గా తీసుకోలేవు ఎందుకంటే నీవు అర్థం చేసుకునేది అంతే. అందుకనే నిన్ను ఈరోజు ఆ ఫంక్షన్ కు వెళ్ళకుండా చేశాను.' 'ఇదంతా నా ఆట. నా పని. జస్ట్ నీవు చేస్తూ ఉండు. బాధపడొద్దు.'

'స్వామీ, ఋషికి దేవతకి తేడా ఏమిటి?'

'స్వామీ నీవు ఋషివి కాదు. అసలు ధ్యానం చేయడానికి నీవు టైం కు లేవనే లేవవు. నీవు దేవివి. నేను నిన్ను అలాగే చేశాను. (దివ్యజ్ఞాన, దివ్య ప్రకాశస్థాయిలో బ్రహ్మముహూర్తంలోనే లేచింది)

ఋషులు బ్రహ్మ జ్ఞానులు.

దేవుళ్ళు (Gods) Devis కంటే వేరు. 'Devatas (దేవతలు) అనేవాళ్ళు స్వర్గలోక వాసులు వాళ్ళు Semi divine (సగం దివ్యత్వం కలిగిన) శివాంగిని స్టేజ్ అది. అది కూడా బాబా ఆమెను అలా ఉంచాలని సంకల్పించాడు కాబట్టి.

'వరుణ, అగ్ని, సూర్య, వాయు, లక్ష్మీ, సరస్వతి మొ॥ దేవుళ్ళు.'

మేము పై విషయాలు వ్రాస్తుంటే బాబా హిందీలో ఇలా అంటున్నారు “కిత్నే మీటేమీటే ఎపిసోడ్స్ హై!  
(How many sweet episodes are! ఎన్ని మధురమైన తీయని సంఘటనలు!)

**అక్టోబర్ 12, 2003 ఆదివారం:** ఉదయం ధ్యానంలో శివపూజ చేసింది. కాని స్వామికి మాల వేయలేదు.

ఉదయం, సిఎస్ ఫోన్ చేసి ఒక అరగంటలో తాను డాలీ వాళ్ళ ఇంటికి వస్తానన్నది. పోయిన శుక్రవారం ‘ఎ’ మరియు వాళ్ళ అమ్మ భోజనానికి మొదటిసారి ఇంటికి వచ్చారు.

కొత్త బ్యాచ్ రావడం 550 మందిలో కేవలం ఇద్దరే శివాంగినీ మరియు బ్రెంచ్ మిగలడం అర్థం చేసుకోవడం ప్రారంభించాం.

### **కలల సూడార్థం ఇది...**

**అక్టోబర్ 16, 2003 గురువారం:** ఈరోజు ఆమెకు వచ్చి కల ఆధ్యాత్మిక భౌతిక ప్రపంచాలకు సంబంధించి వచ్చింది. ఈరోజు (ఆగస్టు-2006) నాటికి నాకున్న అవగాహనతో దానికి అర్థం నేను వ్రాశాను.

పి.వి.జ్ఞానీ, శివాంగినీ ఒక రూంలో మాట్లాడుతున్నారు. కొంత సమయం తర్వాత శివాంగినీ, నేను వెళ్ళడానికి రెడీ అవుతున్నాం. ‘మేం ఉంటాం మీరు వెళ్ళండి’ అన్నారు వాళ్ళు. శివాంగినీ జ్ఞానీని తొందర చేస్తున్నది. కాని జ్ఞానీ కదలలేదు. తాను వెళ్ళిపోయింది.

(జ్ఞానీ కంటే ముందు శివాంగినీ బయలుదేరుతుంది. జ్ఞానీ ఇంకా ప్రయాణానికి రెడీగా లేడనీ, చేతిలో శివుని ధ్యానస్థితిలో ఉన్న పుస్తకం ఉంది అంటే ఇంకా తాను సాధన చేయాల్సి ఉందని చేస్తున్నాడని, పి వి లతో మాట్లాడుతున్నాడు అంటే ధ్యాన ఆధ్యాత్మిక విషయాలు మాట్లాడుతున్నాడని, తన సాధన పెంచుకుంటున్నాడని, పి వి లు కూడా ఆధ్యాత్మిక ప్రయాణానికి ఆసక్తి చూపుతున్నారని అర్థం చేసుకున్నాను)

శివాంగినీ బయటకు వీధిలోనికి వచ్చింది. ఆ వీధి దారి చీకటితో నిండి ఉండి ఉన్న ఒక పెద్ద బిల్డింగ్ లోపలి నుండి అవతలకి దారి తీసి ఉంది. లోపల చీకటిగా ఉంది. శివాంగినీ ఆ చీకటి దారి గుండా ప్రయాణించింది. అటు చివరి వీధికి చేరింది. (లోపలి ప్రయాణం, బయట ప్రయాణం)

దృశ్యం మారింది. మరో వీధికి చేరింది. అక్కడ ఒక అడ్డు తెర అవతల కొంతమంది నిల్చుని ‘ఆహా ఆమె డ్రెస్ ఎంత ముచ్చటగా ఉంది! అంటున్నారు. (శివాంగినీ తెల్లని దుస్తులు ధరించి ఉంది) తెలుపు శాంతికి స్వచ్ఛతకి చిహ్నం. శాంతి, స్వచ్ఛతకు మనిషి చేరుకోవాలని, శివాంగినీ ఆ స్థితికి చేరుకుందనీ, అందరు ఆ డ్రెస్ ను ముచ్చటగా ఉంది అని మెచ్చుకుంటున్నారు అంటే అలా ఉండటం అందరికీ ఇష్టంగానే ఉంటుంది అనీ అర్థం)

వెంటనే ప్రొద్దుగుంకింది. చీకటి పడుతున్నది. శివాంగినీ వీధిలో ఒంటరిగా నిల్చుంది. కొంత దూరంలో



ఓ మనిషి నిలబడి ఉన్నాడు. శివాంగినీ కాస్త భయపడింది. అదే వీధిలో చీకటి బిల్డింగ్ మార్గంలోకి వచ్చింది. అక్కడ మళ్ళీ ఆ వ్యక్తి ప్రత్యక్షమయ్యాడు. శివాంగినీ పరిస్థితి అయోమయంగా మారింది. వీధిలో అలాగే ముందుకు వెళ్ళామా ఈ లోపలి మార్గం గుండా వెనక్కి వెళ్ళాలా అర్థం కాలేదు. ఏ మార్గం ఎన్నుకోవాలి అని ఆమెకు అర్థం కాక సందిగ్ధంలో ఉంది. కల ముగిసింది. (విమానంలోని 500 మందిలో కేవలం శివాంగినీ ట్రెంచ్ మిగిలి ఉన్నట్లుగా కల వచ్చింది. అందరూ చనిపోయారు. శివాంగినీ ఆధ్యాత్మిక ప్రయాణంతో తనతోపాటు ట్రెంచ్ మిగలడం అంటే తనకు ఆ ట్రెంచ్ రక్షణగా నిలిచాడని అర్థం. ట్రెంచ్ అనగా రక్షణ స్థావరం, రక్షణ వలయం, రక్షణ కోటు అని అర్థం. శివాంగినీ ప్రయాణంలో ఆమెకు ట్రెంచ్ రక్షణగా ఉంటాడని, చీకటి వీధిలో నిలబడిన ఆ మనిషి ట్రెంచ్ అనీ, శివాంగినీ అనుమానించి మళ్ళీ వెనక్కి తిరిగి లోపలి మార్గానికి వచ్చినా అక్కడే ఉన్నాడు అంటే శివాంగినీ ప్రయాణానికి రక్షణగా ఉన్నాడనీ, అనవసరంగా శివాంగినీ ప్రయాణంలో భయపడుతున్నదనీ, అనుమానిస్తున్నదనీ,... ట్రెంచ్ అనగా రక్షణ అనీ, తదుపరి ప్రయాణంలో ఆ ట్రెంచ్ బాబాయేనని అర్థం. ఇంకా సాయంత్రం అయ్యింది ప్రొద్దు గ్రుంకింది. అంటే ఇంటికి చేరుకోవలసిన సమయం వచ్చింది అనీ, ప్రాపంచిక జర్నీ అయిపోయింది అనీ, ఇంకా మూడు సెకండ్లలో విమానం టేకాఫ్ కావాలి అని ఏదో స్వరం వినిపించి 1, 2, 3 అని లెక్కపెట్టింది. అంటే 2003 నుంచి మొదలుకొని ఇంకా మూడేండ్ల అమె జీవిస్తుంది అనీ 2005 సెప్టెంబర్ 3 లో తనువు చాలిస్తుంది అనీ భవిష్యత్తును సూచించే కల అది. గెట్ రెడీ, కొత్త బ్యాచ్ రాబోతుంది అంటే చివరి ప్రయాణానికి సిద్ధంగా ఉండాలని, విలువలను ఆచరిస్తూ ఉండాలని, కొత్త బ్యాచ్ అనగా శివాంగినీకి బాబా ఎలాగైతే ట్రైనింగ్ ఇచ్చి బాబా రెడీ చేశాడో అలాగే మరో బ్యాచ్ ను బాబా ట్రైనింగ్ కు రెడీ చేసుకోబోతున్నాడనీ, ఆ బ్యాచ్ రెడీగా ఉందని అర్థం).

## నన్ను నమ్ముకున్న వారిని నేనే నడిపిస్తా

**అక్టోబర్ 21, 2003 మంగళవారం:** ఈరోజు స్వామికి పూజచేయడానికి VL మరియు 'ఎ' ఇంటికి వెళ్ళాము. పూజ తర్వాత శివాంగినీ కొంచెం సేపు మాత్రమే మాట్లాడి 'ఎస్' ఇంటికి రమ్మని ఆహ్వానిస్తే అక్కడికి వెళ్ళాము. అక్కడికి ఎందుకు పిలిపించుకున్నట్లు? అని బాబాను అడిగింది.

'నన్ను మీరే రప్పించారా ఇక్కడికి?' అన్నది.

'అవును'.

'నిన్ను నేనే నడిపిస్తున్నానని నీకు తెలియదా?' అన్నారు స్వామి.

**అక్టోబర్ 24, 2003 శుక్రవారం:** కల, 'ఎం' శివాంగినీని ఆధ్యాత్మిక ప్రయాణంలో అనుసరిస్తున్నదని అర్థమవుతుంది.

కలలో ఒక గార్డెన్ లో ఒక పాము మెల్లగా ఒక టర్కీ పక్షిగా మారింది. ఆ టర్కీ పక్షి మెల్లగా పసుపు రంగులోకి మారింది. తదుపరి అది గాలిగా మారింది. ప్రక్కకు తిరిగి చూస్తే 'యం' కనిపించింది. అక్కడ కొంత

దూరంలో 20x50 అడుగుల గోడ కనిపిస్తున్నది. ఆ గోడపైకి వెళ్ళడానికి ఏ ఆధారం లేదు. కాసేపట్లో శివాంగినీ గోడపై కనిపించింది. 'యం' కూడా ఎలాగో గోడమీద కనిపించింది. గోడ మధ్యకు 6-7 ఇంచ్ల శ్రీకృష్ణుని విగ్రహం కనిపిస్తున్నది. ప్రక్కనే శ్రీరాధాదేవి విగ్రహం చాలా చిన్నగా గుర్తు పట్టలేకుండా ఉంది. (వస్త్రాలు కప్పి ఉండటం వల్ల) శివాంగినీకి శ్రీకృష్ణునికి మధ్యన చలనం లేకుండా పడిన ఓ పాము కనిపించగానే శివాంగినీ భయపడి క్రిందికి దూకింది. అశ్చర్యంగా శివాంగినీ సురక్షితంగా దిగింది. 'యం' అత పై నుండి దూకగలదా? బ్రతుకుతుందా? అనుకున్నది. కాని 'యం' కూడా క్రిందికి దూకేసింది. కాని కాస్త ఇబ్బందిగా దూకింది. అక్కడ పైన పామున్నది. ఇక్కడ క్రింద కూడా గడ్డిలో పాములుంటాయామో! అని భయపడింది. కానీ నా కృష్ణుడు లేకుండా నేను ఇక్కడి నుండి తిరిగి వెళ్ళను అనుకున్నది. కల ముగిసింది.

సాయంత్రం స్నాక్స్ తీసుకొని అనుభవాలు వ్రాస్తూ ఉన్నాము. శివాంగినీ అడిగింది. 'బాబా, మీరు నాకు దర్శనం ఇస్తే నాకు సంతోషంగా ఉంటుంది.'

### ముక్కంటి ముచ్చట్లు!

'ఈ స్థాయిలో నేను దర్శనం ఇస్తే ప్రయాణం వెనక్కి జరిగినట్లవుతుంది.'

మేం ఆవనూనెతో చేసిన 'మూడీ' తింటున్నాం. మూడీలో ఆవనూనె ఎక్కువగా ఉన్నది. శివాంగినీ కొంచెం మూడీ ఎక్కువగా తిన్నది.

అప్పుడు బాబా అన్నారు 'ఆ నూనె ఉన్నంత తినాల్సిన అవసరం లేదు.'

'అంత ఎందుకు తినకూడదు?'

'తినొచ్చు. కానీ అది అంత రుచిగా ఉండదు.'

శివాంగినీ నాతో ఇలా అంటున్నది.

'ఈ ఆవనూనె మన మాటలను, గొంతును రఫ్గా చేస్తుంది కదూ!'

బాబా అన్నారు 'అది ఎక్కువ చేస్తుంది.'

శివాంగినీ నాతో అంటున్నది

'ఆవనూనె మాటలను (గొంతును) ఎక్కువగా చేస్తుంది కాని తేనె మృదువుగా చేస్తుంది.'

శివాంగినీ స్వామితో 'స్వామీ, ఇదంతా కరణ్ణే కదూ!'

'అవును... అవును... అదంతా నిజమే.'

కొంచెం సమయం తర్వాత శివాంగినీ అన్నది 'బాబా నా కడుపు నిండింది. ఇక నేను ఏ మాత్రం నీ కడుపులో జీవించాలనుకుంటున్నది.'

'ఏమిటది స్వామీ...'

'నన్ను ఇప్పుడడుగు... రేపు అడుగు'

'బాబా, నన్ను మీ సొంతం దానిలా తయారుచేయండి.'

**అక్టోబర్ 25, 2003 శనివారం:** ఈరోజు 'U'కు వచ్చిన కల వల్ల శివాంగినీ చదివే మంత్రాల వల్ల అవాస్తవమైనది. అదృశ్యమే వాస్తవమైనది నిలిచిపోతుందని సూచిస్తుంది.

శివాంగినీకి దీపావళి శుభాకాంక్షలు చెప్పడానికి U వేరే టౌన్ నుండి ఫోన్ చేసింది. ఫోన్ లో తనకు వచ్చిన కల గురించి శివాంగినీకి చెప్పింది. 'U'కు వచ్చిన కలలో U వాళ్ళ ఇంటికి వెళ్ళారు. శివాంగినీ దగ్గర రెండు గణేశ్ విగ్రహాలున్నాయి. ఒక లార్డ్ గణేశ్ విగ్రహం తెల్లని గుడ్డతో కప్పబడి ఉంది. రెండో గణేశ్ డమ్మీ విగ్రహం స్ట్రాతో చేయబడి ఉంది. శివాంగినీ అక్కడున్న వాళ్ళను కూర్చోని మంత్రోచ్ఛారణను తనతోపాటు చేయమని చెప్పింది. మంత్రోచ్ఛారణ చేయగానే డమ్మీ విగ్రహం ముక్కలైంది. గణేశ్ విగ్రహం తరువాత రోజు నుండి పూజ కోసం రెడీ చేయబడింది. (గణేశ్ అనగా ఆత్మ ప్రకాశం వల్ల ఉండే బుద్ధి, ప్రజ్ఞ, తెలివితేటలు అని)

**అక్టోబర్ 26, 2003 ఆదివారం:** గతరాత్రి కలలో శివాంగినీ ఒక పూజా మందిరంలో పూజచేస్తూ ఉంది. అక్కడ కొంతమంది కూర్చుని ఉన్నారు. ఆ పూజామందిరం గోడలు విభూతితో కప్పబడినవి. ఒక దగ్గర మాత్రం విభూతి దట్టంగా పెద్దగా ఉంది. శివాంగినీ చేతితో ఆ విభూతిని పిడికెడు తీసుకొని తిన్నది. విభూతిని తొలగించగా శివాంగినీకి మానవులు కాని, దేవుళ్ళు కాని నగిషీ చేయబడిన చెక్కబడిన బొమ్మ కనిపించింది. శివాంగినీ ఆశ్చర్యపోయి అక్కడ ఏం కనిపిస్తున్నది అని అడిగింది. వాళ్ళు చూసి 'శ్రీ సత్యసాయిబాబా ఫోటో అన్నారు.'

అదెలా? నాకు కనిపించలేదు. వారికి కనిపించాడు! అని ఆశ్చర్యపోయి చూసింది. బాబా ఫోటో స్పష్టంగా కనిపించింది.

### **అద్భుత ధ్యానానుభవం - శబ్దం బ్రహ్మ**

**నవంబర్ 8, 2003 శనివారం:** ఉదయం ధ్యానంలో రెండు జ్యోతులు వెలుగుతున్నాయి. దూరం నుండి అంటున్నారు ఎవరో 'సహాయం చేయడానికి సాయిరాం ఉన్నాడు.' అంటున్నారు.

ఆ స్వరం స్వామిదే అని ఆమెకు అర్థం అయింది. ఎందుకంటే 'హెల్ప్' అనే పదాన్ని స్వామి ఎలా పలుకుతాడో తనకు తెలుసు.

ధ్యానంలో ఏ దృశ్యాలు లేవు. ఎవరూ లేరు. బాబా లేడు, తనూ లేదు. అంతా శూన్యం. తర్వాత శివ,



‘నీవు విద్యుత్తువు. నీవు శశిబిందు, నీవు గగన సదృశ్యప మరియు మోహినివి.’

నేను శరీరంతో ఏ విధంగా కప్పబడి ఉన్నానో, నీవు కూడా అలా శరీరంతో కప్పబడి ఉండాలి. ఒకవేళ నీవు విద్యుత్తుతో డైరెక్ట్ కనెక్షన్ పెట్టుకుంటే షాక్ కొట్టవచ్చు. ప్రజలకు నీ నుండి మేలు జరగాలంటే ఆ విద్యుత్తు అవసరమైన పరికరాల్లోకి చేరాలి. నీవెవరో తెలియాలి. అందుకు నీవు ఒక శరీరాన్ని తొడుక్కోవాలి. కలలో తెల్లని దుస్తులు ధరించి ఉన్న వ్యక్తి నీవే. నీ ద్వారా చాలామందికి దైవత్వపు అనుభవాలు చేరేది ఉంది.’

నవంబర్ 18, మంగళవారం నాడు మాకు తెలిసిన ఓ ఫ్రెండ్ చనిపోయాడు. నవంబర్ 18 తర్వాత శివాంగినీకి కొన్ని దృశ్యాలు కనిపించాయి. ఒక మనిషి తెల్లని దుస్తులు ధరించి బెడ్ పై పడి ఉన్నాడు. తలలేదు. మరో దృశ్యంలో అదే మనిషి శరీరం నిలబడి ఉంది. ఆ శరీరం మొత్తం ఒక స్టైడు పై ఫిక్స్ చేయబడి ఉంది. అది స్టైడ్ కాదని శవపేటిక అని తర్వాత అర్థమైంది. దేవుడంటే తెలియకుండా నిద్రపోతున్న వ్యక్తులకు ఇది స్పృహ కలిగిస్తుందని ఆమె అర్థం చేసుకున్నది.

నవంబర్ 26, 2003 బుధవారం: ఉదయం నిద్రలేపగానే ఎదురుగా ఉయ్యాలలో తెల్లని దుస్తులతో చాలా పెద్దగా సీలింగ్ కు తగిలేంత పెద్దగా కనిపించాడు. అలా కనిపించింది. ఎవరో చూద్దామనే లోపల ఫిగర్ మాయమైనది. ఆమెకు ఆ ఫిగర్ షిరిడీ బాబా నా అనిపించింది.

ధ్యానంలో బాబా అన్నారు ‘హయగ్రీవాయనమ: ఆదిత్య హృదయం ప్రసాద్.’

## నానార్థాలు

నవంబర్ 29, 2003 శనివారం: గతరాత్రి ధ్యానంలో ఆమెకు Lam destroyed ‘లీల, వినోదం పట్ల ఆసక్తికి తెరపడింది.’ రెండు వారాల క్రితం బాబా అన్నారు “Divine, Shop, Travel, Save.’ బాబా Save అని ఎందుకన్నారని పలురకాలుగా ఆలోచించాం. సేవ్ అనగా ‘రక్షించు’, పొదుపుచేయు, ఉదాహరణకు మేము ఎలా ఆలోచించామంటే (1) రేషమ్ రక్షించబడుతుందా? (2) చెడు, పీడ కలల నుండి శివాంగినీ రక్షించబడుతుందా? (3) మేం డబ్బు ఆదా చేయబోతున్నామా?

పై విధంగా మేం ఆలోచించిన విధానానికి చాలా ‘సేవ్’ గురించి ఇలా అంటున్నారు. ‘మీరిలా కూడా ఆలోచించవచ్చు. ‘మీరు ఎంతో మంది జీవితాలను రక్షిస్తున్నారు.’ అది విన్నాక ఒక పదాన్ని ఒక విషయాన్ని మనం అర్థం చేసుకునే పరిధి చాలా ఉందని అర్థమైనది. అంతేకాక ఎంతసేపూ మేము మాది, మేము, నేను, నాకు అనే పరిధిలోనే ఆలోచిస్తున్నాం. ఎంతో విశాలంగా ఆలోచించాలి అని బాబా మనల్ని గైడ్ చేస్తున్నారు.

మధ్యాహ్న భోజన సమయంలో బాబా “నీవు ఒక విషయం గుర్తుంచుకో. నీకు జరిగిన అనుభవాలన్నీ సరియైనవి’ అన్నారు.

ఈ మధ్య చాలామంది శివాంగినీని కలలో దర్శిస్తున్నారు. దేవున్ని కలలో చూడటం అనేది దేవుని సంకల్పం ఉంటేనే జరుగుతుంది. శివాంగినీ ఇతరుల కలలో ఎందుకు కనిపిస్తున్నాను అని ఆశ్చర్యపోయి నన్నడిగింది. నన్ను అడిగిన ప్రశ్నకు బాబా సమాధానమిచ్చారు ‘ఎందుకా?...? నీవూ నేను ఒకటి కాదా?’

‘అవును, కొన్నిసార్లే..., కాని అన్నిసార్లు కాదు’. అన్నది. ‘ఎప్పుడు మనమిద్దరం ఒకటే అని గుర్తించాలి స్వామీ?’

‘When there is no agenda’ ఎజెండా లేనప్పుడు, నీవూ నేను ఒకటి. (ఎజెండా అనగా చేయబోయే పనిని ముందుగానే ఓ ప్లాన్ చేసుకోవడం ఒక రిజల్ట్ కొరకు)

అనగా ఆలోచనలను వేరుపరచి చూడాలి అని. (ఆలోచనారహితస్థితిలో ఏకత్వం సాధించినట్లు) ఆలోచనలు లేని స్థితి ఏకత్వస్థితి.

కొంత సమయం తర్వాత బాబా “పంచాంగం ప్రకారం శివాంగినీ, జ్ఞానీ పుట్టపర్తికి రాబోతున్నారు మరియు వారికి అది మంచి గొప్పకాలం” అన్నారు. రెండు వారాల్లో మేం స్వామిని దర్శించాలనుకున్నాం. అందుకని వెంటనే బాబాను అడిగింది.

‘మరి రేషం, శోభన్?’ వారికి మంచి కాలం లేదా?

‘ఉంది. వారికీ మంచికాలం ఉంది. కాని వారికా విషయం తెలియదు.’

‘సూర్యున్ని దేవునిగా ఎన్నుకో’ అన్నారు. ఏం సాధన చేయాలి బాబా అని అడిగినపుడు బాబా అలా సమాధానమిచ్చారు. ఈ స్థాయిలో ఆమె ఏ రూపంకానీ, నామం కానీ సాధన చేయాల్సిన అవసరం లేదనుకొన్నది. పోయిన బుధవారం ఆమెకు ‘ఆదిత్య హృదయం ప్రసాద్’ అని వినిపించింది. అది బాబా ఈరోజు చెప్పబోయే విషయానికి చిహ్నంగా నిలిచింది.

## భజనతో మానవత్వం

నవంబర్ 30, 2003 ఆదివారం: శివాంగినీ బాబాతో చాలా విషయాలు మాట్లాడింది. తను గతంలో భజనలు చేసేటప్పుడు ఎంత భక్తిని ప్రదర్శించిందో అంత భక్తి ఇప్పుడు రావడం లేదెందుకని అడిగింది. వేర్వేరు దేవతలు, దేవుళ్ళు వాళ్ళ వాళ్ళ సహజ లక్షణాలు మరియు భజనలు మెల్లగా మానవత్వం వైపు నడిపిస్తాయి’ అన్నారు.

తరువాత బాబా శివాంగినీకి ఈ క్రింది విషయాలను వివరించారు.

‘భజనలు భక్తిని పెంపొంది స్థాయి భక్తి విలువలను పెంచుతుంది.

నిస్వార్థ సేవ చేయడం వల్ల భక్తి, విలువలు పెరుగుతాయి. భక్తి వల్ల జ్ఞానం ప్రవేశిస్తుంది.



ధరించి ఉన్నారు. మధ్యలో ఉన్న ఆవిడ 7-8 అడుగుల పొడవుంది. మిగతా ఇద్దరు ఆమెలో సగం ఉన్నారు. వాళ్ళు ఏదో డాన్స్ చేస్తున్నారు. తరువాత సీన్ మారింది. అది ఈ లోకంలో ఉండే దృశ్యంలా లేదు. మరోలోకం దృశ్యంలా ఉంది. శిరిడీ బాబా చాలా పొడవుగా 8-9 అడుగులు ఉన్నాడు. బాబా మొదట గుంపులో అందరి మధ్య కూర్చోని ఉన్నాడు. తర్వాత లేచి డైనింగ్ టేబుల్ దగ్గరకు వెళ్ళి కుర్చీలో కూర్చున్నారు. తరువాత కుర్చీలో నుండి లేచి శివాంగినీ వైపు వచ్చారు.

శివాంగినీకి బాబా పాదాలను స్పర్శించాలనిపించింది. బాబా అప్పుడు చాలా మర్యాదగా 'నో... నా పాదాలను ముట్టుకోవద్దు. అది నిన్ను బాధించవచ్చు'. నన్ను కౌగిలించుకోవచ్చు' అన్నారు.

శివాంగినీ బాబాను కౌగిలించుకున్నది. 'బాబా ఎంత పెద్దగా ఉన్నారు! అని మరోసారి గుర్తు తెచ్చుకున్నది. తరువాత ఆమె అక్కడ 5-6 ఈంచల వ్యాసం కలిగిన ద్రవం ధారగా వస్తున్నది. బాబా త్రాగమన్నారు. శివాంగినీ అందులో నుండి కొన్ని గ్రుక్కలు త్రాగింది.

**ఫిబ్రవరి 7, 2004:** ఆమ్స్టర్ డామ్ లో విమానం లేటయింది. లింక్ ఫ్లైట్ దొరకలేదు. శివాంగినీ లగేజ్ చెకింగ్ లో బ్లాక్ అయింది. డ్రెస్ అప్ మెటీరియల్స్ తన దగ్గర లేవు. ఎండిపోతున్న పెదవులకు లిప్ స్టిక్ పెట్టుకుందామనుకున్న శివాంగినీకి బాబా ఒక కొత్త బ్రాండ్ లిప్ స్టిక్ సృష్టించి ఇచ్చారు. ఎందుకు ఫ్లైట్ లేట్ అయింది, శివాంగినీ ఆ నైట్ ఆమ్స్టర్ డామ్ లోనే ఉండిపోవడానికి బాబా ఏం బోధించాలనుకున్నారు. ఏం ఆధ్యాత్మిక విషయమో బాబాకు శివాంగినీకే తెలియాలి. 'Notions were overcome' అభిప్రాయాలు అధిగమించబడినవి' అని అన్నారు. ఆధ్యాత్మికంగా శివాంగినీకి ఏదో అనుభవం బాబా ఇచ్చి ఉంటారని నేను భావిస్తున్నాను.

సాయంత్రం మేం మాట్లాడుకుంటుండగా, బాబా 'ఆమ్స్టర్ డామ్ లో ఆలస్యం వల్ల 'అంచనాలు మారాయి. అభిప్రాయాలు అధిగమించబడినాయి' అన్నారు. శివాంగినీ బాబాను ఇంకా ఏదో అడిగింది. దురదృష్టవశాత్తు అది రికార్డు చేయబడలేదు మేం ఎంతో నేర్చుకోవలసింది కోల్పోయాం.

**ఫిబ్రవరి 11, 2004 బుధవారం:** ఫిబ్రవరి-9 నాటి ధ్యానంలో ఆమెకు 'మిస్టర్ ఖన్నా' అనీ మరి కొన్ని పదాలు వినిపించాయి. రాబోవు శివరాత్రికి ఏ ఫోటో గోడపై ఉంచాలా అని ఆలోచిస్తున్నాం. పుట్టపర్తి నుండి వచ్చేటపుడు శివుని ఫోటోలు కొనితెచ్చాం. అవన్నీ ఒకే ఆర్టిస్ట్ వేశాడు. కాని ఒకే ఒక శివుని ఫోటోపై జె.బి.ఖన్నా అని ప్రింట్ ఉంది. ఏ ఫోటో ఉంచాలి అన్న ఆలోచనకు బాబా ఖన్నా అనటం బాబా మమ్మల్ని గైడ్ చేశాడని అర్థం అయింది.

ఈరోజు ధ్యానంలో 3 ఫీట్ పొడవు ఉన్న చెట్టుకు వికసించిన పుష్పాలు అటూఇటూ కదులుతున్నాయి. అప్పుడు 'Conversion full' అని వినిపించింది. (conversion అనగా మార్పు. full అంటే పూర్తిగా. మార్పు పూర్తిగా అయినది)



‘పూర్వక్ సమాధి’ అనే పదం వినిపించింది. కాని ఏరోజు వినిపించిందో డేట్ వ్రాయలేదు. (పూర్వక్ అనగా ముందు, ‘తో కూడుకొన్న’ అనగా సమాధితో నిండిన)

### శివపరమాత్మని సాకార దర్శనం

ఫిబ్రవరి 12, 2004 గురువారం: కళ్ళు తెరిచి పరమ శివున్ని చూసింది.

రాత్రి కలలో శివాంగినీ ఒక రూం నిండా పాములు ప్రాకుతూ ఉండటం చూసింది. జ్ఞానీని జాగ్రత్తగా నడవమని వాటిపై కాలు పెట్టకుండా జాగ్రత్తగా నడవమని హెచ్చరించింది. శివాంగినీ, జ్ఞానీ ఇద్దరూ వాటిపై కాళ్ళు పెట్టకుండా జాగ్రత్తగా నడుస్తున్నారు. ఒక పెద్ద నల్లని సర్పము శివాంగినీ శరీరం మీదుగా శరవేగంగా ప్రాకుతూ వెళ్ళింది. శివాంగినీ ఏ మాత్రం బెదరలేదు. ఆ పాము ఏ హాని చేయలేదు. కలలో సైతం శివాంగినీ మనసు చాలా అలర్ట్ గా ఉంది. ఈ కలకు ఫుల్ స్టాప్ పెట్టాలి అనుకొని కళ్ళు తెరిచింది. పైన సీలింగ్ కప్పుపై త్రిశూలాన్ని చేత ధరించిన శివుడు ప్రత్యక్షమయ్యాడు. వెనకాలే వృషభం (ఎద్దు) కనిపిస్తున్నది. జస్ట్ అప్పుడే దిగి వచ్చినట్లుగా కనిపించారు స్వామి. కనిపిస్తున్నది వాస్తవమా కలా? అని తెలుసుకోవడానికి శివాంగినీ కళ్ళు మూసుకున్నది. మళ్ళీ కళ్ళు తెరిచి చూస్తే ఆ దృశ్యం అలాగే కనిపిస్తున్నది. తరువాత మెల్లగా దృశ్యం మాయమైనది.

ఫిబ్రవరి 14, 2004 శనివారం: ఈరోజు శివాంగినీకి అద్భుతమైన రోజు.

ధ్యానంలో శివాంగినీ తెల్లని దళములతో ఉన్న గులాబి పూర్తిగా వికసించిన స్థితిలో కనిపించింది. ఈ వారంలో ఇలా పుష్పం వికసించి కనిపించడం ఇది రెండోసారి అన్నది.

అప్పుడు బాబా ‘నీవు నన్ను బ్రహ్మాన్ గా చూడబోతున్నావు. నీవది తెలుసుకోవాలనే అది. (బ్రహ్మాన్ అనగా పరమసత్యమైనటువంటి ‘పరబ్రహ్మ స్థితి’)

ఉదయం టీ సమయంలో బాబా నా గురించి శివాంగినీకి కొన్ని విషయాలు చెప్పారు.

- గరుడరావు అనే వ్యక్తితో పరిచయం జరిగింది. అతని సలహా మేరకు ‘శివాంగినీ ఫౌండేషన్ స్థాపించి సాయిసేవలు చేయాలని సంకల్పించుకున్నాం. ప్రాజెక్టులో భాగంగా మొట్టమొదటి సేవగా మహాబూజ్ నగర్ జిల్లా అచ్చంపేటలో ‘శిరిడీసాయి సత్యసాయి ఆలయ నిర్మాణానికి శ్రీకారం చుట్టాము.

- అతనికి క్రమశిక్షణ, హార్డ్ వర్కు, ధర్మము, విధులను నిర్వర్తించే తీరు విధానము బాగున్నాయి. అతని వలననే ఈ పని ఇలా జరగుతూ ఉంది. ప్రజలు అతనిని చూసి ‘ధర్మం’ నేర్చుకుంటారు అన్నారు.

## గమ్యార్థకి చేరువలో శివాంగిని

ఫిబ్రవరి 19, 2004 గురువారం: శివాంగినీ ఈరోజు 'మనమిద్దరం ధ్యాన మార్గంలో పయనించాలి' అన్నది. ధ్యానంలో నేను రెండు జ్యోతులను ప్రక్కప్రక్కనే వెలుగుతూ ఉండటం చూస్తున్నాను. రెండూ కలవడం లేదు. అంత దగ్గరగా ఉన్నా రెండూ వేర్వేరుగానే కనిపిస్తున్నాయి. శివాంగినీ ఈ భౌతిక శరీరాన్ని వదిలివేసి నా నుండి వెళ్ళిపోతుందని నాకు అర్థమైంది. శివాంగినీ నన్ను దేవునిలో కలసిపోవాలనే గట్టి సంకల్పాన్ని పెంచుకొమ్మని ఈ ప్రపంచాన్ని వదిలివేయమని చెప్పింది.

ధ్యానంలో నాకు 'All alone..... gyani' అని వినిపించింది. ('అంతా ఒంటరిగా..జ్ఞానీ...') ఇంటికి వచ్చి శివాంగినీకి నేను ఆ విషయం చెప్పగా పై విషయాలను శివాంగినీ నాతో చెప్పింది. తనకు ఇక ఏ మాత్రం జీవించాలన్న ఆసక్తి లేదని చెప్పింది.

ఫిబ్రవరి 28, 2004 శుక్రవారం: 'x' గురించి బాబా ఇలా అంటున్నారు 'రాక్షసప్రవృత్తి'.

## గుణాలను ఉపయోగించి ఉద్ధరిస్తా

'నిన్ను ఆమె (x) భజనకు ఎందుకు వచ్చింది బాబా?' అని అడిగింది.

'నిన్ను ఉద్ధరించడానికి' అన్నారు.

పై అనుభవం వ్రాయడానికి కారణం దైవ మార్గంలో ప్రయాణించే వాళ్ళలో సైతం అల్పస్థాయి లక్షణాలుంటాయని, భగవంతుడు వాళ్ళ గుణాలను ఇతరులకు చూపించి మంచి మార్గంలో నడిచేలా చేయడానికి వాళ్ళను ఉపయోగిస్తాడని తెలియచేయడానికి వ్రాస్తున్నాం.

## ఈశ్వరలింగం

మార్చి 1, 2004 సోమవారం: ధ్యానానికి ముందు పూజా మందిరంలో బాబా చేతిలో లింగాన్ని పట్టుకొని ఉన్నాడు. లింగం 'ఇటు రా' అని పిలిచింది. ధ్యానంలో లింగం నలుపు, పచ్చ వర్ణంలో కనిపిస్తుంది. గాలిలో లింగం వేలాడుతూ కనిపిస్తున్నది.

'లింగం' అనగా రూపం లేని దేవుడు' అని అర్థం.

బాబాను ఆమె రూపం లేని బ్రహ్మాన్ గా చూడటం ముఖ్యం అని తెలియుచున్నది.

## అలాంటి విశ్వాసంతోనే ఎల్లప్పుడూ జీవించాలి

మార్చి 3, 2004 బుధవారం: శివాంగినీ బాబాలో లీనమవుతున్నట్లు సూచన.

ఈరోజు ఉదయం షవర్ తీసుకుంటుండగా బాబాతో చాలాసేపు మాట్లాడింది. సందేశాలను స్పష్టంగా ఎలా అర్థం చేసుకోవాలో బాబా గైడెన్స్ ఇచ్చారు.

మేం పుట్టపర్తిలో ఉన్నప్పుడు ఒకరోజు జ్ఞానీ టీ త్రాగుతున్నాడు. తరువాత మేం T&Jను కలవాలనుకున్నాం. టీ ఒలికి షర్ట్ మీద పూర్తిగా పడింది.

T&Jను కలవడానికి వెళ్తుండగా ఇలా జరిగింది. ఇక ఇలా ఎలా వెళ్ళాలి? బహుశా వాళ్ళను కలవాల్సిన అవసరం లేదని బాబా ఇలా చేశారేమో! అనుకొని ఎందుకిలా జరిగిందని కూడా మేం బాబాను అడగలేదు. కలవాలా కలవవద్దా? అని కూడా బాబాను అడగాలనుకోలేదు. సింపుల్ గా వాళ్ళను కలవాల్సిన అవసరం లేనట్లుంది. అందుకే బాబా ఇలా చేశారని అర్థం చేసుకొని ఊరకుండిపోయినాం. ఏం జరిగిందో ఆ జరిగిన అనుభవాలను వ్రాయడమే డ్యూటీ అనుకొని తదుపరి ఈ విషయంపై మేం వివరణలు అడగలేదు. బాబా ఈరోజు షవర్ లో ఆ విషయాన్ని గుర్తుచేశారు. ఆరోజు ఎలా పూర్తి విశ్వాసంతో ప్రవర్తించారో అలాంటి విశ్వాసంతోనే ఎల్లప్పుడూ ప్రవర్తించాలని సూచించారు.

గురువారం రోజుల్లో భజనలు, ఆదివారం రోజుల్లో క్లాసులు ఆపి కేవలం అనుభవవాలు వ్రాస్తూ ఉండమని చెప్పారు.

ఈరోజు శివాంగినీ గతంలో బాబా తనతో ఏమన్నారో గుర్తుతెచ్చుకున్నది. (See you in August) అన్నారు. అనగా ఆగస్టులో కలుద్దాం (ఆగస్టులో నిన్ను చూస్తాను/కలుసుకుంటాను). అప్పుడు ఆ సమయంలో ఆమె ఇతరుల ఇంట్లలో పూజలు, వ్రతాలు చేయాలని సంకల్పించుకున్నది. వాటిని ఇప్పుడు చేయాల్సిన అవసరం లేదా అని అడిగింది.

‘నీవు ఆ సమయంలో ప్రయాణం చేస్తుంటావని నేను సంకల్పించానని చెప్పాను కదా!’ అన్నారు. బాబా ఇంకా అన్నారు “I did not tell you ‘R’ being xxx and G being yyy just to hook them on the spiritual path. It is the truth. I revealed that information to you”

### అద్భుత ధ్యాన అనుభవం

బాబా తెల్లని రోబ్ లో చాలా సూక్ష్మంగా కనిపిస్తున్నారు. బాబా అన్నారు ‘నా చేయి పట్టుకో’ బాబా చేయి కనిపించలేదు. కాని శివాంగినీ తను కుడిచేయితో బాబా ఎడమ చేతిని పట్టుకున్నట్లు కనిపించింది. వెంటనే బాబా శరీరం అంతా గుండ్రటి కాంతి వలయంగా మారి సుడులు తిరుగుతున్నది. శివాంగినీ కుడిచేతి సాగిపోయి

పొడవుగా మారి ఆమె శరీరం కూడా కాంతి తీగగా మారి బాబా కాంతివలయంలోకి దూసుకుపోయింది. చివరికి కాంతివలయం ఒకటై మాయమైనది.

## బొమ్మలను ఆడిస్తూ... బోధిస్తూ

మార్చి 5, 2004 శుక్రవారం: శివాంగినీకి ధ్యానంలో 'అంతిమ కాలం' అని వినిపించింది. (మార్చి 9న బాబా దీని వివరణ ఇచ్చారు). దేవీదానం.

9 గంటలకు 'వి', 'ఎస్' మరియు 'ఎస్' భార్య, వాళ్ళతో కలిసి ఒక పూజా కార్యక్రమం చేసేది ఉంది. మిస్టర్ ఎస్, మిసెస్ ఎస్ లేకుండా పూజ ఎలా చేయాలి అని శివాంగినీ విచారంగా ఉంది. వాళ్ళ దగ్గర ఒకవేళ స్పీకర్ ఫోన్ ఉంటే వాళ్ళకు కాల్ చేసి బాబా సందేశాలను వాళ్ళకు వినిపించి ఉండేదాన్ని కదా! అనుకున్నది.

అప్పుడు బాబా అన్నారు “Temptation ఆపుకో”

“ఇది టెంప్టేషనా?” అన్నది శివాంగినీ.

‘అవును’ అన్నారు బాబా. (ఆలోచన లేకుండా, తెలివిలేకుండా ఒక పనిని చేయబూనితే దాన్ని టెంప్టేషన్ అంటారు. మనసు ఎటు లాగితే అటు వెళ్ళి అది చేయాలనుకుంటే అది టెంప్టేషన్ అవుతుంది. ఉద్రేకానికి లోనుకావడం)

శివాంగినీ నేను మాట్లాడుకుంటూ ఉన్నాం. అప్పుడు ఆమె అన్నది ‘మనకు xxx ఉందని మనకు తెలియదు. వాటిని ఎప్పుడు ఉపయోగించాలో కూడా తెలియదు. మనం జస్ట్ బొమ్మలం. కీలు బొమ్మలం’ అన్నది. అందుకు నేను ‘అవి తెలియనంత మాత్రాన మనం కీలు బొమ్మలం కాదు. జస్ట్ దాని నుండి దైవత్వం ఎలా పనిచేస్తుందో తెలుసుకోవాలని అర్థం చేసుకోవాలి’ అని అన్నాను.

అప్పుడు బాబా అన్నారు “సూర్యుడు ఉదయించగానే చీకటి తొలగిపోతుంది. వెలుతురు నిండుకుంటుంది. అంతే కాని కొత్తగా ఏమీ, ఏదీ సృష్టించబడలేదు కదా! చీకటిపోయింది అన్నా వెలుతురు నిండుకుంది అన్నా ఒకటే కదా! అలాగే బ్రహ్మనుభూతి అనేది చీకటిని తొలగించి ప్రజ్ఞాతెలివి తేటలను ఆత్మను ప్రకాశింపచేస్తుంది.

## అంత్యకాలంలో కోర్కెలుండకూడదు

తరువాత మేం వ్రాయబోయే మరో బుక్ గురించి బాబా ఎలా వ్రాయాలో ఏం వ్రాయాలో గైడెన్స్ ఇచ్చారు. “Now you are on the roll” నీవు ఫాస్ట్ గా చేయగలవు. ఉద్రేకాలన్నిటిని ఆపివేయి. మార్గమధ్యంలో ఏ కోర్కెలను రానీయవద్దు. అంతిమ కాలం అన్నారు బాబా.











## బాబా కా జంతర్ మంతర్

మార్చి 18, 2004 గురువారం: కలలో ఒక హాలులో చాలామంది కూర్చొని ఉన్నారు. ఆ హాలులో కొన్ని వస్తువులు చిందరవందరగా పడివున్నాయి. అప్పుడే అమ్మాచీ వచ్చింది. శివాంగినీ ఆమెను ఆహ్వానించింది. అమ్మాచీ అందరి మధ్యలో ఒక దగ్గర కూర్చుంది. శివాంగినీ ఆ వస్తువులను ఏరివేయించింది. వచ్చి అమ్మాచీకి దగ్గరగా క్లోజ్ గా కూర్చుంది.

శివాంగినీ మెడలో ఉన్న ఒక బంగారు చైన్ లాకెట్ ను చూసి అమ్మాచీ 'బాబా కా జంతర్ మంతర్, ఎవరిచ్చారు నీకిది? తీసిపారేయ్ అన్నది'.

శివాంగినీ ఆ చైన్ ను లాకెట్ తో సహా తీసిపారేసింది. జ్ఞానీ దాన్ని చూస్తూ ఉన్నాడు.

మా అమ్మ నాకు ఆ గోల్డ్ చైన్ ఇచ్చింది' అని చెప్తూ ఉంది.

'ఇప్పుడు తీసిపారేశాను' అన్నది.

అమ్మాచీ దగ్గరకు వచ్చి 'నీవు నీ ప్రయాణంలో ఉన్నావు కాబట్టి రావాల్సి వచ్చింది' అని అన్నది.

గోల్డ్ చైన్ వాళ్ళ అమ్మ ఇచ్చింది అంటే సత్వ గుణాలను శివాంగినీకి వాళ్ళ అమ్మ నేర్పిందని ఇక ఇది చివరి స్టేజిలో ఆ గుణాన్ని కూడా దాటి గుణాతీత కావాలని అర్థం. బాబా శివాంగినీకి ఇచ్చిన శక్తులను అమ్మాచీ 'జంతర్ మంతర్' అన్నది. అవి ఇక అవసరం లేదని అర్థం. సీన్ మారింది అమ్మాచీ మళ్ళీ వచ్చి 'నీవు ఈ ఆధ్యాత్మిక ప్రయాణం చేస్తున్నావు. కాబట్టి టెస్ట్ చేశాను అన్నది.

మళ్ళీ సీన్ మారింది. మా ఇంట్లో ఇద్దరు స్త్రీలు, ఒక పిల్లవాడు ప్రవేశించి ఇల్లు చూస్తున్నారు. నేను శివాంగినీ అప్పుడే ఇంట్లోకి ప్రవేశించాం. వాళ్ళు ఇల్లు బాగుందని, మేం చాలా ధనవంతులం అని మెచ్చుకుంటున్నారు. వాళ్ళు అలా భావించడం శివాంగినీకి ఆశ్చర్యం కలిగింది. వచ్చిన అందరూ ఇల్లు బాగుందని మెచ్చుకుంటున్నారు.

మార్చి 20, 2004 శనివారం: నాన్ డాబ్, 'ఎస్' 'ఇదో కొత్త తాళం చెవి'. 'నీవు నా వరకు వచ్చేశావు'. 'నీవు నీ దగ్గరున్న రత్నాన్ని గుర్తించావు. నీ దగ్గర మణిహారం ఉంది. మనమేం తినబోతున్నాం?' అన్నారు బాబా.

'మీరు తినాలనుకుంటున్నారా? మీరు నన్ను మానసికంగా మాటలలో పెట్టాలనుకుంటున్నారు. ఎందుకు? అని అడిగింది.

'ఆ స్థితిలోనే ఉండు. అన్ని జాగ్రత్తలు నేను చూసుకుంటాను' అన్నారు బాబా.

## మ్రగుణాల ఆటలో టెక్నిక్, విచక్షణ ఉండాలి, తెలివిగా ప్రవర్తించాలి

మార్చి 27, 2004: ఉదయం మాకు ఎంబ నుండి వచ్చిన ఒక లెటర్ (అందులో ఒక వికారమైన చిత్రం ఉంది) మరియు రాత్రి మాట్లాడుకున్న విషయాలపై చర్చిస్తున్నాం. ఎంబ లెటర్లో ఉన్న చిత్రాన్ని ఎలా అర్థం చేసుకోవాలని, మేం ప్రయత్నిస్తుండగా బాబా మంచి, చెడుల గురించి మాకు ఈ క్రింది గైడెన్స్ ఇచ్చారు.

“మంచీ..., చెడు.... అప్పుడూ ఉండింది. ఇప్పుడూ ఉంది. సృష్టి ప్రారంభంలో మంచీ... చెడు... రెండూ ఉన్నాయి. మూడు గుణాలు ఉన్నాయి. తమస్సు, రజస్సు, సత్త్వ, ఆత్మకు సరియైన దానిని ఎన్నుకునే ప్రజ్ఞ తెలివితేటలు ఇవ్వబడినవి. ఎప్పుడైనా ఈ మూడు గుణాలలో తేడావస్తే (ఎక్కువ, తక్కువ) అక్కడ చెడు తయారవుతుంది. శివాంగినీ విషయంలోనైతే ఆమెకు వాస్తవం తెలుసుకునే జ్ఞానం ఉంది. ఈ జ్ఞానాన్ని హరించివేయడానికి పరిస్థితులు ఎప్పుడూ రెడీగా ఉంటాయి. జరిగే ప్రతీ సంఘటన దేవుని సంకల్పమే కదా అని తలుపులు తెరిచి జరిగే ప్రతీ సంఘటన దేవుని సంకల్పమే కదా అని తలుపులు తెరిచి జరిగే సంఘటనలను జరుగనిస్తూ చూస్తూ కూర్చోలేదు. జరిగే చెడును పారద్రోలడానికి నీవు నీ విచక్షణను ఉపయోగించాలి. అప్పుడు దేవుడు ఏదో ఒక నిర్ణయం, ఫలితం ఇస్తాడు. కాని విచక్షణను ఉపయోగించకపోతే చెడు తీవ్ర ప్రభావాన్ని నీపై చూపుతుంది. అలా అని చెడుపట్ల ద్వేషం ప్రదర్శించడం కానీ, ద్వేషం కల్గి ఉండటం కానీ చేయకుండా కేవలం చెడు నుండి దూరంగా ఉండే ప్రయత్నం చేయాలి. **MO** విషయానికి వస్తే, **MO** కు నీ నుండి మంచే వస్తుంది అని తెలుసు కాబట్టి ఆమె నీ దగ్గరకు వస్తుంది. నీ నుండి వచ్చే మంచి అంతా దేవుడి నుండి వచ్చే మంచే అని ఆమెకు తెలుసు. ఆమెవల్ల శివాంగినీకి హాని లేదు... మంచీ లేదు.

వివిధ రకాల పరిస్థితులలో వేర్వేరు మానసిక స్థితులు, గుణాలు కలిగిన మనుషులతో వ్యవహరించేటప్పుడు లాజిక్ ఉపయోగించడం ద్వారా అందరిలో కలిసి ఏకత్వాన్ని చూస్తూ ఉంటూ మెలగడం గురించి చెప్పాడు.

మనసుపై ఆధారపడి, లాజిక్ ఉపయోగించి నిర్ణయాలు చేయాల్సిన అవసరం లేకుండా శివాంగినీకి **golden intellect** ఉందని, మనసుల్ని అర్థం చేసుకొనే కెపాసిటీ అంచనావేసి తెలివితేటలున్నాయని దాని నుండి జరుగబోయే చెడును దూరంగా ఉంచగల ప్రజ్ఞా తెలివితేటలున్నాయని బాబా చెప్పారు.

సాయంత్రం మేం స్నాక్స్ తింటుంటే స్వామి ఇలా అంటున్నారు “నీకు తెలివితేటలను ఇస్తున్నాను. నీవు పదిమందిలోకి వెళ్ళినపుడు వాళ్ళు సాధారణంగా ఎవరినుండైనా హృదయాన్ని (మంచితనాన్ని), మృదుభాషణ, ప్రేమ, సౌమ్యత) కోరుకుంటారు. కాని ఎప్పుడూ హృదయమే అంత ప్రభావవంతంగా ఉండదు. అందుకు నీకు ప్రజ్ఞ, తెలివితేటలు కావాలి”.

బాబా అన్నారు ‘S’ గురించి మీకు తెలిసినదంతా సత్యము. సత్యము పునాది వంటిది. ధర్మము దానిపై నిర్మించే నిర్మాణము వంటిది.

‘బాబా, నేను వినే ప్రతీది నిజమయ్యేలా చేయండి.’

“సరియైన టైం వచ్చినపుడు నేను తలుపులు ఎప్పుడూ తెరిచే ఉంచుతానని చెప్పలేదా?”

నీకొక ఫ్రెండ్ ఉన్నాడు. నీకోసం అతను ఎప్పుడూ అక్కడే ఉంటాడు. (ఆ ఫ్రెండ్ ‘ఎస్’ అని శివాంగిని చెప్పింది.) అతనికి అర్థం కాకపోయినా సరే అతను తిరిగి వెనక్కి వచ్చేశాడు. కాని అతను అంతా చూశాడు. అతను చివరి దశలో ఉన్నాడు. అతన్ని రక్షించాలనే ప్రయత్నం చేయకు. అతను బాగానే ఉంటాడని గుర్తుంచుకో. కళ్యాణీ... అతనొక గొప్ప ఆత్మ. అతను నీకెల్లప్పటికీ అన్నయ్యనే.

బాబా,.... అతను ‘7’ ఏండ్లు బ్రతుకుతాడని నేనన్నాను. ఇంకా ఏడేండ్లు కాలేదు కదా!

“M వాళ్ళ అమ్మ ఇంకా నాలుగేండ్లు బ్రతుకుతుందని నీవన్నావు. కాని ఆమె ఒక సంవత్సరమే బ్రతికింది.”

“నీవు ఏదైనా చెప్పినపుడు దాన్ని లైట్ గా తీసుకో”

“క్షమించండి బాబా”.

## జానీ దేవుడు

సాయంత్రం మేం స్నాక్స్ తింటుంటే స్వామి అంటున్నారు “తినండి... తాగండి... సంతోషంగా ఉండండి. అంతిమకాలం దగ్గరకి వచ్చింది.”

“ఎవరి అంతిమకాలం స్వామీ?”

“నీదే!!!!.... నీవే కదా నా దగ్గరకు రావాలనుకున్నావు” జస్ట్ సంతోషంగా ఉండు. నేను నీతో మాట్లాడుతున్న విషయం నీకు తెలియదా? మీరు నాకు ఎంతో ఇష్టం ప్రിയమైనవారు.”

“మేం అంటే మీకు ఇష్టమా స్వామీ...?”

“చాలా... చాలా... ప్రിയమైనవాళ్ళు”

“నాకు నచ్చిన దానివి అని నేను నీకు చెప్పలేదా!?”

“You are my best” అన్నారు. (ఒకరోజు కలలో కనిపించిన ‘You are my best’ అన్న బ్యానర్ ను గుర్తుకు తెచ్చారు)

‘అతనికి సేవచేయి. (జ్ఞానీ). అది నీ ధర్మము.

‘బాబా, నాకు ధర్మం నుండి మినహాయింపునిచ్చారు కదా!’



టీ తర్వాత మేం అనుభవాలను వ్రాద్దామని కిచెన్ నుండి కంప్యూటర్ రూంకు వచ్చాము. ‘అతను నీకు హెల్ప్ చేసేలోపు నీవే ఓ పది పేజీలు వ్రాయాలి’ అన్నారు బాబా.

శివాంగినీ కంప్యూటర్ను, చైర్ను దగ్గరకు లాగి కూర్చొని దీర్ఘంగా శ్వాస తీసుకుంది.

‘ఓకే... ఓకే.. ఛార్జ్...’ అన్నారు బాబా. అనగానే తీసుకొన్న గాలి అమాంతం బయటకు గుప్ మని వదిలేసి గట్టిగా నవ్వింది.

స్వామి అన్నారు “6 నుండి 10 అధ్యాయాలు పూర్తిగా సారాంశము కలవి. వాటిపై వర్క్ ఔట్ చేయండి”.

‘సరే... దేనితో స్టార్ట్ చేయాలి.’ అన్నది శివాంగిని.

బాబా “స్త్రీ ధర్మంతో స్టార్ట్ చేయి. నేను చెప్పే స్త్రీ ధర్మం. నిర్వచనం నీకు నచ్చవులే... నీ సొంత ధర్మం ఏదైనా వ్రాయి.”

మళ్ళీ నవ్వుకుండా ఉండలేకపోయాం. (నిన్న బాబాతో మాట్లాడినపుడు ‘కుటుంబ యజమాని ధర్మం అనే చోట ‘అతడు’ ఉన్నందుకు శివాంగినీ ‘ఈ రోజుల్లో ఆ బాధ్యతలో స్త్రీలు కూడా ఉన్నారు కాబట్టి ‘అతడు’ బదులు ‘వాళ్ళు’ అని ఉంటే బాగుంటుంది అన్నది. ఆ రెఫరెన్స్ కు బాబా ఆ విధంగా చమత్కరించారు)

**మార్చి 30, 2004 మంగళవారం:** ఈరోజు శ్రీరామనవమి ‘ధర్మము’ పై మేము వ్రాసిన బుక్ 50% పూర్తికావచ్చింది. ఆ బుక్ ను ఈరోజు మేం దేవునికి సమర్పించాలనుకున్నాం. ఆ సందర్భంలో బాబా

‘నేనెప్పుడో మీ సమర్పణను స్వీకరించాను’ అన్నారు.

వెంటనే శివాంగినీకి బాబా రామున్ని గురించి చెప్పిన విషయం గుర్తుకొచ్చింది.

‘రాముడే ధర్మము’ (రాముడు అనగా ధర్మము) ఆ వాక్యం చివర ఇలా ఉంది ‘నీవు మంచిగా మారాలనుకుంటే ఇతరులలో మంచిని పెంచు.

బాబా ఈ సందర్భంగా రెండు ఉదాహరణలను చెప్పారు. గతరాత్రి ఒక జంట మధ్య అవగాహనా లోపాలను సంబంధాలను తాను ఎలా మెరుగుపరిచింది... రెండోది రేషమ్ ను శ్రీరామనవమి సందర్భంగా నామస్మరణ చేయమని చెప్పిన విషయం. ‘జ్ఞానీ చేస్తున్న సేవను (బుక్ టైప్ చేయడం) తాను స్వీకరించినట్లు చెప్పారు.

### జన్మనిలువ - జాగ్రత్త

**ఏప్రిల్ 1, 2004:** స్వామి అన్నారు ‘శరీరము ఉన్నంత వరకు ధర్మము ఆచరించవలసిందే. దేవునితో సంబంధం పెట్టుకోవాలి. జన్మ వృథా కానీయరాదు. అతను (జ్ఞాని) చేసే సాధన కేవలం ధర్మమే. కాని ఒక

తీవ్రసాధకుడు చేసినంత ఎక్కువ చేయడం లేదు. ఒకవేళ అతను జన్మ వృథా చేస్తే మరో 17 జన్మలు తీసుకోవలసి ఉంటుంది.

‘స్వామీ, ప్రతి ఒక్కరూ పూల్స్ అనిపిస్తున్నారు. ఈ ఫీలింగ్ తో నేనేం చేయాలి?’

‘వాళ్ళు నాకు అలాగే కనిపిస్తారు’ అన్నారు. మేం నవ్వు ఆపుకోలేకపోయాం.

స్వామి అప్పుడు చక్కగా ఇలా అంటున్నారు “నీకు గర్వం లేనంత వరకూ....”

మేం లంచ్ తీసుకొంటూ స్వామితో మాట్లాడుతున్నాం. శివాంగినీ తింటూనే బాబాతో మాట్లాడి సడెన్ గా నవ్వింది. ఎందుకు నవ్విందో నాకు చెప్తు ఉన్నది.

‘బాబా, నేను గతంలో మార్కెటింగ్ ఫీల్డ్ లో డౌ కార్పింగ్ వద్ద స్ట్యూవార్డ్ షిప్ జాబ్ చేస్తున్నప్పుడు కూడా మీరు మా గురించి ఇప్పటి లాగే పట్టించుకొని మా గురించి జాగ్రత్త వహించారా?’ అన్నది.

స్వామి అన్నారు “**Yes, he was the one controlling it like the way he is doing it now < he is managing and bringing in correction in all**”. (“అవును, ఇప్పుడు కంట్రోల్ చేస్తున్నట్లే అప్పుడూ చేశాడు. అతనే మ్యానేజ్ చేస్తున్నాడు అన్నిటిని సరిచేస్తున్నాడు”)

శివాంగినీ అడిగింది “మరి అప్పటికీ ఇప్పటికీ ఏంటి తేడా?”

స్వామి అంటున్నారు “**No difference except now you have joined the management team**” (“ఏం తేడా లేదు. నీవు మ్యానేజ్ మెంట్ టీంలో చేరడం తప్ప”)

బాబా మాట్లాడిన తీరుకు, ఉపయోగించిన బిజినెస్ లాంగ్వేజ్ కు నేను సంతోషంగా గట్టిగా నవ్వేశాను. ఎందుకంటే మేం ప్రతిరోజు బిజినెస్ లో అలాంటి టర్మినాలజీనే ఉపయోగిస్తుంటాం. బాబా చాలా అందంగా ఆ టర్మినాలజీ ఉపయోగించి ఆమె ఇతరులలో మంచిని పెంచుతూ దైవసేన ఎలా చేస్తున్నదో చెప్పారు.

**ఏప్రిల్-4, 2004 ఆదివారం:** ధ్యానంలో ఒక చిన్న పేపర్ పై ‘బాడ్’ అని వ్రాసి ఉంది. మరో దృశ్యంలో ఒక శవం, దానిపై తెల్లనిగుడ్డ, పుష్పాలు కనిపిస్తున్నాయి. మరో దృశ్యంలో బాబా నడుముపై భాగం నుండి ఆరెంజ్ రోబ్ లో కనిపిస్తున్నారు. బాబా ఛెస్ట్ పై ఓం గుర్తు కనిపిస్తున్నది. ఈ ఓం గుర్తులో ముందర ఏనుగు తొండంలా ఉన్న పోర్షన్ కనిపించడం లేదు.

**ఏప్రిల్-5, 2004 సోమవారం:** గతరాత్రి కలలో ఒక రూం నిండా జనం కూర్చోని ఉన్నారు. పెళ్ళినందడిగా ఉంది. వచ్చిన వాళ్ళందరికీ శివాంగినీ తిలకం దిద్దుతూ ఉంది. మరియు ఒక్కొక్కరికి ఒక్క ఎర్రని టిక్కెట్ ఇస్తూ ఉంది. (రిటర్న్ జర్నీ కోసం) అందరికీ విభూతి, చందనం, కుంకుమ, అక్షతలు పెడుతూ ఉంది. తరువాత శివాంగినీ అందరి ఆడవాళ్ళ మధ్యన కనిపిస్తున్నది. ‘నేను గిట్టెలు ఇవ్వాలనుకుంటున్నాను. ఏ బంధువుకు ఈ



ఈ కల వల్ల ఆమె ప్రజలకు దానధర్మాలు చేయాలని అర్థమైంది. ఈ కల రావడం వల్ల మేము ఎలాగూ లాస్సింగ్ వెళ్తున్నాం. కాబట్టి అలాగే ఈస్ట్ లాస్సింగ్ కు కూడా వెళ్ళి అక్కడున్న దేవాలయాన్ని దర్శించి అక్కడున్న పూజారికి ఏదైనా ఇవ్వాలి అని నిర్ణయించుకున్నాం.

మేం లాస్సింగ్ కు వాస్తవంగా వెళ్ళాలనుకున్నది. మా అమ్మాయి రేషమ్ బర్ట్ డే సందర్భంగా వాళ్ళ ఫ్రెండ్స్ ను కొంతమందిని పిలిపించి డిన్నర్ అరేంజ్ చేయాలని. కలనుండి నేర్చుకొన్న విషయంతో గుడికి వెళ్ళి అక్కడ కొన్ని దానధర్మాలు చేయాలనుకున్నాం. కేవలం ఇది తరువాతి ఆలోచననే. శివాంగినీ శోభన్, నేను ముగ్గురం రేషం అపార్ట్ మెంట్ చేరుకొని మెట్లు ఎక్కుతున్నాం.

అప్పుడు బాబా అన్నారు **Cycle is complete. Now she is new raeshum.** (సైకిల్ పూర్తయింది. ఆమె ఇప్పుడు కొత్త రేషమ్).. తలుపు తట్టి లోనికి వెళ్ళాం.

రేషం రెడీగా లేదు. తన ఫ్రెండ్ ఇంకా రాలేదని ఎదురుచూస్తున్నది. ఇంకా మాకు టైం ఉంది కాబట్టి మేం ముగ్గురం అంతలోపు గుడికి వెళ్ళి రావచ్చు కదా అని గుడికి వెళ్ళాం. గుళ్ళీ మంది చాలా తక్కువగా ఉన్నారు. ప్రశాంతంగా కూర్చొని పూజారితో మాట్లాడుతున్నాం. శివరాత్రి మొక్కుబడిని ఎలా చేయాలి ఏం ఇస్తే బాగుంటుందని శివాంగినీ పూజారిని అడిగింది.

ఆ మొక్కుబడి పరమశివునికి సంబంధించింది కాబట్టి 'తెల్లని వస్త్రాలు ఖచ్చితంగా ఇవ్వాలని ఇక ఆపై ఏదైనా ఇవ్వవచ్చని చెప్పాడు. మాకు చాలా ఆశ్చర్యం వేసింది. మేం పుట్టపర్తిలో కొన్ని ధోవతులు, చెల్లాలు కొన్నాం అవి తెల్లవే. మరొక ఆశ్చర్యకర విషయం ఏమిటంటే శివలింగంపై కప్పి ఉంచిన వస్త్రం తెల్లగా ఉండి మేం పుట్టపర్తి నుండి తెచ్చిన జరీ అంచుతో డిట్టో అలాగే ఉంది.

వేదమంత్రాలతో పూజలు చేయించాం. ఆ శివరాత్రి సాంప్రదాయాన్ని పూజారి ఉద్యాపనం అని చెప్పాడు.

పరిస్థితులు ఇలా కలసి రావడం చాలా చిన్న విషయంగా తోయవచ్చు. జాగ్రత్తగా వాటిని పరిశీలిస్తే మనం వేసే ఎంత చిన్న స్టైప్ అయినా నిర్ణయం అయినా మన మనసు మరియు తెలివితేటల నిర్ణయంతో చేశామనకుంటాం. కాని ప్రతీపనిని దైవమే నిర్ణయిస్తుందని తెలుసుకోం. నిర్ణయాలు చేసింది మేమే అనుకున్నాం. కాని మేము కేవలం బొమ్మలుగా వ్యవహరించాం. మాతో మా అబ్బాయి శోభన్ గుడికి వచ్చి పూజలు చేయడం, అందులో పాల్గొనడం కూడా అనుకోకుండా కలిసి వచ్చిందే; ఎందుకంటే అతను కాలేజీకు వెళ్ళేలోగా అతనితో గుడిలో ఒక పూజ చేయించాలి అని శివాంగినీ అనుకున్నది. తను అక్కతో వాస్తవంగా రూంలోనే ఉండిపోయాడు. కాని మాతోపాటు వచ్చి పూజలలో పాల్గొన్నాడు. ఇవి అన్ని అలా 'అతని' సంకల్పంతో జరిగిపోయాయి. **Who knows how the divine leads.!**

సాధారణంగా శివరాత్రి తర్వాత మేం చేసే దానధర్మాల కార్యక్రమం యొక్క సార్థక్యం ఏమిటో మాకు తెలియదు కానీ, నిన్ను, దాదాపు రెండేండ్ల తర్వాత శివాంగినీ రెస్టారెంట్ లో దొరికే పుడ్, తినడానికి అనుమతి



లభించింది. అందులో ఉల్లిగడ్డ, వెల్లుల్లి ఉంది. ఈ సంవత్సరం శివరాత్రికి ప్రసాదంగా తెచ్చిన ఆపిల్స్‌ను ప్రతిరోజూ తింటూ ఉన్నాం. అనుకోకుండా; చివరగా మిగిలిన రెండు ఆపిల్స్ నిన్ననే పూర్తిచేశాం. ఇదెలా ఉందంటే ఆ మిగిలిన రెండు ఆపిల్స్‌ను మేం కరెక్టుగా ఉద్యాపనం సమయానికి పూర్తి చేయడానికి సంబంధం ఉందనిపించింది.

## ధ్యానానికి అంతంలేదు

ఈరోజు ఉదయం ధ్యానం ఇంతకుముందు ధ్యానాలకంటే భిన్నంగా ఉంది. ధ్యానంలో హృదయం లోపలికి లోతుగా వెళ్ళింది. బాహ్యంలోకి దూరంగా వెళ్ళలేదు. ఆమె కొన్ని పదాలను విన్నది.

‘జ్ఞానమయి. అజ్ఞానమయి’. కాని విన్నది జ్ఞానమయి, విజ్ఞానమయినా ‘జ్ఞానమయి, అజ్ఞానమయినా అని అన్నది. కాని అది జ్ఞానమయి, అజ్ఞానమయి’ అని మాత్రం అన్నది.

ఆమె ఇలా అనుకొన్నది ‘Oh that is not so good’ తర్వాత చక్రవర్తి, కిల్‌మిల్ (లేదా కిల్‌మిల్) అని విన్నది. ‘కిల్‌మిల్’ అనగా అర్థం ఏమిటి అని అడిగింది కాని జవాబు రాలేదు.

తరువాత ఊచలతో ఉన్నగేటు కనిపించింది. గేటుకు తాళం వేసి ఉంది. ఆ గేటు వైపే శివాంగినీ చూస్తూ ఉంది. గేట్‌లాక్ ఊడిపోయింది. గేట్ తెరుచుకుంది. గేటు ఒక అడుగు వెడల్పు తెరుచుకుంది. శివాంగినీకి ‘కమ్ ఇన్’ అని వినిపించింది. లోనికి వెళ్ళింది.

బాబా ‘ఇప్పుడు ఆనందమయకోశాన్ని చేదించి వస్తున్నావు’ అన్నారు.

ధ్యానం అయిపోయిన తర్వాత కళ్ళుమూసుకొనే ఉన్నది. ధ్యానాంతర ప్రార్థనలు చేసింది. తల ఎత్తి మళ్ళీ ధ్యానం ప్రారంభించింది. కళ్ళు తెరవలేదు.

బాబా ‘ధ్యానానికి అంతం లేదు’ అన్నారు.

జీవితం ఎలా కొనసాగుతుందో అలాగే ధ్యానం కూడా అనంతమయి అసీ అంతము లేదని అర్థం చేసుకున్నది. ఈరోజు శివాంగినీ కృష్ణుని బొమ్మవైపు చూస్తున్నది.

స్వామి ‘నీవు నా వెలుగు నీవే నా ఆభరణం’ అన్నారు.

## ఇలాంటి గురువు దొరకడం ఎంతో అదృష్టం

మే 23, 2004 ఆదివారం: నిన్న స్వామి శివాంగినీతో అన్నారు ‘నీవు అమృతవు’. ఎవరు నిన్ను చూసినా నీవు వారికి దేవునిలా కనిపిస్తావు. వారికి దేవుడు గుర్తుకొస్తాడు. ఇది అన్ని మతాల వారికి వర్తిస్తుంది. స్వామి శివాంగినీకి ఒక మంత్రం ఇచ్చారు. ‘ఈ మంత్రాన్ని 21 రోజులు జపించు. నేను నీతో చేయించాలనుకున్న పనులన్నీ నీవు నెరవేర్చగలవు’.



‘ఇక నేను మిమ్మల్ని కలవకపోవచ్చు. శివాంగినీతో మాట్లాడాలనుకుంటే ఇక ఫోన్ చేస్తాను అన్నది.’

‘శివాంగిని మీకు ఫోన్లో కూడా దొరకకపోవచ్చు’ అన్నాను.

రాత్రి స్వామి అన్నారు ‘కళ్యాణీ... యుగ యుగాలకు నాతో ఉండు. ఇదే నీకు ఆశీర్వాదం వరం. ఏ పనికోసం నీవు సృష్టించబడినావో..., ఆ పనిలో నీకు నా శక్తిని అందిస్తాను.

నారాయణీ..., ఈరోజు నీకిదే ఆశీర్వాదం. అతను అభివృద్ధి చెందాడు. అతను వర్ధిల్లనీ... నా ఆశయానికి అతను చేయూతనిస్తున్నాడు’ అన్నాడు.

నేను ‘రామ’ అవతారంలో, కృష్ణ అవతారంలో స్వామి అవతార లక్ష్యానికి తేడా ఉందని అన్నాను.

నేనలా అంటుండగా స్వామి అన్నారు ‘నా’ లక్ష్యం అన్నారు.

తర్వాత బాబా అబద్ధాలు చెప్పకపోవడం యొక్క ప్రాముఖ్యతను వివరించారు. కాని సమాచారం రికార్డు కాలేదు.

శివాంగినీ ఆగస్టా, జ్యూర్జియాలో ప్రవచనం చేసేది ఉంది. అక్కడికి వెళ్ళాలంటే కారులో చాలా లాంగ్ జర్నీ. ఎలా అని ఆలోచిస్తున్నాం.

అప్పుడు స్వామి అన్నారు ‘విమానంలో వెళ్ళు!’ ఏం, సరిపోయినంత డబ్బు లేదా?’

నేను కాస్త గట్టిగా ‘నమో... నమో.... బాబా... మీరు మాకు సరిపోయిన దానికన్నా ఎక్కువే ఇచ్చారు’ అన్నాను.

బాబా శివాంగినీతో ‘ప్రవక్తలు ఇప్పటివరకు పేదరికం అనుభవించారు. మిమ్మల్ని నేను రిచ్ (ధనిక) ప్రవక్తలుగా ఉంచదలిచాను’ అన్నారు.

**జూన్-14, 2004 సోమవారం:** దాదాపు పదిరోజుల క్రితం అనుకుంటా. శివాంగినీ బాగా అలసిపోయింది. రెస్ట్ తీసుకుందామని పడుకున్నది. నిద్రరాలేదు. జస్ట్ కళ్ళు మూసుకొని ఉన్నది. హృదయంలో ఒక కాంతి మిణుకుమిణుకు మంటూ ఉన్నది. అది రాను రాను పెద్దగా మారి ఆరెంజ్ కలర్లో బాబా ఆకారంగా ఔట్లైన్ ఏర్పడింది. కాని బాబా అటు తిరిగి ఉన్నారు. మెల్లగా తల శరీరం ఇటువైపు తిరిగింది. మామూలుగా బాబా కనిపించే రీతిలో తల వెంట్రుకలు.. అలా కనిపించలేదు. ముఖంలో రూపురేఖలు లేవు. కనిపించింది. అయినా ఏం భయపడలేదు.

మే 20 రోజు ఉదయం ప్రార్థన చేస్తుంటే ఒక మంత్రం తన మనసులో మెదిలింది.

అప్పుడే బాబా అన్నారు ‘ఈ మంత్రాన్ని నీవు 21 రోజులు నిరంతరం వరుసగా జపిస్తే నా సేవ చేయడానికి సరిపోయిన శక్తి నీకు లభిస్తుంది’ ఆ మంత్రంలో అవతారాల పేర్లు మరియు సాయి అవతారం పేరు కూడా ఉ

ంది. 21 రోజులు వరుసగా ఆ మంత్రాన్ని జపించిన తరువాత నిన్న సాయంత్రం సాయిగాయత్రి చేసింది “ప్రేమాత్మనాయ విద్మహే హిరణ్య గర్భాయధీమహి తన్న: సత్య ప్రచోదయాత్”

పైన వచ్చిన కల/దృశ్యం, ఈరోజుటి మంత్రం కలిసి ఆమెరూపం, నామం అవధులు దాటి హృదయంలో ఆధ్యాత్మిక అనుభూతిని పొందుతున్నది.

## మంత్రశక్తి

గతరాత్రి వచ్చిన కలకు ఈ మధ్య జరిగిన సంఘటనలకు సంబంధం ఉందనుకుంటా. ఆమె కలలో సముద్రపు తీరంలో ఒక పెద్ద ఓడవంటి వాహనంలో నిల్చుని నిశ్చలంగా ఉన్న నీటిని చూస్తూ కూర్చున్నది. అలా ఆమె చూస్తుండగా చాలామంది సముద్రంలో నుండి శివాంగినీ వైపు నడుచుకుంటూ వస్తున్నారు. వాళ్ళంతా ఈ ఓడలో ఎక్కి తలదాచుకుందామని పరుగెత్తుకుంటూ వస్తున్నారు. వాళ్ళ వెనకాలే ఒక పెద్ద అల పైకి లేచి వీళ్ళను వెంబడిస్తున్నట్లుగా ఉంది. ఆ వస్తున్న గుంపులో శివాంగినీకి తెలిసిన బంధువులున్నారు.

శివాంగినీ అన్నది ‘వినాశనం తప్పదు. నీళ్ళలోనికి పోవడంలో అర్థం లేదు. పదండి లోనికెళ్దాం’ అన్నది.

శివాంగినీ, ఇంకా మిగిలిన అందరితో కలిసి ఆ ఓడలో పైకి మెట్ల ద్వారా ఎక్కుతున్నది. అందరూ ఎక్కుతున్నారు. జరుగబోతున్న విపత్తు అతి పెద్దది అని శివాంగినీకి తెలుసు. అయినా సమస్యను ఈజీగా లైట్గా తీసుకోవడానికి జోకులు చేస్తున్నది ‘ఎక్కండి, ఎక్కండి. ఎక్సర్ సైజ్ చేయాలనుకునే వాళ్ళందరికీ ఇది మంచి అవకాశం. ఎందుకంటే జస్ట్ చివర్లో మాత్రమే ఎక్సర్ సైజ్ చేసే అవకాశం వచ్చింది’ అన్నది.

అందరూ కలిసి మెట్లెక్కుతున్నారు. మధ్య మధ్యలో కొంతమంది ఎక్కలేక జారిపడి పోతున్నారు. అలల తీవ్రతకు, అలల తాకిడికి అటూ, ఇటూ ఊగుతున్న మెట్లపై జారిపడి పోతున్నారు. శివాంగినీ పైకి ఎక్కి సీలింగ్ వరకు చేరుకున్నది. సీలింగ్ (కప్పు) పై నున్న ఇనుప కడ్డీలు పూర్తిగా కప్పబడిలేవు. నిర్మాణము అసంపూర్తిగా ఉంది. శివాంగినీ మరోసారి గట్టిగా అరిచింది.

‘వినాశనం తప్పనిసరి. అంతం అయ్యేలోపు నాకు దేవుడు కావాలి...’ అని గాలిలో చేతులు ఊపుతూ ఏదో పుస్తకం తీసి అందులో ఏదో పేజీ తెరిచింది. అందులో ఓ నల్లని ఆకారంలో కాళికామాత ఎడమచేతిలో ఓ ఆయుధం ధరించి ఉంది.

శివాంగినీ మరోసారి ‘ఈమె మృత్యుదేవత. నాకు దేవుడు కావాలి...’ అన్నది.

ఈసారి మరోపేజీ తెరిచింది. ఆ పేజీలో ఏం కనిపించిందో ఏమో పోల్చలేకపోకపోయింది. గుర్తించలేక పోయింది. కల అంతటితో ముగిసింది.

ఈరోజు ఉదయం శివాంగినీ ఓ మంత్రం ఏదో చదువుతున్నది. ఆ మంత్రం చదవమని అంతరంగంలో నుండి ఆమెకు సూచన వచ్చింది.

‘ఆ మంత్రం సృష్టికి లయానికి సంబంధించింది. నీకు గతరాత్రి వచ్చిన కల ఈ మంత్రం యొక్క లయస్థితియే’ అన్నారు బాబా.

సాయంత్రం మేం వాకింగ్‌కు వెళ్తూ మాట్లాడుకుంటున్నాం. కల గురించి మాట్లాడుతూ కలలో తాను చివరికి దేవుడు కావాలని అడగటం దేవున్ని కోరుకోవడం ‘బ్రహ్మాన్’ స్థాయికి చేరుకోవడం అని, బాబా ఇంతకు ముందు చెప్పినట్లు యుగయుగాలకు తను బాబాతో (పరబ్రహ్మ)నే ఉంటుందనీ, చాలామంది వచ్చి ఓడనెక్కడం అనగా అందరూ శివాంగినీ దారిలో ప్రయాణించడానికి వస్తున్నారనీ, వాళ్ళందరికీ శివాంగినీ దారి చూపుతున్నట్లని అర్థం అని చెప్పింది.

**జూన్-26, 2004 శుక్రవారం:** ఈరోజు మా నాన్నగారి సంవత్సరీకం. ఫ్లింట్‌లో శివమందిరాన్ని దర్శించి కార్యక్రమాన్ని పూర్తిచేశాము. పూజారి ఏం వండాలో చెప్పకపోయినా, మేము ఖాజుపకోడి, పాయసం చేశాము. శ్రాద్ధకర్మ పూర్తి చేశాము. అప్పుడు శ్రీరామచంద్రుని విగ్రహం శివాంగినీతో

‘అతి ప్రసన్న’ అని అన్నది (చాలా సంతోషంగా ఉంది).

**జూన్-27, 2004 ఆదివారం:** ఈరోజు శివాంగినీ ఫోన్‌లో ‘జెడీ’తో మాట్లాడుతూ, దాదాపు 500 పేజీల వరకు పుస్తకాన్ని పూర్తిచేశానని చెప్పింది. అది విని నేను శివాంగినీతో అన్నాను ‘ఇక తరువాత అది కేవలం 300 పేజీలే ఉండాలి 500 కాదు, గుర్తుంచుకో’ అన్నాను.

అప్పుడు స్వామి శివాంగినీతో ‘అతనికి చెప్పు. అతని పాత్ర మరో హరిశ్చంద్రున్ని సృష్టించడం కాదు. లక్ష్యం చాలా కష్టమైనది. అది ఒక ప్రవక్తను తయారుచేయడం.’

**జూలై-8, 2004 గురువారం:** ఈరోజు ఆమెకు ముక్కులో పొగాకు వాసన వచ్చింది. అలాంటి వాసన బహుశా తాను వేసుకున్న వస్త్రాల వల్లనా అని వస్త్రం వాసన చూస్తే నార్మల్‌గానే ఉంది. గత కొన్ని నెలలుగా ఆమెకు ఈ వాసన రావడం ఆమె కాస్త అశుభంగా ఫీల్ అయింది.

ఆమెకు క్యాన్సర్ ఊపిరితిత్తుల్లోకి ప్రాకింది. అది మొట్టమొదటిసారి డిసెంబర్-13, 2004లో బయటపడింది. (శివాంగినీకి కుడివైపు చెస్ట్ ప్రక్కన క్యాన్సర్ స్టార్ట్ అయ్యి అది అలా ఒంట్లో ప్రాకింది)

**జూలై-9, 2004 శుక్రవారం:** ఈరోజు ఉదయం ఆమెకు వినిపించింది ‘చెడు ఏమాత్రం ఇక్కడకు ప్రవేశించదు.’

మధ్యాహ్నం ఓ క్యాష్‌చేస్ చదువుతూ ఉంది.

‘జీవితం ఒక ఆట. దాన్ని ఆడు’ - జాయ్ థామస్

బాబా అన్నారు ‘నిన్ను సంస్కరించడం పూర్తయింది.’

## శరీరంపై మమకారం హానాలంటే....

**జూలై-24, 2004 శనివారం:** ఈ మధ్యకాలంలో శివాంగినీకి తాను ఈ భౌతిక శరీరాన్ని ఎలా వదిలేసి వెళ్తుందో సూచించే కల వచ్చింది. శివాంగినీ సొంత మాటలలో కల:

కలలో ఒక రూం కనిపిస్తున్నది. రూం అంతా ఎర్రటి మడుగు, మడ్డితో ఉంది. అందులో ఒక ఈచ్ సైజు ఉన్న నల్లలలాగా ఉండే పురుగులు అటూ, ఇటూ తిరుగుతున్నాయి. ఆ వాతావరణం నాకు నచ్చక రూం బయటకు వచ్చేశాను. రోడ్డు మీదికి వచ్చాను. అక్కడ రోడ్డుపై ఒక రెండు చక్రాల వాహనం నిల్చుని ఉంది. ఆ వాహనంపై రెండుసీట్లు కనిపిస్తున్నాయి. ఆ వాహనం పక్కకే ఓ పెద్ద భారీ శరీరమున్న నల్లటి వ్యక్తి నన్ను భుజాలను పట్టి ఎత్తి ఆ వాహనంలో ఉంచాడు. అతని ముఖం చేస్తే ఉద్రిక్తత, ఉద్వేగానికి లోనయినట్లు కనిపిస్తున్నాడు. ఆ ఇంట్లో నుండి నన్ను కాపాడటానికి నన్ను అతడు తీసుకువెళ్తున్నట్లు నేను ఫీల్ అయ్యాను. ఆ సమయంలో నన్ను ఆ రూంలో నుండి బయటకు పంపడానికి ఆ రూంలో ఆ వాతావరణాన్ని ఏర్పాటు చేయడం జరిగిందని నాకు తోచింది.

బాబా ఆగస్టు 2004లో శివాంగినీ పుట్టపర్తి వచ్చినప్పుడు ‘ఇప్పుడు నీవు రెడీగా ఉన్నావు. వచ్చి నీకు అర్హత ఉన్నది నీవు తీసుకో’ అన్నారు బాబా.

## బాబా డ్రైవర్

**జూలై 29, 2004 గురువారం:** మొదటి కలలో శివాంగినీ కొంతమంది పిల్లలు, స్త్రీలు, పురుషులు అందరూ కలిసి ఒక బస్సులో ప్రయాణిస్తున్నారు. కాని బస్సు క్రింద ప్రయాణించడం లేదు. ఆకాశంలో ప్రయాణిస్తున్నది. సముద్రాలు, పచ్చదనం, రోడ్లు కనిపిస్తున్నాయి. కళ్ళు మూసుకొని రిలాక్స్డ్ గా కూర్చున్నది. ప్రయాణం పూర్తి అయింది. ఎన్నో ఇబ్బందుల మధ్యన మొత్తం మీద ప్రయాణం సురక్షితంగా జరిగింది అనుకున్నది.

రెండోసారి కలలో ప్రయాణం కూడా బస్సులోనే జరుగుచున్నది. బస్సు విమానంలాగా గాలిలో ఎగురుతున్నది. బస్సు నిండా పురుషులే ఉన్నారు. శివాంగినీకి బస్సులో చివరి సీటు దొరికింది. అందరికంటే వెనుక కూర్చోవలసి వచ్చింది. శివాంగినీ అక్కడ కూర్చోవడానికి ఇబ్బంది పడింది. ముందర ఎడమవైపున కూర్చొని వున్న డ్రైవర్ ను అడుగుదామని అనుకున్నది. కాని ఆ బస్సుకు డ్రైవర్ కుడివైపున కూర్చొని ఉన్నాడు.

‘ఒకవేళ ప్రయాణంలో తనకేదైనా ఇబ్బంది ఏర్పడితే ఎలా మాట్లాడాలి? అని అడిగింది.

‘ఇప్పుడేలా నీవు మాట్లాడుతున్నావో అలాగే మాట్లాడు’ అన్నాడు.

**ఆగస్టు-1, 2004 గురువారం:** గతంలో బాబా చాలాసార్లు నార్త్ వెస్ట్ ఆమె యొక్క స్థానమని చెప్పారు. ఈరోజు కూడా అదే చెప్పన్నారు.

ఉదయం నిద్రలేవగానే గోడమీద ఏదో వ్రాసి ఉండటం కనిపించింది. చూస్తే నల్లని అక్షరాలతో ఏదో సంస్కృతంలోనో, హిందోలోనో వ్రాసి ఉంది. వ్రాత మధ్యలో బాబా చిత్రపటం ఉన్నది.

పై అనుభవం మేం వ్రాస్తూ ఉన్నాం. అప్పుడు బాబా అన్నారు 'అదే నార్త్ వెస్ట్ అంటే (వాయువ్యం అనగా అదే.) శివాంగినీ నార్త్ వెస్ట్ లో పనిచేయబోతున్నట్లు బాబా గతంలో చెప్పారు.

## ఎంత నిర్ణయం!?

**ఆగస్టు-5, 2004 గురువారం:** శివాంగినీకి ఆక్సిడెంట్ జరిగిన రోజు.

సాయంత్రం 6.30 కి వాకింగ్ చేస్తున్నాం. ఒక సైక్లిస్ట్ చాలా వేగంగా వచ్చి శివాంగినీని గుద్దేశాడు. శివాంగినీ నొసలు గ్రౌండ్ కు గట్టిగా గుడ్డుకుంది. ముక్కులో ఎముకలు ఫ్రాక్చర్ అయినవి. రక్తం చాలా కారింది. ప్రక్కటెముకలు బాగా రాసుకుపోయి చర్మం తొలచుకున్నది. బలమైన గాయాలు తగిలినవి. ఎమర్జెన్సీలో జాయిన్ అయింది.

## ప్రపంచానంతా కష్టివుంటే ఆత్మను 'నేను'

**ఆగస్టు-12, 2004 గురువారం:** ఉదయం ధ్యానంలో ఈ క్రింది దృశ్యాలు కనిపించినవి.

- పుట్టపర్తిలో శివాలయాన్ని చూసింది. ఆలయంలో నుండి బయటకు చాచిన ఒక చేయి కనిపిస్తున్నది.

అప్పుడు ఆమెకు వినిపించింది 'నీవిక్కడే స్థాపించబడతావు. నిన్నిక్కడ నేను స్థాపితం చేస్తున్నాను.'

- ఒక పాత్ర మూత తెరుచుకోవడం గమనించింది. మాటలు వినిపిస్తున్నాయి. 'దానర్థం. ఆధ్యాత్మిక ప్రపంచంలో ప్రవేశించమని.'

- గతంలో శివాంగినీ ఒకసారి ప్రశాంతి నిలయాన్ని ఆకాశంలో నుండి దర్శించింది. క్రిందికి చూస్తే ప్రశాంతి నిలయం కనిపిస్తున్నది. కాని అక్కడ మనుషులెవ్వరూ లేరు. శివాంగినీ అప్పుడు అది ఆత్మవల్ల కావచ్చు అలా కనిపిస్తున్నది అనుకున్నది. అప్పుడు బాబాను అడిగింది 'ప్రతీదానిని, ప్రతీచోట మీరు ఇలాగే చూస్తారా?'

బాబా అన్నారు 'తరువాత చెప్తాను' అన్నారు.

ఈ రోజు ధ్యానంలో బాబా ఆ సందర్భాన్ని గుర్తుచేసి ఇప్పుడు అంటున్నారు.

'ఇకనుంచి నేను ఈ ప్రపంచానంతా కప్పి ఉన్నానని నీ అనుభవంలోకి వస్తుంది'.

- బాబా ఈ దృశ్యంలో ఒక అడుగు ముందుకేసి చూపిస్తున్నాడు. 'నేనిలా ఒకడుగు ముందుకేసి పైకి ఎక్కితే నీవు ఒకడుగు కిందికి వేయాలి. నేను ఒకడుగు కిందికి వేస్తే నీవు ఒకడుగు పైకి వేయాలి' అన్నారు.

ఆధ్యాత్మిక ప్రపంచంలో ఏ విధంగా తాను నడుచుకోవాలో బాబా బోధిస్తున్నారు.

**సెప్టెంబర్-2004:** శివాంగినీ ఆగస్టు 25 నుండి సెప్టెంబర్ 27 వరకు పుట్టపర్తిలోనే ఉండింది. అక్కడ చాలా మందిని కలిసింది. రకరకాల అనుభవాలు కలిగాయి.

- ఒకరోజు దర్శనం కొరకు లైనులో కూర్చుంది. లైనులో వెయిటింగ్ సమయంలో ఆమెకు ఒక దృశ్యంలో తాను ఎలా కూర్చున్నదో అలాగే దృశ్యంలో కూర్చొని ఉన్నది. ఒడిలో అక్షతలు పడుతున్నాయి. (బాబా జూలై 24, 4 నీకు అర్హత ఉన్నది. నీవు తీసుకో అన్న విషయం గుర్తుకొస్తున్నది)

- మరుసటిరోజు దర్శనానికి లైనులో కూర్చున్నది. ఒక రెండేండ్ల పిల్లవాడిపై అక్షతలు రాలుతున్నాయి. (ఆధ్యాత్మిక ప్రపంచంలో శివాంగినీయేనా ఈ పిల్లవాడు?)

- సెప్టెంబర్ 18, 2004 వినాయక చవితి రోజు దర్శనం కొరకు లైనులో కూర్చున్నప్పుడు దృశ్యంలో బంగారు కాంతిలో మెరుస్తున్న మూడు అడుగుల వినాయకుడు శివాంగినీ వైపు నడుచుకుంటూ వస్తున్నాడు (బంగారు వినాయకుడు అనగా బంగారం వంటి ప్రజ్ఞ తెలివితేటలు అని).

- సెప్టెంబర్ 19, 2004 న దర్శనం లైనులో ధ్యానంలో శివపార్వతులు కనిపించారు. విగ్రహాలు కాదు. జీవించి ఉన్న శివపార్వతులు ప్రత్యక్షంగా కళ్ళు తెరిచి చూస్తూ కనిపించారు.

- ఇటలీ, జర్మనీ, ఇంగ్లాండ్ నుండి వచ్చిన రకరకాల వ్యక్తులతో ఆమె పరిచయం చేసుకుంది.

## రూపదర్శనానికి 'నో' అన్న రూపంలోని బ్రహ్మాణ్

**అక్టోబర్-1, 2004 శుక్రవారం:** ఈరోజు ధ్యానంలో శివాంగినీ ఓ స్త్రీని చూసింది. ఆ స్త్రీ అచ్చు బాబాలాగే ఉంది. శివాంగినీ ఆ స్త్రీ దగ్గరికి వెళ్ళి క్లోజ్ గా ఉందామనిపించి దగ్గరికి వెళ్ళింది. పాదనమస్కారం చేయబోయింది. ఆమె అవకాశం ఇవ్వలేదు. దూరంగా వెళ్ళిపోయింది. మళ్ళీ కొంత సమయం తర్వాత ఆ స్త్రీ కనిపించింది. దగ్గరకు వెళ్ళి నిలబడింది. అంత క్లోజ్ గా ఉండటానికి అవకాశం ఇవ్వలేదు. మళ్ళీ ఆ స్త్రీ కొంత దూరంలో కూర్చొని కనిపించింది. శివాంగి వెళ్ళి ఆమె ఒళ్ళో తలవాల్చి పడుకుందామని ప్రయత్నించింది. శివాంగినీకి నిరాశ ఏర్పడింది. ఎంత ప్రయత్నించినా ఆ స్త్రీ అంత క్లోజ్ గా ఉండటానికి అవకాశం ఇవ్వటం లేదు. కాని శివాంగినీకి ఆ స్త్రీ అంటే ఇష్టం ఏర్పడింది. తనకు తెలియకుండానే మనసు, హృదయం ఆమెవైపు లాగుతున్నాయి. కొంత సమయం తర్వాత శ్రీకృష్ణుడు ఒక పచ్చిక మైదానంలో పడుకొని ఉన్నాడు. శివాంగినీని చూసి నవ్వుతున్నాడు. అలా నవ్వడం చూస్తే ఆమెకేమనిపించిందంటే నమస్కరించడానికి, క్లోజ్ గా ఉండటానికి ప్రయత్నం చేస్తున్నదని “నిర్గుణ బ్రహ్మాన్ ను ఉపాసన చేస్తూ, రూపదర్శనానికి ప్రయత్నం చేస్తున్నదని అర్థం అయ్యేందుకు ఇలాంటి దృశ్యం వచ్చిందని.’



## చిత్తరపుల్

అక్టోబర్-2, 2004 శనివారం: స్వామి నుండి పిల్లలపై 'బంధాన్ని', వ్యామోహాన్ని తగ్గించుకుని 'సాయి సైన్యం'గా పనిచేయాలని తీవ్ర హెచ్చరిక వచ్చింది.

బాబా ధ్యానంలో ఈ క్రింది సందేశాన్ని ఇచ్చారు.

'నీకు మాట్లాడే కెపాసిటీ ఇచ్చాను. అతనికి వ్రాసే కెపాసిటీ ఇచ్చాను. నీవు ఏ మాత్రం మాట్లాడకుండా మౌనంగా యోగిలా తయారవుదామనకుంటున్నావు. అందుకే అతను వ్రాయడం లేదు. మీరిద్దరూ మీ సొంత శ్రమతో ఆధ్యాత్మిక ప్రపంచంలో ఎదుగుదామనుకుంటున్నారు. నేను మీకిచ్చిన మీ ముందుంచిన మార్గాన్ని మరిచారు. సాయి సైన్యంగా పనిచేయండి. అతను అర్థం చేసుకోగలడు. కానీ అతనో పూల్'.

'అతను ఎలా పూల్ స్వామి?'

అతను ఆలోచిస్తాడు. అనుకుంటాడు. కాని అడుగు వేయడు. నీవు అడుగేస్తావు కాని ఆలోచించవు. నీవు చాలా యువ ఆత్మవు. నీకర్థం కాదనే అతన్ని నీకిచ్చాను. సాయి సైన్యంగా పనిచేయండి. మీకింతకు ముందే చెప్పాను. వాళ్ళు నా పిల్లలని, వాళ్ళను నేను జాగ్రత్తగా చూసుకుంటానని కూడా చెప్పాను. కాని మీరు నమ్మరు. నమ్మకం లేదు. మీకు మీరే వారి జాగ్రత్తలు చూసుకోగలమని అనుకుంటున్నారు. ఎప్పుడైనా మీరు ఇతరులను కలిసినప్పుడు వాళ్ళతో ప్రేమగా మాట్లాడండి. ఎప్పుడు, ఎలా ఇతరులతో వ్యవహరిద్దాం అని ఆలోచించుకొని అడుగువేయడం అనేది బంధవ్యామోహాన్నే సూచిస్తున్నది".

## పిల్లలతో మర్యాదగా ప్రవర్తించు

అక్టోబర్ 3, 2004 ఆదివారం: ఈరోజు కూడా పిల్లలపై బంధాన్ని తగ్గించుకోవడానికి మరో సూచన వచ్చింది.

చాలారోజుల తర్వాత ఇద్దరం కలిసి కూర్చోని ధ్యానం చేస్తున్నాం. ధ్యానంలో ఆమెకు ఇలా వినిపించింది.

"ఫాతిమా అబ్దుల్లా, మరోసారి తప్ప చేయకు" కొంత సమయం తర్వాత ఆమెకు, పిల్లలతో ఇతరులతో మాట్లాడేటప్పుడు ఏ రూల్స్ ఫాలో కావాలో అర్థం చేసుకున్నది.

నేను నా ధ్యానంలో ఇలా విన్నాను 'నేను ఒప్పుకుంటాను' కొంత సమయం తర్వాత 'ఈ క్షణాన్ని ఆనందించు'.

ధ్యానం తర్వాత ఇద్దరం కూర్చోని మాట్లాడుకుంటున్నాం. ధ్యానంలో ఏం విన్నావని అడిగాను. చెప్పింది. కాని ధ్యానంలో ఉండగా పిల్లలకు ఎలా ప్రవర్తించాలో ఏం మాట్లాడాలో రూల్స్ పెట్టాను. రూల్స్ పెట్టకూడదు.

అది పిల్లలను మనకింకా దూరం చేస్తుంది. స్వామి వాళ్ళ గురించి జాగ్రత్త తీసుకుంటానని చెప్పాడు కదా' అని నేను అన్నాను.

అప్పుడు శివాంగినీకి 'ఫాతిమా అబ్దుల్లా తప్పు మళ్ళీ చేయకు' అని విన్న మాటలు పిల్లల విషయంలోనే నని గుర్తుకొచ్చింది.

### **తరగతి జ్ఞానం - ౨౧**

**అక్టోబర్-9, 2004 శనివారం:** రాత్రి కలలో ఒక రూంలో శివాంగినీ బేబుల్ దగ్గర కూర్చుని ఒక బాటిల్ లో నుండి ఏదో త్రాగుతూ ఉంది. అదొక ఖరీదైన చాలా విలువైన డ్రింక్ అనీ, అంత ఖరీదైనది శివాంగినీకి ఎక్కడ దొరికిందని అనుకుంటున్నారు. మందు సీసాలాగా ఉన్న ఆ బాటిల్ పై 'పి' అని వ్రాసి ఉంది.

అక్కడున్న వ్యక్తులలో ఒక వ్యక్తి శివాంగినీని అడుగుతున్నాడు "ఇంత విలువైన డ్రింక్ మీకు ఎక్కడ దొరికింది?"

'నాకు తెలియదు. కావాలంటే మీరూ కొంచెం తాగండి' అన్నది.

'ఓహో.. నో.. వద్దు.. వద్దు.. ఫర్వాలేదు'. అంత విలువైంది పంచుకోవద్దు అన్నట్లుగా అన్నాడు.

తరువాత జ్ఞానీ వచ్చి ఏదో ఒక 'బటన్' సైజు పరిమాణంలో ఉన్న ఒక వస్తువునిచ్చి 'దీని విలువ 52,000 డాలర్లు కంటే నీకు దీని నుండి ఇంకా ఎక్కువ డబ్బు వస్తుంది?' అన్నాను.

'నాకిది వద్దు' అన్నది శివాంగినీ.

'లేదు.. నీవది తీసుకోవాలి. దీనిని నీ వద్ద ఉంచుకుంటే నేను నీ దగ్గర ఉన్నట్లే' అని అన్నాను.

పై కల విషయాలు మేం మాట్లాడుకుంటుండగా బాబా అన్నారు 'డబ్బు, ధనము, నిధి వీటికి తేడా ఉంది. నిధి తరగనిది. మీరు సంపాదించుకున్నది సమకూర్చుకున్నది ఆ నిధియే. జ్ఞానీ నీకు ఆ నిధిని ఇస్తున్నాడు అంటే దానిని అతను నీతో పంచుకుంటున్నాడని అర్థం.

ఉదయం ధ్యానంలో రెండు రాళ్ళు విపరీతంగా ఒకదానికొకటి రాపిడి చేసుకుంటున్నాయి. శబ్దం వినిపిస్తున్నది.

**అక్టోబర్-14, 2004 గురువారం:** ఉదయం ధ్యానంలో నవరాత్రి పూజలు చేయాలి అనుకున్నది. ఈ ఆలోచనకు బాబా శుభ్, లాభ్, ఆశీర్వాద్ అన్నారు.

15 శుక్రవారం అమ్మవారికి హారతి ఇస్తుంటే జగన్నాథ శివాంగినీతో మాట్లాడింది.

'నన్ను ఆశీర్వదిస్తున్నారా?' అని అడిగింది.









## భారం వేసిన వారిని దరిచేరుస్తా

నవంబర్-11, 2004 గురువారం: కలలో శివాంగినీ తన హృదయంలోనే ఒక సొరంగమార్గాన్ని చూస్తూ ఉంది. అందులో ఒక సైనికుడు ముఖానికి కవచం తొడుక్కుని ఉన్నాడు. ఎడమ చేతిలో బళ్ళెం పట్టుకొని గుర్రం పై స్వారీ చేస్తూ ఆ సొరంగం గుండా ఎదురుగా వస్తున్నాడు. శివాంగినీ అతనికి ఎదురుగా నిలబడి ఉంది. దారి చాలా ఇరుకుగా ఉంది. శివాంగినీకి ఏం చేయాలో అర్థం కాలేదు. ఆ సైనికుడితో పోరాడాలా? అతన్ని ఎలా తప్పించాలి? తనెలా తప్పుకోవాలో అర్థం కాలేదు. అలా ఆలోచించేలోపే అతడు దగ్గరకు వచ్చేశాడు. శివాంగినీ గాలిలో పైకి తీసుకువెళ్ళబడింది. ఆ సైనికుడు వెళ్ళిపోయాడు. శివాంగినీని అసలు అతను గమనించలేదు. కాని ఆ సైనికుడు విజయదరహాసంతో బయటకు వెళ్తున్నాడు. నాలుగైదు నెలల క్రితం ఓ వ్యక్తి జంతువు పై కూర్చోని దానిని కళ్ళెంతో పట్టుకొని వెనక్కివాలి దానిని తోలుతున్నాడు. ఈ దృశ్యం కూడా తన శరీరం లోపలనే కనిపించింది.

ఆ జంతువును ఆ వ్యక్తి మచ్చిక చేస్తున్నట్లు కనిపించాడు. అంతకు ముందు దృశ్యంలో సైనికుడు ఆ గుర్రాన్ని స్వారీ చేస్తూ దానిని మచ్చికచేసినట్లుగా విజయం సాధించినట్లుగా కనిపించాడు మేము ఆ కలను అప్పట్లో శివాంగినీ బాబాకు శరణాగతితో పూర్తిగా భారం వేయకుండా ఉన్న స్థితిని చూపించింది. ఆధ్యాత్మిక అభివృద్ధిలో తన బాగోగులపై చాలా భయాన్ని కలిగి ఉండింది, అని అర్థం చేసుకున్నాం.

## భీ... భీ... నరులదేటి జీవనము

కాని డిసెంబర్ 25, 2004 శనివారం రోజు బాబా ఆ కల గురించి కరెక్టుగా అర్థం చేసుకోవడానికి స్వామి పుస్తకాలలోనే ఉన్న ఓ పారాగ్రాఫ్ ను చదివించి అర్థం చేయించారు.

“వేదాలు, శాస్త్రాలు మానవున్ని జ్ఞానమార్గంలో నడిపించటానికి దారిని ఎంత కాంతివంతంగా చేసి, వెలుతురుతో నింపినా, నమ్మకంలేని గ్రుడ్డివాళ్ళైన మానవులకు అది చీకటి మార్గమైనది. వాళ్ళకు తూలిపడడం, పడిపోవడం, తప్పటడుగులు వేయడం తప్ప గత్యంతరం లేదు. వేదశాస్త్రాలు శాశ్వత ఆనందానికి రహస్యాన్ని మార్గాన్ని సూచించాయి. కాని మానవుడు మాత్రం నీడనిచ్చే ఆనందాల కోసం తాత్కాలిక సుఖాల కోసం, చెడు, హానితో నిండి సౌఖ్యాల కోసం పరుగు తీస్తున్నాడు. ఇంద్రియాలు అతని సంతోషాన్ని చిల్లలు పడిన కుండతో చేదిన నీళ్ళను వదిలేసిన రీతిని అతని సంతోషాన్ని వెంటనే వదిలేస్తున్నాయి. అవి యజమాని ఆధీనంలో లేని సేవకుల వలె తయారైనవి. మనసనే యజమానినే అవి తమ ఆధీనంలోకి తెచ్చుకుంటున్నాయి. మనసు నీ ఆధీనంలో ఉండాలి. అప్పుడు సేవకులనే ఇంద్రియాలు నీ పాదాల వద్ద చేరుతాయి. మనసే రాజు. ఇంద్రియాలే సైనికులు. ప్రస్తుతం సైనికులు రాజును పరిపాలిస్తున్నారు. ఎందుకంటే రాజు బుద్ధి, తెలివితేటలనే ప్రధానమంత్రిని వదిలి ఇంద్రియాలనే సైనికులకు తన చెవిని అప్పజెప్పాడు. క్షణంలో బుద్ధి పగ్గాలను చేబడితే ఇంద్రియాలను పారద్రోలి మనసు అనే రాజును రక్షించుకోవచ్చు. పశ్చాత్తాపమనే బలమైన గాలులు వీచి విషయ వాసనలనే దట్టని మేఘాలను తాకితే ఆ మబ్బులు విచ్చుకొని హృదయమనే











40-50 మందిని మాత్రం తీసుకెళ్ళడం లేదని శివాంగినీ మనసులో అనుకున్నది.)

పై కల డిసెంబర్ 26, 2004 న జరుగబోవు సునామీకి సూచన. అదీకాక జనవరి 2, 2005 న శివాంగినీ ధ్యానంలో ఒక దృశ్యం కనిపించింది. ఒక తెల్లని గాజుపాత్ర గాలిలో వేలాడుతూ బోర్లా కనిపిస్తున్నది. ఏదో ఒక నల్లని పేస్ట్ వంటి పదార్థం ఒకటి పాత్రలో నుండి క్రింద పడబోతున్నది. అప్పుడు వినిపించింది “ఏదో భయంకరమైనది జరిగింది. కొంచెం సమయం నిశ్శబ్దంగా గడిచి మళ్ళీ స్వరం వినిపించింది. “అక్షలాదిగా మీరు నాలో వచ్చి చేరుతున్నారు”. ఈ మధ్య జరిగిన సునామీ అని శివాంగినీ అనుకొన్నది.

**నవంబర్-18, 2004 గురువారం:** ఉదయం 4 గంటలకు కలలో రెండు పాములు కనిపిస్తున్నాయి. ఒకటి పసుపు రంగులో ఉంది. మరొకటి నల్లగా ఉంది. పసుపు రంగులో ఉన్నదానిని శివాంగినీ దాటింది. నలుపు దానిని కూడా దాటుదామనుకున్నది. కాని అది అంతలోపే శివాంగినీ వైపు రావడం మొదలుపెట్టింది. శివాంగినీ భయపడింది. వెంటనే మెలకువ వచ్చింది. మెలకువ ఎలాగు వచ్చిందని ధ్యానానికి కూర్చుంది. ధ్యానంలో తాను మహేశ్వరుని శరీరంలోనికి ప్రవేశించింది. తాను ఆ శరీరంలోపల ఉండటం వింతగా తోచింది.

“I want...” “నాకు...” అనగానే ఎవరీ “నేను” అన్నారు బాబా.

“I want a hug” “నాకో కౌగిలి కావాలి” అన్నది.

కాని అటునుండి సమాధానం రాలేదు. మహేశ్వరునిలోనే ఉండి కౌగిలి ఎలా సాధ్యం?

## దారి చూపిన దేవత

**నవంబర్-19, 2004 శుక్రవారం:** ధ్యానంలో బాబా పాదాల నుండి ఒక సన్నని కాంతిరేఖ బయలుదేరి శివాంగినీ ముఖంపై పడింది. తర్వాత మందిరంలో దీపం జ్యోతి కనిపిస్తున్నది. తర్వాత నాకు (జ్ఞానీ) నాల్గు సంఖ్యలు కనిపించాయి. 6627. కాని వెంటనే ఆ నంబర్లు 6624 కు మారాయి. (6+6+2+4=18)

ఆసక్తికరమైన విషయం ఏమిటంటే శివాంగినీ ధ్యానంలో కూడా ఆమెకు 3627 అని కనిపించింది. (3+6+2+7=18). ఒక పేజీపై టైప్ చేసిన మ్యాటర్ ఉంది. పేజీ చివరి 3627 అని వ్రాసి ఉంది. మా సంఖ్యలు (త్రోవలు) వేరైనా గమ్యం ఒకటే అనిపించింది.

గతరాత్రి శివాంగినీ కలలో ట్రైన్ దిగుతూ చాలా మంది కనిపించారు. ఆ ట్రైన్ ఒక గుహలో ఉంది. ఆ గుహలో చిన్నబాట గుండా జనం నడుచుకుంటూ వెళ్తున్నారు. కొంతమంది ఆ గుహను బయటకు వెళ్ళే దారికోసం తొలుస్తున్నారు. ఆ దారి ఇంత త్వరలో అయ్యేపని కాదని శివాంగినీ ఓ స్త్రీ ఓ పురుషుడుతో కలిసి వేరే మార్గం గుండా గుహ బయటకు వచ్చేసింది. అక్కడ బయట ఒక చదునైన సమతలంగా ఉండే ప్రాంతం కనిపించింది. ఆ ప్రాంతం ఒక 6-7 విభాగాలుగా చేయబడి ఉంది. చెట్లు, దారులు, గడ్డి ఎలాంటి నిర్మాణమూ లేక ఖాళీగా ఉంది. ఒక ముగ్గురు వ్యక్తులు ఆ విభాగాల గుండా నడవటానికి ప్రయత్నించారు. తాము నిలబడ్డ విభాగమే

సురక్షితం అని వేరే విభాగానికి వెళ్ళొద్దని శివాంగినీ వారికి చెప్పినా వినకుండా వెళ్ళారు. వాళ్ళు అలా వెళ్ళగానే వారి వెనుక విభాగం దారి మూసుకున్నది. వారు బయటకు వచ్చిన విభాగం దగ్గరికి శివాంగినీ చేరుకున్నది. ద్వారం వద్ద కట్టె చాలా వేగంగా మూసుకుంటూ ఉన్నది. శివాంగినీ అలా చూస్తూ ఉండగానే ఆ దారి మూసుకొన్నది. శివాంగినీ ఒక్కతే విశాలమైన శూన్యంలో మిగిలిపోయింది. కల ముగిసింది.

## మధురమైన కలతో తిరిగి కోరిక

**నవంబర్-20, 2004 శనివారం:** ఈరోజు ఉదయం ఒక అద్భుతమైన కల రావడంతో ఆనందంగా శివాంగినీ తన్మయత్వంతో లేచి కూర్చున్నది. ఆ కల వల్ల తనకు చాలా హ్యాపీగా సంతోషంగా అనిపించింది.

కలలో ఒక రూం. అది మందిరం వాతావరణాన్ని కలిగి ఉంది. ఏదో ఒక విగ్రహం కనిపిస్తున్నది. కాని డిటైల్స్ మరచిపోయింది. ఆ విగ్రహం రాతితో చేయబడింది కాని ఆరెంజ్ రంగులో ఉంది. అక్కడే ఒక ఎత్తైన స్థలంలో ఒక నల్లని రాతి శివలింగం ఉంది. జ్ఞానీ కూర్చుని శివలింగాన్ని పూజిస్తున్నాడు. జ్ఞానీ ఇక లేచి బయటకు వెళ్ళబోతుంటే శివలింగం ప్రక్కనే బాబా కనిపించారు. జ్ఞానీ బాబా పాదనమస్కారం తీసుకుందామని అనుకున్నాడు. కాని బాబా శివలింగం వైపు మళ్ళీ ఉన్నారు. జ్ఞాని రూం వదిలి బయటికి పోవడం ప్రారంభించాడు. వెంటనే బాబా జ్ఞానీ చేయిన పట్టుకొని పాదనమస్కారం తీసుకుంటాడేమోనన్నట్లుగా ఎదురుచూస్తున్నట్లుగా అనిపించింది. అంతదూరంలో శివాంగినీ నిలబడి బాబా కళ్ళల్లోకి చూస్తూ తాను బాబా పాదాలకు నమస్కరించవచ్చా అని కళ్ళతోనే పర్మిషన్ అడిగి అందుకు ఎదురుచూసింది. బాబా సరే అన్నారు.

చివరికి కనీసం ఈ అవకాశం కదా అని సంతోషంగా వెళ్ళి పాదాలను పట్టుకుంది. బాబా పాదాలు ఎంత మెత్తగా ఉన్నాయి! అని అందరూ అనుకుంటుండవచ్చు అని అనుకున్నది. పాదాలను పట్టుకొన్నప్పుడు శివాంగినీకి కొంచెం మనసులో కలవరం బయలుదేరింది. అందుకని పాదాలను గట్టిగా పట్టుకున్నది. సాష్టాంగ నమస్కార స్థితిలో ఉన్నది శివాంగినీ.

అప్పుడు బాబా పాదాలు గాలిలోకి లేవడం ప్రారంభమైనవి. శివాంగినీ పాదాలను వదలలేదు. రెండు అడుగులు గాలిలో లేచి ఉన్నాయి స్వామి పాదాలు శివాంగినీ తల క్రిందికి దించే ఉన్నది. పాదాలను స్వామి ఎడమ పాదాన్ని ఒకచేతితో పైన మరో చేతితో పాదం అడుగుభాగం పట్టుకొని ఉన్నది. పాదస్పర్శ అనుభూతి మనసులో అలాగే కొనసాగుతున్నది. కల ముగిసింది.

**నవంబర్-24, 27, 2004 గురువారం:** స్వామి అన్నారు.

- “నిజమైన ఊర్ధ్వ ప్రయాణం అద్వైతంలోనే ప్రారంభం అవుతుంది. దీనికంటే ముందు వ్యక్తి మతంలో ఆధ్యాత్మికంలో తారాడుతుంటాడు.”

- ఒక దృశ్యంలో శివాంగినీ బాబా వేసుకునే లాంటి వైట్‌రోబ్ వేసుకొని ఉంది. వెంట్రుకలు కూడా బాబాకు ఉన్నట్టే ఉన్నాయి. (ఏకత్వం)

- కలలో ఒక సంవత్సరం పాప ముఖంపై ఐదు పేపర్లు కప్పబడి ఉన్నాయి. ప్రతీ పేపరుపైన ప్రపంచ పటం గీయబడి ఉన్నది. ఆ పాపకు ఆ పేపర్లు అడ్డంగా ఉండటం వల్ల ఊపిరి తీసుకోలేకపోతున్నది. 'నేను చాలా చిన్నగా ఉన్నాను.... నేను చాలా చిన్నగా ఉన్నాను' అంటున్నది.

శివాంగిని పరుగెత్తి ముఖంపై ఉన్న పేపర్లను ఒక్కొక్కటే ఒలిచి వేస్తున్నట్లుగా తీస్తున్నది. ఆ పేపర్లు తీసివేయగానే లోపల ముదురు గోధుమ వర్ణంలో ఓ పదార్థం కనిపించింది. కాని అమ్మాయి ముఖం ఏ మాత్రం లేదు.

(బాబా అక్టోబర్ 2, 2004 న శివాంగినీని ఒక చిన్న ఆత్మగా వర్ణించారు. ముఖంపై ఐదు పేపర్లు ఆత్మను ఆవరించిన ఐదుకోశాలు. ఐదుకోశాలు దాటితే రూపం ఉండదు. (ఆత్మ))

## ఫేస్ ద డెవిల్

నవంబర్-30, 2004 మంగళవారం: గతరాత్రి ఒక పీడకల వచ్చింది. నీటి ఒడ్డున శివాంగిని కూర్చొని వుంది. పాదాలు దాదాపు నీటిఅంచును తాకుతున్నాయి. ఒక షార్క్ చేప కొంత వేగంతో వచ్చి శివాంగినీ ఎడమ కాలి మడిమను నోటితో పట్టి లాగుతున్నది. వెంటనే వదిలివేసింది. ఆ చేప మళ్ళీ నీళ్ళల్లోకి పోయి ఈసారి వేగంగా వచ్చి పాదాన్ని పట్టి నీళ్ళలోకి లాగుతున్నది. శివాంగినీ భయంతో 'బాబా' అని అరిచింది. చేప వదిలేసింది. ఈ కల ఇంతటితో ఆపాలి అనుకొని కళ్ళు తెరిచింది.

కళ్ళు తెరవగానే సీలింగ్ కనిపించింది. సీలింగ్పై ఒక భయంకర ఆకారం వెంట్రుకల్నీ భుజాల వరకు వేలాడుతూ ముఖాన్ని కప్పినట్లుగా విరబోసుకుని ఉన్నాయి. ముఖం నల్లగా పెదవులు లావుగా ఉన్నాయి. కళ్ళుండాల్సిన స్థానంలో పుర్రెకున్నట్లుగా రెండు రంధ్రాలున్నాయి. నోటిస్థానంలో ఒక రంధ్రం ఉంది. ఆ రంధ్రంలో ఒక పొడవైన దంతం ఉంది. ఈ వికార దృశ్యానికి శివాంగినీకి భయం వేసింది. కళ్ళు మూసుకొన్నది. కొంత సమయం తర్వాత కళ్ళు తెరిచింది. ఆ బొమ్మ అలాగే ఉంది. శివాంగినీ ఇక కళ్ళు మూయలేదు. ఆ బొమ్మను అలాగే చూస్తూ ఉన్నది. కొంచెం సేపట్లోనే బొమ్మ మాయం అయ్యింది.

పై కల ఆమెకు రాబోవు మరణాన్ని ఎదుర్కోక తప్పదని తెలియజేస్తున్నది.

ఆమె ఎడమ చేయి చంక క్రింద ఇన్సెక్షన్ క్యాన్సర్ గా మారిందని బయాప్సిలో తేలింది. నవంబర్-27, 2004 కల్లా నొప్పి ఎక్కువైంది. ఆ క్యాన్సర్ చాలా అడ్వాన్స్ డ్ స్టేజిలో ఉందని, తగ్గే ప్రసక్తి లేదని 6 నుండి 9 నెలల వరకు మాత్రమే బ్రతికే అవకాశం ఉందని డాక్టర్స్ చెప్పారు. క్యాన్సర్ సమయంలో పుట్టపర్తి వెళ్ళింది. మూడు వారాలున్నది. ఎంతోమంది విభూతి ఇచ్చారు. కాని భగవంతుని సంకల్పం ఆమె ఈ భౌతిక శరీరంతో సెప్టెంబర్ 3, 2005 వరకే నిర్ణయించారు. సెప్టెంబర్ 14, 2001 రోజు బాబా తన ఆశయాసాధనకోసం విపరీతమైన బాధ భరించాల్సి ఉంటుంది, అన్నప్పుడు 'మీరు శక్తినిచ్చి నడువండి నేను రెడీ' అన్నది.

నేను ఆమె అనుభవాలను నవంబర్-2004 వరకే వ్రాస్తున్నాను. ఎందుకంటే ఆమె క్యాన్సర్ అనుభవాలు వ్రాసే ప్రతీసారి నేను కన్నీటిని ఆపుకోలేకపోతున్నాను. మళ్ళీ ప్రయత్నించాను. కాని వ్రాయడం నా వల్లకాలేదు. ఇక అంతటితో వ్రాయడం ఆపమని బాబా ఉద్దేశ్యమేమో అనుకున్నాను.

ఓం సాయిరాం.

## అధ్యాయము 4

### ఊర్ధ్వ ప్రయాణం

శివాంగిని తన భౌతిక శరీరం వదిలేసిన తరువాత కేవలం శివాంగినీ భగవంతునిలో లీనం కావడమే పరమ లక్ష్యమా లేక ఇంకా ఏమైనా కారణం ఉంటుందా? అని ఆలోచించాను. గత ఆరు ఏండ్లుగా ఆమెకు జరిగిన అనుభవాలన్నింటినీ క్రోడీకరించి బాగా పరిశీలించాను. శివాంగినీ అనుభవాలకు కేవలం తనకు వ్యక్తిగతంగా ఉపయోగపడటం కోసమే కాక అది ఎంతోమంది ఆత్మోద్ధరణకు, శాంతి మార్గానికి దారితీస్తుందని అందుకు శివాంగినీ ఒక సాధనంగా ఉపయోగపడిందని ఇక ఏ మాత్రం వ్యక్తిగత గుర్తింపు లేకుండా దేవునిలో లీనం కావడం మాత్రమే కాదని అర్థం చేసుకున్నాను. అనుభవాలను మరోసారి కూర్చి చదివాను.

మనశ్శాంతి, ప్రశాంతత కోసం చికాగోలోని ఓ ఆశ్రమానికి వెళ్ళాను. అక్కడ టెడ్ హెన్రీ అనే వ్యక్తితో మాట్లాడుతుండగా అతని వద్ద పరమహంస యోగానంద వ్రాసిన “ఒక యోగి ఆత్మకథ పుస్తకాన్ని చదివాను. మా ఇంట్లో ఈ పుస్తకం ఉంది కాని దాన్ని నేనెప్పుడూ తీసి చదువలేదు. పేజీలు అలా తిప్పేస్తూ 43వ అధ్యాయం ‘శ్రీయుక్తేశ్వర పునర్జీవితము గావటం’ వద్ద నా దృష్టి పడింది.

ఆ రోజు మధ్యరాత్రి వరకు ఆ పుస్తకం చదువుతూ కూర్చున్నాను. చివరిగా ‘ఉన్నత ప్రయాణం’ చదివాకగానీ నాకు చాలా విషయాలు అర్థం కాలేదు.

శివాంగినీని బాబా ఉన్నత ప్రమాణానికి సన్నద్ధం చేశారు. ఈ మూడు అధ్యాయాలలో జరిగిన విషయాలను ఒక క్రమపద్ధతిలో చేర్చి వాటి సారాంశాన్ని గమనిస్తే ఆ క్రమం క్లియర్ గా ఉంది. శివాంగినీని బాబా జీవన్ముక్తురాలిగా మార్చారు.

మే 25, 1998: ‘నీవు చేస్తున్న సాధన, నడుస్తున్న మార్గం వలన నీవు నీ లక్ష్యాన్ని చాలా వేగంగా చేరుకుంటావు.’

జూన్ 19, 1998: ‘జీవన్ముక్తులుగా ఉండే అతికొద్దిమందిలో నీవూ ఒకటి’, నీకు దొరికిన అదృష్టానికి చాలామంది ఆశ్చర్యంతో, బాధతో ఉన్నారు. ఇంకా ఇంతకంటే నీవు ఎక్కువ పొందుతావు. నీవు బ్రహ్మానందాన్ని పొందేస్థాయికి ఎదుగుతావు.’





**ఫిబ్రవరి-10, 2000:** శివాంగిని 'దేవనగరి' లోనికి ఆహ్వానించబడింది. ఆమెను **super causal level** (మహాకారణ శరీరం స్థాయి) లో ఆమెను దేవతలందరూ దీవించారు.

**అక్టోబర్-8, 2000** లో బాబా ఒక పక్షి జన్మించడం చూపించారు. అనగా ఆధ్యాత్మిక ప్రపంచంలో ఒక వ్యక్తి ప్రవేశించిందని.

**అక్టోబర్-14, 2000** బాబా అన్నారు 'నిన్ను నేనిప్పుడు ఒక ఉవ్వెత్తున లేచే అలగా మార్చాను. ఈ అలను నేను ప్రజలవైపు మళ్ళిస్తాను. అది మరింత ఉవ్వెత్తున లేచే కెరటమై ఒక చిన్న మహాసముద్రంగా తయారవుతుంది' (సమీప భవిష్యత్తులో ఈ 'సాయిశివాంగిని' సృష్టించే అలలే అని).

**ఫిబ్రవరి 3, 2001** రోజు కలలో కాంతి బిందువులు అన్నీ కలిసి ఒక దగ్గర చేరి దగ్గర దగ్గరగా కనిపిస్తున్నాయి. దృశ్యం చాలా స్పష్టంగా ఇంకా నన్ను దగ్గరగా చూడు అన్నట్లుగా ఆమె దగ్గరకు వచ్చింది. శివాంగిని ఆ కాంతి బిందువులను చూస్తున్నది. అన్ని బిందువుల మధ్యలో ఒక బ్లూకలర్ దృశ్యం చాలా చాలా లోతుగా కనిపిస్తున్నది. దేవతలకు, దేవుళ్ళకు అది గేట్. (ప్రవేశద్వారం)

**ఫిబ్రవరి-6, 2001** స్వామి 'నేను నీకు చెప్పిందంతా నిజమవుతుంది. నీవు కేవలం చూస్తూ ఉండు. నీవు ప్రవక్తవౌతావు. తదుపరి అనుభవాలన్నీ నీకు జరుగుతూనే ఉంటాయి.'

**సెప్టెంబర్-16, 2001:** ఆరోజునాటి ధ్యానంలో బాబా అధిగమిస్తున్నారు. (దాటి వస్తున్నావు) అన్నారు. ఎలా అని ఆమె అడిగితే బాబా సమాధానం ఇవ్వలేదు. (సెప్టెంబర్ 16, 2001 నాటి అనుభవం దయచేసి చదవండి)

'తేజోవంతమైన నగరం నుండి వచ్చింది ఆ ఊయల' అన్నారు బాబా.

తేజోవంతమైన నగరం అనగా శివలోకం **causal cosmos** అని ఊయల అనగా అక్కడ జన్మించింది అని, ప్రవేశించింది అని అర్థం.

**మే 17, 2002:** మహాయజ్ఞం సంపూర్ణమైనది. ఇది వెయ్యి అశ్వమేధ యాగాలకు సమానం.

'నాతో ప్రయాణించు. ఇప్పుడు నీ ఊర్ధ్వ ప్రయాణం మొదలవుతుంది' అన్నారు. అప్పుడు శివాంగినికి ఒక నాలుగు భుజాలు కలిగిన □ ఆకారం దారిగుండా నాలుగువైపులా నడిచి ప్రారంభించిన స్థానం దగ్గరికి రాగానే బాణంలా, ఒక కాంతిరేఖ పైకి దూసుకెళ్ళింది. శరీరం వెళ్ళలేదు. శరీరం కనిపించలేదు. కేవలం ఒక కాంతితరంగం బయలుదేరింది. అది ఊర్ధ్వ ప్రయాణానికి చిహ్నంగా బాబా చూపించారు.

**జూన్-19, 2002** న శివాంగిని సుబ్రహ్మణ్యేశ్వర స్వామి విగ్రహం దగ్గర ఎదురుచూస్తూ ఉన్నది. అక్కడ ఎవరూ లేరు. బాబా ఆమెవైపు నడుచుకుంటూ వచ్చి 'నీవిప్పటి వరకు తిరిగి తిరిగి వచ్చావు. రా... నా సామ్రాజ్యంలోనికి ప్రవేశించు'.

**జూన్-20, 2002:** ధ్యానంలో బాబా 'నాకైనేను నిన్ను నా సామ్రాజ్యం లోనికి తీసుకెళ్తున్నాను. ఇది నీకొక పురస్కారం, గౌరవం. 'ఏదీ నీ సామ్రాజ్యం బాబా? ప్రశాంతి నిలయమా?'

'కాదు, అది శివలోకం. ద్వారాలు నీకై తెరిచి ఉన్నాయి. ఇది కేవలం దేవుళ్ళు. దేవతలకు మాత్రమే సాధ్యం. మరియు నీవు ఇప్పుడు దేవివి. అంతేకాక బాబా ఆమెకు మరోశక్తిని కూడా ఇచ్చాడు 'అవసరమయితే నీవు నా వలె మాయ అనెడి ముసుగును తీయగలవు, వేయగలవు' అన్నారు.

భగవంతుడు తన శక్తిని, జ్ఞానాన్ని ఇచ్చి పగ్గాలను చేతికివ్వడం ఆశ్చర్యం, అద్భుతం.

సెప్టెంబర్-13, 2002 'యం' మహార్లోకము వెళ్తుంది. నీవు తపోలోకంలో ప్రవేశిస్తున్నావు. 'ఎస్' ఇప్పటికే సత్యలోకం చేరుకున్నది. 'ఎస్' సత్యం కాబట్టి కేవలం సాక్షీకాభూతంగా చూస్తూ ఉంటుంది. నీవు ధర్మానివి కాబట్టి నీకు కర్మ చేయడం తప్ప వేరే మార్గం లేదు.

**(Tapar lok is one of the worlds in shivalok, baba's abode)**

**మే-26, 2003 సోమవారం:** బాబా 'నేను అనే సినిమా ఇక అంతమౌతుంది' అన్నారు. వాకింగ్ కు వెళుతుంటే 'నేను' వెళ్ళిపోతున్నది. ఇకనీవు రిలాక్స్ డ్గా పనులు చేసుకోవచ్చు' అన్నారు.

చాలామంది ఋషులు సైతం నీవు చేసింది చేయలేకపోయారు' అన్నారు.

బాబా చెప్పింది విన్నాక శివాంగినీకి ఇకపై తను ఇతరులతో వ్యవహరించేటపుడు ఆయా వ్యక్తులపై ఇష్టం, అయిష్టం అనే ఫీలింగ్స్ తో సంబంధం లేకుండా వెనుకడుగు వేయకుండా, ధైర్యంగా వ్యవహరిస్తానని అనుకున్నది. ('నేను' అంటే ఏమిటో తెలియని రోజుల్లో శివాంగిని ఇతరులతో వ్యవహరించేటపుడు కాస్త వెనుకడుగు వేసేది. భయపడేది. ఇప్పుడు 'నేను' అంటే ఏమిటో తెలిసంది కాబట్టి ఆ ధైర్యం వచ్చింది. అదీకాక బాబా ఆమెకు మాయను ఉపయోగించే శక్తిని కూడా ఇచ్చారు కాబట్టి ఆ ధైర్యం వచ్చింది)

తర్వాత బాబా 'దేవలోకానికి వెళ్ళేలోపు వీరు అద్భుతమైన పనులు చేస్తారు. నీవు ఏం చేయటానికి ఇష్టపడుతున్నావు?' అన్నారు.

**డిసెంబర్-6, 2003:** బాబా 'నిన్ను నేను హృదయపూర్వకంగా ఆహ్వానిస్తున్నాను. నాతో జాయిన్ కా' అన్నారు.

'ఇది నిజమైన పిలుపు' అన్నారు.

మే 6, 2004 రోజున ధ్యానంలో ఒక విమానం లోపల బంగారు రంగు కాంతితో (జ్ఞానం, దివ్యత్వం) గాలిలో మధ్యలో ల్యాండ్ అయి ఉంది. అనగా ఇది ఉన్నత ఆధ్యాత్మిక ప్రయాణం.

మార్చి 9, 2004 'నీ పాత్రను ఇంకా పెంచుతున్నాను. అది ఇంకా పెద్దగా ఉంటుంది. అది నీకు

సంతోషాన్నిస్తుంది' అన్నారు. (శివాంగినీ ఆధ్యాత్మిక ప్రయాణం ప్రారంభమైన మొదట్లో బాబా తనకున్న ప్లాన్ ను ఇంకా కొంచెం ఎక్కువ చేసి ఆమె పాత్రను భవిష్యత్తులో పెంచుతున్నట్లు చెప్పారు. బాబా పెట్టిన పరీక్షల్లో ఆమె విజయం సాధించినందువల్లనో ఏమో తెలియదు. గత రెండేండ్లలో ఆమె ఎదుర్కొన్న కొన్ని ఇబ్బందుల వల్ల తన పాత్రను పూర్తిస్థాయిలో పోషించలేకపోయింది. భవిష్యత్తులో ఆ లోపం పూర్తయి తనకు సంతోషం ఇచ్చే పాత్రను బాబా ఇస్తారని అనిపిస్తుంది)

**జూన్-11, 2004:** కళ్యాణీ, దేవీ, యుగయుగాలకు నీవు నాతోపాటు ఉంటున్నావు. ఇది నా ఆశీర్వాదం, వరం. దేనికోసం నీవు సృష్టించబడినావో దానికి తగిన శక్తిని వరాలను ఇస్తాను' (బాబా చాలా శక్తివంతమైన స్టేట్ మెంట్ ఇవ్వడంతో దానిని బాగా అర్థం చేసుకోవడానికి ప్రయత్నించాను. ఆమె అసలైన ఉన్నత ప్రయాణం ఇప్పుడే మొదలయిందని ఆమె ఉన్నత చైతన్య స్థాయిలలో ప్రయాణిస్తున్నదని అర్థమైనది).

**జూన్-27, 2004:** 'అతనికి చెప్పు. మరో హరిశ్చంద్రున్ని తేవడం కాదు అతని పాత్ర. లక్ష్యం చాలా కష్టమైనది. అది ఒక ప్రవక్తను పైకి తేవడం' అన్నారు.

(ఆమె భౌతిక శరీరం వదిలేసిన తర్వాత ఆమె ప్రవక్తపాత్ర ప్రారంభమైతుందని అది భవిష్యత్తులో జరుగుతుందని అనుకుంటున్నాను).

ఆగస్టు 1, 2004 బాబా 'నీవు పనిచేయబోయేది నార్త్ వెస్ట్ అన్నారు. స్వామి ఈ విషయాన్ని పదేపదే గుర్తుకు చేశారు. శివాంగినీ పని యుఎస్ఎ మరియు యూరోప్ లకు వర్తిస్తుందని అర్థమయ్యింది.

**ఆగస్టు 12, 2004:** ధ్యానంలో ఒక సిలిండర్ మూత ఎగిరిపడి తెరుచుకోవడం కనిపించింది. 'దానర్థం ఆధ్యాత్మిక ప్రపంచంలోకి ప్రవేశించు' అని అన్నారు బాబా. (అనగా భౌతిక శరీరంలో నుండి బయటపడి ఆధ్యాత్మిక ప్రపంచంలోకి ప్రవేశించమని)

బాబా రెండడుగులు స్లోమోషన్ లో ముందుకేసి 'నేను ఒకడుగు పైకి వేస్తే నీవు ఒకడుగు క్రింది వెయ్యి. నేను క్రిందికి వేస్తే నీవు పైకి వేయి' అన్నారు. (ఆధ్యాత్మిక ప్రపంచంలో ఎలా ప్రవర్తించాలో బాబా నేర్పుతున్నారు.)

**నవంబర్-10, 2004:** ప్రీడం... ప్రీడం అని వినిపించింది. (స్వేచ్ఛగా ప్రయాణం కొనసాగుతుందని)

**నవంబర్-15, 2004:** బాబా శివాంగినీకి 'మనసులో అంతరంగంలో దేవుళ్ళు మాటలు పెట్టకుండా ఉండే పద్ధతిని ఆపే రహస్యం ఒకటి చెప్పారు. (ఇది శివాంగినీ తన భౌతిక శరీరాన్ని ఇక 10 నెలల్లో వదిలేస్తుంది అని చెప్పారు. అంటే ఆ టెక్నిక్ తదుపరి ప్రయాణంలో ఉపయోగపడుతుందని).

**నవంబర్-24, 27, 2004:** 'నిజమైన ఉన్నత ఊర్ధ్వ ప్రయాణం అద్వైతంలో కొనసాగుతుంది. దానికి ముందు జరిగేది కేవలం మతం, ఆధ్యాత్మికంలో తారాటమే. (ఇది అద్భుతమైన లోతైన స్టేట్ మెంట్. జనన, మరణ చక్రాలను దాటిన తర్వాత ఇంకా ఉన్నత చైతన్యస్థాయిలు ఉంటాయి. పరమాత్మునిలో ఐక్యం కావటం



## అధ్యాయము 5

### విలువలు - పవిత్రత

శివాంగినీని కలిసిన చాలామంది భక్తులు ఆధ్యాత్మిక ఆసక్తి ఉన్నవాళ్ళు అమెతో “దేవునితో నీలాగా మేం మాట్లాడాలంటే మేమేం చేయాలి?” అని అడిగేవారు. దేవునితో సంభాషించడానికి ప్రతి ఒక్కరికీ అలాంటి అవకాశం ఉందని, తాను ప్రత్యేకం ఏమీ కాదని జవాబిచ్చేది. అమెతో ప్రతినిత్యం క్లోజ్ గా ఉండే నాకు కూడా అలాంటి ప్రశ్నే ఉదయించేది.

బాబా బోధనలు, ఇచ్చిన అనుభవాలు అన్ని పరిశీలించాక దేవుని దయ, ఆశీర్వాదం పొందాలంటే వ్యక్తి కొంత శ్రమ చేయాల్సి ఉంటుందని అర్థమైనది. భగవంతుని దయ, ఆశీర్వాదం ఎలా పొందాలి అంటే ఒకటే గుణం మనిషికి కావాలి. అది పవిత్రత. పవిత్రత. పవిత్రత (కపటం లేకపోవడం, స్వచ్ఛత). ఆధ్యాత్మిక మార్గంలో భక్తి మార్గంలో ఉన్నవారికిది తెలుసని నాకు తెలుసు. అయినా ఒకసారి అలా గుర్తు చేసుకోవడమే ఇది.

మంచి లక్షణాలు అలవర్చుకోవాలని, చెడును వదిలించుకోవాలని మనందరికీ తెలుసు. మంచి లక్షణాలు బంధాలను తెంచుకోవడం, కోరికలు లేకపోవటం, సత్యప్రవర్తనము, త్యాగబుద్ధి, నిస్వార్థ ప్రేమ, నిస్వార్థం సానుభూతి, శాంతి, అహింస మొదలగునవి. ఇక చెడు గుణాలను వస్తే కామము (కోరిక) కోపము, లోభము ఆశ, గర్వము, అసూయ, హింస. ఇవన్నీ మంచి లక్షణాలను, చెడు గుణాల గురించి, మరి ‘విలువలు ఏవి?’ అని శివాంగినీ ఆగస్టు 14, 2004 న క్లివ్ లాండ్ లో ఈ విధంగా చెప్పింది.

“మనం పై మంచి లక్షణాలను ప్రాక్టీసు చేసే కెపాసిటీ ఉందా లేదా అని మనందరికీ తెలుసు.

ఉదాహరణకు మనం ఒక కోపం వచ్చే సందర్భానికి గాని ఆశ పెరిగే సందర్భానికి గాని గురైనపుడు మనం మూడు రకాలుగా ప్రవర్తిస్తాం. (1) మనకున్న ఫీలింగ్స్ ను ముఖం మీద అనేయడం, కోపాన్నంతా ప్రదర్శించడం. (2) కోపం వస్తుంది; కాని విచక్షణ నుపయోగించి కోపాన్ని పైకి అంతా ప్రదర్శించాలా వద్దా అని ఆలోచించి ప్రదర్శించడం కంట్రోల్ చేసుకోవటం. (3) అసలు కోపాన్నే తెచ్చుకోకుండా ఉండటం.

పై మూడు రకాలలో మూడో రకం వ్యక్తికి విలువలు ఉన్నట్లు. ఈ మంచి లక్షణాన్ని అంతరంగంలో ప్రవేశపెట్టడమే విలువలు అవుతాయి. ఆలోచనలో, మాటలలో, చేతలలో పవిత్రత అవసరం.

ఈ పవిత్రతను ఎలా సాధించడము? విలువలను ఎలా పొందటము? ఏమి చేస్తే వీటిని మనం పొందగలము అని యోచించాలి. ఇది చాలా సులభము. కాస్త సమయం పట్టినప్పటికీనీ దీన్ని సాధించటము సులువుగా ఉంటుంది. మొదటగా మనం మన అపజయాన్ని ఒప్పుకోవాలి. తరువాత మనం పరిస్థితిని జాగ్రత్తగా గమనిస్తూ ఉండాలి. అవసరం లేని వాటిని తొలగించటం, జరిగిన పరిస్థితిని ఎలా జరిగిందని సమీక్షించుకోవాలి. ఈ సమీక్ష మూడు రకాలుగా జరుగుతుండాలి. అవి ఆలోచన, మాటలు, చేతలు. మనం చాలాసార్లు బయటికి

మాటలను చేతలను కంట్రోలు చేస్తూ ఉంటాము. బయట ప్రవర్తనను తగు జాగ్రత్తగా చూసుకుంటూ ఉంటాము. కాని ఆలోచనలలో మనసు మాత్రం ఆ ఎమోషన్‌ను కొనసాగిస్తూనే ఉంటుంది. దీనిని ఒక క్రమపద్ధతిలో వదిలించుకుంటూ రావాలి. మొదటగా చేతలలో కంట్రోలింగ్ తెస్తూ ఉండాలి. తదుపరి మాటలలో దానిని తగ్గిస్తూ రావాలి. చివరగా ఆలోచనలలో కూడా దానిని ప్రవేశపెట్టి కంట్రోల్ చేస్తూ రావాలి. ఒకస్థాయిలో నీలో ఏమాత్రం కోపమన్నది ఉండదు. ఇలా ప్రతీ విషయంలోనూ, గుణంలోనూ మనం మన ప్రవర్తనను తగు జాగ్రత్తగా ట్రైనింగ్ ఇస్తూ ఉండాలి.

పై విలువలను సాధించడానికి కొన్ని బాహ్య ఆచారాలు అవసరమవుతాయి. స్వామి చెప్పిన పద్ధతులను పాటించాలి. కోరికలను తగ్గించుకోవడం, (అనగా అవసరమైనవి, కనీస అవసరాలు తప్ప మిగతావి) నిస్వార్థ సేవ చేయడం. ప్రేమ, సానుభూతి, ఆహారంలో పవిత్రత (ఎందుకంటే ఆహారం శరీరాన్ని, మనసును ప్రభావితం చేస్తుంది) ఆహారం తీసుకోవడం అనగా ఐదు జ్ఞానేంద్రియాల ద్వారా మనం మన శరీరానికి, మనసుకు ఇచ్చేది దేనినైనా తీసుకోవడమే అనుకోవాలి. సాత్విక ఆహారం తీసుకుంటూ కూడా ప్రవర్తనలో, మాటలలో బ్యాలెన్స్ లేకపోతే మానసిక ఉద్రిక్తలు తగ్గవు.

మొత్తం మీ (1) విచక్షణ, పరిశీలనలోను జరుగుతుండాలి. (2) సరియైన ప్రవర్తనను నేను కలిగి ఉన్నానా లేదా అని ఆలోచించుకోవాలి.

స్వామి చెప్తుంటారు 'నీవు ఒక్క అడుగు వేస్తే, నేను పది అడుగులు వేస్తాను' అని.

మనం అడుగు వేసిన తర్వాత దేవుని దీవెన సహాయం మనకు తెలియకుండానే నడిపిస్తుంది. జాగ్రత్తగా సంఘటనలను గమనిస్తే దానివెనుక దేవుని సహాయం మనకు కనిపిస్తూనే ఉంటుంది. చాలాసార్లు మనకు తెలియకుండానే మనం నడిపించబడుతుంటాం. వాస్తవంగా ఆలోచిస్తే మనం దేవునిచే నడిపించబడుతున్నాం అనే విషయం చాలా సులభమే. అదే అంతరాత్మ మేలుకొనడం. మనం చేసే ఆలోచనలు కాని, మాటలు కాని, చేతలు కాని, సరియైనవా, కావా అని దైవికమైన కావా అని, ధర్మబద్ధమా కావా అని అంతరాత్మకు తెలుస్తూనే ఉంటుంది. కాని అంతరాత్మ స్పందనలను పట్టించుకునేంత సమయాన్ని ఇవ్వడమే మనం దేవుని వైపు అడుగేసినట్లు. ఎవరైనా సరే వారు వారు వారివారి అంతరాత్మలను మోసం చేసుకోలేరు. మంచి, ప్రేమ, త్యాగం ఏమిటో మనసుకు తెలుసు. ఆ అంతరాత్మను జాగ్రత్తగా గమనిస్తూ ఉండటమే విలువలను ఆచరించడానికి దారి సుగమం చేస్తుంది. ఆ అంతరాత్మనే 'దేవుడు' అనే విషయం తెలిస్తే బహుశా మనిషి ఇక తప్పులు చేయడని అనుకుంటున్నాను.

పవిత్రత యొక్క అవసరం గురించి బాబా రకరకాలుగా శివాంగినీని నడిపించిన తీరు ఆమె అనుభవాలలో కనిపిస్తుంది.

ఫిబ్రవరి-1998లో శివరాత్రి సందర్భంగా ఫ్లింట్ మందిరంలో శివపూజల సందర్భంగా చాలామంది భక్తులు ఎంతో భక్తి శ్రద్ధలతో పూజలు చేస్తున్నారు. డబ్బును ఎంతో ఖర్చుపెడుతున్నారు. సమయాన్ని ఎంతో వెచ్చిస్తున్నారు.



ఆమె అహంకారం ఎంత పెద్దగా, ఎక్కువగా ఉండేదో బాబా గుర్తుచేశారు.

ఆమె గతంలో ఒక మంచి గృహస్థురాలిగానే ఉండింది. కాని ఆధ్యాత్మిక మార్గంలో లేకున్నది. (విలువలు లేకపోవడమే అహంకారానికి మూలం)

**మే 16, 1998:** ధ్యానంలో మంత్రాలపై వాటి సాధనపై బాబా ఇలా అన్నారు “ఈ సాధన కన్నా పవిత్ర జీవనం, విలువలతో కూడుకొన్న ప్రవర్తన చాలా ముఖ్యమైనది” అన్నారు.

**ఫిబ్రవరి 11, 2000:** “దేవ నగరిలోని దేవ దేవతలందరినీ క్షమించమని ప్రార్థించు” అన్నారు.

అందరికీ నమస్కరించింది. ‘దేవనగరిలో ఎలా నడుచుకోవాలో, ప్రవర్తించాలో దేవతలను అడిగి తెలుసుకో.’ అని బాబా అనగానే

శివాంగినీ సరి అయిన ప్రవర్తన అన్నది. మనసులో మాటలలో, చేతలలో పవిత్రత మరియు ఆ మూడింటి ఏకత్వము, సమన్వయము చాలా అవసరము అని అనుకున్నది.

**ఫిబ్రవరి 6, 2001:** ఆలోచనలలో పవిత్రత లేకపోతే పర్యవసానం ఎలా ఉంటుంది అనడానికి శివాంగినీకి బాబా ఈరోజు ఒక చిన్న అనుభవాన్ని కలలో ఇచ్చి ఆ ఆలోచనల ప్రభావాన్ని అర్థం చేయించారు.

ఒకరోజు కలలో శివాంగినీకి శరీరమంతా శక్తితరంగాలతో నిండుకొని ఉంది. శక్తిస్థాయి శివాంగినీకి తెలుస్తూనే ఉంది. వెంటనే మెలకువ స్థితి వచ్చినప్పటికీ ఆ శక్తి తరంగాల స్థాయి అలాగే కొనసాగింది. అప్పుడు శివాంగినీ మా కుటుంబంలోని ఒక వ్యక్తి గురించి ఒక విధంగా, ఆలోచించింది. వెంటనే శివాంగినీ ఒళ్ళంతా చెమటలు పట్టి, శక్తి తరంగాలన్నీ వెళ్ళిపోయాయి. ఆలోచనలలో ఏ మాత్రం అపవిత్రత చోటు చేసుకున్న ఫలితం ఇలా ఉంటుందని స్వామి తెలియచేశారు. ఋషులకు, సన్యాసులకు మాత్రమే ఇలాంటి అనుభవం జరుగుతుంది.

చివరిగా ఒకమాట. ఆధ్యాత్మిక మార్గంలో ప్రయాణించే వాళ్ళకు పవిత్రత విలువలు మాత్రమే చాలా ముఖ్యం. సాధారణంగా సాధన వల్ల కొన్ని శక్తులు సామర్థ్యాలు వస్తాయి. విలువలు, పవిత్ర జీవనం లేకపోతే వాటిని వక్రమార్గంలో ఉపయోగిస్తే అవి ఇతరులపై చెడును కల్గిస్తూ వీరిని కూడా క్రిందికి తోసేస్తాయి.

ఓం సాయిరాం



## అధ్యాయము 6

### 9/11 సంఘటన

సెప్టెంబర్ 11 2001 వ సంవత్సరంలో కొన్ని టెర్రరిస్టు ఆత్మాహుతి దళాలు అమెరికాలోని వరల్డ్ ట్రేడ్ సెంటర్ బిల్డింగ్పై విమానదాడులు జరిపి వేలమంది అమెరికా పౌరులను చంపి ప్రపంచాన్ని భయభ్రాంతులకు గురిచేశాయి. రెండు విమానాలు WTC1 మరియు WTC2 పై మూడో విమానం వాషింగ్టన్ డిసిలోని పెంటగాన్పై, నాలుగో విమానం పెన్సిల్వేనియాలోని ఫాలాలలోకి దూసుకెళ్ళాయి. మొదటి విమాన ఘటన ఉదయం 8.46కు జరిగింది. రెండోది 9.02కు, మూడోది 9.37కు, నాలుగోది 10.03కు జరిగాయి. మొత్తం 2973 క్షతగాత్రులలో 2602 మంది కేవలం డబ్బుటిసి బిల్డింగ్లోనే చనిపోయారు. మిగిలినవారు పెంటగాన్ విమానప్రయాణీకులకు సంబంధించినవారు. వాస్తవంగా 3500 కు పైగా చనిపోయి ఉంటారని అంచనా.

పై సంఘటన జరిగే ముందురోజు రాత్రి కల వచ్చింది. తెల్లవారుఝామున బాబా ఆమెకు జరుగబోవు ప్రమాదాన్ని తెలియజేశారు.

**సెప్టెంబర్-11, 2000:** శివాంగినీకి ఈ క్రింది కల వచ్చింది.

శివాంగినీ బాబా దర్శనం కొరకు బయట ఎదురు చూస్తున్నది. ప్రశాంతి నిలయం బయటి రోడ్డుపై ఉన్నట్లుగా అనుకుంటున్నది. వెంటనే శివాంగినీ బాబా కోసం ఎదురుచూస్తున్న వారిమధ్యన ఒక హాలులో కనిపించింది. ఆమె వెళ్ళి ఒక ముసలావిడ ప్రక్కన తను కూర్చోవచ్చునా అని అడిగింది. వెంటనే ఆ దృశ్యం ఒక విమానాశ్రయంలో ఉన్నట్లు కనిపించింది. ఆ రూంలో ఉన్న వాళ్ళందరూ కాకేసియన్లు (తెల్లజాతీయులు). అప్పుడు ఎల్సె అనే అతను ఎన్డబ్ల్యు పేరు పిలుస్తూ అతని వెంట వెళ్ళిపోతున్నాడు. అతన్ని చూసి శివాంగినీ 'అతను అలాంటి ఇంట్రస్ట్ దేవునిపై పెట్టి ఉంటే ముక్తి అన్నా లభించి ఉండేది గదా! అని అనుకున్నది. వెంటనే అక్కడ ఒక కోలాహలం బయలుదేరింది. వీల్చైర్ల మీద చాలామందిని బ్యాండేజ్ కట్టి తీసుకెళ్తున్నారు. అందులో తమ ఆఫీసులో ఉండే టీఎం కనిపించాడు. అది విమానాశ్రయమే కాని పేషంట్లతో హాస్పిటల్ వాతావరణంలో, సెలైన్ పైపులతో హడావిడిగా కనిపించింది.

అప్పుడు బాబా మాటలు శివాంగినీకి వినిపించాయి. "11 చాలా ముఖ్యమైన తేదీ" అని కల ముగిసింది.

ఉదయం నిద్రలేవగానే శివాంగినీ నాతో ఈ కల గురించి చెప్పింది. 11 చాలా ముఖ్యమైన డేట్ అని బాబా అనడంలో అర్థం ఏమిటని అడిగింది. 11 దేనికి నిలుస్తుందో నాకు తెలియదు. ఉదయం 7 గంటలకు పిల్లలతో కూడ ఈ కల గురించి చెప్పింది. శోభన్ క్యాలెండర్ దగ్గరకు వెళ్ళి 'మమ్మీ, ఈ రోజు డేట్ పదకొండే' అన్నాడు.

అప్పటి వరకు మేము ఈరోజు తారీఖు పదకొండే గదా అని కూడా మేము అనుకోవడం లేదు. బహుశా జాబ్ లో పెండింగ్ లో ఉన్న చాలా పనులను చక్కదిద్దుకునేది ఉందో ఏమో అన్నాను. 8 గంటలకు నేను ఆఫీసు చేరుకున్నాను. గంట తర్వాత ఆఫీసులో చాలామంది ఇంటర్ నెట్ ల ముందు కూర్చొని ఆత్మతగా ఏదో చూస్తున్నారు. ఏమిటని వారిని ప్రశ్నిస్తే విమానం హైజాక్ చేయబడిందని, అది డబ్బుటిసి ని డీకొట్టందని చెప్పారు. విషయం తెలుసుకొని నేను శివాంగినీకి ఫోన్ చేసి “11 అనేది చరిత్రలో మరిచిపోలేని తేదీగా మిగిలింది” అని చెప్పాను.

ఆ రోజు తర్వాత బాబా ‘చనిపోయిన వారిలో చాలామంది దేవున్ని మరిచిపోయారు’ అన్నారు.

**సెప్టెంబర్ 23, 2001:** రెండు రోజుల క్రితం నేను, శివాంగినీ సెప్టెంబర్ 11 సంఘటన గురించి మాట్లాడుకుంటున్నాం.

అప్పుడు బాబా ‘నన్నడగండి చెబుతాను’ అన్నారు.

ఒకరోజు గడిచింది. అయినా శివాంగినీ ఎందుకో అడగలేదు. గతరాత్రి మళ్ళీ ఆ టాపిక్ మా మధ్య చర్చకు వచ్చింది.

నేను ‘బాబా తనను అడగమని చెప్పాడు కదా. ఎందుకు అడుగలేదు?’ అన్నాను.

ఈరోజు ఉదయం ధ్యానంలో అడిగింది. ‘బాబా, ప్రపంచంలో ఏం జరుగుతా ఉంది? ఎందుకు?’

‘ఆ సంఘటనకు 11,000 కారణాలు (పదకొండువేలు) మరియు 800 (ఎనిమిది వందలు) ఫలితాలున్నాయి. వాటిని నీ మనసు అర్థం చేసుకోలేదు. స్థాయి దాటిన వెంటనే నీకు అర్థం అవుతుంది’.

‘సరే బాబా, నేను అర్థం చేసుకునేది ఏదైనా చెప్పండి.’

“ఐదు అతిపెద్ద కారణాలు చెప్తాను. అధర్మం అవినీతి, అవిశ్వాసం, ఆరోగ్యం మరియు అధిపత్యం” అన్నారు.

**డిసెంబర్ 26, 2001:** రాత్రి వచ్చిన కలలో శివాంగినీతో రూములో తనతోపాటు కూర్చున్న వాళ్ళకు బాబా ఒక కథను చెప్పమన్నారు. (శివాంగినీకి ఆ కథ ఏమిటో తెలుసుకుంటాను) ఆ కలలో బాబా ఒక అర్థగంటలో 2400 మందిని తుడిచివేశారు. పై కల 9/11 సంఘటనకు సంబంధించింది అని అనుకున్నాము.

**మార్చి-3, 2002:** బాబా శివాంగినీని స్వామి వివేకానంద మోనాస్టరీ నుండి తెచ్చుకున్న ‘చాందోగ్య ఉపనిషత్తు’ ను చదువమన్నారు.

‘దాన్ని జాగ్రత్తగా చదువు. కారణం నీకే తెలుస్తుంది?’ అన్నారు బాబా.

9/11 సంఘటనకు కారణం అని బాబా చెప్పనట్లు శివాంగినీకి అర్థమైంది. శివాంగినీ ఆ పుస్తకాన్ని చదివి కారణం తెలుసుకుందో లేదో నాకు చెప్పలేదు. ఎక్కడా ఆ విషయం గురించి ఆమె రికార్డ్ చేయలేదు.

## అధ్యాయము 7

### వేద పురుషజ్ఞాన సప్తాహ యజ్ఞము

సెప్టెంబర్ 26 నుండి అక్టోబర్ 4 వరకు నవరాత్రులు. రాక్షసులను సంహరించిన శ్రీరాముడు తొమ్మిది రోజుల తర్వాత పదవరోజు దసరా. నవరాత్రులకంటే ముందు మేము మాకు ఓ ఫ్రెండ్ ఇచ్చిన 'రామాయణం' టేపును చూశాము. అది మురారి బాపుచే చేయబడింది. ఈ టేపులను చూడకముందు నాకు ఓ కల వచ్చింది. అందులో హనుమాన్ జీ ఒక గుట్టపై కుడిమోకాలుపై నిల్చుని సూర్యున్ని మ్రొక్కుతున్న దృశ్యం కనిపించింది. నాకు సాధారణంగా వచ్చే కలలన్నీ మరిచిపోతాను. కాని ఈ కల చాలా ప్రత్యేకంగా గుర్తుండిపోయింది. నేను ప్రతిరోజు సూర్యనమస్కారం చేస్తాను. ధ్యానంలో సూర్యుని తేజస్సు ప్రకాశము ధ్యానంలో కనిపించడం సాధారణంగా జరగుతుంటుంది. ధ్యానంలో దృశ్యమే కలల్లో రావచ్చు అనుకున్నాను.

నవరాత్రులు సమీపిస్తుండటంతో శివాంగినీకి వేదపురుష జ్ఞానసప్తాహ యజ్ఞం చేద్దామనిపించింది. ప్రశాంతి నిలయం నుండి తెచ్చిన నవరాత్రి డివిడిని పెట్టుకొని అందరి పద్ధతిని మంత్రాలను, ఉచ్చారణను గమనిస్తూ ఆ యజ్ఞాన్ని పూర్తిచేశాము.

- శిరిడీ బాబా విగ్రహమును ప్రధాన దేవతగా మేము నిలిపాము. శివాంగినీ కోపంతో కనిపించింది.
- రెండో రోజు శివాంగినీ, నేనూ ఇద్దరం యజ్ఞంలో వేలు కాల్చుకున్నాం. శివాంగినీ మొదటిరోజులాగే కోపంగా ఉన్నది.
- రెండో రాత్రి కలలో పరమశివుడు శివాంగినీ కుడికన్నుతో క్రీగంట చూశాడు.
- మూడో రోజు ఉదయం నేను మేలుకొన్న స్థితిలోనే పడుకొని ఉన్నాను. ఒక దృశ్యం కనిపించింది. లార్డ్ గణేశ్ రెండు పెద్ద హస్తాలతో దీవిస్తున్నారు.
- యజ్ఞం తర్వాత హారతి ఇచ్చాం. అక్కడ బాబా రెండు చేతులను దగ్గరకు చేర్చి కనిపించారు. బాబా **bravo** (ధైర్యశాలివి) అన్నారు.
- ఈ రోజు హెరామగుండం చాలా అద్భుతంగా వెలిగింది. బాబా యజ్ఞం దగ్గరుండి నడిపించారు.
- యజ్ఞం జరుగుతున్న రోజులలో నాకు ధ్యానంలో సూర్యుడు, హెరామ అగ్ని దృశ్యాలు కనిపిస్తూనే ఉన్నాయి.
- దసరా రోజు యజ్ఞం పూర్తి అయింది. పూర్ణాహుతినిచ్చాం. గుడికి వెళ్ళి శ్రీరామునికి హారతినిచ్చాము. గుడిలో పూజారి, ఆయన భార్యమణి ఇద్దరున్నారు. ఆ పూజారి కూడా బాబా గారి భారద్యజ గోత్రమే. శివాంగినీ పూజారి భార్యకు 14 క్యారెట్ల బంగారు చైన్ ను సమర్పించింది. బియ్యం, పప్పు, డబ్బు కూడా సమర్పించాము.



అని పలకడం మొదలుపెట్టింది. ఆరోజు షవర్లో ఉండగా 'నీవు నీ పేరును జ్ఞానీని అడుగు'.

నీవు పలకడం చూస్తే 'దివానీ' అని వినిపిస్తుంది అన్నారు.

శివాంగినీ వచ్చి నన్ను అడిగింది. దేవ/యాని అని పలకాలని చెప్పాను. బాబా ఆమెను దివానీ అనడం వల్ల నేను నవ్వు ఆపుకోలేకపోయాను.

బాబా ఆ మధ్య మమ్మల్ని 'మీరు ఇంకో కారు కొనండి' అన్నారు. ఆల్రెడీ మూడు కార్లున్నాయి. మళ్ళీ ఇంకో కారు అనవసరం అనుకున్నాం. ఉన్న కార్లలో టోయోటో సిలికా టూడోర్ స్పార్ట్స్ కారులో నుండి నేను ఒకరోజు సీటులో కూర్చొని చేయి డోర్కు ఆనించి బయటికి రావడానికి ఈడ్చుకుంటూ వస్తున్నాను. శివాంగినీ అంతదూరంలో నిలబడి నన్ను చూస్తూ ఉంది.

అప్పుడు బాబా 'Isn't he too old for this car?' అన్నారట. ఆమె నన్ను చూసి అలా నవ్వుతూనే ఉంది. మామూలుగా యువకులు అమెరికాలో స్పార్ట్స్ కారు నడుపుతారు.

**ఫిబ్రవరి 3, 2001:** ఆరోజు నాథోస్ తింటూ. 'బాబా నాకు ఏది అవసరమో అది ఇచ్చారు' అన్నది.

బాబా 'నీకు అవసరమైంది కాదు, నీకిష్టమైనది ఇచ్చాను. అన్నారు. నేను శివాంగినీ బాబా వారి కామెంట్స్ కు నవ్వాము.

**జూలై 22, 2001:** ఆరోజు కిచెన్ లో కూర్చొని అనుభవాలను వ్రాస్తున్నాం. పూజాసామాగ్రిని చూస్తూ శివాంగినీ 'బాబా' మాకు ఒక బంగారు శివలింగాన్ని సృష్టించి ఇవ్వవూ? అని అడిగింది.

'నేను అది ఇవ్వను' అన్నారు బాబా.

'మరి మీరేది ఇస్తారు' అన్నది.

'నీకు అవసరమైనది ఇస్తాను' అన్నారు.

'నీవు నా ప్రత్యేకమైన శిష్యురాలివి. నీకు అవసరమైనది ఇవ్వడానికి నాకు లెక్కలేనన్ని మార్గాలున్నాయి' అన్నారు.

ఆ విషయం శివాంగినీ నాతో చెప్పింది. నేను ఆ విషయాన్ని కూడా కంప్యూటర్ లో వ్రాస్తున్నాను.

'నీవిలా ప్రతీది చెప్తూ పోతే అతను వ్రాసుకుంటూ పోతాడు' అన్నారు.

అందుకు నేను నవ్వుకుంటూ ఉండిపోయాను.

నవంబర్ 21, 2001న దుర్గామాత .... దీవిస్తున్నాను' అన్నారు. 'మరి జ్ఞానీ, రేషమ్ శోభనలను దీవించరా?' అన్నది.

‘ఇక్కడ గ్రూప్ దీవెనలుండవు. ఎవరికి వారే ఆశీర్వాదాలను సంపాదించాలి’ అన్నారు అమ్మవారు నవ్వుకుంటూ.

**ఫిబ్రవరి 26, 2002:** ముందురోజు కలలో బాబా ఆమెకు విషయాలను చక్కగా వివరించినందుకు

‘బాబా మనకి విషయాలను చక్కగా వివరిస్తారు ఐ లవ్ హిమ్’ అన్నది.

‘థాంక్యూ...’ అన్నారు బాబా. ఇద్దరమూ ఆశ్చర్యపోయాము ఆనందంతో నవ్వాము.

దేవుడు మనుషుల విషయాలలో కలుగజేసుకొని మనుషుల్లా ప్రవర్తిస్తుంటే ఎలా నవ్వుకుండా ఉంటాం?

**జూన్ 20, 2002:** శివాంగినీ అనేది. ‘బాబా తెలుగు ప్రజల పక్షపాతి. చుట్టూ ఉండే వాళ్ళంతా తెలుగువాళ్ళే! అన్నది.

ఆ రోజు డ్రైవింగ్ సమయంలో ‘నీవు నన్ను, తెలుగు పక్షపాతి అని పిలిచావు. వాళ్ళ ప్రవర్తన అంటేనే నీవు వాదనకు దిగుతావు. నన్ను అలా నీవు నిందించినందుకు నీకు ×××× మందిని నీ చుట్టూ ఏర్పాటు చేశాను’ అన్నారు. (×××× వారి ప్రవర్తన ఆలోచన ఆమెకు చిన్నప్పటి నుండి మంచిగా అనిపించదు.)

అప్పుడు శివాంగిని ప్రేమతో బాబా ఫోటోను ముద్దు పెట్టుకున్నది.

‘still love me?’ అయినా నన్ను ప్రేమిస్తున్నావా? అన్నారు. బాబా మాట్లాడిన తీరుకు మాకు చాలా నవ్వు వచ్చింది.

**జూలై 31, 2003:** ఆరోజు శివాంగినీ పెరుగన్నం తింటున్నది. బాబా ‘ఇది నా గిట్టే’ అన్నారు.

‘ప్రతీది మీ గిట్టే. మీరు మాకెన్నో ఇచ్చారు. ఈ పెరుగన్నంలో పెద్ద గొప్పేముంది?’ అన్నది.

అలా అని నాకు చెప్పగా ‘అలా కాదు నీవు అనాల్సింది. గిట్టే అనాల్సినంత స్పెషాలిటీ ఏముంది పెరుగన్నంలో?’ అనాలి అనగా బాబా మధ్యలో కల్పించుకొని

‘నాకు అతని ప్రశ్న అవసరం లేదు. నీ ప్రశ్న కావాలి’ అన్నారు.

శివాంగినీ ‘అయితే పెరుగన్నంలో గొప్ప మరియు స్పెషాలిటీ ఏంటో చెప్పండి’ అన్నది.

‘ఓహో... నో... అతని ప్రశ్నకు జవాబు చెప్పించేలా నన్ను బోల్తా కొట్టించలేవు’ అన్నారు. మేము నవ్వు ఆపుకోలేకపోయాము.

మధ్యాహ్నం బాబా చాలా తమాషా చేశారు. ‘నేనేం చెప్పానో కనీసం నీకు గుర్తు కూడా ఉండదు. అందుకే నీకెప్పుడూ నాతో మాట్లాడుతుండాలి?’ అన్నారు.

‘స్వామీ, నాకు మంచి జ్ఞాపక శక్తినివ్వండి’ అన్నది.



**మార్చి 28, 2004:** 'x' అనే వ్యక్తికి సహాయం చేయడం పైకి తీసుకురావడంలో ఏర్పడిన ఇబ్బందిని గమనించి బాబా 'ఇలాంటి వారికి ఓ సీనియర్ సర్జన్ (బాబా) కావాలి. ఆర్లకు నీలాంటి జూనియర్ సర్జన్ చాలు' అనేసరికి శివాంగినీ నేను ఇద్దరం నవ్వుతూనే ఉన్నాం.

- శివాంగినీ అనుభవాలను వ్రాయడానికి కంప్యూటర్ ముందర కూర్చొని ఛైర్ లాక్కొని నిండా గాలి పీల్చుకునే సరికి 'ఛార్జ్ కానీ... అన్నారు. అలా అనగానే ఆమె గట్టిగా నవ్వి నాకు చెప్పే నేనూ నవ్వేశాను.

- స్త్రీ ధర్మంతో ప్రారంభించు. నేను చెప్పే డెఫినేషన్ నీకు నచ్చదు. నీ సొంత ధర్మం నీవు వ్రాయి.

వాహనముపై కూర్చొని యుద్ధానికి వెళ్ళేముందు ఛార్జ్ అంటారు.

**మార్చి 30, 2004:** శివాంగినీ ఈ దినం ఆమె పొందిన అనుభూతికి వండర్ఫుల్, వండర్ఫుల్ అన్నది. అప్పుడు స్వామి ఇది కలియుగం నమో నమో అనాలి అన్నారు.

**ఏప్రిల్-1, 2004:** బాబా మేం ప్రతినిత్యం వాడే మార్కెటింగ్ లాంగ్వేజిలో మాట్లాడే సరికి నాకు నవ్వాగలేదు.

**'Yes, I was the one controlling it like the way I am doing it now, I am managing and bringing in correction in all.**

మరి తేడా ఏముంది బాబా అంటే **'No difference except now you have joined the management team.**

ఓం శ్రీ సాయిరాం



## అధ్యాయము 9

### ఆహార మార్గదర్శనం

శివాంగినీని ఆధ్యాత్మిక మార్గంలో నడిపించిన రోజుల్లో ఆమెకు ఏయే ఆహారాన్ని తీసుకోవాలో సూచిస్తూ వచ్చారు. ఆమె ఆధ్యాత్మికత స్థాయిని బట్టి, ఆమె సాధనను బట్టి బాబా ఆమెకు ఏం తినాలో ఏం తినకూడదో చెప్పారు. అయినా ఆధ్యాత్మిక మార్గంలో ఉన్నా లేకున్నా ఈ ఆహార మార్గదర్శనం చాలా సాధారణంగా ఉంది. చూసి ప్రయత్నించండి.

**ఫిబ్రవరి 3, 2002:** ఆమె శివరాత్రికి ముందు నెలనుండి రోజు ఒకపూట భోజనం మాత్రమే చేయడం ప్రారంభించింది. రాత్రి పండ్లు, పాలు తీసుకుంటుంది. ఆరోజు భోజన సమయంలో ఆమె

‘గతంలో నేను ఆహారాన్ని రుచికోసం తినేది. కాని ప్రస్తుతం కేవలం శరీరాన్ని పోషించడానికి మాత్రమే తినాల్సి వస్తున్నది’ అన్నది.

ఆ మాటకు బాబా ‘దీని నుండి లాభం పొందని వారు తెలివిహీనులు’ అన్నారు.

రాత్రి అల్పాహారమయిన పండ్లుపాలు గురించి శివాంగిని నాతో అన్నది “గోధుమ, అన్నం కంటే ఎక్కువ అలర్జీ కలుగజేస్తుంది”.

నేను అది విని తల ఊపాను. ‘దీన్ని అతనికి వ్రాయమని చెప్పు అన్నారు బాబా.

నేను కంప్యూటర్లో వ్రాస్తున్నాను.

ఆమె ‘ఇది ఒక క్రమశిక్షణ’ అన్నది.

బాబా అన్నారు ‘సన్న్యాసం స్వీకరించిన వాళ్ళు అనుసరించిన దానికంటే కూడా ఇది ఒక ఉన్నతస్థాయి క్రమశిక్షణ.’

ఆరోజు నుండి నేను గోధుమ పదార్థాలు ఆపి అన్నం మాత్రమే అలవాటు చేసుకున్నాను. నాకు కొన్ని అలర్జీ సమస్యలున్నాయి.

బాబా చెప్పినప్పటి నుండి ఆమె ఒకపూట భోజనమే చేస్తున్నది. సాయంత్రం 7 గంటలలోపే ఏదైనా పండ్లుపాలు తీసుకుంటుంది. వండిన ఆహారం ఏమాత్రం తీసుకోవడం లేదు.

**అక్టోబర్ 19, 2002:** ‘నీవు ఆహారాన్ని వండకుండా తింటే నీ ఆధ్యాత్మిక అభివృద్ధి పదింతలు పెరుగుతుంది.’ (వండిన ఆహారం తినవద్దని అర్థం)

డిసెంబర్ 11, 2004 న పండ్లకు రోగాలను నయం చేసే గుణం ఉంది అని చెప్పారు. ఖజూరాలకు ఆ శక్తి ఉందని బాబా చెప్పారు.

ఉప్పు, చక్కెర కలిపి తినకూడదని బాబా ఆమెకు చెప్పారు. అది అరుగుదలను దెబ్బతీస్తుందన్నారు. సాయంత్రం పాలు పండ్లు తీసుకున్నప్పుడు ఏదైనా ఉప్పు కలిపిన ఆహారం తినవద్దన్నారు. భోజనం తరువాత తినే స్వీట్లు వద్దని బాబా చెప్పారు.

ఒకసారి శివాంగినీ ఎం.ఆర్.ఐ స్కానింగ్ టెస్ట్ చేయించుకున్నప్పుడు పండ్లను తీసుకోవడం ద్వారా రక్తంలో ఏర్పడిన ఫ్రీ రాడికల్స్ ను తగ్గిస్తుందన్నారు. స్పినాచ్, ఆరెంజెస్ ను తీసుకుంటే బాగుంటుందన్నారు.

బాబా ఒకసారి ఆమెతో కొబ్బరి యొక్క ఉపయోగం ఈ ప్రపంచం 22వ సెంచరీలో తెలుసుకుంటుందన్నారు. కొబ్బరిలో ఉండే కొవ్వు అణువులు మిగతా కొవ్వు అణువుల కంటే చిన్నగా ఉండి శరీరంలో తక్కువగా నిల్వ ఉంటాయన్నారు. కొబ్బరి మంచిదని చెప్పారు.

లావు పెరుగుతామేమో అని మేము అన్నం వండి గంజి వంచేది (తీసేది). కాని గంజిని పారవేయవద్దని బాబా చెప్పారు. గంజి శరీర జీవన క్రియలకు గంజి మంచిదని చెప్పారు. అప్పటి నుండి మేం ఎన్నడూ గంజి వంచలేదు.

చక్కెరకు బదులు తేనె వాడండి. శివాంగినీకి పొప్పడిపండు మంచిది అన్నారు.

మే 18 న మేము బరువు పెరుగుతున్న సమస్య గురించి మాట్లాడుతుండగా 'ఉల్లిగడ్డ బరువును పెంచుతుంది' అన్నారు.

చాలా నెలల తరువాత ఆరోజు పప్పులో శివాంగినీ ఉల్లిగడ్డ వేసింది.

స్వామి వివేకానంద పుస్తకాలలో మేము ఆహార పదార్థాల ప్రభావాన్ని చదివాము. మూడు రకాల ఆహార పదార్థాలున్నాయి.

(1) జాతి దోష పదార్థాలు: ఉదా: ఉల్లిగడ్డ, ఎల్లిగడ్డ.. ఉల్లిగడ్డ ఆకలిని పెంచి బరువును పెంచుతుంది. ఎల్లిగడ్డ ఉద్రేకాన్ని కోపాన్ని, పెంచుతుంది. ఆయా జాతుల వల్ల వాటితో వచ్చే దోషాలు.

(2) నిమిత్త దోష పదార్థాలు: అపరిశుభ్రంగా, దుమ్ము, ధూళి చేరడం వల్ల వచ్చే దోషాలు.

(3) ఆశ్రయ దోష పదార్థాలు: మనుషులు ఈ ఆహార పదార్థాలను వండినప్పుడు, వాటిని వండించే వారి చేతులలో ఉన్నప్పుడు, అందరి దృష్టి పడినప్పుడు (బయట కనిపిస్తే) వాటిలో వారి వారి మానసిక శక్తి తరంగాలు అందు ప్రవేశించి వాటి ప్రభావం తినే వారిపై పడుతుంది.ర ఆహారం వాళ్ళను ఆశ్రయించినందున ఆ దోషం అందులో ప్రవేశిస్తుంది. వండకుండా తినే పదార్థాలలో జాతిదోషం తప్ప మిగతా రెండు దోషాలు ఉండే అవకాశం లేదు.

మార్చి 2003: ఆరోజు ఆవకాయ పచ్చడి తింటున్నాం. బాబా అన్నారు 'ఆవకాయ గుండెకు మంచిది.'

ఉసిరి జ్ఞాపకశక్తికి మంచిది. అది గర్భసంచి కండరాలకు కూడా మంచిది' అన్నారు.

శివాంగినీ ఒక్కసారిగా ఆశ్చర్యపోయింది. గర్భసంచి సమస్య ఏమైనా వస్తుందా ఏమి? అని.

ఆవనూనె గొంతును రఫ్ గా చేస్తుంది. తేనె గొంతును మృదువుగా ఉంచుతుంది. (భజనలు చెప్పే వాళ్ళకు ఇది మంచిది)

**అక్టోబర్ 10, 2003:** తమలపాకులు నీకు మంచివి అన్నారు. బాబా ఒకప్పుడు, మరియు శిరిడీ బాబా తమలం బాగా వాడేరని విన్నాం.

ఫిబ్రవరి 23, 1998 న బాబా అన్నారు "ఎల్లప్పుడూ ఆహార పదార్థాలను మామూలు మంటలో ఉడికించు. అతి వేడిలో ఉడికించరాదు." సూక్ష్మ, కారణ శరీరాల స్థాయిలో ఆహార ప్రభావం తీవ్రంగా ఉంటుందన్నారు.

## అధ్యాయము 10

### మహాశివరాత్రి

బాబా మా జీవితంలో ప్రవేశించాక పండుగలన్నింటినీ సాంప్రదాయ పూర్వకంగా జరుపుకోవడం ప్రారంభించాం. అన్ని పండుగలలోకెల్లా మా జీవితంలో శివరాత్రి చాలా ప్రాముఖ్యతను సంతరించుకొన్నది. గత తొమ్మిది సంవత్సరాలుగా శివరాత్రికి ఒకరోజు ముందు శివాంగినీకి కలలో శివలింగ దర్శనం జరుగుతూనే ఉంది.

ఆమె ఆధ్యాత్మికంగా ఎదగడం, ఆలోచించడం, ప్రయాణించడం 1997 జనవరి నుండి స్టార్ట్ అయింది. ఫిబ్రవరి 23, 1998 రోజున బాబా 'గత శివరాత్రి (1997) రోజు ఒక చక్రం ముడులు సడలించబడినవి. అందువలననే నీలో ఆధ్యాత్మికత ప్రకంపనలు బయలుదేరినవి. బయటి వారికి నీలో ఏం జరుగుచున్నదో అర్థం కాలేదు' అన్నారు. 1999, 2000 సంవత్సరాలలోని మహాశివరాత్రి అనుభవాలను రికార్డు చేయలేదు.

**ఫిబ్రవరి 22, 2001 మహాశివరాత్రి :** ఆరోజు శివాంగినీ సాయంత్రం 7 గంటలకు శివారాధన ప్రారంభించి మరుసటి రోజు ఉదయం 7 గంటల వరకు చేస్తూనే ఉన్నది. ఆరోజు రాత్రంతా 14 మంది ఆరాధనలో పాల్గొన్నారు. భజనలు, ప్రార్థనలు, ధ్యానం, ఓంకారం అన్ని జరిగాయి.

బుధవారం రాత్రి తెల్లవారితే గురువారం తెల్లవారుఝామున నాలుగు గంటలకు శివాంగినీ యజ్ఞం చేయాలని నిర్ణయించుకున్నది. ఆ యజ్ఞాన్ని నిర్వహించమని శివాంగిని 'ఎస్'కు అప్పగించింది. 'ఎస్' యజ్ఞం నిర్వహించడం ఆర్ మరియు పి కి నచ్చలేదు. అందుకని శివాంగినీ శివుని గుడిలోని పూజారిని పిలిపించి

యజ్ఞం నిర్వహించమని కోరింది. పూజారి శివరాత్రి రోజు కేవలం జరగాల్సింది శివలింగ ప్రతిష్ఠనే కాని యజ్ఞం కాదని యజ్ఞం చేయకూడదని చెప్పాడు. అభిషేకం కూడా ఆ రాత్రి పురుషులు మాత్రమే చేయాలని, అదీ కూడా వైదిక పద్ధతుల ప్రకారం చేయాలన్నాడు. అందుకని యజ్ఞం, అభిషేకం రెండూ క్యాన్సిల్ చేశాం.

శుక్రవారం రోజు బాబా శివాంగినీని 'ముండకోపనిషత్తు' చదవమన్నారు. అందులో యజ్ఞాన్ని పద్ధతి ప్రకారం చేయకపోతే అది చేస్తున్న వ్యక్తి ఏడు లోకాల్లో భవిష్యత్తును నాశనపర్చుకుంటాడని చెప్పబడి ఉంది. అది అతనికి మాత్రమే కాక అందులో పాల్గొన్న వారికి కూడా ఇబ్బంది అవుతుంది అని ఉంది. డెట్రాయిట్ నుండి 'ఎ' శివరాత్రిని జరుపుకోవడానికి వచ్చి రాత్రంతా మా దగ్గరే గడిపింది.

మేము బేస్మెంట్లో కార్యక్రమాలను నిర్వహిస్తున్నాం. మా బేస్మెంట్లో ఒక రూం ఉంది. ఆ రూంను 'ఎ' చూసి, రెండు, మూడు రోజుల క్రితం తనకు ఒక కల వచ్చిందని ఆ కలలో పచ్చని రంగులో శివుడు ఈ రూంలో ధ్యానం చేస్తూ రూము, డోరు, సేమ్ ఇలానే ఉన్నాయి అని చెప్పింది.

తెల్లవారురూమున 'ఆర్' ధ్యానం చేస్తున్న ధ్యానంలో ఒక కాంతి కిరణం కనిపించి అది రెండు కొండ శిఖరాలుగా మారింది. రెండు శిఖరాల వెనుక క్రింది నుండి బ్యాక్గ్రౌండ్లో పెద్ద వెలుగు బంగారు కాంతితో చీకటిని చీల్చివేస్తూ ఆకాశమంతా బంగారు వెలుగును నింపుతున్నట్లుగా, ఉదయిస్తున్న సూర్యుడు కొండల కెనుక నుండి వెలుతురును పంపుతున్నట్లుగా దృశ్యం కనిపించిందని చెప్పింది. 'ఆర్'కు మరో దృశ్యం కనిపించింది. గుండ్రంగా చంద్రుని సైజులో ఉండే తెల్లని కాంతి ముద్ద కనిపించింది. రాత్రంతా చాలా ప్రశాంతంగా ఉందని అందరూ అన్నారు.

బాబా శివాంగినీతో 'నీవు భూత భవిష్యత్, వర్తమానాలు అన్నీ తెలుసుకునే వరాన్ని ఇస్తున్నాను అన్నారు.'

**మార్చి 12, 2002 మహాశివరాత్రి:** ఈ శివరాత్రి అనుభవాలు శివాంగినీయే తన స్వంత మాటలలో వ్రాస్తున్నది. చివరి పేరాగ్రాఫ్ మాత్రమే నేను వ్రాశాను అదీ కూడా అక్టోబర్ 2006లో.

**(శివాంగినీ మాటలలో):** కొన్నేండ్ల క్రితం కలలో నేను సోమనాథ దేవాలయాన్ని సందర్శించాను. భారతదేశంలో 12 జ్యోతిర్లింగాలలో సోమనాథ జ్యోతిర్లింగం ఒకటి. (ఇప్పటి వరకు నేను సోమనాథ దేవాలయాన్ని దర్శించలేదు) పోయిన సంవత్సరం శివరాత్రికి వారం రోజుల ముందు కలలో ఒక రూంలో పెద్ద శివలింగం పొడవుగా పై కప్పు వరకు ఉంది. రూం నిండా శివలింగమే ఉంది.

ఈ సంవత్సరం శివరాత్రికి ముందురోజు కలలో స్వామి ఒక నదీ తీరం గుండా నడుచుకుంటూ వస్తున్నారు. స్వామికి ముందు భూమిలో నుండి కొన్ని నల్లని రాళ్ళు బయటికి వచ్చి ఉన్నాయి. 'ఏమిటి స్వామి ఇవన్నీ?' అన్నాను.

'శివలింగాలు, మృత్యులోకంలో నుండి వస్తున్నాయి అవి' అన్నారు.

మృత్యు అనే పేరు వినగానే నాలో భయం ఏర్పడింది. మరుసటి రోజు ఉదయం ధ్యానంలో బాబాను అడిగాను.

“స్వామి, మృత్యులోకంలో నుండి వచ్చిన శివలింగాలు నేనెందుకు చూశాను?” అన్నాను.

“మృత్యులోకం అనగానే నీవు భయపడాల్సిన అవసరంలేదు. మీరంతా నివసిస్తున్నది మృత్యులోకమే. జననం మరియు మరణం ఉండే లోకం అది” అన్నారు.

జనవరి 25, 2002 నాటి ధ్యానంలో “ఈ సంవత్సరం శివరాత్రికి కళ్యాణ మండపాన్ని ఏర్పర్చు. మీ మీరిద్దరూ శివపార్వతుల వివాహం చేయాలి” అన్నారు.

ఈ కల వచ్చిన వారం తరువాత ఒకరోజు ధ్యానంలో 14-15 అడుగుల నల్లని శివలింగం కనిపిస్తున్నది. శివలింగం మధ్యన ఆరెంజ్ రంగులో నంబర్ ఒకటి 1 వ్రాసి ఉంది. తరువాత నేను కొన్ని పుస్తకాలలో చదివి, బాబా నుండి దానిని స్ఫూర్తిగా గ్రహించి బేస్ మెంట్ లో పెద్ద శివలింగాన్ని ఏర్పాటుచేసి ప్రతి నిత్యం దానికి అభిషేకం అర్చనలు పూజాదులు నిర్వహించాలనుకున్నాను. ఆ పూజలలో పాల్గొన్నవారికి మంచి ఆధ్యాత్మిక అభివృద్ధి ఉంటుందని నేను అనుకున్నాను. అప్పుడు బాబా నాతో అన్నారు ‘అలా పూజా కార్యక్రమం ఉంచుకోవాలి ఉంటుంది. ఒకపూట భోజనం మాత్రమే చేసి సాయంత్రం ఆరింటిలోపే పాలు, పండ్లు తీసుకోవాలి. వాటిని నిర్వహించబోయే ముందు కనీసం 45 రోజులు నీవీ విధంగా ఆచరించాల్సి ఉంటుంది.’ అన్నారు. ఆ విధంగానే నన్ను నడిపించారు.

నాకు శివరాత్రిని చాలా గ్రాండ్ గా అద్భుతంగా జరుపుకోవాలనిపించింది. కాని శివలింగం ఎక్కడి నుండి తేవాలి, కళ్యాణ మండపం ఎలా ఏర్పాటు చేసుకోవాలి? అని ఆలోచించాను. బాబా గైడెన్స్ ప్రకారం వివేకానంద మొనాస్టరీ నుండి తెచ్చి శివపురాణం లింగపురాణం మరికొన్ని పుస్తకాలు తెచ్చుకొని ఎలా పూజించాలి నైవేద్యంగా ఏం సమర్పించాలి అని మొదలగు వాటిని క్షుణ్ణంగా చదివాను. శివపురాణంలో ఒక భక్తుడు మట్టితో లింగాన్ని తయారుచేసి పూజించి శివుని అనుగ్రహం పొందినట్లు నేను చదివాను. బహుశా బాబా నన్నిలా తయారుచేసుకొమ్మని సూచిస్తేన్నాడేమో అనుకొని మా ప్రాంతంలో ఉండే ఒక క్రాఫ్ట్ షాప్ కు వెళ్ళి మట్టిని తెచ్చుకొని జ్యోతిర్లింగాలలో ఒక లింగం మోడల్ ను చూసి అలా తయారుచేశాను. ఆరడానికని శివలింగాన్ని అలా ఉంచాను మరుసటి రోజు ఉదయం శివలింగం పగుళ్ళు చూపించింది. బాబా గట్టిగా నవ్వారు ‘అది లింగం కాదు. అది జస్ట్ ఒక బొమ్మ. దానితో అభిషేకం ఎలా చేస్తావు?’ అన్నారు.

అప్పుడు మేము కాంక్రీటుతో శివలింగాన్ని తయారుచేయాలని నిర్ణయించుకొని స్టోర్ కు వెళ్ళి కాంక్రీట్ ను ఎలా నిర్మించాలని అక్కడున్న ఒక ఉద్యోగిని అడుగుతున్నాం. మేం మాట్లాడుకుంటుండగా ప్రక్కనే ఒక అపరిచిత వ్యక్తి అది విని మాకు సహాయం చేయడానికి వచ్చాడు. అతని గైడెన్స్ మేరకు మేము ఇంటికి పరుగెత్తి జ్యోతిర్లింగ నమూనా ఫోటో తెచ్చి అతనికి చూపించి అలా చేయాలన్నాం. అతడు ఆ ఫోటో గైడెన్స్ తో పెద్ద శివలింగం బేస్

తయారుచేశాడు. దానికి పెయింట్ కూడా వేశాము. ప్రక్కనే ఒక స్టోర్ కు వెళ్ళాం శివలింగం సైజులో ఉండే ఒక గాజు మూతను తెచ్చి దానిని నల్లని మెటీరియల్ తో నింపి శివలింగంపై బోర్లించి నున్నటి, నల్లగా అందంగా ఉండే శివలింగాన్ని ఆ శివరాత్రి పూజకు రెడీ చేశాము. శివరాత్రి రోజు 9 గంటల వరకు అభిషేకం చేశాము. 20 మంది రాత్రంతా భజనలలో పాల్గొన్నారు. శివుని 1008 నామాలు చదివాము. రుద్రం, పురుష సూక్తం ప్రతి మూడు గంటలకొకసారి చదివాం. ఉదయం 6 గంటల వరకు జాగరణ కొనసాగించాము. అప్పుడు కొంచెం ప్రసాదం తిని ఉపవాస దీక్షను విరమించాము.

**మార్చి 1, 2003 మహాశివరాత్రి:** ఈ సంవత్సరం శివరాత్రి అనుభవాలను మేం రికార్డు చేయలేదు. శివరాత్రికి 45 రోజుల ముందు నుండి ఉదయం పూట కేవలం ఒక చెంచా గంగాజలం తీసుకొని శివరాత్రి వరకు దీక్షలో ఉండాలని బాబా సూచించారు. పోయిన సంవత్సరం లాగానే ఈ సంవత్సరం కూడా అభిషేకాలు, పూజాదులు జరిగాయి.

**ఫిబ్రవరి 18, 2004 శివరాత్రి:** ఫిబ్రవరి, 9వ తేదీన ధ్యానంలో 'మిస్టర్ ఖన్నా' అని వినిపించింది. ఈ శివరాత్రికి మేం శివుని ఫోటో ఏది ఇంట్లో ఉంచాలి అన్న ఆలోచనకు బాబా అలా అన్నారు. మేం పుట్టపర్తి నుండి జె.బి. ఖన్నా అనే ఆర్టిస్ట్ వేసిన కొన్ని శివుని ఫోటోలను కొనుక్కొని వచ్చాము. అందులో ఒకే ఒక ఫోటోపై జె.బి.ఖన్నా అని వ్రాసి ఉంది. బాబా ఆ ఫోటోను ఉంచమని అన్నారని గోడపై ఏర్పాటు చేశాము. 2002, 2004లో శివరాత్రి ఎలా జరుపుకున్నామో అలాగే ఈ సంవత్సరం కూడా జరుపుకున్నాం.

ఫిబ్రవరి 19 సాయంత్రం ధ్యానంలో నాకు రెండు జ్యోతులు కనిపిస్తున్నాయి. ఆ జ్యోతులు అంత దగ్గరగా ఉన్నా కాని ఒక దానికొకటి కలవకుండా ఉన్నాయి. ఆధ్యాత్మిక ప్రయాణం ఒంటరిగానే సాగుతుందని బాబా చెప్పారు. ఆ సమయంలో శివాంగిని బాబాలో పూర్తిగా లీనమై ఉన్నది. ఏమాత్రం ఇక జీవించాలని ఆమెకు లేకున్నది. నన్ను కూడా ఈ ప్రపంచం మీద ఆసక్తిని తీసివేసుకొని దైవమార్గం వైపు నడవమని నాకు సలహా ఇచ్చింది. త్వరలో 2005లో శివాంగిని నానుండి విడిపోతుందని సూచనగా ఆ దీపాలు కనిపించాయి.

**మార్చి 8, 2005 మహాశివరాత్రి:** ఈ సమయంలో ఆమె క్యాన్సర్ తో బాధపడతూ ఉన్నది. నేను బిజినెస్ పనిమీద బయటికెళ్ళాను. ఆమె ఎలా చేసుకోగలుగుతుంది అనే బాధ ఉన్నా ఇంటి దగ్గర నేను ఉండే పరిస్థితి లేదు. నేను తిరిగి వచ్చాక ఆమె నాకు ఇలా చెప్పింది.

ఆమె మా ఫ్యామిలీ రూంలో మంటకాచుకుంటూ కూర్చుంది. గతంలో చేసినంత మంచిగా శివరాత్రి బాగా చేయలేదు. బహుశా బాబా తన సాధన పట్ల సంతృప్తిగా లేరనపించింది. అప్పుడు శివాంగిని గోడపై ఉన్న బాబా ఫోటోవైపు చూసింది. బాబా నడుంపై భాగం మాత్రమే ఫోటో లో ఉంది. బాబా కుడిచేయి పైకెత్తి ఏం, ఏం జరుగుతూ ఉంది? అని అడిగినట్లుగా ఉంది ఆ ఫోటో. ఫోటోలో ఎడమ భుజం కొంచెం కనిపిస్తున్నది. కాని భుజం క్రింది చేయి, ముంజేయి ఫోటోలో లేవు. అలా ఫోటోవైపు చూస్తూనే ఉంది. బాబా ఛాతీవైపుర చూస్తున్నది.

అప్పుడు ఎడమచేయి దీవిస్తున్నట్లుగా చేయి మెల్లగా ఫోటోలో పైకి లేచింది. ఫోటోను మేము చాలా ఏండ్లుగా చూస్తూనే ఉన్నాం. 'ఎప్పుడూ బాబా ఎడమ చేయి కనిపించలేదు. ఈనాటికి కూడా ఎడమ చేయి అపటంలో అలా దీవిస్తూ ఉంది.

శివరాత్రి అనుభవాలు: ఉదయం ఆమె ఖీర్, పాలతో కేక్ చేసింది. ఉదయం పనిచయడానికి శక్తి లేకున్నా మెల్లగా అటూ, ఇటూ తిరుగుతూ పనిచేస్తున్నది. అప్ స్టెయిర్ లోని మందిరం, బేస్ మెంట్ లోని మందిరం రెండింటినీ శుభ్రపరిచింది. సాయంత్రం 7 గంటలకు మహాశివరాత్రి పూజలను పై మందిరంలో చేయాలా బేస్ మెంట్ మందిరంలో చేయాలా అని ఆలోచిస్తుండగా అప్ స్టెయిర్ మందిరంలో చేయమని చెప్పారు. ఆ సమయంలో ఆమెకు విపరీతంగా కిడ్నీ నొప్పి వచ్చింది. అప్పుడు బాబా ముఖంవైపు (ఫోటోలో) చూస్తూ 'ఈ రోజు మీరు నన్ను పూజ చేయనివ్వరా?' అన్నది.

'కొంచెం సేపు కూర్చో' అన్నారు బాబా.

ఫ్యామిలీ రూంలో దాదాపు 15 నిముషాలు కూర్చుంది. కొంతశక్తిని సమకూర్చుకున్నది. తర్వాత నైవేద్యాన్ని రెండు భాగాలు చేసింది. పెద్ద భాగాన్ని పై మందిరంలో సమర్పించి చిన్న భాగాన్ని క్రింది మందిరంలో సమర్పించింది. గత ఏడు రోజులుగా శ్రీ గణేశ్ అభిషేకాన్ని చూస్తూ ఉన్నది. శివరాత్రితో ఈ అభిషేకం పూర్తవుతుంది. ఎంతో ఇబ్బంది ఉన్నా అభిషేకం చేద్దామని ప్రయత్నించినా చేయలేకపోయింది.

'సరే, నన్ను అభిషేకం చేయనివ్వరు. కనీసం ఈ తేనెనె సమర్పించనివ్వండి' అన్నది.

అప్పుడు బాబా 'దీపం వెలిగించి ఓం నమః శివాయ అనే మంత్రం ప్రారంభించమన్నారు. బాబా తాను స్వంతంగా చెప్పిన సి.డి.ని వేసి ఆమె తన గొంతను కలిపి ఓం నమః శివాయ ను ప్రారంభించింది. రాత్రంతా సిడి నడుస్తూనే ఉంది. మధ్యలో ఆమె రెండుమూడుసార్లు కునుకుపాటు తీసినా సిడి అయిపోగానే చురుకుగా అయి మళ్ళీ మంత్రంపై ధ్యానం నిలిపింది. ఉదయం 3.30, 4 గంటలకు ఇక సిడిని ఆపివేసింది. అప్పుడు ఆమెకు ఒక కలలాంటి దృశ్యం కనిపిస్తూ ఉన్నది. బాబా శివాంగినీని ఆమె చిటికెన వేలును బాబా తన చేయితో చాలా క్లోజ్ గా పట్టుకొని నడుస్తున్నాడు. అలా నడుస్తూ బాబా ఒక బంగారు రింగును గాలిలో చేయి డాలర్ (బిళ్ళ) దానిపై మూడు నక్షత్రాలు చెక్కబడి ఉన్నాయి. ఆ నక్షత్రాలకు బంగారు అవుట్ లైన్ ఉంది.

"ఇది ఎంతో మంది దృష్టిని ఆకర్షిస్తుంది" అన్నారు.

కొంచెం సమయం తర్వాత బాబా ఆమెకు మరో వెండి రింగును సృష్టించారు. ఆ ఉంగరంపై బాబా ఫోటో ఉంది. అందులో నుండి బాబా చాలాసేపు చాలా చాలా మాట్లాడారు. అయినా ఏం మాట్లాడింది. ఆమెకు ఏమీ గుర్తులేదు. ఉదయం 6గంటలకు ఆమె లేచిన వెంటనే (4.30-6.00 వరకు) బాబా ఎలా గడిచింది. శివరాత్రి? అని అడిగారు.

'రాత్రంతా ఓం నమః శివాయ' మంత్రోచ్ఛారణ చేశాను అన్నది.

‘నో... నో...’ అన్నారు బాబా.

‘నీకు స్వామితో చాలా చాలా సేపు సంభాషణ జరిగింది కదా!’ అన్నారు బాబా.

అప్పుడు ఆమెకు ప్రాతఃకాలంలో వచ్చిన కల లాంటి దృశ్యం గుర్తుకు వచ్చింది.

2006వ సంవత్సరంలో శివరాత్రిని జరుపుకోవడానికి ఒంటరివాడినైపోయాను. ఆమెకెంతో ఇష్టమైన మహాశివరాత్రి పూజను ఆమెకు గౌరవ సూచకంగా ఆమెకిష్టమైన రీతిలో జరపాలనుకున్నాను. నాకు వెన్ను నొప్పి ఎక్కువగా ఉంది. అయినా సాంప్రదాయాన్ని వదలవద్దని అందునా ఆమెకు ఇష్టమైన శివరాత్రి కాబట్టి ఆమె చేసినట్లుగానే చేశాను. (కాని అభిషేకం చేయలేదు) దాదాపు 35మంది శివరాత్రి కార్యక్రమానికి వచ్చారు. 30 నిమిషాల కంటే ఎక్కువగా కూర్చోలేకపోయినా బాబా శక్తినిచ్చినందువల్ల రాత్రంతా మేల్కొని ప్రతి మూడు గంటలకు మంత్రాలు భజనలతో చేయగలిగాను.

(సెప్టెంబర్ 3, 2005 ననే శివాంగినీ తన భౌతిక శరీరాన్ని వదిలేసి వెళ్ళింది.)

ఓం నమఃశివాయ

## అధ్యాయము 11

### అద్భుతాలు

మా జీవితంలో బాబా ప్రవేశించిన క్షణం మాకు తెలియదుకాని 1997 నుండి మా కుటుంబ సభ్యులకు ఎక్కువగా శివాంగినీకే అద్భుతాలు ఎన్నో జరిగాయి. కొన్ని అద్భుతాలు మాత్రమే మీ ముందుంచుతున్నాం.

మే 13, 1998 న మేం ఇన్నర్ ఎక్స్పీరియన్సెస్ పుస్తకం వ్రాస్తుండగా మా అబ్బాయి శోభన్ పుస్తకాల షెల్ఫ్లో కృష్ణ-1, కృష్ణ-2 ఈ శోపనిషద్ మూడు పుస్తకాలను చూశాడు. అవి 1982లో ప్రచురించబడినట్లుగా ముద్రణ ఉంది. వాటిని మేము కొనలేదు. మాకెవరూ గిఫ్ట్గా ఇవ్వలేదు. ఈ శోపనిషద్పై ఉన్న శ్రీమహావిష్ణువు ఫోటోను శివాంగినీ ఇంతవరకు ఎప్పుడూ చూడలేదు. మే 18న బాబా ఆ పుస్తకాలను సృష్టించి ఇంటిలో పెట్టానని చెప్పారు. మా ఇంట్లో ఆ పుస్తకాలున్నాయి. వాటిని నేను చదివాను.

**మే 13, 2001:** బాబా గైడెన్స్ మేరకు మేము ఆ రోజు హెమామాన్ని నిర్వహించాం. బాలవికాస్ పిల్లలు గాయత్రి పరివార్ వాలంటీర్ల వైదిక సాంప్రదాయ పద్ధతిలో మంత్రోచ్ఛారణలతో హెమామ కార్యక్రమం ముగిసింది. తర్వాత మేము అప్ స్టెయిర్కు వెళ్ళబోతుంటే బాబా ఆ రాత్రి మమ్మల్ని ఆ హెమామం చేసిన ప్రక్కనే పడుకొమ్మని చెప్పారు. మేము స్లీపింగ్ బ్యాగ్స్ తెచ్చుకుని అక్కడే పడుకున్నాం. పడుకునే ముందు అక్కడ ఉన్న దీపపు జ్యోతి ఇక ఆరిపోతుంది అన్నట్లుగా ఉండింది. కాని ఆ జ్యోతి ఆరిపోలేదు. రాత్రంతా వెలుగుతూనే ఉంది. తెల్లవారే వరకు ఆ జ్యోతి అలాగే వెలిగింది. మధ్యరాత్రి శివాంగినీ నన్ను లేపి చూపిస్తే 30x40 వెడల్పు గల బేస్ మెంట్



రూం ఆ జ్యోతి వెలుగులో పూర్తిగా నిండిపోయింది. రాత్రి శివాంగినీ కలలో బాబా చేతిలో నుండి ఏదో తెల్లని పొండి ఆ మట్టి దీపపు హారతిలో పడుతున్నట్లుగా కనిపించింది. జ్యోతి మామూలుగా వెలిగే జ్యోతికి 12 రెట్లు ఎక్కువగా వెలిగింది. మామూలు జ్యోతి రెండు గంటలు వెలుగుతుంది. ఈ జ్యోతి 24 గంటలు వెలిగింది.

**సెప్టెంబర్ 1, 2001:** ఆరోజు సాయంత్రం వాకింగ్కు వెళ్ళి వచ్చిన తర్వాత మా కారు మందల అద్దం అంచున ఒక పాదం ముద్ర స్పష్టంగా కనిపిస్తున్నది. కాని మడిమ ప్రాంతం పడలేదు. కేవలం ముందరిపాదం సగం పడింది. అది చూసి మేం దాన్ని మరిచేపోయాం. ఆదివారం రోజు బాబానే గుర్తుచేశారు. దాన్ని మీరెలా గుర్తించలేదు? పాదం ముద్ర అక్కడపడే అవకాశం లేదని మీకెందుకు అనిపించలేదని అని అడిగారు. (మనం సాధారణంగా ఈ ప్రపంచంలో కళ్ళు ముందున్న అద్భుతాలను చూస్తాం. కాని వాటిని పట్టించుకోం. ఈజీగా లైట్గా తీసుకుంటాం. ఏం ఆలోచించాలో, ఎలా ఆలోచించాలో కూడా తెలియని మనకు బాబా ఆలోచించే విధానాన్ని కూడా నేర్పుతున్నారు) బాబా గుర్తుచేసే వరకు మేము ఆ అనుభవాన్ని వ్రాయనేలేదు.

**సెప్టెంబర్ 11, 2001:** ఆరోజు రాత్రి కలలో ఆమెరికా డబ్ల్యుటీసిపై టెర్రరిస్టులు విమానదాడులు జరుపుతారని ఆమెకు కలద్వారా సూచన అందింది. విమానాశ్రయంలో హాస్పిటల్ వాతావరణం దృశ్యం కలలో వచ్చింది.

బాబా “11 చాలా ముఖ్యమైన తేదీ” అన్నారు. జరుగబోవు ప్రమాదం కల రూపంలో తెలియడం అద్భుతం.

**సెప్టెంబర్ 12, 2002:** ఆ రోజు బేస్మెంట్లో శివాంగినీకి ఒక ‘గవ్వ’ దొరికింది. అది మా ఇంట్లోకి ఎలా వచ్చిందో తెలియదు. పారేయాలనిపించలేదు. కాని ఇంట్లో ఊరికే అలా తెచ్చిపెట్టింది. బాబా “ఇది పరమశివుని నుండి మీకు వచ్చింది” అన్నారు.

బాబా అలా అనగానే శివాంగినీ ఆ గవ్వను గోడపై ఉన్న శివుని ఫోటో దగ్గరకి తీసుకెళ్ళి గమనించింది. శివుడు ఆ ఫోటోలో చేతికి గవ్వల దండ కట్టుకున్నాడు. చెవికి రెండు గవ్వలు రింగులలాగా వేలాడుతున్నాయి. చేతికున్న గవ్వల దండలో గవ్వలన్నీ దారానికి గుచ్చబడి ఉన్నాయి. గవ్వలకు దారం దూరడానికి రంధ్రాలున్నాయి. మాకు దొరికిన గవ్వకు కూడా రంధ్రం ఉంది. ఈ గవ్వ ఆ శివుని ఫోటో నుండి వచ్చిందని అనుకున్నాం. గతంలో శివాంగినీకి ఇలాగే రెండు ముత్యాలు, నాలుగు డైమెండ్స్ మరియు మా మందిరంలో కృష్ణుడు ధరించిన ఒక రింగు సృష్టించబడినవి. ఇప్పటికీ అవి మా ఇంట్లో ఉన్నాయి.

**జనవరి 11, 2003:** ఆరోజు బాబాతో ఆమె చాలాసేపు మాట్లాడింది. సాధారణంగా శివాంగినీ భాష ఎలా ఉంటుంది, ఎలా మాట్లాడుతుంది, ఆమెకు పదజాల స్థాయి, భావనాస్థాయి, నాకు తెలుసు. ఎప్పుడూ లేని విధంగా ఆమెది కాని పదజాలంలో చాలా ఈజీగా, సులువుగా ఒక పేరాగ్రాఫ్ను అలవోకగా చెప్పింది. ఆమె మాటలకు నేను ప్రత్యక్షసాక్షిని. నేను చాలా ఆశ్చర్యపోయాను.

“అంతరంగిక స్థితుల పరిణామము అనేది ప్రతి వ్యక్తి యొక్క అవగాహనా స్థాయి, పరిధిలో ఉండదు.







